

نویل انعام یافہ ناول

# پھاڑ کی آواز



یاسوناری کاوایاما

ترجمہ: محمد سعید الرحمن

بک مارک

مشعل

(۱۹)

یاسوناری کا دبایتا

# پھاڑ کی آواز

ترجمہ: محمد سلیم الرحمن

مشعل

آر-بی 5، سینئر فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

## پھاڑکی آواز: یاسوناری کا وبا تا

اردو ترجمہ: محمد سلیم الرحمن

کالی رائٹ C انگریزی 1970 الفریداے ناف انکار پور۔ ملڈ

کالی رائٹ C اردو 1995 مشعل پاکستان

ناشر: مشعل بکس

آربی 5، سینڈ فلور، عوامی کمپلیکس،

عثمان بلاک، نیو گارڈن ٹاؤن، لاہور 54600، پاکستان

## تعارف

یاسوناری کا واباتا پہلا جاپانی ادیب ہے جسے نوبل انعام سے نواز گیا۔ یہ 1968ء کی بات ہے۔ یوں تو بیسویں صدی میں بڑے بڑے جاپانی ناول نگار سامنے آئے مثلاً شیمازا کی تو سون، ناتسو مے سو سے کی، ناگائی کافو، شیگاناویا، تانی زاکی جو نیچر و لیکن نوبل انعام سکھی کی نظر التفات سے محروم رہے۔ شاید دوسری عالمی جنگ سے پہلے ان کا کام یورپی زبانوں میں ترجمہ شہوا ہو۔

کا واباتا 1899ء میں اوس کا میں پیدا ہوا۔ ابھی شیرخوار تھا کہ ماں باپ دونوں چل بے۔ وہ دادا یاناتا کے گھر پلا برٹھا، بچپن، اڑکپن اور نوجوانی میں بڑی تہائی کا عالم دیکھا۔ ناولوں میں رپھی ہوئی ادا سی شاید اسی ناخواست تہائی کی دین ہو۔ تو کیوشی، یونیورسٹی سے جاپانی ادب میں ڈگری حاصل کی۔ 1936ء کے بعد بیشتر وقت کاماکورا میں گزار جو ٹوکیو کے جنوب میں ہے۔ بظاہر اس کی زندگی پر سکون اور خالی از ہیجان تھی۔ جنگ کے دنوں میں قوم پرستانہ جنون سے الگ تھلک رہا کہ بنیادی طور پر امن پسند آؤ تھا۔ منے بالصلاحیت لکھنے والوں کا کھلے دل سے حوصلہ بڑھاتا تھا۔ نوبل انعام ملنے سے پہلے اسے جاپان کا سب سے بڑا ادبی انعام مل چکا تھا۔ 1972ء میں خود کشی کر لیکن کوئی خط یار قعہ نہیں چھوڑا جس سے خود کشی کی وجہ پتا چلتی۔

اس کے ناولوں میں ”برف دلیں“، ”ہزار کونجیں“ اور ”پھاڑ کی آواز“ مشہور ہیں۔ معلوم ہوتا ہے کہ اپنے ناولوں اور افسانوں کو پایہ تکمیل تک پہنچانے میں اسے وقت ہوتی تھی۔ ایسی تصانیف کی تعداد خاصی ہے جنہیں وہ مکمل نہ کر سکا۔ اس میں تو کوئی کلام نہیں کہ کا واباتا نے مغربی ادب سے بہت کچھ سیکھا لیکن اس پر کوئی صاف صاف ٹھپا نہیں لگ سکتا۔ ناول میں ایک سطح حقیقت پسندی کی ضرور ہے لیکن اس سطح کے نیچے جھاگلنے پر جو کچھ نظر آتا ہے اس کی مابینت کے

بارے میں کسی نتیجے پر پہنچنا آسان نہیں۔ کرداروں کی بے چارگی کا احساس بہت نمایاں ہے جیسے زندگی کے جبرا و پیچیدگی کے سامنے کوشش کے باوجود کوئی پیش نہ چلی ہو اور اپنی ہماری طرف سفر میں، زادراہ کے طور پر، صرف حرمتیں باقی ہوں۔ یہ حسرت آلو دھنایا زیان کا احساس ”پہاڑ کی آواز“ میں بھی موجود ہے۔

”ہنسی خوش رہنے والے کنبے سب ایک جیسے ہوتے ہیں۔ ہر ناخوش کنبے کی ناخوشی کا اپنا انداز ہے۔“ ان الااظ سے تالستانی کاناول ”اینا کارے نینا“ شروع ہوتا ہے۔ کہنا یہ مقصود ہے کہ جس کنبے کے افراد آپس میں شیر و شکر ہوں ان کے درمیان کشید گیاں نہ ہونے کے برابر ہوں گی۔ ایسے کنبے پر انگلی نہیں رکھی جاسکتی۔ وہ پوری طرح نظر نہیں آتا۔ اپنی موجودگی کا احساس نہیں دلاتا۔ ہماری توجہ ہمیشہ انہیں چیزوں پر زیادہ رہتی ہے جو نظر میں ٹکھلیں۔ اس کے برعکس جب کوئی کنبہ خانہ جنگلی کا شکار ہو تو اس میں کشیدگی مدد و جزر کی طرح گھٹتی بڑھتی رہتی ہے۔ اس کے سنج پار جاری ناگوار ڈراما فوراً ہمیں اپنی طرف متوجہ کر لیتا ہے۔ جس طرح کسی فرد کی انگلی چھاپ کسی دوسرے کی انگلی چھاپ سے نہیں ملتی اسی طرح پھوٹ کے شکار ہر کنبے کی ان بن کے نشیب و فراز کسی دوسرے ٹوٹتے پھوٹتے کنبے کی ان بن کے نشیب و فراز سے میل نہیں کھاتے۔

کا واباتا کے ناول ”پہاڑ کی آواز“ میں ایسے ہی کنبے کی کہانی ہے۔ کنبے میں چھوٹی چھوٹی دراڑیں پڑھکی ہیں اور یہ دھڑ کا ہر وقت لگا رہتا ہے کہ کوئی بڑی دراڑ آجائے سے کنبہ ٹکڑے سے ٹکڑے نہ ہو جائے۔ یہاں ہم تالستانی کے ناول کے عظیم اشان کیوں، برتر از زندگی کرداروں اور گلبی پلاٹ سے دوچار نہیں ہوتے۔ کا واباتا اس وضع کا ناول نگار ہے ہی نہیں۔ وہ تو پر سکون رہ کر، رک رک رکھتے ہوئے، ایک کنبے کو بے اطمینانی کی طرف بڑھتے دکھاتا ہے۔

ناول کا مرکزی کردار شنگو ہے۔ وہ کنبے کا سر برہا ہے۔ سماں سال سے اوپر کا ہو چکا ہے۔ برس و زگار اور خوش حال ہے۔ لیکن اس ظاہری آسودگی کی حیثیت مجاز سے زیادہ نہیں۔ حققت وہ ہے جو پرانی حسرتوں کے روز بروز بڑھتے بوجھ اور نئے خفشار کے ختم نہ ہونے والے دباو کے روپ میں شنگو کے شب و روز کو مکدر کرتی رہتی ہے۔

شنگو بھی اسی مشکل سے دوچار ہے جس سے اکثر لوگوں کا سابقہ پڑتا ہے۔ کسی فرد یا شے سے وابستہ کوئی یاد، جو کبھی دنیاوی زندگی میں مسرت یا حسن کی معراج معلوم ہوئی تھی لیکن جسے اپنائے میں ناکامی کا منہ دیکھنا پڑا تھا۔ جیسے کسی دروازے سے جنت کی جھلک نظر آئی ہو اور پھر وہ

دروازہ بند کر دیا گیا ہو۔ ناکامی کا یہ احساس، ماضی کی تہوں سے اب تا یہ پچتاوا، کبھی عالم بیداری میں، کبھی خوابوں کی دُنیا میں، پرانے زخموں کو کرید تارہتا ہے۔ انداز خارج از امکان ہے کہ ماضی کو بدلا نہیں جاسکتا۔

چہاں تک شکو کا تعلق ہے وہ اپنی حسین و جیل سالی کو بھول نہیں سکتا۔ اس کیلئے وہی زندگی کی حقیقت تھی۔ ایک ایسا سہانا خواب جو اس نے لڑکپن میں دیکھا اور جو اس کے دل کو ہمیشہ کیلئے ویران کر گیا۔ اس کی یاد ایک غیر ڈرامائی زندگی میں روشنی بن کر بھی آتی ہے اور انہیں ہیرا بن کر بھی۔ المنا کی کا ایک پہلو یہ بھی ہے کہ سالی نوجوانی میں فوت ہو گئی۔ اس کے بعد شکو نے اس کی کم رو بہن سے شادی کر لی۔ اس طرح کے فیصلوں کی کوئی عقلی توضیح مشکل ہے شاید اس بہانے ایک محظوظ یاد پر گرفت رکھنا مقصود ہو یا اس کے پس پرده اس خاندان سے کسی نہ کسی طرح وابستہ رہنے کی خواہش کار فرما ہو جس کی ایک فرد کے غیر معمولی حسن نے اسے مودہ لیا تھا۔ بظاہر یہ شادی کامیاب رہی لیکن شکو کو اپنی معمولی شکل صورت کی بیوی سے حقیقی معنی میں کوئی لگاؤ نہیں۔ شگوک تو یہ بھی اچھا نہ لگتا تھا کہ وہ گھر سے باہر سب کے سامنے اس کے ساتھ دیکھی جائے۔

لیکن بڑھاپے میں، جب جنگ کے بعد اسے عورتوں سے بظاہر غبت نہ رہی تھی، بیٹی شوئی پی کی نوجوان اور خوش شکل بیوی، کیکو، سراپا تر غیب بن کر اس کی زندگی میں داخل ہوئی، ایک سطح پر وہ حسین سالی کا بدل بھی ہے اور شگوک ایک نئی سرشاری سے ہمکنار کرنے کا باعث بھی۔

شگوک پرانے انداز کا شریف زادہ ہے جس نے بیسیوں جگابات پالے ہوئے ہیں۔ رسم و رواج کا پابند، بہت وضع دار۔ اس سے تو قع نہیں کی جاسکتی کہ بہوکی طرف مائل ہو کر اخلاقی حدود سے تجاوز کرنے کی حراثت کرے گا۔ کیکو کو، جو اپنے بہن بھائیوں میں سب سے چھوٹی اور گھر بھر کی اور بالخصوص باپ کی لاڈلی تھی، شگوکی شکل میں باپ کا بدل مل جاتا ہے۔ یہ التفات شگوکو جتنا خوش کرن معلوم ہوتا ہے اتنا ہی پر خطر بھی نظر آتا ہے اور ایک موقع پر اسے کیکو کو سے کہنا پڑتا ہے۔ ”تم میری دیکھ بھال میں بہت تند ہی کا ثبوت دیتی ہو لیکن مجھے سوئی پی کے ساتھ خلط ملٹ کرنے کی غلطی نہ کر بیٹھنا۔“

شگوک کیکو سے اس لئے بھی ہمدردی ہے کہ بیٹی نے اتنی قبول صورت اور خوش مزاج بیوی کے ہوتے ہوئے کسی اور عورت سے تعلقات استوار کر کھے ہیں اور بیوی پر کوئی خاص توجہ نہیں دیتا۔ دوسری طرف شگوکی کم روا اور قدرے پھوہڑ اور بد مزاج بیٹی، فوسا کو کی شادی ناکام رہتی

ہے۔ اور وہ شوہر کو چھوڑ کر اپنی دونوں بچیوں سمیت گھر آ جاتی ہے۔ اس طرح شکوہ کی طرف سے دباؤ ہے۔ بیٹے کی روشن ناقابل فہم اور بڑی حد تک گھناوی معلوم ہوتی ہے۔ بیٹی کی شادی کی ناکامی کا کوئی تدریک اس کے پاس نہیں۔ کیکوکو کی حد تک وضع اختیاط سے دم رکنے لگا ہے۔

اس آہستہ خرام ناول کے قطبین دو بڑے آئینے ہیں جن میں کئی عکس دوچار ہوتے ہیں۔ ایک طرف ماضی کے آئینے میں متوفی سالی کی روشن شبیہ ہے جو لگوکپن میں شگوکی پہنچ سے باہر ہی ارواب تک سمجھ میں نہ آنے والی خوشی اور بے پایاں حسرت کا سرچشمہ بن کر زندگی کو اضطراب سے آشنا رکھتی ہے۔ دوسرا طرف حال کے آئینے سے کیکوکو کی روشن صورت جھانکتی ہے جو بوڑھے شگوکی پہنچ سے باہر ہے اور سمجھ میں نہ آنے والی سرشاری اور بے پایاں حسرت کا سرچشمہ بن کر زندگی کو اضطراب سے آشنا رکھتی ہے۔ ان قطبین کے درمیان دن رات گزرتے رہتے ہیں، موسم آتے جاتے ہیں اور دنیا کبھی تجدید کے عالم میں ہوتی ہے، کبھی زوال کی طرف بڑھتی ہے۔

کیکوکو میں لڑکیوں جیسی معصومیت ہے۔ وہ دوسرے کے دکھ درمیں شریک ہونے اور ان کا خیال رکھنے کی اہل ہے۔ شگولا کا احتیاط پسند سہی لیکن ایک زیادہ بھرپور زندگی کی حسرت لئے لئے پھرتا ہے جس کا وہ تصور کر سکتا ہے، خواب دیکھ سکتا ہے۔ یہ کہا جائے تو بے جانہ ہو گا کہ وہ دونوں اپنی اپنی ناکامیوں کے باوجود صلح صفائی اور تجدید اور ہم آہنگی کے امکانات سے زیادہ قریب ہیں۔ ان کے برعکس شوئی چی اور فوسا کو اپنی اپنی ناکامیوں کی وجہ سے انہیں امکانات سے اتنے ہی دور۔ لیکن عمر کا فرق اور رشتہ کی نوعیت شگولا اور کیکوکو کی راہ میں دیوار بن جاتی ہے۔ ناول کو اس طرح بھی پڑھا جاسکتا ہے کہ حالات ننت نئی دیواریں اٹھا کر زندگیوں کو بھول بھلیاں میں تبدیل کرتے رہتے ہیں۔ انسٹ پھر کی دیواروں کو توڑھایا کبھی جاسکتا ہے لیکن غیر مریٰ اور خیالی دیواریں تو بعض دفعہ خوابوں میں بھی منہدم نہیں ہوتیں۔



میں جناب سویا مانے کا خاص طور پر شکر یہ ادا کرنا چاہتا ہوں جن کے تعاون سے اگریزی ترجمہ کی بعض الجھنیں سلمجھانے میں بڑی مددی۔

محمد سلیمان الرحمن

## پھاڑ کی آواز

دکھائی یہ دیتا تھا جیسے ادگاتا شنگو کچھ سوچ رہا ہے۔ تیوری یونہی سی چڑھی ہوئی، ہونٹ  
تھوڑے تھوڑے کھلے ہوئے۔ کوئی ناداقف دیکھتا تو شاید کچھ اور سمجھ بیٹھتا شاید خیال کرتا کہ شنگو  
کسی وجہ سے اداں ہو گیا ہے۔

اس کے بیٹھے شوئی چی کو پتا تھا کہ چکر کیا ہے۔ یہ کیفیت چونکہ بار بار دیکھنے میں آتی ہے  
اس پر بہت کم توجہ دیتا تھا۔

سیدھی سی بات تو یہ تھی کہ باپ کسی سوچ میں ڈوبا ہوا ہے مگر اصل میں شوئی چی کو اس کے  
علاوہ بھی بہت کچھ معلوم تھا۔ اسے پتا تھا کہ باپ کچھ یاد کرنے کی کوشش کر رہا ہے۔

شنگو نے ہیئت اتارا اور بے دھیانی سے دائیں ہاتھ میں پکڑ کر گھٹنے پر کھلایا۔ شوئی چی نے  
ہیئت اس سے لے کر اوپر بنے ریک میں ڈال دیا۔

”سوچنے تو دو۔ حیران ہوں، جانے کیا بات تھی؟“ ایسے موقعوں پر شنگو گفتگو کرتے ہوئے  
انکلتے لگتا تھا۔ ”کیا نام تھا اس ملازمہ کا، وہی جواب بھی کی بات ہے کام چھوڑ کر چل گئی تھی؟“

”آپ کا مطلب ہے کايو؟“

”پچھلی جمعرات کو۔ یوں سمجھتے کہ پانچ دن ہو گئے۔“

”پانچ دن ہو گئے؟ نوکری چھوڑے اسے ابھی پانچ ہی دن ہوئے ہیں اور اپنے کواس کے بارے میں کچھ بھی یاد نہیں رہا۔“

شوئی چی کو باپ کی طرز ادا قدرے مغالبہ آمیز معلوم ہوئی۔

”وہ کایو۔ میرا خیال ہے کہ اس کے جانے سے دو تین دن پہلے کی بات ہو گی لازماً۔ لازماً۔ میں سیر کرنے چلا تو پاؤں میں آبلہ اور میں نے کہا کہ میں سمجھا تھا کہ دادکا عارضہ لاحق ہو گیا ہے کہنے لگی: سیر کی دکھن۔ اس کا بول بھلا معلوم ہوا۔ دھیما دھیما، پرانی وضع کا سمجھا ہو موجود تھا اس بول میں۔ بہت بھلا لگا۔ لیکن اب جو اس بارے میں غور کرتا ہوں تو یقین ہے اس نے پیر کی دکھن کہا تھا۔ جس انداز میں یہ بات کہی گئی اس میں کچھ گٹ بڑھی۔ سیر کی دکھن کہنا۔“

”سیر کی دکھن۔“

”اور اب کہو، پیر کی دکھن۔“

”میں صحیح سمجھا تھا۔ اس کا لہجہ نادرست تھا۔“

”جب میں نے سوچا کہ اس نے سیر کی دکھن کہا ہے تو اس کا لہجہ، بہت خوش گوارگا، بہت زم اور نفاست آمیز۔ وہ ادھر غلام گردش میں تھی۔ یہ خیال تو مجھے اب آیا کہ اس نے اصل میں کیا کہا تھا۔ اور اس کا نام تک ذہین میں نہیں آ رہا۔ نہ اس کا چہرہ یاد ہے نہ لباس یاد ہے۔ قیاس کرتا ہوں کہ وہ ہمارے ہاں چھ ماہ یا اتنے عرصے تھے تو رہی ہو گئی؟“

”اتی ہی کچھ مدت سمجھتے۔“ شوئی چی چوں کہ ان الجھنوں کا عادی ہو چکا تھا اس لئے باپ سے کوئی ہمدردی ظاہر نہ کی۔

خود شگونگی ان الجھنوں کا خاصا عادی ہو گیا تھا۔ اس کے باوجود خوف سے ملتی جلتی کوئی شیئے پھانس کی طرح چھبی۔ لڑکی کو یاد کرنے کا اس نے بہتیرا جتنا کیا لیکن ذہن میں اس کی تصویر ہے سکھنے سکا۔ کبھی کبھار یوں بھی ہوا تھا کہ ان حاصل تاک تو یوں کو جذباتیت کی رو نے اپنے میں سموکر گوارا بنادیا۔

اس وقت بھی یہی عالم تھا۔ اسے پوں لگا تھا جیسے کا یونغلام گردش میں کھڑی ذرا سا آگے کو جھک کر پیر کی دکھن کی بابت اسے تسلی دے رہی ہو۔

وہ ان کے ساتھ چھ مینے رہی تھی اور اس کے ذہن میں صرف اس منظر کی یاد کے سوا کچھ نہ بچا تھا۔ اس نے مجوس کیا کہ ایک زندگی ہے جو گم ہوتی جا رہی ہے۔

شنگو کی بیوی، یا سوکو، تریسٹر سال کی تھی، میاں سے ایک سال بڑی۔ ان کے ایک بیٹا تھا، ایک بیٹی، فوساکو، اور دونوں اسیاں۔

یا سوکو دیکھنے میں اتنی عمر کی معلوم نہ ہوتی تھی۔ کسی کو خیال نہ آ سکتا تھا کہ عمر میں میاں سے بڑی ہے۔ یہ بھی نہیں کی شنگو کوئی خاص معمراً لگتا ہے۔ دونوں ساتھ ہوتے تو تھیک ٹھاک قم کے میاں بیوی نظر آتے۔ میاں بس بیوی سے ذرا بڑا، اور یہ چھوٹائی برائی انہیں انتہائی عام ساجوڑا بنا دیتی۔ یا سوکھنگو سہی مگر تھی خوب ناٹھی۔

قبول صورت ذرا نہ تھی۔ نوجوانی میں اپنے میاں سے عمر میں بڑی معلوم ہوتی تھی اور شنگو کو اچھا نہیں لگتا تھا کہ وہ گھر سے باہر سب کے سامنے اس کے ساتھ دیکھی جائے۔

شنگو یہ بتانے سے قاصر تھا کہ عمر کے کون سے زمانے میں وہ عمر میں اپنے یاں سے چھوٹی معلوم ہونے لگتی تھی۔ شاید تب کی بات ہو جب دونوں لگ بھگ چون پچھن کے پیٹے میں تھے میں تھے۔ عام طور پر مردوں کی بہ نسبت عورتوں پر بڑھا پا جلدی آ جاتا ہے لیکن ان کے معاملے میں اس کا اٹ درست ثابت ہوا تھا۔

ایک سال پہلے کا ذکر ہے۔ شنگو نے اکٹھویں برس میں قدم رکھا ہی تھا کہ خون تھوکنے لگا۔ خون بظاہر پیچھوں سے آ رہا تھا۔ بہر حال، اس نے طبی معائض نہ کرایا اور کچھ مدت بعد مرض نے عودہ کیا۔

اس کا مطلب یہ تھی نہیں کہ وہ لیکا یک بڑھا ہو گیا۔ بیماری دور ہوئی تو اس کی کھال زیادہ تی ہوئی نظر آنے لگی اور دو تین ہفتے صاحب فراش رہنے کے بعد اس کی آنکھوں اور ہونٹوں کا رنگ نکھر گیا۔

شنگو کو اپنے آپ میں تپ دق کی علامات کا کوئی سراغ نہ ملا تھا اور عمر کے اس حصے میں پہنچ کر خون تھوکنے کی نوبت آ جانے پر طرح طرح کی بھاری بد شنگو نے اسے گھیر لیا۔ کچھ بیکی وجہ تھی کہ وہ طبی معائے پر راضی نہ ہوا۔ شوئی پی کی دانست میں انکار پڑائے رہنے کا رویہ اس کے سوا کچھ نہ تھا کہ عمر سیدہ لوگ حقائق کا سامنا کرنے سے کمزرا تھے ہیں۔ شنگو کو اس رائے سے اتفاق نہ ہوا۔

یاسوکو گہری نیند سونے والیوں میں تھی، کبھی کبھار، بیچ رات میں، شنگو کا جی یہ اڑام لگانے کی طرف راغب ہونے لگتا کہ یاسوکو نے خراٹے لے کر اسے جگا دیا ہے۔ جب وہ پندرہ سولہ برس کی تھی تو سنابہ کہ خراٹے لیتی تھی اور اس کے والدین نے اصلاح احوال کے ضمن میں خاصا تر دو کیا تھا۔ شادی ہوئی تو خراٹے بند ہو گئے۔ پھر جب عمر پچاس سے تجاوز کر گئی تو وہ دوبارہ خراٹے لینے لگی۔

وہ خراٹے لیتی تو شنگو کی کوشش ہوتی کہ اسے خراٹے نہ بھرنے دے۔ اس کی ناک مرودتتا۔ اگرناک مرود کا کوئی اثر نہ ہوتا تو اس کا گلاد بوج اور اسے ہلاتا جلتا۔ ان راتوں کو جب اس کی طبیعت اچاٹ ہوتی تو اس بوڑھے جسم کو دیکھ کر گھنیا نے لگتا جس کے ساتھ زندگی گزارتے ہوئے اتنی مدت ہونے کو آئی تھی۔

آج رات اس کی طبیعت اچاٹ تھی۔ بھل جلا کر اس نے نیم رخ لیتی یا سوکو پر نظر ڈالی اور اسے گلے سے دبوچ لیا۔ وہ قھوڑی سی تیکی ہوئی تھی۔

وہ یاسوکو کو صرف اس وقت چھوٹا جب وہ خراٹے لیتی ہوتی۔ یہ بات اسے بے حد دادا س کر دینے والی معلوم ہوئی۔

شنگو نے تیکے کے پاس پڑا ایک رسالہ اٹھایا۔ پھر، کمرے میں جس کی وجہ سے، بستر سے اٹھا، ایک جھلکی کھولی اور وہیں بیٹھ گیا۔  
چاند جگنگا رہا تھا۔

اس کی بہو کا کوئی لباس، جس کا مٹا ملکاجا سارنگ اسے بہت برا معلوم ہوا، باہر لٹکا رہ گیا تھا۔ شاید وہ دھلے کپڑے اتار کر اندر لے جانا بھول گئی تھی یا شاید پسینے میں تر لباس کو خود ہی باہر لٹکتا چھوڑ دیا تھا تاکہ رات کو گرنے والی اوس میں بھیگتا ہے۔

بانگ سے کیڑے مکوڑوں کی چھتی ہوئی ریس بلند ہو رہی تھی۔ بائیں طرف والے چیری کے درخت کے تنے پر مٹے بیٹھے تھے۔ اسے معلوم نہ تھا کہ مٹے اس طرح کا شور کر سکتے ہیں جسے سن کر یہ لگے کہ کسی چیز کو تی کے ساتھ رگڑا جا رہا ہے، لیکن حقیقت یہی تھی کہ وہ مٹے تھے۔

وہ حیران ہو کر سونے لگا کہ کیا مٹدوں کو بھی کبھی کبھار ڈرانے خواب ستاتے ہوں گے۔ ایک مٹا اڑتا اور اڑتا اندر چلا آیا اور چھر دافی کے پلوپر بیٹھ گیا۔ شنگو نے اسے کپڑا کر اٹھایا تو

اس نے کوئی آواز نہ نکالی۔

”گونگا ہے“، وہ ان ٹڈوں میں سے نہیں ہوگا جن کی آوازیں درخت کی طرف سے اس کے کانوں میں آ رہی تھیں۔

اس خیال سے کہ کہیں روشنی پر مائل ہو کر ٹڈے دوبارہ اندر نہ آ جائے شنگو نے پورا زور لگا کر اسے درخت کی پھینگ کی طرف اچھا دیا۔ جب شنگو نے اسے چھوڑا تو یوں محسوس ہوا جیسے ہاتھ میں کچھ تھا ہی نہیں۔

جملی کو تھام کر اس نے درخت کی طرف دیکھا۔ اسے پتانہ چل سکا کہ آیا ٹڈا درخت پر جا بیٹھا ہے یا اڑ کر کہیں آگے چلا گیا ہے۔ دائیں بائیں دور دور تک پھیلی چاندنی رات میں بے کراں گہرائی تھی۔

اگرچہ اگست کا انہی آغاز ہی ہوا تھا پت جھٹ کے کیڑے ملوٹے اپنے اپنے راگ چھیڑ بھی چکے تھے۔

یوں لگا کہ چتوں سے چتوں پر گرتی اوس کی ٹپ ٹپ اسے صاف سنائی دے رہی ہے۔

پھر اس نے پہاڑ کی آواز سنی،

رات ایسی کہ ہوا ایکسر بند۔ چاند تقریباً پورا مگر بھی گھمی فضا میں درختوں کا وہ حاشیہ جو پہاڑ کی خاکشی کرتا معلوم ہوتا تھا، دھندا سا گیا تھا۔ درخت بھر کیف بالکل ساکت کھڑے تھے۔

برآمدے کے پاس لگی ہوئی فرن کا کوئی پتا تک نہ ہل رہا تھا۔

کاما کورا کے ان الگ ٹھلک کو ہستانی گوشوں میں کبھی کبھی رات کے وقت سمندر کی آواز سنائی دے جاتی تھی۔ شنگو نے حیران ہو کر سوچا کہ اس نے جو آواز سنی وہ شاید سمندر کی تھی۔ آواز پہاڑ ہی کی تھی۔

کہیں دور چلتی ہو جیسی آواز لیکن گہرائی لئے ہوئے، جیسے زمین کی گرگڑا ہے۔ شنگو نے یہ سوچ کر سر ہلایا کہ شاید آواز اس کے اپنے اندر سے آئی ہو، شاید کان نجک رہے ہوں۔

آواز آنی بند ہوئی اور یکا یک اس پر خوف طاری ہو گیا۔ بدن میں کمپی دوڑائی جیسے اسے مطلع کر دیا گیا ہو کہ موت کا وقت قریب آپنچا ہے۔ وہ سکون کے ساتھ اور سوچ سمجھ کر خود سے پوچھنا چاہتا تھا، یہ معلوم کرنے کا خواہاں تھا کہ آیا وہ آواز ہوا کی تھی، سمندر کی تھی یا کان بجھنے لگے

تھے۔ لیکن اسے یقین تھا کہ جو آواز اس نے سنی وہ ہوا یا سمندر کی نہ تھی، واہمہ نہ تھا، اس نے پہاڑ کو سناتھا۔

یوں لگا جیسے کسی بلا کا گزر ہونے سے پہاڑ نجح اٹھا ہو۔

رات کے سیلے سایوں میں لپٹا کھڑاڑ ہلالن تیرہ دنار دیوار کے مانند تھا۔ چھوٹے سے ٹیلے جتنا پہاڑ، اتنا ذرا سا جیسے سارے کاسارا شنگو کے باغ میں دھرا ہو، جیسے کوئی ادھ کٹا اندا۔ پچھے بھی پہاڑ تھے اور دائیں باسیں بھی پہاڑ ہی پہاڑ لیکن لگتا تھا آواز خاص اسی پہاڑ سے آئی ہے جو شنگو کے مکان کے پچھواڑے تھا۔

پہاڑ کی چوٹی پر جود رخت تھے چمکتے تارے ان کے آر پار جھانک رہے تھے۔

اس نے جھلکی بند کی تو ایک عجیب یاد اس کے ذہن میں تازہ ہوئی۔

وس دن پہلے کی بات۔ وہ ایک ریستوراں میں، جو نیا تغیر ہوا تھا، کسی مہمان کا انتظار کر رہا تھا، صرف ایک گیشا بھی وقت پر نہ پہنچی تھی۔

”تائی اتار کیوں نہیں دیتے؟“ گیشا کہنے لگی، ”آپ کو ضرور گرمی لگ رہی ہوگی۔“

شنگو نے سر ہلا�ا اور اسے تائی اتار نے دی۔

اس گیٹا سے شنگو کوئی زیادہ واقف نہ تھا لیکن جب اس نے تائی تھا کہ کس کے کوٹ کی جیب میں رکھ دی، جو محابی طاق کے پاس پڑا تھا، تو ہوتے ہوئے بات چیت کا رخ نجی معاملوں کی طرف مڑ گیا۔

کہنے لگی کوئی دو مینے پہلے کی بات ہے وہ اس بڑھتی کے ساتھ، جس نے ریستوراں بنایا تھا، خود کشی کرنے پر آماڈہ ہو گئی تھی۔ لیکن جب زہر کھانے کی نوبت آئی تو اسے شہزاد نے گھیر لیا، زہر کی جتنی مقدار انہوں نے کھانی تھی کیا دادہ واقعی جان لیوانا بابت ہوگی؟

”بولا کہ زہر تو ڈھیر سارا ہے۔ کہنے لگا کہ دونوں خوراکیں، اس کی اپنی بھی اور میری بھی، ناپ توں کر دی گئی ہیں اور یہی ان کے مہلک ہونے کا ثبوت ہے۔“

لیکن گیشا کو اس کے کہنے پر اعتبار پر نہ آیا۔ اس کے شکوک دوچند ہو گئے۔

”میں نے پوچھا کہ زہر کی خوراک کا تھیں کس نے کیا تھا؟ شاید کسی نے صرف اتنا زہر دیا ہو کہ ہم کھا کے پہاڑ پڑ جائیں اور اپنے کئے کی سزا بھکتیں۔ میں نے پوچھا کہ وہ دوا فروش یا ڈاکٹر تھا کون جس نے اسے زہر فراہم کیا مگر اس نے بتا کے نہیں دیا۔ ہے نا عجیب بات؟ ہم دونوں کے

دونوں ایک ساتھ مر نے کوتیا رتو پھر وہ میری بات کا جواب کیوں نہیں دے رہا تھا؟ دیکھیں نا، بعد میں کسی کو کیا پتا چلتا۔“

شنگو کے جی میں آئی تھی کہ کہے ”کہانی خوب ہے۔“

اور گیشا بولتی رہی کہ ”یوں میں نے بجد ہو کر کہا کہ پہلے کسی کو ڈھونڈوں گی جو زہر کی صحیح خوراک بنادے اور اس کے بعد ہم نئے سرے سے خود کشی کی کوشش کریں گے۔“  
شنگو کو کہانی بتکی معلوم ہوئی۔ اصل میں اسے صرف اتنا ہی یاد رہ گیا تھا کہ مرد بڑھتی تھا اور ریستوران اس کا بنا لایا ہوا تھا۔

گیشانے پر س میں سے دو پڑیاں نکال کر اس کے سامنے کھوئی تھیں۔

شنگو نے ان پر صرف اچھتی سی نظر ڈالی تھی۔ اس کے پاس یہ معلوم کرنے کا کوئی ذریغہ نہ تھا کہ پڑیوں میں جو کچھ ہے وہ زہر ہے کہ نہیں۔  
جملی بند کرتے ہوئے اسے گیشا کا خیال آیا۔

وہ دوبارہ بستر پر جائیتا۔ اس نے یہ بتانے کیلئے یہ یوں کو جگایا نہیں کہ پہاڑ کی آواز سن کر اس پر کیسا خوف طاری ہو گیا ہے۔

شوئی پھی اور شنگو ایک ہی فرم میں ملازم تھے۔ بیٹا باپ کے حق میں ایک طرح کا پر اپسٹر تھا۔ جو بات باپ کو یاد نہ آتی یا یاد نہ رہتی بیٹا یاد لاد دیتا۔

بھولی باتیں یاد لے دالے اور بھی تھے۔ یا سوکھی، شوئی پھی کی یہ یوں کیکو کو تھی۔ تینوں مل جل کر یہ کام انجام دیتے تھے۔ تاکہ شنگو کے حافظے کو بڑھا وادے سکیں۔ یاد لانے کا فرض وہ لڑکی بھی ادا کرتی رہتی تھی جو آفس میں ملازم تھی۔

دفتر میں شنگو کے کمرے میں آ کر شوئی پھی نے کونے میں رکھے ہوئے چھوٹے سے شینڈ سے ایک کتاب اٹھائی اور صفحہ اٹھانے پلٹنے لگا۔

”کیا ہے؟“ شنگو نے مسکرا کر پوچھا۔ شوئی پھی کتاب اس کے پاس لے آیا۔  
زیر توجہ عبارت تھی۔ ” یہ نہ سمجھنا چاہیے کہ یہاں پر عصمت کا تصور ناپید ہو گیا ہے۔ زیادہ دیر تک محبت کرتے رہنے کی ہم نے بس ایک ترکیب نکالی ہے۔ مرد ہے جس کے لیے کسی عورت سے محبت کئے جانے کی اذیت سہنا ممکن نہیں رہا، عورت ہے جس کیلئے کسی مرد سے محبت کئے جانے کی اذیت سہنا ممکن نہیں رہا..... انہیں چاہیے کہ بُنی خوشی دوسرے ساتھیوں کی تلاش میں

نکل کھڑے ہوں اور اس طور سے اپنے دلوں کو زیادہ وفا شعار بنائے رکھنے کا کوئی طریقہ ڈھونڈ لیں۔“

”یہاں سے کیا مراد؟“

”پیرس۔ یہ ایک ناول نگارنے اپنے یورپ کے سفر کا احوال لکھا ہے۔“

شگونو کے ذہن میں اب وہ پہلی سی طراری باقی نہ تھی کہ بات سننے ہی کسی ٹھکے ٹھکائے مقولے یا الٹ پھیر والی سچائی کی تک پہنچ جائے۔ بہرحال، اس بات میں اسے نتو ٹھکے ٹھکائے مقولے کا کوئی پہلو نظر آیا۔ الٹ پھیر والی سچائی کا۔ یا سے، زیادہ صاف طور پر، ایسی بصیرت معلوم ہوئی جو معاملے کی گہرائیوں تک اتر گئی ہو۔

شوئی چی نے غالباً اس عبارت سے کوئی اثر قبول نہ کیا تھا۔ اسے تو بیٹھے بٹھائے ایک طریقہ سوچ گیا تھا جس کے ذریعے اشارے اشارے میں اڑکی سے کہہ دیا کہ وہ چاہتا ہے کہ دفتر سے چھٹی کے بعد وہ اس کے ساتھ چلے۔

کام کو راپنچ کر شگونوڑیں سے اتر اتو پتا چلا کہ دل میں یہ خواہش کروٹیں لے رہی ہے کہ کاش وہ شوئی چی کے ساتھ یا شوئی چی کے لوٹنے کے بعد گھر پہنچتا۔

بس میں ان ملازمت پیشہ افراد کی بڑی بھیڑتی جو اپنے دفتروں سے گھر آ رہے تھے۔ شگونے طے کیا کہ پیدل چلنا چاہیے۔

شگوناگے دکان کے باہر بھر گیا تو ماہی فروش نے سر ہلا کر سلام کیا۔ شگونے اندر قدم رکھا۔ جس ٹب میں جھینگے پڑے تھے اس کا پانی گدلا دودھیا تھا۔ اس نے ایک لوہی سڑکو زندہ ہونا چاہیے تھا مگر اس نے جب نہ کی۔ شگونے وہیک خریدنے کا فیصلہ کیا جن کی وجہ اچھی خاصی تعداد موجود تھی۔

بہرحال، جب پوچھا گیا کہ کتنے وہیک چاہیں تو وہ چکرا گیا۔

”ان کا گوشت بناؤں آپ کیلئے، جناب؟“

ماہی فروش اور اس کا بیٹا چھریوں کے کچھوکے دے کر گوشت نکالنے لگے۔ خول کھرپے جانے سے جو آواز پیدا ہوئی وہ شگونو کو بری لگی۔

آدمی گوشت کو دھواو رہا تھا تو دو اڑکیاں دکان کے سامنے آ کر کھڑی ہو گئیں۔

”کیا لوگی؟“ گوشت کے چوکور قتل کرتے کرتے اس نے پوچھا۔

”ہیرنگ۔“

”کتنی؟“

”ایک۔“

”ایک؟“

”ہاں۔“

”بس ایک؟“

ہیرنگ اتنی چھوٹی تو نہ تھیں کہ ان سے چھوٹی ہیرنگ ہی نہ ہوں لیکن وہ منوچھلیوں سے تھوڑی ہی بڑی تھیں۔ بہر حال، ماہی فروش کی طرف سے ناپسندیدگی کے اس اظہار سے لڑکیاں بظاہر کوئی خاص جز بڑنہ ہوا نہیں۔

آدمی نے کاغذ کے ایک بلڈے پر ہیرنگ رکھ کی لڑکی کو تھادی۔

”مگر مچھلی تو ہمیں چاہیے نہیں تھی،“ دوسرا لڑکی نے اپنی ساتھن پر جھک کر کہنی مارتے ہوئے کہا۔

”سوچتی ہوں سینچرتک جانے یہ یہاں میں گے بھی،“ پہلی بولی۔ اس کی نظر لو بسڑوں پر تھی۔ ”میرا جو بواۓ فرینڈ ہے اسے لو بسڑ کچھ کچھ پسند ہیں نا۔“

دوسرا لڑکی نے جواب میں کچھ نہ کہا۔

شگونے چونک کران کی طرف دیکھا ہی لیا۔

نئی وضع کی کیاں، پیٹنگی، کپڑے کے جوتے، گات اچھی۔

ماہی فروش نے گوشت کے چوکور کئے قلتے اپنے تختے کے نیچے میں اکٹھے کئے اور انہیں تین حصوں میں بانٹ کر واپس خلوں میں بھرنے لگا۔

”ان جیسی ہمارے ہاں بہت نظر آنے لگی ہیں۔ کام کو راتک میں۔“

اس کے لبھ کی خشونت شگونے کو بہت عجیب معلوم ہوئی۔ ”لیکن میرا تو خیال ہے کہ ان کے طور طریق میں کچھ تمیز داری پائی جاتی تھی۔“ اس نے احتجاجا کہا گواہ سے خود بھی علم نہ تھا کہ وہ کس بات پر احتجاج کر رہا ہے۔

آدمی بے پرواںی سے گوشت واپس خلوں میں بھرتا رہا۔ شگونے سوچا، گوشت بہت گذٹہ ہو چکا ہے۔ جس خول سے جو گوشت نکالا گیا تھا وہ دوبارہ اسی میں بھرا جانے سے رہا۔ اسے ان

چھوٹی چھوٹی بارکیوں کا بڑا خیال رہتا تھا۔

آج جھرات ہے۔ سپر میں ابھی دو دن پڑے ہیں..... لیکن، اس نے اپنے آپ سے کہا، یہ بھی تو دیکھئے کہ ان دونوں لو بسٹروں کی کیا کمی ہے۔ اس نے جیران ہو کر سوچا کہ یہ گناوارتی چھوکری اپنے امریکی یار کو لو بسٹر کس طرح پکا کر کھلانے گی۔ بہر حال، لو بسٹر کا کیا ہے۔ خواہ بالو، خواہ تلویا بھولو، اس کا جو سالن بنے گا سو معمولی بے ڈھب۔

شمنگو کو ان لڑکیوں سے ہمدردی ہو گئی تھی۔ اس کے باوجود بعد میں مایوسی کے نہ ہم احساسات نے اسے آگھیرا۔

اس کا کنبہ چار فراد پر مشتمل تھا لیکن خریدے اس نے تین وہیلک تھے۔ اس سبب یہ نہ تھا کہ اسے کیکو کو کی دل جوئی خاص طور پر منظور تھی، گو، ظاہر ہے، یہ علم تھا کہ رات کا کھانا شوئی پی گھر پر نہیں کھائے گا۔ اس نے شوئی پی کو محض قلم زد کر دیا تھا۔

آگے جا کر ایک پنساری کے ہاں سے اس نے گنگلکو خوبانیوں کی گھمایاں خریدیں

## 4

گھر لوئے وقت سو داسلف خرید لا نا شمنگو کے معمولات میں داخل نہ تھا۔ لیکن اس خریداری پر نہ تو یا سو کو نے تجھ ظاہر کیا نہ کیکو کو نے۔

شاید دونوں چاہتی ہوں کہ شوئی پی کے نہ آنے سے جو طرح طرح کے خیالات انہیں آرہے ہیں وہ کسی پر ظاہر نہ ہونے پائیں۔ شوئی پی کو بابا کے ساتھ گھر آ جانا چاہیے تھا۔

خریدا ہوا سودا کیکو کو کو تھما کروہ اس کے پیچھے پیچھے باروچی خانے میں چلا آیا۔ ”مہربانی کر کے ذرا سا پانی تو دو، تھوڑی سی چینی ڈال کے، وہ آپ ہی پانی کی ٹوٹی کے پاس چلا گیا۔

سکن میں جھینگے بھی پڑے تھے اور لو بسٹر بھی۔ اساتفاق پر وہ چونک اٹھا۔ ماہی فروش کے ہاں جھینگے اور لو بسٹر دونوں نظر آئے تھے لیکن اس نے سوچا بھی نہ تھا کہ انہیں خریدا جائے۔

”رنگ اچھا ہے۔“ وہ بولا۔ جھینگوں کے رنگ میں تازگی کی چمک تھی۔

کیکو کو نے چاقو کی اٹھی طرف سے گنگلکو گھٹھی توڑی۔

”آپ کی خوش ذوقی اپنی جگہ لیکن افسوس کے ساتھ کہنا پڑتا ہے کہ گرمی کسی کام کی نہیں۔“

”اوہ؟ یہ خیال مجھے بھی آیا تھا کہ اب ان کا موسم نہیں رہا۔“

”دکان پر فون کر کے انہیں بتائے دیتی ہو۔“

”رہنے دو۔ لیکن یا تی بہت سی سیپ مچھلیاں ..... میں نے جو حصہ ڈالا اس سے اب کیا فرق پڑے گا۔“

”سمندر کنارے ریستوران نہ کھول لیں کہیں،“ کیکو کو نے چیھھ کی نوک نکال کر ہلکے چلکے سے تمثیر کا اظہار کیا۔ ”اب، کیا کریں بھئی۔ ہم انہیں خول سمیت اباں سکتے ہیں۔ تو چلنے پوں سہی کو لو بسٹر تو لیتے ہیں بھوون اور جھینگوں کو تلتے ہیں۔ میں جا کے تھوڑی سی کھمیاں خرید لاؤں۔ اتنے میں کھمیاں لے کے آؤں آپ ذرا سی زحمت کریں گے؟ باہر باغ میں بیٹگن توڑ لائیں۔“

”بصدر خوشی۔“

”چھوٹے چھوٹے توڑیے گا۔ اور تھوڑا سا ولایتی پودینہ بھی توڑ لائیے۔ سوچ رہی ہوں اگر صرف جھینگے پکائے جائیں تو کافی ہو جائیں گے کیا؟“

کیکو کو نے صرف دو وہیلک لا کے میز پر کھدئے۔

”مگر ایک وہیلک اور بھی تو ہونا چاہئے۔“ شنگو نے تھوڑا احیران پر بیشان ہو کر کہا۔

”افوہ۔ لیکن، بڑے ابا، آپ دونوں کے دانتوں کا حال اتنا خستہ ہے ..... میں نے سوچا شاید آپ دونوں ایک ہی وہیلک سیلیتے سے مل بانٹ کے کھانا چاہتے ہوں۔“

”پوتیاں پوتے تو مجھے یہاں کوئی نظر نہیں آ رہے۔“

یاسو کو نے نظر پیچی کر لی اور دبے ہوئوں زہریلے انداز میں پس پڑی۔

”معافی چاہتی ہوں،“ کیکو کو سچ سے اٹھی اور تیرسا وہیلک لانے کیلئے باور پی خانے کا رخ کیا۔

”ہمیں وہی کرنا چاہیے جو کیکو کو نے کہا،“ یاسو کو بولی۔ ”یہی وہیلک سیلیتے سے مل بانٹ کر کھائے لیتے ہیں۔“

کیکو کو کے الفاظ شنگو کو دل آویز طور پر بھل معلوم ہوئے۔ ایسا لگا جیسے اس کی ذاتی شکل کو کہ آیا تین وہیلک خریدے جائیں یا چار، ان الفاظ نے سہولت سے ٹھکانے لگادیا ہو۔ کیکو کو کی موقع شناسی اور سوچھ بوجھ کو مسنجھنا چاہیے۔

یہ توقع کی جا سکتی تھی کہ کہے گی، ایک وہیلک شوئی پھی کیلئے بچا لیا ہے یا یہ کہ وہ اور یاسو کو دوسرا وہیلک مل کر کھالیں گی۔ شاید وہ غور کرتی رہی ہو کہ کیا کہے، کیا نہ کہے۔

”مگر دکان پر کیا صرف تین وہیں کہ ہی دستیاب تھے؟“ یاسو کو نے پوچھا۔ ایسی باریک  
باتیں اس کے پلے نہ پڑتی تھیں۔ ”تم صرف تین لے کے آئے اور گھر میں ہم چار ہیں۔“

”پوچھا ہمیں درکار نہ تھا۔ شوئی پی گھر نہیں آیا۔“

یاسو کو مسکراتی۔ مسکراہٹ کو تمخر آمیز ہونا چاہیے تھا لیکن شاید عمر زیادہ ہونے کی وجہ سے  
تمخر آمیزی کا پہلو کچھ دب کر رہ گیا۔

کیکو کو کے چہرے پر ناگواری کی کوئی جھلک تک دکھائی نہ دی۔ نہ اس نے معلوم کرنا چاہا  
کہ شوئی پی گیا تو کہاں گیا۔

وہ آٹھ بہن بھائیوں میں سب سے چھوٹی تھی۔

باقی ساتوں بہن بھائی بھی شادی شدہ تھے اور سب کے ڈھیر سارے بچے تھے۔ شنگو کو کبھی  
کبھار اس بار آوری کا خیال آجاتا جو کیکو کو والدین کی طرف سے ورنے میں مل تھی۔

کیکو کو گلہ تھا کہ شنگو کو اب تک اس کے بھائیوں بہنوں کے نام نہیں آتے۔ ان کی آل  
اولاد کے نام یاد رکھنے کا تو خیز کر رہی کیا۔ کیکو اس وقت پیدا ہوئی تھی جب ماں کو نہ صرف مزید  
کسی اولاد کی آرزو نہ تھی بلکہ یہ خیال بھی نہ تھا کہ اس میں بچہ جنہے کی الہیت باقی ہے۔ حقیقت یہ  
ہے کہ ماں نے کچھ شرمندگی سی محسوس کی تھی کہ اتنی عمر ہو جانے کے باوجود پیٹ رہ گیا ہے اور  
استقطاب حمل کے پارے میں سوچا تھا۔ وضع حمل کے وقت بھی بہت دقت پیش آئی تھی۔ کیکو کو کے  
سر کو جراثی چیز سے پکڑ کر کھینچا پڑا تھا۔

کیکو کو نے شنگو کو بتایا تھا کہ یہ ساری باتیں اس نے ماں کی زبانی سئی تھیں۔

شنگو کی سبھی میں نہ آتا تھا کہ وہ ماں کسی ہو گی جس نے بیٹی سے ان معاملات کا ذکر کیا۔ اور  
ان باتوں کو سر کے سامنے پوست کنہہ بیان کرنے والی لڑکی بھی اس کے لیے معما تھی۔

کیکو کو نے سر کے بال ہٹائے تھے تو ماتھے پر زخم کا مٹامٹا سانشان نظر آیا تھا۔ بعد میں وہ  
نشان جب بھی شنگو کو اتفاق سے دکھائی دے جاتا تو کسی نہ کسی کی وجہ سے اس کا دل کیکو کو کی طرف  
کھینچنے لگتا۔

یہ سب سہی، پھر بھی کیکو کو بظاہر گھر بھر کی لاڈلی تھی۔ لاڈیاں سے وہ بگڑی تو بے شک نہیں  
لیکن لگتا تھا کہ چاہتی ہے دوسرے اس سے دلا رکریں۔ اور دیکھنے میں محسوس ہوتا تھا کہ وہ کسی  
طرح ذرا کمزور رہ گئی ہے۔

جب وہ بہن بن کے نئی نئی آئی تھی تو شنگو نے خاص طور پر دیکھا تھا کہ اسے کندھوں کو خفیف سا جھکنا دینے کی عادت ہے۔ کندھے جھٹکنے کا یہ انداز دل موجہ لینے والا تھا۔ شنگو کو اس جھٹک میں شوخ اور نویلے نہ کی جھلک نظر آئی تھی۔

اس کی نازک اندازمی میں کوئی بات ایسی تھی کہ شنگو کو یا سوکو کی بہن یاد آئے گی۔ لڑکپن میں شنگو کو وہ بہن بہت بھاتی تھی۔ وہ فوت ہوئی تو بچوں کی دلکشی بھال کیلئے یا سوکو بہن کے گھر چلی گئی۔ بچوں اور گھر کی غمہداشت کے لیے یا سوکو نے خود کو ہمہ تن وقف کر دیا جیسے چاہتی ہو کہ بہن کی جگہ لے کر رہے گی۔ یہ تجھے کہ اسے بہنوئی سے لگاؤ تھا جو خوش شکل آدمی تھا لیکن وہ بہن سے بھی پیار کرتی تھی جو اتنی حسین و جیل عورت تھی کہ یہ یقین کرنا مشکل تھا کہ دونوں ایک ہی ماں کی اولاد ہیں۔ یا سوکو کی نظر میں بہن اور بہنوئی ایسے تھے جیسے خوابوں کی کسی دُنیا کے باشد۔۔۔

وہ بڑی جاں فشاری سے بہنوئی اور بچوں کی خدمت کرتی رہی لیکن بہنوئی کا رو یہ ایسا تھا جیسے اسے یا سوکو کے احساسات کی کوئی پرواہ نہ ہو۔ وہ عیش و عشرت کی زندگی میں کھویا رہتا اور اپنے آپ کو دوسروں کی خاطر لٹا دینا یا سوکو کا شیوه بن گیا۔ اور ہوا یہ کہ شنگو نے یا سوکو سے شادی کر لی۔

اب انہیں بیا ہے تمیں سال سے اوپر ہو چکے تھے اور شنگو کی رائے میں شادی کر کے اس نے کوئی غلطی نہیں کی تھی۔ شادی اگر مدت تک برقرار رہے تو یہ ضروری نہیں کہ اس طوات میں لازماً ان حالات کا عمل دخل ہو گا جن کے زیر ارشادی کی گئی تھی۔

اس کے باوجود بہن کے خدوخال اپنی تمام تر رعنائی کے ساتھ دونوں کے دل میں جاگزیں رہے۔ دونوں میں سے کوئی اس کا ذکر نہ کرتا۔ نہ دونوں میں سے کسی نے اسے بھلا کیا۔

اس بات میں بھی کوئی پہلو خاص طور پر غیر صحیت مددانہ نظر نہ آتا تھا کہ گھر میں کیکو کو کے آجائے کے بعد شنگو کی یادوں میں کبھی کبھی، بھلی کے کوندوں کی طرح، تابانی کے لمحے در آتے۔

ادھر شادی کے ابھی دو سال بھی پورے نہ ہوئے تھے کہ شوئی پی جی نے اپنے لیے کوئی اور عورت ڈھونڈ لی تھی اور یہ امر شنگو کے واسطے قدرے حیرت کا باعث تھا۔

شنگو کے برعکس، جو قصباتی ماحول میں پلا بڑھا تھا، شوئی پی کے انداز سے بالکل ظاہرنہ ہوتا تھا کہ محبت اور طلب کے معاملوں میں کسی طرح محرومی کا شکار ہے۔ شنگو تو یہ بھی نہ بتا سکتا تھا

کاس کے بیٹے نے پہلی بار کسی عورت سے ہم بستری کب کی تھی۔  
شنگو کو یقین تھا کہ جو عورت بھی اب شوئی پی کی توجہ کا مرکز بنی ہوتی ہے کوئی کاروباری  
خاتون ہوگی۔ شاید کسی طرح کی طوائف ہو۔

اسے شک تھا کہ دفتر میں ملازم خواتین سے یارانہ بڑھانے کا مطلب اس کے سوا کچھ نہیں  
کہ کام سے فارغ ہونے کے بعد کہیں جا کر محفل رقص گرم کی جائے یا شاید مقصد صرف اتنا ہو کہ  
باپ کی توجہ ادھراً ہر بٹ کر رہ جائے۔

اس کے سامنے جو لڑکی تھی وہ آرام سے گھر میں بیٹھی تھی۔ شوئی پی کی داشتہ، بہر صورت،  
ایسی لڑکی ہونے سے رہی جسے چار دیواری کا تحفظ حاصل ہو۔ اتنا تو شنگو کو کسی طرح خود کیکو کو  
کی ذات کے حوالے سے احساں ہو چکا تھا۔ اس معاشرتے کے شروع ہوتے ہی کیکو کو اور شوئی پی  
کے تعلقات میں ایک طرح کی پچشگی پیدا ہو گئی تھی۔ کیکو کے جسم میں تبدیلی آچکی تھی۔

رات کو آنکھ کھل جانے پر ..... یہ وہی رات تھی جس میں انہوں نے سیپ مچھلیاں  
تناول کی تھیں ..... شنگو نے کیکو کو آواز جس طرح سنی اس طرح اسے پہلے بھی سنائی نہ  
دی تھی۔

اسے شبہ تھا کہ کیکو کو شوئی پی کی داشتہ کے بارے میں کچھ علم نہیں۔  
”اور اس لئے ایک عدد سیپ مچھلی پیش کر کے معدترت خواہی کا فریضہ ابا جی کو انجام دینا  
پڑا،“ اس نے بڑا کراپنے آپ سے کہا۔

یہ کیوں کر مکن ہوا کہ کیکو کو اگر چہ دوسرا عورت کے بارے میں کچھ بھی معلوم نہیں پہر بھی  
اس نے سو نکھ کر یہ پتا لگایا کہ ہو امیں کچھ نہ کچھ ہے جو اڑاڑ کر اس تک آ رہا ہے؟  
شنگو کو اونچھ آگئی اور یکا یک سوریا ہو گیا۔ وہ جا کر اخبار اٹھا لایا۔ چاندا بھی تک بلند تھا۔  
خبروں پر نظر ڈالنے کے بعد وہ دوبارہ سو گیا۔

## 5

شوئی پی دھکا پیل کرتا تھا این پر سوار ہوا اور جب شنگو پیچھے پیچھے چلتا ہوا اس کے پاس پہنچا تو  
اٹھ کر اپنی نشست باپ کیلئے چھوڑ دی۔  
اس کے بعد شوئی پی نے شام کا اخبار شنگو کے حوالے کیا اور جیب میں سے شنگو کی بائی

فوكل عينک نکالی۔ شنگو کے پاس اپنی عینک موجود تھی لیکن اکثر اسے کہیں نہ کہیں بھول آیا کرتا تھا۔  
اس لئے ایک فال تو عینک شوئی چی کی تحویل میں رہتی تھی۔

شوئی چی اخبار پر جھکا۔ ”آن تانی زاکی نے بتایا کہ اس کی ایک ہم جماعت کو کام کی تلاش  
ہے۔ آپ کو معلوم ہی ہے، میں ملازمہ چاہیے اس لئے میں نے کہہ دیا کہ ہم اسے رکھ لیں گے۔“

”کیا خیال ہے، تانی زاکی کی سیلی کا ہمارے ہاں رہنا ذرا خطرناک نہیں؟“  
”خطرناک؟“

”تانی زاکی سے جانے کیا کیا سن کے آئے اور کیکو کو کان بھرنے لگے۔“

”ایسا کیا سن کے آئے گی جو کیکو کو کان بھرے؟“

”خیر، میں سمجھتا ہوں کہ جان پچان والی کسی ملازمہ کا مل جانا اچھا ہی ثابت ہو گا، اور جان  
پچان بھی ڈھنگ کی۔“ شنگو دوبارہ اخبار کی طرف متوجہ ہو گیا۔

کاما کو اپنیج کروہ ٹرین سے اترے تو شوئی چی پوچھنے لگا۔ ”تانی زاکی میرے متعلق کچھ کہہ  
رہی تھی کیا؟“

”ایک لفظ بھی نہیں کہا۔ تمہیں نے اسے چپ رہنے کو کہا ہو گا۔ میں اور کیا سمجھوں۔“

”چہ خوش! فرض کیجئے میرا آپ کی سیکرٹری کے ساتھ سچ مجھ کوئی چکر پل رہا ہو۔ دفتر میں  
کیسی بحداڑے آپ کی۔“

”اس میں کیا شک۔ لیکن، اگر برانہ مانو، تو اتنا اطمینان ضرور کرو لو کہ کیکو کو پتا نہ چلنے  
پائے۔“

شوئی چی کو پر داری کی کوئی خاص پروا معلوم نہ ہوتی تھی۔

”تو تانی زاکی باتیں جڑتی رہی ہے۔“

”تانی زاکی کو اتنا پتا ہے کہ تمہارا کسی لڑکی سے یارانہ ہے۔ اور میں سمجھتا ہوں، اسی لئے وہ  
چاہتی ہے کہ اسے بھی تمہارے ساتھ ادھرا در گھونمنے پھرنے کا موقع ملے۔“

”شاید۔ کیا پتا آدھا دخل اس میں جلا پے کا ہو۔“

”بہت خوب۔“

”میں یہ یارانہ توڑنے والا ہوں۔ توڑنے کی کوشش کر رہا ہوں۔“

”تمہاری باتیں میری سمجھ میں نہیں آ رہیں۔ خیر، کسی اور وقت یہ سب کچھ مجھے بتانا۔“

”یارانہ ختم ہو لے تو۔“

”کیکو کوکو پتانہ چلے۔“

شگونے آزردہ ہو کر چپ سادھی۔

اس کی آزردگی کھانے کے دوران بھی برقرار رہی۔ وہ کھانے کی میز سے اچانک اٹھ کر اپنے کمرے میں چلا گیا۔

کیکو کواس کے لیے تربوز لے کر آئی۔

”تم نمک بھول آئیں“ یاسو کو نے، پچھے پچھے آتے ہوئے کہا۔ ”کیکو نے تمہیں اتنی آوازیں دیں۔ تم نے سنیں نہیں کیا؟“

”نہیں۔ یہ مجھے ضرور معلوم تھا کہ فرتیخ میں تربوز رکھا ہے۔“

”آنہوں نے تمہاری آواز ہی نہیں سنی، یاسو کو بولی۔“ اور تم نے کتنی بار آواز دی۔“

” وجہ یہ ہے کہ یہ کسی بات پر غصہ کھائے ہوئے ہیں“ کیکو نے ساس کو مخاطب کر کے کہا۔  
شگونے بھر خاموش رہا۔ ”میرا خیال ہے، پچھلے چند روز سے میرے کانوں میں کوئی نقش پیدا ہو گیا ہے۔ ابھی ایک رات میں نے جھلمنی کھوئی کہ کچھ ہوا آئی اور پہاڑ کو گر گر آتے سن۔ اور تم تھیں کہ خراٹوں پر خراٹے لئے جا رہی تھیں۔“

یاسو کو اور کیکو کو دونوں نے پہاڑ کی طرف دیکھا۔

”کیا پہاڑ بھی گر جتے ہیں؟“ کیکو نے پوچھا۔ ”لیکن، ماں جی، آپ نے ایک دفعہ بتایا تو تھا..... یاد ہے نا؟ ..... آپ نے کہا تھا کہ خالہ جان کے انتقال سے ذرا پہلے ابا جی نے پہاڑ کو گر جتے سنا تھا۔“

شگونے اٹھا۔ وہ یہ کیسے بھول گیا؟ اس غلطی پر وہ خود کو معاف کرنے کو تیار نہ تھا۔ پہاڑ کی آواز سن کر اسے یہ بات یاد کیوں نہ آئی؟

کیکو کو باطہرا پنے کہے پر پچھتا رہی تھی۔ اس کے خوبصورت شانے ساکت تھے۔

## مٹے کے پر

شگونکی بیٹی فوسا کو اپنی دونوں بچیوں کو لے کر گھر آگئی۔

”شاید ایک اور بھی آنے والا ہے؟“ شگون نے یونہی پوچھ لیا حالانکہ اتنا تو اسے بھی معلوم تھا کہ بڑی بچی چار سال کی ہے اور چھوٹی کی پہلی سالگرہ تھوڑے دن پہلے ہی ہوئی تھی اور اولاد کے درمیان جو وقہ دیا جانا چاہیے اس کے پیش نظر کی اور بچے کی آمد کی توقع نہیں کی جاسکتی تھی۔ ”یہی بات آپ نے چند دن پہلے بھی پوچھی تھی۔“ فوسا کو چھوٹی بچی کو پیٹھ کے بل لٹا کے اس کے کپڑے اتارنے لگی۔ بچی کپڑوں میں لٹپٹی ہوئی تھی۔ ”اور کیکو کو کے بارے میں کیا خیال ہے؟“

اس نے بھی یہ سوال یونہی پوچھ لیا تھا لیکن کیکو کو کے چہرے پر، جو نظر بچی کر کے بچی کو دیکھ رہی تھی، یکا کیک تناول طاری ہو گیا۔

”یہ جیسی ہے اسے ذرا دیر اسی طرح رہنے دو۔“ شگون نے کہا۔ ”اس کا نام کونیکو ہے، یہ وہ نہیں۔ نام آپ ہی نے رکھا تھا کہ نہیں؟“ ایسا لگتا تھا کہ کیکو کو کے چہرے پر جو کیفیت نمودار ہوئی تھی اسے صرف شگون نے محسوس کیا تھا۔ بہر حال، اس بات کو شگون نے اپنے پر بوجھنہ بننے دیا۔ قید و بند سے آزاد ہونے پر نہیں نہیں ٹانگوں

کو ہلتے جلتے دیکھنے میں اسے بہت اطف آنے لگا۔

”ہاں، اسے یونہی رہنے دو، یا سوکو بولی۔“ بہت خوش معلوم ہو رہی ہے۔ کپڑوں کی وجہ سے گرمی لگتی ہو گی۔“ اس نے بچی کے پیٹ اور انوں کو تھوڑا سا گدا گدا کیا، تھوڑا سا تھوڑا سا تھوڑا سا تھوڑا۔“ اب ہم تمہاری امی اور باباجی کو چلتا کیوں نہ کر دیں تاکہ وہ ذرا ہاتھ مند دھوکے تازہ دم ہو جائیں؟“

”تو لیے لا دوں؟؟“ کیکو کو کمرے سے باہر جانے لگی۔

”ہم تو لیے لے کے آئے ہیں۔“ فوسا کو نے کہا۔ معلوم ہوتا تھا کہ وہ کچھ عرصہ رہنے کے ارادے سے آئی تھی۔

فوسا کو نے ایک لپتھی میں سے تو لیے اور کپڑے نکالے۔ دوسری بچی، ساتو کو، منہ تھمتھاۓ، ماں سے چمٹی ہوئی پیچھے کھڑی تھی۔ جب سے آئی تھی یوں تک نہ تھی۔ اس کے گھنے کا لے کا لے بال جاذب نظر تھے۔

لپتھی شنگو کی دیکھی بھائی تھی لیکن، بس اتنا ہی خیال آیا کہ گھر میں ہوا کرتی تھی۔ کب کی بات ہے، یہ یاد نہ آسکا۔

شٹیشن سے فوسا کو پیدل آئی تھی، اس طرح کی کونیکو پیٹھ پر، ایک ہاتھ ساتو کو نے زور سے تھاما ہوا، دوسرے میں لپتھی۔ شنگو نے سوچا، یہ مظہر بھی خوب ہو گا۔

ساتو کو کو ساتھ لے کر چلنا آسان نہ تھا۔ ایسے موقع پر جب ماں پہلے ہی سو طرح کی پریشانیوں میں بھی ہوئی ہو وہ خاص طور پر زیادہ اڑیل پن دکانے لگتی تھی۔

شنگو نے حیران ہو کر سوچا کہ یا سوکو کو اس بات پر کچھ پریشانی نہیں ہوتی کہ فوسا کو اور کیکو کو دونوں نوجوان ہیں مگر اکیلی کیکو کو اپنی شیپٹاپ بنائے رکھتی ہے۔

بچی کی ران پر اندر کی طرف لال پدم تھا۔ یا سوکو بیٹھی اسے سہلاتی رہی۔ فوسا کو نہانے چلی گئی۔“ پتا نہیں، مجھے تو یہ ساتو کو سے زیادہ ڈھنگ کی معلوم دے ہے۔“

شنگو نے کہا۔“ یہ تب کی پیدائش ہے جب اس کے باپ کے معاملات بگرنے لگے تھے۔

یہ سب باتیں ساتو کو کے پیدا ہونے کے بعد کی ہیں اور ساتو کو پرانا کا اثر پڑا ہے۔“

”چار برس کی بچی کو اتنی سمجھھ ہو گی؟“

”بالکل ہو گی۔ اور ان باتوں سے اثر بھی لے گی۔“

”میرے خیال میں تو وہ پیدائشی طور پر ایسی ہے۔“

بیسیوں پار جسم کو بے طرح مل دے کر، ہاتھ پیر سکوڑ کر، بچی نے کروٹ لی، پیٹ کے مل ہوئی، رینگتی رینگتی دروازے تک پہنچی اور کواٹ پکڑ کر کھڑی ہو گئی۔

”آوی، ٹہلتے چلیں۔ بس میں اور تم، ہم دونوں“ کیکو نے کہا اور بچی کے دونوں ہاتھ پکڑ کر اسے چلاتی ہوئی ساتھ کے کمرے میں لے گئی۔

یاسو کو جھٹ پٹ اٹھ کر وہاں پہنچی جہاں فوسا کو کے سامان کے ساتھ بٹا اتھا اور بٹا کھول کر دیکھنے لگی۔

”ارے حد ہو گئی بھئی۔ یہ تم کرنے کیا لگی ہو؟“ شنگو نے آواز پیچی رکھی لیکن غصے کے مارے اس کے جسم پر لرزہ ساطاری ہو گیا۔ ”بس کرو، میں نے کہا، بس کرو۔“ ”اور بس کیوں کرو؟“ یاسو کو پرسکون تھی۔

”میں نے تم سے کہانا بس کرو۔ تمہیں آخر سو جھی کیا ہے؟“ شنگو کے ہاتھ لرز رہے تھے۔

”کچھ چڑانے تو نہیں لگی۔“

”یہ تو چوری سے بھی بدتر حرکت ہے۔“

یاسکو نے بٹا اپس رکھ دیا۔ تاہم وہ بٹے کے پاس ہی بیٹھی رہی۔ ”میری اپنی بیٹی ہے۔“ اس کے اچھے برے میں دپھی لینے میں برائی کیا ہے؟ ہمارے پاس جو آئی ہے تو شاید اس کے پلے اتنی رقم بھی نہ ہو کہ بچوں کو مٹھائی خرید کر تی دے سکے۔ میں معلوم کرنا چاہتی ہوں کہ اس کے حالات کیسے ہیں۔ بس اتنی ہی بات ہے۔“

شنگو گھوڑ کراس کی طرف دیکھتا رہا۔

فوسا کو غسل خانے سے لوٹی تو کمرے میں بیٹی کے قدم دھرتے ہی یاسو کو نے کہا۔ ”

فوسا کو، میں نے تمہارا بٹا کھول کر دیکھا لیا۔ اور اس لئے تمہارے ابا جان سے ڈانٹ کھانی پڑی۔ اگر مجھ سے خطا ہوئی تو معافی چاہتی ہوں۔“

”اگر مجھ سے خطا ہوئی!“ شنگو نے چنپھناتے ہوئے کہا۔

بات چھپانے کے بجائے فوسا کو سب کچھ بتا دینے کے اس انداز سے شنگو اور بھئی چڑ گیا۔

اس نے اپنے آپ سے سوال کیا کہ آیا یہ درست سمجھا جائے، جیسا کہ یاسو کو کے رویے سے سراغ ملتا تھا، کہ اس طرح کے واقعات مال بیٹی کے درمیان معمول کے بات ہوتے ہیں۔ وہ غصے سے کانپ رہا تھا اور بڑھا پے کی تھکاؤٹ اس پر غالب آنے لگی تھی۔

فوسا کو شنگو کی طرف دیکھنے لگی۔ ممکن ہے اسے باپ کے رویے پر زیادہ اور ماں کے رویے پر کم تجھب ہوا ہو۔

”شووق سے بچچاتی کیوں ہیں۔ جود کھنا ہے دیکھئے۔ اپنی مرضی کیجئے۔“ اس نے غصیل سے لبھ میں کہا اور ہٹاماں کے گھنے پر دے پنچا۔

فوسا کو کے انداز سے شنگو کی چڑچڑاہٹ میں کوئی کمی نہ آسکی۔  
یاسو کو نے ہٹے کو ہاتھ بھی نہ لگایا۔

”آئی ہارا سمجھا تھا کہ رقم نہیں ہو گی تو میں گھر سے بھاگ نہیں سکوں گی۔ رقم پاس نہ ہوتی تو میں بھاگ کر کیے آتی۔ اس لیے ظاہر ہے ہٹے میں کچھ بھی نہیں۔ جھجھکتی کیوں ہیں۔ تلاشی بیجئے۔

کوئیکو، جس کے ہاتھ ابھی تک کیکو کو کے ہاتھ میں تھے، اچانک نیچے گر پڑی۔ کیکو کو نے پکڑ کر اسے اٹھایا۔

فوسا کو نے بلا و راٹھا کر چھاتی آگے کی۔ وہ خوبصورت نہیں تھی لیکن گات کی اچھی تھی۔ چلتے ہوئے اس کا جسم بالکل سیدھا رہتا تھا اور دودھ بھری چھاتی تھی ہوئی تھی۔

”شوکی چی کہیں گیا ہوا ہے کیا؟“ وہ پوچھنے لگی۔ ”اتوار کو بھی؟“  
بظاہر اسے احساس تھا کہ تاؤ کو کم کرنے کیلئے لازمی طور پر کچھ کرنا چاہیے۔

## 2

شنگو گھر پہنچ ہی گیا تھا کہ نظر جو اٹھائی تو پڑوں میں ایک مکان کے باہر سورج کمھی کے پھول کھلے دکھائی دے۔

وہ پھولوں کے عین نیچے آ کر رک گیا جو گیٹ کے اوپر سے باہر کو جھکے پڑ رہے تھے۔ مکان والوں کی بیٹی اس کے پیچھے آ کر کھڑی ہو گئی۔ چاہتی تو اس کے برابر سے گزر کر چل جاتی لیکن چونکہ شنگو سے واقف تھی اس لئے وہیں ٹھہری رہی۔

شنگو کی نظر اس پر پڑی تو کہنے لگا۔ ”کتنے بڑے بڑے پھول ہیں۔ کمال کے پھول۔“  
وہ شرمیلے سے انداز میں مسکرائی۔ ”ہم نے باقی کلیاں توڑ کے ہر پودے پر صرف ایک  
پھول رہنے دیا۔“

”اوہو؟ تمھی اتنے بڑے بڑے ہیں۔ انہیں کھلے دیر ہو گئی؟“

”ہاں۔“

”کتنے دن کے ہو گئے اب؟“

لڑکی کی طرف سے ..... جوشاید بارہ تیرہ سال کی تھی ..... جواب نہیں آیا۔ بظاہر وہ چپ چاپ حساب لگانے میں مصروف تھی۔ اس نے شنگو کی طرف دیکھا اور پھر اس کے ساتھ دوبارہ پھولوں پر نظر ڈالی۔ لڑکی کا چہرہ گول اور دھوپ سے سنوا یا ہوا تھا لیکن با نہیں اور رنگیں پتلی تھیں۔

شنگو کو آگے سے ہٹ جانے کا خیال آیا تاکہ لڑکی اپنے گھر چلی جائے۔ یہ سوچتے سوچتے اس نے سڑک پر نظر ڈالی۔ دو تین مکان چھوڑ کے سورج کھی کے مزید پھول دکھائی دے۔ ہر پودے پر تین تین پھول۔ وہ پھول جنم کے لحاظ سے اس مکان کے پھولوں کے مقابلے میں آؤ چھے تھے۔

جب وہ قدم اٹھانے کو تھا تو اس نے پھر زگاہ اوپھی کی۔  
کیکوکو اسے آواز دے رہی تھی۔ اصل میں وہ اس کے بالکل پیچھے کھڑی تھی۔ اس کے پاس سودا سلف کا جو خیلا تھا اس میں سے سویا بن کے ہرے ڈھل باہر نکلے ہوئے تھے۔

”آپ سورج کھی کے پھولوں کو سراہ رہے تھے؟“

بلاشبہ اس بات سے انسان سرو کارنہ ہونا چاہیے تھا، کہ شنگو سورج کھی کے پھولوں کو دیکھ کر عرش کر رہا ہے بلکہ زیادہ فکر مندی اس بارے میں ظاہر کرنی چاہئے تھی کہ وہ شوئی پی کے بغیر گھر لوٹا ہے۔ گھر کے بالکل نزدیک پہنچ کر وہ تن تھا سورج کھی کے پھولوں کا نظارہ کرنے میں مخوچتا۔

”عدہ نمونہ ہیں یہ پھول، وہ بولا۔“ جیسے مشہور انسانوں کے سر۔“

کیکوکو نے، بے تو جہی سے، سر ہلا کرتا نیکی۔

شنگو کے ان الفاظ کے پیچھے کوئی سورج کا رفرمانہ تھی۔ یہ تقابل اسے بس یونہی سوچ گیا تھا۔ اس میں کسی کوشش یا تلاش کا دخل نہ تھا۔

تاہم یہ الفاظ ادا کرتے ہی اسے محسوس ہوا جیسے ان بڑے بڑے، بھاری، لمبھا تے سر دل کی توانائی پوری شدت سے آمنے سامنے موجود ہے۔ جس قرینے اور تنظیم کے ساتھ انہیں ترتیب

دیا گیا تھا اس بھی محسوس کیا۔ پنکھریاں یوں تھیں جیسے تاب اور مرکزی قرصوں کا پیشتر حصہ زریشوں پر مشتمل تھا، زریشوں کے پھولوں کے پچھے، جو لگتا تھا کہ زرے بل بوتے سے خود کو اوپر ہی اوپر ابھارے چلے جا رہے ہیں۔ بہر حال، یہ تاثر قطعاً نہ ملتا تھا کہ وہ آپس میں برس پیکار ہیں۔ وہ پر سکون انداز میں منظم تھے اور لگتا تھا کہ ان سے تو انائی پھوٹ رہی ہے۔

محیط میں وہ پھول انسانی سر سے بڑے تھے۔ شاید اس جنم کی بندھی بھکی ترتیب سے شنگو کا خیال دماغ کی طرف چلا گیا۔

ان میں فطرت کی جو قوت پہنچا تھی اسے دیکھ کر شنگو کے ذہن میں مرد انگی کی کسی دیوبیکر علامت کا خیال ابھرا۔ یہ تو اسے معلوم نہ تھا کہ وہ نہ ہیں یا نہیں مگر کسی وجہ سے اس نے انہیں نہیں سمجھا۔

گرمیوں کا سورج ماند پڑ چلا تھا اور شام کی فضا میں سکون رچا ہوا تھا۔

پنکھریاں سنہری تھیں، جیسے عورتیں۔

وہ سورج کمھی کے پھولوں کو چھوڑ کر آگے بڑھا اور جیران ہوتا رہا کہ اس کے ذہن میں جو عجیب و غریب خیالات منڈلارہے ہیں ان کا کوئی تعلق کیکو کو کے آجائے سے تو نہیں۔

”پچھلے چند روز سے میرے سر میں غبار سا چھایا ہوا ہے۔ سمجھتا ہوں یہی وجہ ہے کہ سورج کمھی کے پھول دیکھ کر مجھے سروں کا خیال آیا۔ جی چاہتا ہے میرا سر بھی ان پھولوں کی طرح صاف سترہا ہو سکتا۔ میں تین پر سوچتا آرہا تھا..... کاش کوئی طریقہ ہوتا جس سے آدمی اپنے سرو اجلوا اور نیا بنو سکتا۔ بس کاٹ پھینکنا ..... خیر، یہ تو کچھ زیادہ ہی پر تشدد معلوم ہو گا..... بس الگ کیا اور جا کے کسی یونیورسٹی کے ہسپتال کو دے آئے جیسے میلے کپڑوں کا گھر دھلنے دے آتے ہیں۔ یہ کہہ دیا: مہربانی سے ذرا اس کی مرمت تو کر دیں۔ پھر ادھر باقی ماندہ آدمی تین چار دن یا یہتھ بھر کے لیے آرام سے پڑ کے سو جائے، اور ہر ہسپتال والے سر صاف کرنے اور آلا کیش دور کرنے میں مصروف رہیں۔ نہ کروٹیں لونہ خواب دیکھو۔“

”آپ ضرور تھکے ہوئے ہیں۔“ کیکو کونے کہا۔ اس کے چہرے پر سایہ سالہ رایا۔

”ہوں تو سہی۔ آج دفتر میں ایک صاحب ملنے آئے۔ میں نے سگریٹ کا کاش لیا اور نیچے رکھ دیا اور ایک اور سگریٹ سلاگا لیا اور اسے بھی نیچے رکھ دیا اور دیکھا تو تین سگریٹ رکھے۔ سلاگائے ہوئے اور پیا یوں سمجھوان میں سے ایک بھی نہیں۔ بڑی شرمندگی اٹھانی پڑی۔“

یہ سچ تھا کہ ٹرین پر اسے خیال آیا تھا کہ اپنا سرکی لامڈری کو دے آئے لیکن دھلے دھلائے، کلف لگے سر کا تصویر اس کیلئے اتنا پر کشش نہیں تھا۔ سوئے ہوئے جسم کا تصورا پنے میں زیادہ جاذبیت رکھتا تھا۔ سر الگ ہونے کے بعد، بہت ہی مزے کی نیند۔ شک کی کوئی گنجائش باقی نہ رہی تھی۔ وہ تحکم چکا تھا۔

”اب کی گرمیوں میں آپ چھٹی پر نہیں جائیں گے؟“

”کامی کو پچی جانے کا سوچ رہا ہوں۔ کوئی ایسا تو ہے نہیں اپنا سر جس کے پاس چھوڑ جاؤ۔ اس نے سوچتا ہوں کہ جا کر پہاڑوں کا نظارہ کیا جائے۔“

”اوہ، جائیے۔ بے دھڑک ہو کے جائیے۔“ کیکو کونے پکھ زیادہ ہی شکافتی سے کہا۔

”لیکن اب فوسا کو ہمارے بیہاں ہے۔ وہ بھی آرام کرنے کی غرض سے آئی ہے۔ تمہارا کیا خیال ہے؟ میرا گھر پر ہنا اس کے حق میں بہتر ہو گایا گھر سے چلے جانا؟“

”مجھے رشک آتا ہے اس پر۔ اتنے اچھے اب اعلیٰ ہیں اسے۔“ یہ کہتے ہوئے کیکو کو پوری طرح مطمئن دھائی نہ دی۔ کہیں کوئی خلش سی تھی۔

شنگو نے حیران ہو کر سوچا کیا اسے یہ میڈ تھی کہ نوکا جھوکی سے کام لے کر کیکو کو گزر بڑا نے میں کامیاب ہو جائے گا۔ ایسی باتیں کرے گا کہ اسے دال میں کچھ کالا ہونے کا خیال ہی نہ آئے گا، یوں ابھسن میں ڈالے گا کہ وہ اس بات پر توجہ نہ دے پائے گی کہ وہ بیٹھے کے بغیر گھر لوٹا ہے تو کتنا بچھڑا بچھڑا اور اکیلانظر آرہا ہے۔ شعوری طور پر اس کی نیت یہ تو نہ تھی، اور اس کے باوجود وہ حیران ہوتا رہا۔

”کیا تم طنز کر رہی ہو؟“ شنگو نے پوچھا۔

اس نے ہلکے ہلکے لمحے میں بات کی تھی لیکن لگا کر کیکو کو ٹک دک رہ گئی ہے۔

”فوسا کو پر نظر ڈالو اور پھر مجھے بتاؤ کہ میں اس کے حق میں اچھا باپ ثابت ہوا ہوں یا نہیں۔“

کیکو کو کامنہ لال ہو گیا۔ ”فوسا کو کے معاملے میں آپ کا کوئی قصور نہیں۔“ وہ بولی اور شنگو نے محسوس کیا کہ اس کا الجد لاسا بھرا ہے۔

### 3

شنگو کو ٹھنڈے مشروبات گرمی کے دنوں میں بھی برے لگتے تھے۔ یا سوکسی سم کا ٹھنڈا مشروب اس نہ دیتی۔ یہ عادت کئی سال پہلے پڑی تھی اور فتنہ رفتہ فتنہ ہو گئی تھی۔ صبح اُٹھ کر اور شام کے وقت گھر آ کر وہ پیالی بھر جائے پیا کرتا۔ کیکو خاص خیال رکھتی کہ چائے نوشی کے اس معقول میں فرق نہ آنے پائے۔

وہ سورج کمھی کے پھولوں سے آنکھیں روشن کر کے گھر پہنچ تو کیکو ولپ کر چائے بنانے چل گئی۔ شنگو نے آدمی پیالی خالی کی، کپڑے اتنا رکرسوتی کموں پہنچا اور پیالی اٹھا کر چسکیاں لیتا ہوا، باہر برآمدے میں جا بیٹھا۔ پیچھے پیچھے کیکو واں کیلئے ٹھنڈا تو لیا اور سگریٹ لے کر آئی۔ اس نے مزید چائے پیالی میں انڈیلی۔ پھر اندر گئی کہ شنگو کی عینک اور شام کا اخبار اٹھالا۔ شنگو نے باغ پر نظر دوڑا۔ تو لیے سے منہ پوچھنے کے بعد عینک لگانا بھی دو بھر ہو گیا۔ یوں محسوس ہوا جیسے بڑا زور لگا ناپڑا ہو۔

بے غوری کاشکار ہو کر گھاس بے ترتیبی سے اگی ہوئی تھی۔ باغ کی پرلی طرف تپتیا جھاڑی اور پاس گھاس کا ایک جھنڈا تباہ اونچا ہو گیا تھا کہ تقریباً خود رومع معلوم ہوتا تھا۔ اور پاس گھاس کا ایک جھنڈا تباہ اونچا ہو گیا تھا کہ تقریباً خود رومع معلوم ہوتا تھا۔ وہاں، پرے کہیں، تتمیاں تھیں۔ جہاں پیتاں چحدڑی تھیں وہاں شنگو کو نظر آ رہا تھا کہ تتمیاں جاتی بجھتی روشنیوں کی طرح آ جا رہی ہیں۔ ایک آدھ نہیں، یقیناً کئی تتمیاں تھیں۔ وہ منتظر رہا کہ شاید وہ اڑتے تپتیا جھاڑی پر آپنی تھیں یا جھنڈ کی اوٹ سے نکل کر سامنے آ جائیں۔ بہر حال، وہ پیوں ہی میں منڈلا تی رہیں۔

اسے محسوس ہونے لگا جیسے ادھر جھڑ بڑی کے پیچھے کوئی خصوصی چھوٹی سی الگ تھلک دُنیا آباد ہے۔ تپتیا جھاڑی کی پیوں سے پرے اڑتی تتمیوں کے پرے سے غیر معمولی طور پر خوبصورت معلوم ہوئے۔

اسے ان ستاروں کا خیال آیا جنہیں اس نے مہینہ بھر پہلے رات کو، جب چاند تقریباً پورا تھا، پہاڑی کی چوٹی پر کھڑے درختوں کے درمیان سے جھاکتے دیکھا تھا۔ یا سوکو باہر آئی اور اس کے پاس بیٹھ گئی۔ ”شوئی چی پھر دیر سے آئے گا؟“ اس نے خود کو پیکھی جھلتے ہوئے پوچھا۔

شنگو نے سر ہلایا اور نظر باغ پر جمائے رکھی۔ ”جھڑپاڑی کی اوٹ میں تیلیاں ہیں۔“ لیکن ایسا لگا کہ تیلیوں کو منظور نہیں کہ یا سوکو انہیں دیکھے۔ وہ اڑتی اڑتی تپتچا جھاڑی کے اوپر سے گزریں کل تین تھیں۔

”اباتیل دی۔“

اباتیل دی تیلیاں اور اتی چھوٹی چھوٹی اور ان کا رنگ بھی ذرا بچا بجا تھا۔

تیلیوں نے تختوں کی بنی باڑ کے پار ترچھی اڑان بھری اور پھر ساتھ والے مکان میں لگے چیڑ کے درخت کے بال مقابل نمودار ہوئیں۔ وہ عمودی صف باندھ کر درخت کی کمر سے پھنگ کی طرف چلیں لیکن اس طرح کہ نہ تو صفتی نہ وہ فاصلہ کم زیادہ ہوا جو ان کے درمیان پایا جاتا تھا۔ چیڑ کا درخت، کسی دیکھ بھال کے بغیر، آپ ہی آپ بڑا ہو گیا تھا اور سانچے میں ڈھلی اس شکل سے بیگانہ تھا جو باغ میں لگائے گئے درختوں کا خاصہ ہوتی ہے۔

لمحے بھر بعد ایک اور ایک دی تیلی ایک غیر متوقع سمت سے ظاہر ہوئی اور باغ کے آر پارافنی لکیر میں اڑتی اڑتی تپتچا جھاڑی کی چوٹی کو چھوٹی ہوئی گزرا۔

”آج سویرے میں نے دخواں دیکھے جن میں مردہ آدمیوں سے ملتا ہوا۔ وہ جو بڑے میاں تھے، تاتسو میا و اے انہوں نے مجھے نوڑل پیش کیے۔“

”کھائے تو نہیں، کیوں جی؟“

”نہیں کھانے چاہئیں تھے کیا؟“ شنگو حیران ہوا کہ اگر خواب میں کوئی مرا ہوا آدمی کھانے کی چیز دے تو اسے کھالینے کا مطلب کیا یہ ہو گا کہ خواب دیکھنے والا بھی مر جائے گا؟ ”یہ مجھے ٹھیک ٹھیک یاد نہیں۔ میرا خیال ہے نہیں کھائے۔ اتنا یاد آتا ہے کہ نوڑل ٹھندے تھے۔“ اسے خیال آیا کہ نوڑل کھانے سے پہلے ہی آنکھ کھل گئی ہو گی۔ ضرور یہی ہوا تھا۔

اسے نوڑلوں کا رنگ تک یاد تھا جو ایک سینی میں، جس پر باہر کی طرف کالا اور اندر کی طرف لال روغنی رنگ چڑھا ہوا تھا، بانسوں کی بنی پلیٹ پر رکھتے تھے۔

بہر کیف، اسے یہ معلوم نہ تھا کہ رنگ اس نے خواب میں دیکھا تھا یا جا گئے کے بعد نوڑلوں سے منسک کر دیا تھا۔ جو بھی سہی، اس کے ذہن میں نوڑل واضح تھے مگر باقی ساری تفصیل دھندا چکی تھی۔

رکابی بھرنوڑل فرش پر رکھتے ہوئے تھے اور ایسا لگتا تھا کہ شنگو نوڑلوں کے پاس کھڑا تھا۔

دکان دار اور اس کے گرد والے بیٹھے ہوئے معلوم ہوتے تھے مگر کسی کے پاس بیٹھنے کیلئے گدی تک نہ تھی۔ عجیب بات یہ تھی کہ بظاہر شنگو اکیلا ہی کھڑا تھا۔ اتنا سے یاد تھا لیکن صرف مہم انداز میں۔ جانے پر اسے خواب صاف صاف یاد تھا۔ وہ دوبارہ سو گیا اور صبح اٹھا تو خواب اور بھی واضح طور پر یاد تھا۔ بہر حال، اب وہ خواب کو تقریباً بھول چکا تھا۔ اس کے ذہن میں وہ تصویر یہ ہے جوں کی توں موجود تھی نوڈل جس کا مرکزی نکتہ تھے لیکن یاد نہ آتا تھا کہ خواب کا پلاٹ کیا تھا یعنی پہلے کیا دیکھا تھا اور بعد میں کیا ہوا تھا۔

خواب میں جو آدمی دکھائی دیا تھا وہ الماریاں بنایا کرتا تھا اور تین چار سال پہلے فوت ہوا تھا۔ ستر سے اوپر کا تھا گواہی کا نہ ہوا تھا۔ چونکہ وہ پرانی وضع پر قائم رہنے والا کاریگر تھا اس لئے شنگو کو اس سے بہت لگاؤ ہو گیا تھا۔ شنگو سے خاصاً کام دیتا رہتا تھا پھر بھی وہ کوئی ایسا قریبی دوست تو تھا نہیں کہ مرنے کے اتنے عرصے بعد شنگو کو خواب میں نظر آتا۔

شنگو کو لگا تھا کہ نوڈل دکان کے پچھوڑاٹے وہاں دیکھے تھے جہاں گرد والے رہتے تھے۔ اگرچہ اس نے شاید کبھی کبھار باہر کھڑے ہو کر بڑے میاں سے باپ چیت کی ہو لیکن پچھلی طرف بنے کمروں میں کبھی جانا ہوا تھا، یہ یاد نہ آتا تھا۔ اسکی عقل چکر اگئی تھی کہ ایسا خواب کیوں آیا جس میں نوڈلوں سے واسطہ پڑا۔

بڑے میاں کی اولاد میں بیٹیاں تھیں۔ چھ بیٹیاں۔

خواب میں شنگو کسی لڑکی کے ساتھ سویا تھا لیکن اب، شام کے وقت، یاد نہ آ رہا تھا کہ وہ انہیں چھ لڑکیوں میں سے تھی یا کوئی اور۔

کسی کو چھوٹا اسے واضح طور پر یاد تھا لیکن بالکل نہ سوچ رہا تھا کہ وہ کون تھی۔ کوئی ایسی بات یاد نہ آتی تھی جس کی مدد سے کچھ اتنا پتا ہی مل جاتا۔

اسے یوں لگا کہ جب پہلی بار آنکھ کھلی تھی تو اس وقت معلوم تھا کہ وہ کون تھی اور دوبارہ سو جانے کے بعد جب وہ دوسری بار جا گئی تو شاید اس وقت بھی یہ بات اس کے علم میں تھی۔ لیکن اب، شام کے وقت، اسے بالکل کچھ یاد نہ آ سکا۔

چونکہ وہ خواب اسی خواب کا تسلسل تھا جس میں بوڑھا الماری ساز نظر آیا تھا اس لئے شنگو نے یہ تعین کرنا چاہا کہ جس لڑکی کے ساتھ سویا تھا وہ کہیں بڑے میاں کی بیٹیوں میں سے تو نہیں تھی۔ جانے پہچاننے کی یہ کوشش بھی بیکار گئی۔ انتہا یہ کہ اسے یہ بھی یاد نہ آ سکا کہ ان لڑکیوں کی

شکلیں کیسی تھیں۔

بات واضح تھی تو نقطہ یہ کہ خواب سے خواب جڑا ہوا تھا۔ لیکن اسے یہ معلوم نہ تھا کہ نوؤں نظر آنے سے پہلے کیا دیکھا تھا اور بعد میں کیا پیش آیا تھا۔ زیادہ امکان اب یہی تھا کہ آنکھ کھلنے پر ایک ہی چیز سب سے واضح طور پر یاد تھی اور وہ تھے نوؤں۔ تاہم خواب جس قاعدے قانون کے مطابق اثر انداز ہوتے ہیں اس کی رو سے کیا حقیقت میں یہ نہ ہونا چاہیے تھا کہ لڑکی سے ملاپ ہوتے ہی وہ، جھر جھری لے کر، جاگ جاتا؟

یہ مانا کہ ملاپ کے اس احساس میں کوئی اتنی شدت نہ تھی کہ اس کی وجہ سے آنکھ کھل جاتی۔ اس ملاپ والے خواب کی کوئی ٹھوس تفصیل محفوظ نہ رہی تھی۔ جس سراپے سے دوچار ہونے کا موقع ملا تھا وہ ناپید ہو چکا تھا اور اسے دوبارہ نظر کے سامنے لانا شنگو کے بس میں نہ تھا۔ صرف جسمانی طور پر دونوں کے انہل بے جوڑ ہونے، جسمانی ملاپ میں ناکام رہنے کا، احساس باقی تھا۔

شنگو کا درحقیقت ایسی کسی عورت سے کبھی واسطہ نہ پڑا تھا۔ وہ اسے پہچاننے میں ناکام رہا لیکن خواب میں جسے دیکھا تھا وہ محض لڑکی بالی تھی۔ اس لئے یہ ممکن نہ تھا کہ اس طرح کی کوئی ملاقات حقیقی زندگی میں ہوئی ہو۔

باس سال کا ہو جانے پر جنسی مژوں سے بھرے خوابوں کا نظر نہ آنا انہوںی بات نہیں لیکن اس وقت اسے جیرانی یہ تھی کہ جود دیکھا تھا وہ سارے کاسارا کتنا صاف بے مرد تھا۔

وہ فوڑا ہی پڑ کر دوبارہ سو گیا تو اسے ایک اور خواب دکھائی دیا تھا۔

موٹا بوڑھا آئیا، سارے شراب کی آدمی گلین کی بوتل لئے، کہیں سے آپکا تھا۔ لگتا تھا کہ

خوب پئے ہوئے ہے۔ لال لال چہرے پر مسام کھلے ہوئے نظر آ رہے تھے۔

اس خواب کے دوران میں اور کیا دیکھا تھا، یہ شنگو کو یاد نہ آیا۔ یہ بھی پتا نہ چلا کہ آئندہ اس والے گھر میں آیا تھا یا ایک اور مکان میں جس میں شنگو پہلے کبھی رہتا تھا۔

کوئی دس سال پہلے آئندہ شنگو کی کمپنی کے ڈائریکٹروں میں شامل تھا۔ پچھلے سال کے آخر میں سکتے میں بتلا ہو کر مر گیا تھا۔ عمر کے آخری برسوں میں لاغر نظر آنے لگا تھا۔

”اور اس کے بعد میں نے ایک خواب اور دیکھا۔ اس بار آئندہ ابوتل لئے ہمارے ہاں آیا۔“

”مسٹر آئیدا؟ لیکن کتنی عجیب بات ہے۔ مسٹر آئیدا تو شراب نہیں پیتے تھے۔“

”تم ٹھیک کہتی ہو۔ اسے دمے کی بیماری تھی اور فان گرا تو بلغم جنم جانے کی وجہ سے فوت ہوا۔ لیکن شراب نہیں پیتا تھا۔ ہمیشہ دوائی کی شیشی ہاتھ میں لئے ادھر ادھر پھر تارتا تھا۔“

اور اس کے باوجود خواب میں وہ اس طرح ڈگ بھرتاوارد ہوا تھا جیسے کوئی منچلا رنگیلا ہو۔

شنگو کے ذہن میں اس کی تصویر پوری طرح چھپتا ہوئی ابھری۔

”اور کیا تم نے اور مسٹر آئیدا نے میٹھے کے شراب اٹائی؟“

”میں نے ہاتھ بھی نہیں لگایا۔ آئیدا میری طرف آرہا تھا لیکن ابھی وہ بیٹھنے بھی نہ پایا تھا کہ میری آنکھ کھل گئی۔“

”بالکل بھلی بات نہیں یہ، مرے ہوؤں کو خواب میں دیکھنا۔“

”شاپیدہ مجھے لینے آئے ہوں۔“

شنگو کی عمر اتنی ہو چکی تھی کہ اس کے پیشتر دوست مرکھ پ چکے تھے۔ اس لیے مرجانے والوں کو خواب میں دیکھنا شاید فطری امر تھا۔

بہر کیف، نہ تو بوڑھا الماری ساز اور نہ آئیدا اسے مردہ معلوم ہوئے۔ وہ خواب میں جیتے جائے انسان نظر آئے تھے۔

اور دونوں کے سراپے، جس طرح خواب میں نظر آئے تھے، اسی طرح اس کے ذہن میں اب تک روشن تھے۔ ان دونوں آدمیوں کے بارے میں اسے عام طور پر جو کچھ یاد تھا یہ سراپے اس سے بد رجہ واضح تھے۔ آئیدا کے چہرے پر، جو شراب خوری کی وجہ سے لال ہو رہا تھا، جس طرح کی کیفیت دیکھنے کو ملتی و ملکی تو آئیدا کے چہرے پر زندگی میں کبھی نہ دیکھی گئی تھی۔ اور اس کے باوجود شنگو کو بعض جزئیات بھی یاد تھیں۔ مثلاً یہ کہ آئیدا کے چہرے پر سام پھولے پھولے نظر آئے تھے۔

آخر کیا وجہ تھی کہ وہ دونوں اسے اس قدر واضح طور پر یاد تھے مگر جس لڑکی نے اسے چھو اتھا اس کا چہرہ ذہن میں نہ آتا تھا بلکہ یہ بھی یاد نہ آرہا تھا کہ وہ کون تھی؟

اس نے اپنے آپ سے پوچھا: کہیں ایسا تو نہیں کہ وہ احساس جنم کے تحت چہرہ بھول جانے میں کامیاب ہو گیا ہو؟ لیکن یہ بات بھی درست معلوم نہ ہوئی۔ آنکھ کھلنے کے بعد وہ ذرا اسی دیر بیدار رہا تھا اور اس مختصر عرصے میں ایک طرح کی نفسانی مایوسی کے سوا کچھ محسوس نہ ہوا تھا۔

اس بات سے بھی اسے کوئی خاص دلچسپی نہ تھی کہ یہ سب اس نے خواب میں دیکھا تھا۔  
خواب کا یہ حصہ اس نے یاسوکو کے سامنے بیان نہیں کیا۔

کیکوکو اور فوسا کورات کا کھانا تیار کرنے میں مشغول تھیں۔ باروچی خانے سے ان کی آوازیں شنگوتک پہنچ رہی تھیں۔ ایسا لگ جیسے وہ ذرا زیادہ ہی اوپر آؤچی آواز میں با تمیں کر رہی ہوں۔

## 4

ہرات ٹڈے چیری کے درخت سے اڑ کر اندر چلے آتے۔  
شنگو اٹھ کر درخت کے تنے تک گیا۔

ہر طرف پروں کی پھر پھر رکا شور سنائی دے رہا تھا۔ شنگو نے اوپر نظر کی۔ ٹڈوں کی تعداد دیکھ کر وہ حیران رہ گیا اور ان کے پروں کے شور پر بھی حیرت زدہ ہوا۔ ایسا لگتا تھا جیسے چڑوں کا جھنڈ کا جھنڈ پھر سے اڑا ہو۔

اس نے بڑے درخت کا غور سے جائزہ لیا تو ٹڈے اس پر سے اڑا کر ادھر ادھر جاتے نظر آئے۔

آسمان پر جتنے بھی بادل تھے سب مشرق کی طرف اڑے جا رہے تھے۔ موئی پیش گوئی میں دعویٰ کیا گیا تھا کہ امکان بیکی ہے کہ سب سے منحوس دن، یعنی موسم بہار کے آغاز کے بعد کا دوسرا دن، کسی گزر بڑے کے بغیر گزر جائے گا لیکن شنگو کا گمان تھا کہ تیز ہوا چلنے اور چینٹنے سے درجہ حرارت یونچ آ رہے گا۔

کیکوکو بھی وہاں چلی آئی۔ ”کچھ ہو گیا کیا؟ ٹڈوں کا شور سنائی تو میں سوچ میں پڑ گئی۔“

”واقعی میں یہ شور اتنا کرتے ہیں کہ آدمی سمجھتا ہے شاید ان پر کوئی آفت آگئی ہے، یہ خیال آتا ہے نا؟ بطنوں اور بنسوں کے پروں کا چرچا تو سننے میں آتا ہے لیکن ان کے پر بھی دھاک بھانے میں کم نہیں۔“

کیکوکو کے ہاتھ میں سوئی اور سرخ دھاگا تھا۔ ”پروں کا شور سن کر نہیں آئی۔ ایک دم بڑی چیزیں مجھی تھیں۔ مجھے لگا ٹڈے شاید کسی چیز کو دیکھ کر سہم گئے ہیں۔“

”اس طرف میرا خیال اتنا نہیں گیا۔“

شنگو نے اس کمرے کی طرف دیکھا جہاں سے کیکوکو اٹھ کر آئی تھی۔ یاسوکو کی ایک پرانی

فتومی کا کپڑا کاٹ چھانٹ کر کسی بھی کالباس سیا جارہا تھا۔ کمرے میں لباس کی تیاری کی چیزیں  
بکھری ہوئی تھیں۔ ”ساتو کواب بھی مذہوں سے کھلیتی ہے؟“

کیکو کو نے سر کو چھپ دی۔ ہونٹوں کی خفیہ سی حرکت سے بظاہر لفظ ”ہاں“ ادا کیا۔

شہر میں پلنے والی بھی، ساتو کو، کوئی نہ انوکھے اور دلچسپ جاندار معلوم ہوتے تھے۔ اور  
اس کی سرشست میں کوئی شے ایسی تھی جو اس کھیل سے مناسبت رکھتی تھی۔ جب فوسا کو نے پہلے  
پہل ایک ڈاکھلے کیلئے اسے دیا تو وہ ڈرتی رہی تھی۔ پھر فوسا کو نے ڈائے کے پر کاٹ دئے اور  
اس کے بعد بھی جب بھی کوئی ڈاکپڑتی تو جو بھی نزدیک ہوتا، کیکو کو یا یا سوکو یا کوئی اور، اس کے  
پاس دوڑی دوڑی آتی کہ پر تراش دو۔

یاسو کو کو پر قیچ کرنے سے نفرت تھی۔

بڑ بڑ کرتی کہ فوسا کو سدا سے اس طرح کی لڑکی نہ تھی شوہرنے اسے بگاڑ دیا ہے۔  
ایک بار یاسو کو نے جب دیکھا کہ بھوری چیزوں کا غول ایک پر کٹے ڈائے کو گھیٹے لیے  
جارہا ہے تو اس کا رنگ اڑ گیا۔

مجموعی طور پر یاسو کو اس طرح کی عورت نہ تھی جس پر ایسی باتوں کا کوئی اثر ہوتا۔ شگوکو ہنسی  
بھی آئی اور پریشانی بھی ہوئی۔

چیزوں کو ڈائے کو دیکھ کر یاسو کو یوں بد کی تھی جیسے کسی زہر میلے بھکے سے دوچور ہو گئی ہو۔

شاید اس نے اسے براشگون سمجھا ہو۔ شنلو کوشک پر تھا کہ اصل مسئلہ ڈائے نہیں تھے۔

ساتو کواڑیل بچی تھی اور جب گھر کا کوئی بڑا اس کے ضدی پن سے ہارمان کر ڈائے کے پر  
تراش دیتا تب بھی وہ پاس سے ہلنے کا نام نہ لیتی۔ پھر جب وہ تازہ تازہ پر قیچ ڈائے کو اٹھا کر باغ  
میں پھینک آتی، جیسے آتی، جیسے اسے چھپانا مقصود ہو، تو اس کی غمگین آنکھوں میں سائے سے  
لہراتے۔ وہ جانتی تھی کہ بڑوں کی نظر اس پر جسی ہوئی ہے۔

یوں تو فوسا کو ہر روز یاسو کو کے سامنے شکوئے شکایت کا دفتر کھولے رکھتی لیکن ایسا معلوم  
ہوتا تھا کہ بنیادی مسئلے کو ابھی چھپیراہی نہیں گیا۔ وجہ یہ کہ اس نے کبھی جھوٹوں بھی یہ ذکر نہیں کیا تھا  
کہ میکے سے رخصت کب ہوگی۔

جب وہ سونے لیئے تو یاسو کو دون بھر کے گلے شکوئے شنلو سنک پہنچا دیتی۔ وہ ان معاملوں پر  
زیادہ دھیان لوندیتا لیکن محسوس کرتا کہ کوئی بات ان کی رہ گئی ہے۔

وہ جانتا تھا کہ باپ ہونے کے ناتے اسے خود آگے بڑھ کر فوسا کو کو صلاح مشورہ دینا چاہیئے۔ لیکن وہ تیس سال کی ہو چکی تھی۔ اور سے شادی شدہ تھی۔ جب صورت حال یہ ہوتی کوئی باپ آسانی سے معاملات نہیں سمجھا سکتا۔ جس عورت کے ساتھ دو بچیاں ہوں اس گھر میں رکھنا، سارا خرچ اٹھانا کہل نہ ہوگا۔ چنانچہ فیصلہ کرنے گھری ہر روز ٹلتی رہی جیسے تمام بڑے کردار یہ انتظار کر رہے ہوں کہ جو ہونا ہے آپ سے آپ ہو جائے۔

”ابا جی کیکو کا کتنا خیال رکھتے ہیں،“ فوسا کو نے کہا۔

کھانے کی میز پر کیکو اور شوئی پی دنوں موجود تھے۔

”ہاں، اس میں کیا شک ہے،“ یاسو کو بولی۔ ”میں خود بھی اس کا خیال رکھنے کا کوشش کرتی رہتی ہوں۔“

فوسا کو کے انداز سے ظاہر نہیں ہوتا تھا کہ جواب کا تقاضا کیا جا رہا ہے۔ خواہ مخواہ جواب دیتے وقت یاسو کو کے لجھ میں ہنسوڑ پن تھا لیکن جو بھی ہواس کا مقصد یہ تھا کہ فوسا کو اپنی اوقات معلوم ہو جائے۔

”پھر یہ بھی تو ہے، وہ بھی ہمارا خیال رکھتی ہے۔“

کیکو کا چہرہ لال ہو گیا۔

یاسو کو کے دوسرے جملے میں کسی قسم کا الجھاؤ تونہ تھا تاہم کوئی نہ کوئی پہلو ایسا پایا جاتا تھا جیسے اپنی بیٹی پر چوٹ کی جا رہی ہو۔

اس بات چیت سے اشارہ یہ ملتا تھا کہ اسے اپنی خوش مزاج بہو پسند اور ناخوش بیٹی ناپسند ہے۔ اس رویے سے شاید کسی کو کیسے پروری اور بے دردی کو بُوآتی۔ شنگو کو یہ بھی محسوس ہوا جیسے یا سو کو خود اپنے آپ سے گھن کھا رہی ہے۔ اس نے خود کو ٹولا تو خود سے گھن کھانے کی یہ کیفیت اسے اپنے میں بھی نظر آئی۔ اس کے باوجود اسے عجیب لگا کہ یاسو کو، عورت اور بُوڑھی ہوتی ماں ہوتے ہوئے بھی، بیٹی کے منہ پر اس طرح کی بات کر پڑھی۔

”اتنی مہربان کہاں ہے یہ، میں نہیں مانتا۔“ شوئی پی نے کہا۔ ”میاں پر تو مہربان نہیں۔“  
نداق کرنے کی کیکو شش ناکام رہی۔

ان سب کو، شوئی پی، یاسو کو اور خود کیکو کو، یہ صاف نظر آ جانا چاہیے تھا کہ شنگو کیکو کو سے خاص طور پر شفقت سے پیش آتا ہے۔ یہ ایسی حقیقت تھی جس کے اظہار کی قطعاً کوئی

ضرورت نہ تھی اور پھر بھی یہ ذکر ہوا تو جانے کیوں اسے ادا کر گیا۔  
شنگو کیلئے کیکو واس بے رونق گھر کے باہر کی طرف کھلنے والی کھڑکی کے مانند تھی۔ وہ جو اس  
کا اپنا خون تھے ویسے نہ تھے جیسا وہ انہیں دیکھنا چاہتا تھا اور اگر اپنے سے گئے اپنی مرضی کی زندگی  
گزرانے میں ناکام ہو جائیں تو پھر ان کا ساتھ دو بھر ہو جاتا ہے، ان کی وجہ سے دم گھٹنے لگتا ہے۔  
اس کی بہونے آکر اس گھٹن کو دور کیا تھا۔

کیکو کو کے ساتھ شفقت سے پیش آنے کا عمل ایسا تھا جیسے کوئی کرن جو شنگو کی الگ تھلگ،  
دوسروں سے کئی، زندگی میں روشنی بکھیر رہی ہو۔ جیسے اس طرح وہ خود اپنے سے لاڈ کر رہا ہو، جیسے  
اس کی زندگی میں پکپن کی بلکل سی لمبڑا آئی ہو۔

جہاں تک کیکو کا تعلق تھا وہ عمر رسیدہ لوگوں کی نفیات کے بارے میں وحشت ناک  
تیاس آرائیوں میں نہ پڑتی تھی۔ اور وہ شنگو سے کبھی خائف بھی معلوم نہ ہوئی تھی۔  
شنگو نے محسوس کیا کہ فوسا کو کا جملہ اس کے راز کو چھو گیا ہے۔

فوسا کو نے یہ بات تین چار دن پہلے رات کو کھانا کھاتے وقت کہی تھی۔

چیری کے درخت کے نیچے شنگو کو واں جملے اور ساتو کو اور مٹے کے پروں کا خیال آیا۔  
”فوسا کو چکلی لے رہی ہے؟“

”بھی“ کیکو نے اس کے چہرے پر نظر گاڑتے ہوئے کہا۔ ”کوئی کو سلانے لگی ہے۔“

”کیا تماشا ہے یہ بھی، یہ ساتو کو۔ جہاں فوسا کو نہیں کو سلانا شروع کیا خود بھی جا پہنچی  
اور ساتھ لیٹ کے ماں کی کمر سے چھٹ گئی۔ صرف اسی وقت ٹھلی رہتی ہے۔“

”کتنا اچھا لگتا ہے، سچی۔“

”یا سو کو ایک آنکھ نہیں بھاتی۔ مگر چودہ پندرہ برس کی ہو لینے دو۔ پھر یہ بھی، اپنی نانی جیسی  
ہن کر، بخراٹوں پر خراٹے مارا کرے گی۔“

اظاہر کیکو کو کی سمجھ میں نہ آیا کہ کیا کہا جا رہا ہے۔

شنگو واپس جانے کیلئے مڑا تو کیکو کو نے آواز دی۔

”آپ ناچنے گئے تھے؟“

”کیا؟“ شنگو نے مڑ کے دیکھا۔ ”کیوں جی، تمہیں بھی خبر مل گئی؟“

دورات پہلے کا ذکر ہے وہ دفتر میں ملازم اڑکی کو ساتھ لے کر ایک ناق گھر چلا گیا تھا۔ آج

ا تو ارتحا۔ سو معلوم یہ ہوتا تھا کہ لڑکی نے، جس کا نام تانی را کی ایکیو تھا، ہفتے کے روز شوئی پی کو بتایا ہو گا اور شوئی پی کی زبانی خبر کیکو لوٹک پہنچ گئی۔

شنگلو کو ناجنا چھوڑے سالہا سال ہو گئے تھے۔ جب اس نے ناج گھر چلنے کی دعوت دی تو لڑکی واضح طور پر حیران رہ گئی۔ کہنے لگی کہ اگر میں آپ کے ساتھ چلی گئی تو دفتر میں پریشان کن افواہیں پھیلیں گی جواب میں اس نے کہا کہ وہ کسی سے ذکر نہ کرے۔ اتنی احتیاط کافی ہو گی۔ اور گلتا یہ تھا کہ اس نے فوراً جا کے شوئی پی کو بتادیا۔

جہاں تک شوئی پی کا تعلق اس نے، نکل نہ آج، شنگلو کے سامنے اشارتاً بھی یہ نہ جتایا کہ اسے سب معلوم ہے۔

ایکیو بظاہر وقتاً فو قتاً شوئی پی کے ساتھ ناچنے جایا کرتی تھی۔ شنگلو نے اسے ساتھ چلنے کی دعوت یہ سوچ کر دی تھی کہ ناج گھر میں، جہاں ایکیو اور شوئی پی کا بہت آنا جانا تھا، شاید شوئی پی کی داشتہ نظر آجائے۔

بہر حال، وہاں کوئی لڑکی ایسی دکھائی نہ دی جس پر شوئی پی کی محبوبہ کا گمان ہو سکتا۔ ایکیو سے پوچھنے کا حوصلہ نہ ہوا کہ کون سی لڑکی ہے۔

ایسا گلتا تھا کہ ناج پر چلنے کی دعوت کے اچانک پن سے لڑکی ذرا بے اوسان ہو گئی تھی۔ ان میں سی یہ کیفیت شنگلو کو پر خطر بھی معلوم ہوئی اور دل پذیر بھی۔

بائیں تینیں سال کی ہوجانے کے باوجود ایکیو کی چھاتیاں چھوٹی چھوٹی تھیں۔ مسکر کے بس اتنی سی کرپ میں سما جائیں۔ شنگلو کو ہار دبوکی بنائی ہوئی ایک شہوانی تصویر یاد آگئی۔

ناج گھر میں چونکہ ار گر غل غپڑا مچا ہوا تھا اس لئے شنگلو کو تھوڑی سی ہنسی آئی کہ بات سے بات کیا سو جھی۔

”چا ہو تو اگلی بار تمہیں لے چلوں۔“ اس نے کیکو کو سے کہا۔

”ہاں، ضرور لے چلنے۔“

شنگلو کو اپس بلاتے ہی اس کا چہرہ سرخ ہو گیا تھا اور شرم کی لالی اب تک دور نہ ہوئی تھی۔

کیا وہ بھانپ پچھی تھی کہ شنگلو شوئی پی کی داشتہ کو دیکھنے کی امید لے کر ناج گھر گیا تھا؟ اس واقعے کو پوشیدہ رکھنے کی شنگلو کے پاس کوئی خاص وجہ نہ تھی لیکن اس خیال سے وہ تھوڑا

ٹپٹیا کہ دوسری عورتیں کیا کہیں گی۔

باہر کے دروازے سے ہو کروہ شوئی پی کے کمرے میں پہنچا۔ ”تمہیں تانی زاکی نے بتایا؟“ اس نے کھڑے کھڑے پوچھا۔

”ارے ہاں۔ اسی نے بتایا۔ اہم خبر جس کا تعلق ہمارے گھرانے سے ہے۔“

”میری دانست میں تو اس میں خبرناکی کا کوئی خاص پہلو نہ تھا۔ لیکن اگلی بار ناج پر لے جانے لگو تو اسے ٹھیک ٹھاک سے ٹھنڈے کپڑے لے دینا۔“

”آپ کو اس کی وجہ سے خفت اٹھانی پڑی، یہی بات ہے؟“

”لگتا تھا بلا و زراور سکرٹ ٹھیک طرح مچ نہیں کر رہے۔“

”اوہ، لباس تو اس کے پاس بہترے ہیں۔ قصور آپ کا ہے۔ خبردار تو کر دیا ہوتا۔ ساتھ لے جانا مقصود ہوتا سے پہلے سے بتا دیا کریں۔ وہ موقع محل کی مناسبت سے کپڑے پہن کر آجائے گی۔“ شنگو کمرے سے چلا آیا۔

اس کمرے کے برابر سے گزرتے ہوئے جس میں فوسا کو اور دونوں بچیاں سورہی تھیں شنگو نے نظر اٹھا کر کلاک کی طرف دیکھا۔

”پانچ،“ اس نے بڑا کرایے کہا جیسے کسی اہم بات کی تقدیم کر رہا ہو۔

## بادلوں کا جگہ

اگرچہ اخبار کی پیش گوئی تھی کہ اس دفعہ سال کا دوسرا سوال دن آرام سے گزر جائے گا اور کچھ بھی نہیں ہوگا، لہشتہ رات خوفناک طوفان آیا۔

شنگو کو یاد نہ آسکا کہ یہ مضمون کتنے روز پہلے نظر سے گزرا تھا اور شاید اسی لئے اسے موکی پیش گوئی قرار دینا درست نہ تھا۔ جب دوسرا سوال دن قریب آیا تو ظاہر ہے پیش گویاں بھی ہوئیں لوگوں کو خبردار بھی کیا گیا۔

”میرے خیال میں آج رات تم جلدی گھر آ جاؤ گے؟“ شنگو نے شوئی چی سے کہا۔ یہ سوال کم اور اصلاح زیادہ تھی۔

شنگو دفتر سے نکلنے کیلئے تیار ہونے لگا تو انکو نے اس کا ہاتھ بٹایا۔ اس کے بعد خود انکو بھی گھر جانے کی جلدی پڑی۔ سفید شفاف برستی میں سے نظر آنے والی اس کی چھاتیاں اور بھی چھوٹی معلوم ہو رہی تھیں۔

شنگو جب اس کے ساتھ ناپنے گیا تھا تو اس رات اسے پتا چلا تھا کہ انکو کی چھاتیاں کتنی ذرا ہی ہیں۔ اس کے بعد سے وہ انکو کی چھاتیاں پر زیادہ توجہ دینے لگتا۔ ان کے بعد انکو بھی سیڑھیوں کے راستے دوڑی دوڑی نیچے آئی اور ان کے پاس آ کھڑی

ہوئی۔ موسلا دھار بارش کے پیش نظر بظاہر اس نے منہ پر دوبارہ پاؤڑ لگانے میں وقت صرف نہیں کیا تھا

”اور تم رہتی کہاں ہو؟“، لیکن شنگو نے سوال نامکمل رہنے دیا۔ یہ بات وہ بیسیوں بار پوچھ چکا تھا اور یہ بھی یاد نہ رہا تھا کہ جواب میں کیا کہا گیا تھا۔  
کاما کور اسٹیشن پر مسافروں کی نیچے کھڑے ہو کر آندھی اور بارش کی شدت کا اندازہ لگانے کی کوشش کرتے رہے۔

شنگو اروشوئی پی جب اس گھر کے آگے سے گزرے جس کے گیٹ پر سورج مکھی کے پھول کھلے ہوئے تھے تو ہوا اور بارش کے شور میں ”کو اتو روزے ژوئے“ کے موضوعی نغمے کی آواز سنائی دی۔

”وہ کوئی زیادہ پریشان تو معلوم نہیں ہوتی۔“ شوئی پی نے کہا۔

انہیں پتا تھا کہ لس گاؤٹی کاریکارڈ کیکوہی بجارتی ہو گی۔

ریکارڈ ختم ہوا تو اس نے دوبار لگا دیا۔

ابھی وہ رستہ آدھا طے کر پائے تھے کہ جھلکیاں بند کرنے کا شور ہوا۔

اور انہوں نے ناکہ جھلکیاں بند کرتے ہوئے کیکوہی ریکارڈ کے ساتھ ساتھ گارہتی ہے۔

ایک تو طوفان کا شور، دوسرے موسیقی۔ اس لئے کیکوہی گیٹ کھلنے اور ان کے اندر آنے کا

پتا ہی نہ چلا۔

”جو توں میں پانی بھر گیا۔“ شوئی پی نے موزے دروازے پر ہی اتار دئے۔

شنگو بھیجیے موزوں وغیرہ سمیت اندر چلا آیا۔

”تو آپ آہی گئے“ کیکوہی کی طرف آئی۔ اس کا چہرہ خوشی سے دمک رہا تھا۔

شوئی پی نے موزے اسے تھا دیے۔

”ابا جی کے موزے بھی لازمی تریت ہوں گے۔“ وہ بولی اور ریکارڈ دوبارہ لگا کر ان کے بھیگے ہوئے کپڑے اٹھا کر چلتی ہوئی۔

شوئی پی نے کمر کے گردابی باندھتے ہوئے کہا۔ ”سارا قصبه تمہیں سن رہا ہے۔ کیکوہی

ٹھوڑی پریشان نظر آنے کی کوشش کر لوت کیا ہے۔“

”مگر ریکارڈ بجا اسی لئے تو رہی تھی کہ پریشان ہوں۔ آپ دونوں کی فکر پڑی ہوئی تھی،

چکل کیسے پڑھتی۔“

لیکن اس کی چھپتا سے پہلا تھا کہ طوفان کی وجہ سے مزانج پر شنگوں عالب آگئی ہے۔  
شنگو کے لیے چائے بنانے کی تو اس وقت بھی گنگتا رہی تھی۔

شوئی پھی نے، جو پیرس کے گیتوں کا دلدار ہے تھا، گیتوں کا یہ مجموعہ کیکو کو کیلئے خریدا تھا۔  
شوئی پھی کو فرانسیسی آتی تھی۔ کیکو کو فرانسیسی سے نابلد تھی لیکن سبقاً تلفظ سکھنے کے بعد  
ریکارڈ کی نقل اتنا نے میں خاصی ماہر ہو چکی تھی۔ یہ کہنا تو خیر، ظاہر ہے، ممکن نہ تھا کہ گاؤں کی  
طرح وہ بھی یہ محسوس کر سکتی تھی کہ کوئی آدمی ہے جو شمش سے دوچار ہونے کے بعد کسی نہ کسی  
طرح جئے چلا گیا۔ جو بھی سہی، کیکو کو کی نازک، انکتی ہوئی ادا یتگی بہت بھلی معلوم ہوتی تھی۔  
شادی کے موقع پر کیکو کو کی کالج کی ہم جماعتوں نے تھے میں نرسی گیتوں کا مجموعہ دیا  
تھا۔ گیت دُنیا بھر سے اکٹھے کئے گئے تھے۔ شادی کے ابتدائی مہینوں میں کیکو کو یہ مجموعہ بہت  
بھاتا تھا۔ اکیلی ہوتی تو گیت کے ساتھ دبی دبی آواز میں آپ بھی گانے لگتی۔ اس کا گاناں کر شنگوں  
کو گرمادینے والے سکھ کا احساس ہوتا۔

وہ سوچتا کہ یہ بہت ہی نسوانی وضع کی ریت ہے۔ اور نرسی گیت سنتے ہوئے محسوس کرتا  
کہ کیکو کو اپنے لڑکپن کی یادوں میں ڈوبی ہوئی ہے۔

”تم سے کہا جائے کہ میرے جنائزے پر یہی گیت بجا نا؟“ شنگو نے ایک بار کیکو کو سے کہا  
تھا۔ ”پھر مجھے کسی قسم کی دعامتا جات کی ضرورت نہ رہے گی۔“ یہ کہتے ہوئے وہ سنجیدہ تو نہ تھا لیکن  
اچانک آنکھوں میں آنسو آتے آتے رہ گئے۔

لیکن کیکو کواب تک بے اولاد تھی اور لگتا تھا کہ مجموعے سے اس کا دل اچاٹ ہو چکا ہے وجہ  
یہ کہ شنگو نے حال میں ان گیتوں کو بجتے نہ سن تھا۔

گیت کا اختتام قریب آیا تو آواز یکایک گم ہو گئی۔

ناشترے کے کمرے سے یاس کونے کہا۔ ”بجلی چلی گئی۔“

”آج رات آنے سے رہی۔“ کیکو نے گراموفون بند کرتے ہوئے کہا۔ ”ای جی، کھانا  
جلدی کھا لیتے ہیں۔“

چھلملیوں کی درزوں سے ہوا اندر آ رہی تھی اور کھانے کے دوران پتلی پتلی موم بتیاں تین  
چار مرتبہ بھیں۔

سمندر ہوا سے بھی زیادہ غل مچاتا معلوم ہوا۔ یوں لگتا تھا جیسے دہشت کو دو چند کرنے کیلئے ہوا سے بڑھ چڑھ کر اپنی سی کلنے جا رہا ہے۔

## 2

جو موسم بتی لمحہ بھر پہلے بجھائی تھی اس کی بواب تک شنگو کی ناک میں بسی ہوئی تھی۔ ہر دفعہ جب مکان لرزتا تو یا سوکو ماچس کی طرف، جو بستر پر دھری تھی، ہاتھ بڑھاتی اور ڈیا ہلاتی تاکہ تیلیوں کی کھڑکھڑ سنائی دے، جیسے خود کو رہ کر تسلی دے رہی ہوا ری یہ بھی چاہتی ہو کہ شنگو کو معلوم ہو جائے کہ ماچس پاس ہے۔

اور وہ شنگو کی طرف ہاتھ پھیلاتی اور اس کے ہاتھ کو نرمی سے چھوٹی۔

”ہم صحیح سلامت نکل جائیں گے؟“

”بالکل۔ اور اگر کسی چیز سے باڑھے بھی گئی تو باہر نکل کر یہ دیکھنے سے تو خیر ہے کہ کیا ہوا ہے۔“

”فوسا کو کے ہاں تو کوئی گز بڑھنیں ہو گی؟“

”فوسا کو کے ہاں؟“ شنگو کو فوسا کو کا خیال نہ آیا تھا۔ ”میں سمجھتا ہوں کوئی گز بڑھنیں ہو گی۔

باقی راتوں کو چاہیے کچھ کرتے ہوں، ایسی رات کو انہیں چاہیے کہ تمیز دار بیا ہے جوڑے کی طرح سیوے سے پڑ کے سو جائیں۔“

”انہیں نیند کیسے آئے گی؟“ شنگو کی بات الٹا کر یا سوکو خاموش ہو گئی۔

آنہوں نے شوئی پھی اور کیکو کو بولتے سننا۔ کیکو کو کی آواز میں ایک ملام، پر چانے والی کیفیت تھی۔

کچھ دیر بعد یوسا کو بولی۔ ”فوسا کو کی دو چھوٹی چھوٹی بچیاں ہیں۔ مشکل سے گزر ہوتی ہے۔ ہماری طرح کا آرام نصیب نہیں۔“

”اور اس کی ساس بھی اپاچ ہے گھیا کیسا ہے اس کا؟“

”اوپر سے یہ بھی ہے۔ اگر بھاگنے کی نوبت آگئی تو اُنی ہارا کو بڑی بی کو چھٹھی دینی پڑے گی۔“

”چل نہیں سکتی؟“

”میرا خیال ہے، کچھ چل پھر تو لیتی ہے۔ لیکن اس آندھی طوفان میں؟ یا سیت طاری ہو گئی ہے اس اندر کا رہے، ہو گئی ہے نا؟“

”یا سیت طاری ہو گئی؟“ تریسٹھ سالہ یاسوکو کے منہ سے ”یا سیت“ کا لفظ شنگو کو مضمکہ خیز

لگا۔

”خبر میں تھا کہ ہر عورت زندگی کے دوران بالوں کا سائل جانے کرتی مرتبہ بدلتی ہے۔ یہ بات میرے دل کو گئی۔“

”یہ کہاں پڑھا؟“

یاسوکو کے بقول، پرانی وضع کے ایک مصور نے، جو خواتین کے پورٹریٹ بنانے میں خصوصی مہارت رکھتا تھا، حال میں فوت ہونے والی ایک مصورہ کے بارے میں ایک تعریفی مقالہ قلم بند کیا تھا۔ وہ مصورہ بھی پرانی وضع کی حسیناؤں کی تصویریں بناتی تھی۔ بالوں کے سائل والی بات مقالے کی ابتداء میں کہی گئی تھی۔

لیکن اصل تعریفی مقالہ پڑھ کر پتا چلا کہ اس فنکارہ کی حد تک معاملہ الٹ تھا۔ وہ پچھتر برس کی ہو کر فوت ہوئی اور عمر کی تیسری دہائی سے مرتے دم تک، یعنی پورے پچھاس سال، بال ماٹھے سے سیدھے پیچھے لے جاتی رہی اور بالوں کو جمائے رکھنے کے لئے ان میں لٹکھی اڑس لیتی۔

اظاہر یاسوکو یہ امر قبل واد معلوم ہوا کہ کسی عورت نے پوری زندگی اس طرح گزار دی کہ جب دیکھو بال ماٹھے سے سیدھے پیچھے لے جا کے جمائے ہوئے ہیں۔ لیکن یہ خیال بھی اچھا لگا کہ عورت زندگی میں بال بنانے کے بیسوں انداز اپنائے پر کار بند رہے۔

یاسوکو کو عادت تھی کہ جو اخبار روز پڑھتی ان سب کو احتیاط سے اٹھا کر کھلیتی اور جب کئی دن کے اخبار جمع ہو جاتے تو ان کا ایک بارہ جائزہ لیتی۔ اس لئے یقین سے یہ کہنا مشکل ہوتا کہ وہ بیٹھے بٹھائے کتنے پرانے مضمون کا ذکر چھپ دے گی۔ خبروں پر نوبجے جو تبصرہ آتا تھا سے بھی چونکہ وہ ہمیشہ بڑے غور سے سنتی تھی اس لئے انتہائی بعدید از قیاس موضوعات پر فرفر بولنا شروع کر دیتی تھی۔

”تو گویا کہنا یہ چاہتی ہو کرفسا کو طرح طرح سے بال بنایا کرے گی؟“

”وہ بھی عورت ہے نا آخر۔ لیکن جتنا رو بدل ہمارا معمول تھا اتنی تبدیلیاں لافی وہ کیا

جانے۔ ہم پرانی وضع کے مطابق بال بنا تے تھے نا۔ اور کتنا زیادہ مزہ آتا اگر کیکوکو کی طرح وہ بھی خوش شکل ہوتی۔“

”وہ گھر آئی ہوئی تھی تو تم نے اس پر ترس نہ کھایا۔ اس کی جان پر بنی ہوئی تھی۔“

”یہ کیوں نہیں کہتے کہ میں تمہارے زیر اش تھی؟ تمہیں تو بس کیکوکو کی پڑی رہتی ہے۔“

”غلط۔ پھر من گھڑت بات کی۔“

”غلط نہیں، صحیح، فوسا کو تمہیں کبھی اچھی نہیں لگی۔ شوئی پی ہمیشہ تمہارا منظور نظر رہا۔ تمہارا مزاج ہی ایسا ہے۔ اس نے ایک اور عورت سے تعلقات قائم کرنے لئے ہیں اور تم ہو کہ اب بھی اسے ٹوک نہیں سکتے۔ اور سچ یہ ہے کہ کیکوکو کے ساتھ تمہارا اخلاص حد سے بڑھ گیا ہے۔ یہ بے دردی کے مترادف ہے۔ وہ اپنے حسد کا ذرا سا بھی اظہار نہیں کر سکتی۔ ڈرتی ہے کہ اس کا تم پر جانے کیا اثر ہو۔ سچ کہتی ہوں، ان بالتوں سے میں یا سیت میں ڈوبی جاتی ہوں۔ کاش یہ ٹائی فون، ہم سب کو اڑا لے جائے۔“

شگلو چونک پڑا۔ ”ٹالفیون۔“ اس نے یہوی کے مشاہدات میں غیظ و غضب کی بڑھتی ہوئی لہر پر غور کرتے ہوئے کہا۔

”ہاں، یہ ٹالفیون ہی تو ہے۔ اور فوسا کو، اس عمر کو پہنچ کر، آج کل کے دور میں، کوشش ہے کہ اس کے والدین کسی طرح اسے طلاق لے دیں۔ یہ بزرگی ہے۔“

”رہنے بھی دو۔ لیکن کیا علیحدگی کی کوئی بات چلی ہے؟“

”مجھے جو اپنے آگے دکھائی دے رہا ہے زیادہ اہم وہ ہے۔ جب وہ گھر آجائے گی اور تمہیں اس کا اور دونوں بچیوں کا بوجھ اٹھانا پڑے گا تو تمہارا منہ کپے کی طرح پھولانظر آئے گا۔“

”تم نے بھی توبات کرتے وقت دید لخاظ کا کوئی خاص ثبوت نہیں دیا۔“

”اس کی وجہ یہ کہ کیکوکو ہمار ساتھ رہتی ہے جس سے ابھی کو اتنا گاہے۔ لیکن کیکوکو کی بات جانے دو۔ مجھے یہ اقرار کرتے ہی بنے گی کہ جو کچھ ہو رہا ہے میں اس پر خوش نہیں۔ بعض اوقات کیکوکو کوئی ایسی بات کہتی ہے یا کوئی ایسا کام کرتی کہ میرے ذہن سے بوجھ اتر جاتا ہے لیکن جب فوسا کو کچھ کہ دے تو بوجھ بس بڑھا سمجھو۔ جب تک اس کی شادی نہ ہوئی تھی بد مزگی کا یہ عالم نہ تھا۔ مجھے بخوبی علم ہے کہ میں اپنی ہی بیٹی اور نواسیوں کا ذکر کر رہی ہوں اور پھر بھی میری یہ سوچ ہے؟ ڈراؤنی سوچ، بات تو یہی ہے۔ یہ تمہارا اثر ہے۔“

”میں مذاق کر رہی تھی تم دیکھنیں سکتے کہ زبان نکال کے دکھارہی ہوں۔“

”بڑی بی کی زبان خوب چلتی ہے۔ کمال ہے بھی۔“

”لیکن مجھے فوسا کو کا حال دیکھ کر رنج ہوتا ہے۔ تمہیں نہیں ہوتا؟“

”اگر چاہو تو اسے بلا لیں۔ میں گھر آکے رہے۔“ پھر جیسے اسے کچھ یاد آگیا ہو۔ ”بڑا رومال جو فوسا کو ساتھ لائی تھی۔“

”رومال؟“

”رومال.... میرا دیکھا ہوا ہے لیکن یاد نہیں آتا کہاں۔ یہ رومال ہم نے دیا تھا؟“

”بڑا دوسوئی کا رومال؟ بیا ہی جانے پر اس میں اپنا آئینہ لپیٹ کر لے گئی تھی۔ بہت بڑا آئینہ تھا۔“

”گویا وہ والارومال تھا یہ۔“

”رومال کی پوٹی مجھے اچھی نہیں لگی۔ فوسا کو چاہتی تو اپنی چیزیں بڑی آسانی سے اس سوٹ کیس میں رکھ کے لے آتی جوئی مون پر ساتھ لے گئی تھی۔“

”سوٹ کیس بہت وزنی ہو جاتا۔ ساتھ میں دونوں چیزوں بھی تو تھیں۔ اور میرا خیال ہے کہ اس موقع پر اسے بہت زیادہ فرق بھی نہ تھی کہ کس طرح کا حلیہ بنارکھا ہے۔“

”لیکن ہمیں تو کیکو کا خیال رکھنا ہے۔ وہ رومال..... جب میری شادی ہوئی تھی تو اس میں کوئی چیز لپیٹ کر لائی تھی۔“

”اوہ؟“

”یہ تو اور بھی پر اتا ہے۔ باجی کا تھا۔ جب وہ فوت ہوئی تو سرال والوں نے اس میں ایک بالشتیا درخت باندھ کے گھر بھوادیا۔ بڑھایا قسم کا میپل۔“

”اوہ؟“ شنگو نے دوبارہ آہستگی سے کہا۔ اس کے سر میں اس غیر معمولی میپل کی سرخ دمک سماگئی۔

اس کے سرد بیہات میں رہتے تھے جہاں ان کی فضول خرچی کی ایک ہی بڑی مدد تھی اور وہ تھی بالشتے درختوں کی کاشت۔ بظاہر میپل ان کی توجہ کا مرکز تھے۔ یا سوکو کی بڑی بہن ان کا ہاتھ بٹاتی تھی۔

بستر پر لیٹے لیئے، جب طوفان اس کے ارگر گرج رہا تھا، شنگو نے چشم قصور میں یا سوکو کی

بہن کو ان الماری جیسے خانوں کے درمیان دیکھا جو باشندہ درختوں کے لیے بنائے گئے تھے۔  
شاید شادی کے موقع پر باپ نے اسے کوئی بالشتیا درخت دیا ہو۔ شاید اس نے آپ  
درخت کی فرمائش کی ہو۔ اور جب وہ فوت ہو گئی تو سرال والوں نے درخت لوٹا دیا کیوں کہ وہ  
باپ کی نظر میں اہم تھا اور اس لیے بھی کہ ان کے گھر میں کوئی نہ تھا جو درخت کی دیکھ بھال کر سکتا۔  
یہ بھی ممکن تھا کہ باپ خود جا کر اسے لے آیا ہو۔

جس میپل کا خیال اب شنگو کے سر میں سما یا ہوا تھا وہ خاندانی آٹھر پر رکھا رہتا تھا۔  
تو پھر فوسا کو کی بہن کیا خزان میں فوت ہوئی تھی؟ شی نانو میں خزان جلدی آجائی تھی۔  
لیکن کیا سرال والوں نے درخت کو فوسا کو کی بہن کی وفات کے فوراً بعد واپس بھجوادیا  
ہو گا؟ لا لوں لاں اور آٹھر کی زینت بنا ہوا، یوں لگا جیسے ہر چیز کو ضرورت سے زیادہ نفاست سے  
ترتیب دیا گیا ہو۔ کیا پرانے سہانے سے کی یادیں جو مکھ ہو کر اس کے تخلی کو اکسار ہی تھیں؟ وہ  
اعتماد سے محروم ہو چکا تھا۔  
شنگو کو یاد نہ آسکا کہ اس کی سالی کی بر سی کب تھی۔ اس کے باوجود اس نے یا سوکو سے نہ  
پوچھا۔

وجہ یہ کہ یا سوکو نے ایک دفعہ کہا تھا۔ ”جہاں تک درختوں کا علق تھا اب نے مجھے کبھی ہاتھ  
ٹلانے نہ دیا۔ میں سمجھتی ہوں۔ اس میں میرے مزاج کا کچھ دھل ہو گا لیکن انہیں باجی سے کہیں  
زیادہ انس تھا۔ میں خود باجی کا سامنا نہ کر سکتی تھی۔ معاملہ محض حسد کا نہ تھا۔ مجھ پر شرمندگی طاری  
رہتی تھی۔ کوئی کام ایسا نہ تھا جو مجھ سے کہیں بہتر طور پر نہ کرتی ہو۔“  
اس طرح کی بات وہ اس وقت کہا کرتی جب اثنائے گفتگو یہ ذکر آ جاتا کہ شنگو شوئی چی کو  
زیادہ پسند کرتا ہے۔ ایسے موقع پر یا سوکو مزید کہتی۔ ”میرا خیال ہے میں آپ بھی کچھ کچھ فوسا کو  
جبسی تھی۔“

شنگو یہ سن کر جیران رہ گیا کہ وہ رومال یا سوکو کی بہن کی نشانی تھا۔ اب کی کہ باتوں باتوں  
میں بہن کا ذکر آگیا تھا تو اس نے چپ سادھی۔

”ہم سوکیوں نہ جائیں، یا سوکو بولی۔“ وہ سوچیں گے کہ ہم بڑھے بھی نیند نہ آنے کی وجہ  
سے تنگ ہیں۔ طوفان آیا ہوا تھا اور کیکو کو سارے وقت نہستی رہی۔ کبھی ایک ریکارڈ بجائی کبھی  
دوسرा۔ مجھے اس پر ترس آ رہا ہے۔“

”ان چند الفاظ میں بھی پھیر موجود ہے۔“

”ہمیشہ ہی ہوتا ہے۔“

”یہ تو مجھے کہنا چاہیے تھا۔ اپنا معمول بدل کر میں سویرے سے سونے لیٹ جاتا ہوں۔ دیکھوں مجھ پر کیا بیتھتی ہے۔“

شنگو اب تک باشنا میپل کے بارے میں سوچ رہا تھا۔

اور ذہن کے ایک اور حصے میں اس خود سے پوچھا: یوں تو مجھے یا سوکو سے شادی کئے تمیں برس سے زیادہ ہو گئے لیکن کیا یا سوکو کی بہن کی چاہت، لڑکن کے ایک پرانے گھاؤ کی طرح، اب بھی دل میں باقی ہے؟ یا سوکو پہلے سوگی۔ اس سے کوئی گھنٹے بھر بعد نیند آئی۔ ایک زبردست دھڑا کے نے اسے چکا دیا۔

”کیا ہوا؟“

اس نے کیکو کو برآمد میں چلتے سن۔ وہ اندر ہرے میں پھونک پھونک کر قدم رکھ رہی تھی۔

”آپ جاگ رہے ہیں؟ سننے میں آیا ہے درگاہ سے میں کی ایک چادر اڑ کر ہماری چھت پر آگری ہے۔“

### 3

میکوشی کے چھتر پر پڑی ہوئی میں کی چھت پوری کی پوری اڑگئی تھی۔

درگاہ کا نگران منہ اندر ہرے آیا تاکہ شنگو کے گھر کی چھت اور باغ سے سات آٹھ چادریں اٹھائے جائے۔

یوکو سوکاریلوئے لائن چل رہی تھی۔ شنگو دفتر چلا گیا۔

”کیا حال رہا؟ نیند آئی؟“ جب انیکو بتانے لگی کہ میں کی کھڑکی سے دیکھتی آئی ہے کہ طوفان اپنے پیچھے کیا تباہی چھوڑ گیا ہے۔

”میں سمجھتا ہوں کہ آج ہم ناچنے نہیں جاسکیں گے۔“ شنگو نے ایک دوسری ٹھونکنے کے بعد کہا۔

انیکو نے مسکراتے ہوئے نظر اوپھی کی۔

”پچھلی مرتبہ جب اگلی صبح اٹھا تو کوئی اکڑے ہوئے تھے۔ بیٹھا ہو گیا ہوں۔“ وہ شوخ انداز میں سکرائی۔ سکراہٹ کی یہ کیفیت آنکھوں سے چھلک کر ناک تک پہنچی۔ ”آپ کے خیال میں اس کی وجہ یہ نہیں کہ آپ کمر پیچھے کو اکڑے رکھتے ہیں؟“

”کمر پیچھے کو اکڑائے رکھتا ہوں؟ واقعی؟ کیا کولہوں کے اوپر اور پرسے جھکا رہتا ہوں؟“

”آپ کمر پیچھے کو اکڑائے رکھتے ہیں، فاصلہ رکھنے کیلئے۔ جیسے مجھے چونا شاید قانون کے خلاف ہو۔“

”یہ حق نہیں ہو سکتا۔“

”اوہ، لیکن حق ہے۔“

”کیا میں شاکستہ نظر آنے کی کوشش کر رہا تھا؟ مجھے کوئی احساس نہیں۔“

”کوئی احساس نہیں؟“

”تم نوجوان لوگ ناچھتے وقت ایک دوسرے پر گر پڑتے ہو۔ سراسر بذوقی ہے یہ۔“

”یہ آپ نے دل دکھانے والی بات کی۔“

پچھلی مرتبہ شنگلو سمجھا تھا کہ ایکلواڑ کھڑا اسی رہی ہے، شاید ہوش کچھ ٹھکانے نہیں ہیں اور اس کا یہ قیاس خواہ مخواہ کی خوش نہیں پرمنی تھا۔ قصہ اصل میں کچھ یہ تھا کہ وہ خود، اکڑا اکڑا رہ کر، بے ڈھنگے پن کا ثبوت دیتا رہا تھا۔

”غیر، آؤ ایک بار اور چلتے ہیں۔ اس دفعہ میں آگے کو جھک کر تمہارے لگے کا ہار ہو جاؤں گا۔“

ایکلواڑ جھکا کر ہنسنے لگی۔ ”بصدھوئی۔ لیکن آج رات نہیں۔ ان کپڑوں میں نہیں۔“

ایکوں نے سفید بلاوز پہننے میں کوئی نیتی بات نہ تھی۔ ممکن ہے سفیدر بن کی وجہ سے، جو خاصا چورا تھا، بلاوز زیادہ اجلانظر آنے لگا ہو۔ جوڑا کس کے باندھ رکھا تھا۔ کہہ سکتے تھے کہ یہ بس وہ طوفان کی مناسبت سے پہن کر آئی ہے۔

ماتھے پر بالوں کے آغاز ہونے کا خط، تازہ اور صاف، کانوں کے پیچھے قوس بناتا چلا گیا تھا۔ بال، گوری گوری جلد کے مقابلے میں جسے وہ عام طور پر ڈھانپے رہتے تھے بالکل صاف دکھائی دے رہے تھے۔

اس نے نیوی بلیوپلی اونی سکرٹ پہن رکھی تھی جو قدرے بوسیدہ تھی۔

جب وہ اس طرح کا بس پہنچے ہوتی تو اس کے پستانوں کا چھوٹا پن کوئی معنی نہ رکھتا۔

”شوئی پھی نے تمہیں دوبارہ ساتھ چلنے کی دعوت دی؟“

”نہیں۔“

”بڑا فسوس ہے۔ نوجوان تم سے اس لئے کھا کھپار ہتا ہے کہ تم اس کے ابو کے ساتھ ناچنے جاتی ہو۔“

”مجھے اس سے آپ ہی کہنا پڑے گا کہ ساتھ لے چلو۔“

”تو گویا مجھے پریشان ہونے کی ضرورت نہیں۔“

”اگر آپ میرا مذاق اڑانے پر تلے رہے تو آپ کے ساتھ ناچ گھر جانے سے انکار کر دوں گی۔“

”میں تمہارا مذاق نہیں اڑا رہا۔ لیکن جب سے تم شوئی پھی کی طرف متوجہ ہوئی ہو میں تم سے آنکھ نہیں ملا سکا۔“

انکیو جواب دینے کے بجائے خاموش رہی۔

”میرا خیال ہے کہ تم شوئی پھی کی عورت کو جانتی ہو۔“

اس دفعہ انکیو کے چہرے پر سراسیمگی کے آثار ظاہر ہوئے۔

”ناچتی ہے؟“

کوئی جواب نہ ملا۔

”عمر میں بڑی ہے؟“

”عمر میں بڑی؟ شوئی پھی کی یوں سے عمر میں بڑی ہے۔“

”اور خوبصورت ہے؟“

”ہاں، بہت خوبصورت۔“ یہ کہتے ہوئے انکیو کی زبان اڑ کھڑائی لیکن وہ رکی نہیں۔ ”اس کی آواز بھرا کی ہوئی ہے۔ نہیں، اتنی بھرا کی ہوئی نہیں جتنی، یہ کہہ لیں اوپھی پچھی ہے۔ پتی لگتی ہے آواز میں۔ شوئی پھی کو اس کی آواز جھنسی جذبات سے بہت بھر پور معلوم ہوتی ہے۔“

”اچھا!“

انکیو ظاہر گفتگو جاری رکھنا چاہتی تھی۔ شنگو مرید کچھ سننے کیلئے آمادہ نہ تھا۔ اسے اپنے آپ پر شرم آئی اور گھن محسوس ہوئی جیسے شوئی پھی کی عورت اور خود انکیو کی اصل نظرت ابھر کر سامنے آنے

کو ہو۔

یہ جوڑ کر آیا کہ عورت کی آواز جنہی جذبات کو ابھارتی ہے تو یہ بتائی تفصیل سن کر ہی وہ سپٹا گیا۔ ظاہر ہے۔ شوئی پی نے تو بذوقی کا ثبوت دیا تھا لیکن خود انگوکو کے بارے میں کیا کہا جائے؟

شنگو کے چہرے پر ناخوشی کی کیفیت دیکھ کر انگو خاموش ہو گئی۔

اس رات شوئی پی شنگو کے ساتھ گھر لوٹا۔ حملہ میاں بند کرنے کے بعد گھر کے چاروں فرد کان جنم چونا می کا بوبی کھیل پڑنی فلم دیکھنے گئے۔

جب سینما جانے کیلئے پڑے بدلتے وقت شوئی پی نے چلی قمیض اتاری تو شنگو کو اس نے سینے پر اوپر کی طرف اور کندھے پر سرخ نشان نظر آئے۔ کیا یہ نشان طوفان کے دوران کیکو کو نے شبٹ کئے تھے؟

فلم کے نمایاں اداکار، کوٹی رو اور ازادے مون اور کیکو کو رو سب مر چکے تھے۔ شنگو کے احساسات کیکو کو اور شوئی پی کے احساسات سے مختلف تھے۔

”جیران ہو رہی ہوں کہ ہم نے کوٹی رو دو بین کئی کوتی باردیکھا ہو گا“ یا سوکو کہنے لگی۔

”یاد نہیں۔“

”ہاں، تم ہمیشہ بھول جاتے ہو۔“

قصبہ چاندنی سے جگلکا اٹھا تھا۔ شنگو نے نظر اٹھا کر آسمان کی طرف دیکھا۔

چاند تابانی میں گھرا ہوا تھا۔ یا کم از کم عین اس وقت شنگو کو یہی لگا۔

چاند کے اردو گرد بادل دیکھ کر اسے وہ شعلے یاد آئے جو کسی تصویر میں اکالا کے چیچپے نظر آرہے ہوں یا پھر اومڑی کی شکل دھارنے والی روح کی کسی تصویر کا خیال آیا۔ بادل گھوگریا لے اور قیچی در قیچی تھے۔

لیکن بادل بھی اور چاند بھی یونہی سے سفید تھے۔ شنگو کو محسوس ہوا کہ اس پر خزاں چھا گئی ہے۔

مشرق میں اونچا چاند تقریباً پورا تھا۔ وہ بادلوں کے جگ مگے کی لپیٹ میں تھا بادلوں کے سامنے ماند پڑ گیا تھا۔

جس جگ مگے نے چاند کو اپنی لپیٹ میں لے رکھا تھا اس کے آس پاس دوسرے بادل نہ

تھے۔ طوفان کے بعد ایک ہی رات میں آسمان بالکل کالا پڑ گیا تھا۔  
 دکانیں بند پڑی تھیں۔ رات کے عقت قبے نے بھی ایک ٹمگین وضع اپنا لی تھی۔ فلم دیکھ کر  
 گھر لوٹنے والے خاموش، سنسان سڑکوں پر چلے جا رہے تھے۔  
 ”کل رات مجھے نیند نہیں آئی۔ آج جلدی لیٹ رہوں گا۔“ شنگو کو اپنے اندر ایک جاڑ سرد  
 کپکی دوڑتی محسوس ہوئی اور انسانی گرمائی کی طلب نے بھی اسے گدگدایا۔  
 اور یہ ایسا تھا جیسے کوئی بحرانی لمحہ آپنچا ہو، جیسے کوئی فیصلہ خود کو منوانے پر تل گیا ہو۔

## چیسنٹ

”گنگلو میں پھر کوپلیں لکل رہی ہیں،“ کیکو کونے کہا۔

”تمہیں اب جا کے خبر ہوئی؟“ شنگو بولا۔ ”میں تو کچھ عرصے سے انہیں دیکھ رہا ہوں۔“

”مگر، اب ابی، آپ اس کی طرف منہ کر کے جو بیٹھتے ہیں۔“

کیکو کو پیچھے مڑ کر گنگلو کی طرف دیکھ رہی تھی۔ وہ یوں بیٹھی تھی کہ شنگو کو اس کا نیم رخ نظر آرہا تھا۔

وقت گزرنے کے ساتھ کھانے کی میز پر چاروں کی جگہیں معین ہو چکی تھیں۔ شنگو کا منہ مشرق کی طرف ہوتا۔ اس کے باائیں یا سوکنیتی، رخ جنوب کو۔ شنگو کے دائیں ہاتھ پر شوئی پی، رخ شمال کی جانب۔ کیکو، جس کا منہ مغرب کی طرف ہوتا۔ شنگو کے آمنے سامنے بیٹھتی۔ پانچوکہ مشرق اور جنوب کی طرف تھا اس لئے، کہہ بیٹھنے، کہ بہتر نشیں معما فراد نے سنبھال رکھی تھیں۔ اور خواتین ایسی جگہوں پر بیٹھتی تھیں۔ جہاں سے انہیں کھانا لانے، پیش کرنے اور اٹھا لے جانے میں سہولت ہو۔

کھانا کھانے کے علاوہ بھی جب وہ وہاں بیٹھتے تو نشتوں کی ترتیب یہی رہتی۔

سو یہی سبب تھا کہ گنگلو کی طرف کیکو کو کی ہمیشہ پیچھے ہوتی۔

اس کے باوجود شنگو خلجان میں پڑ گیا۔ اس بات سے ایک طرح کا خالی پن ظاہر ہوتا تھا کہ

کیکو کو بڑے پیڑ پر بے رت کی کونپلوں کو دیکھنے پائی تھی۔

”لیکن کونپلوں پر تمہاری نظر اس وقت تو جانی چاہیے تھی جب تم محملیاں کھولتی ہو یا باہر جا کر برآمدے کی صفائی کرتی ہو۔“ وہ بولا۔

”میرا خیال ہے آپ درست فرم رہے ہیں۔“

”بے شک درست کہہ رہا ہوں۔ اور جب تم گیٹ سے اندر آتی ہو تو درخت تمہارے سامنے ہوتا ہے۔ اس پر نظر پڑے ہی پڑے، خواہ تم دیکھنا چاہو خواہ دیکھنا نہ چاہو۔ کیا تمہارے ذہن پر تفکرات کا اتنا غلبہ ہوتا ہے کہ گھر آتے وقت نظر میں پر جھی رہتی ہے؟“

”اس طرح تو بات بنتی نظر نہیں آتی،“ کیکو نے کندھے اسی موہے لینے والے انداز میں ہلکے سے اچکائے۔ ”آنندے سے بہت احتیاط برتوں گی تاکہ آپ جو بھی کریں وہ میری نظر میں ہو اور میں آپ کی پیروی کیجے جاؤں۔“

شنگو کو اس جملے میں اداسی کی جھلک دکھائی دی۔ ”بات یوں بھی کہاں بنے گی۔“ زندگی بھر کسی عورت نے اسے اتنا پیار کب کیا تھا جو چاہا ہو کہ وہ جو بھی کرے شنگو کی نظر میں رہے۔ کیکو کو گنلکو کی طرف دیکھے جا رہی تھی۔ ”اور پہاڑ پر بعض درختوں میں نئے پتے آرہے ہیں۔“

”آ تو رہے ہیں۔ خدا جانے ان کے پتے کیا طوفان کی نذر ہو گئے؟“

شنگو کے باغ سے نظر آنے والے پہاڑ کے پیچ میں درگاہ کا احاطہ حائل تھا۔ ایک ہمار پھیلاو جو تھوڑی سی بلندی پر تھا۔ گنلکو کا درخت وہاں تھا جہاں پہنچ کر باغ ختم ہوتا تھا لیکن گھر کے ناشتے کے کمرے سے یوں لگتا تھا جیسے زیادہ اوچائی پر کھڑا ہو۔

طوفان کی رات میں اس کے سارے پتے پیچ پھج گئے تھے۔

گنلکو اور چیری، بیبی دو درخت تھے جنہیں ہوانے کھسوٹ کے نیگا کر دیا تھا۔ گھر کے آس پاس کھڑے درختوں میں چونکہ یہی دونوں زیادہ بڑے تھے شاید اسی لئے طوفان کا خوب نشانہ بنے۔ یا کہیں وجہ یہ تو نہیں تھی کہ ان کے پتے خاص طور پر نازک تھے اور ذرا سما جھکانہ سہ سکے؟

طوفان کے بعد چیری پر چند ایک پتے سرگوں حالت میں نظر آئے تھے۔

لیکن اب درخت نے انہیں بھی گرا دیا تھا اور بالکل نیگا کھڑا تھا۔

پہاڑ پر لگے بانسوں کی پیتاں مر جا گئی تھیں، شاید اس لئے کہ سمندر نزدیک تھا اور ہوا اپنے

ساتھ کھاری بوجھاڑلاتی رہی تھی۔ بانسوں کے چٹ سے ٹوٹ جانے والے ڈھنل ہوا کے زور سے اڑ کر باغ میں آگرے تھے۔

بڑے گنکو میں ازسرنو کوپلیں پھوٹ رہی تھیں۔

جب بڑی سڑک سے شنگوائی گلی میں مرتا تو درخت سامنے ہوتا اور ہر روز گھر آتے ہوئے وہ اس پر نظر ڈالتا۔ ناشتے کے کمرے سے بھی اسے دیکھتا ہے۔

”گنگو میں ایک طرح کا کس بل ہے جس سے چیری محروم ہے“ وہ کہنے لگا۔ ”میں سوچتا رہا ہوں کہ زیادہ عمر پانے والے باقیوں سے مختلف ہوتے ہیں۔ اس جیسے پرانے درخت کو خراں کے موسم میں کوپلیں لانے کیلئے اچھی خاصی تو انہی صرف کرنی پڑتی ہوگی۔“

”لیکن جانے کیا ہے جو یہ کوپلیں اداں اداں معلوم ہوتی ہیں۔“

”مجھے تو یہ حیرانی ہے کہ کیا یہ موسم بہار میں نکلنے والی پتوں جتنی بڑی ہو جائیں گی۔ مگر یہ بڑھنے کا نام نہیں لے رہیں۔“

چھوٹی چھوٹی ہونے کے علاوہ کوپلیں تھیں بھی بکھری ہوئی، اتنی تھوڑی کہ ٹہنیوں کو ڈھانپ نہ سکتی تھیں۔ دیکھنے میں بہت مہین، رنگ پھیکا زردی مائل، آدھا پوتا ساہرا۔

یوں لگتا تھا خراں کی دھوپ ایسے گنکو پر پڑی رہی ہے جو، کچھ بھی سہی تھا تو ننگ دھڑنگ۔

درگاہ کے احاطے والے درخت بیشتر سدا بہار تھے۔ لگتا تھا کہ وہ آندھی بارش کا استقامت سے مقابلہ کر سکتے ہیں اور انہیں طوفان سے ذرا بھی گزندگی پہنچا تھا۔ گھنے سدا بہار درختوں کے اوپر نئی کوپلیوں کی ہلکی بزرگی تھی۔ کیکوکو کی نظر ان پر ابھی ابھی پڑی تھی۔

یاسو کو پچھلے گیٹ سے اندر آئی۔ شنگو نے پانی بہنے کی آواز سنی۔ یاسو کو نے کچھ کہا لیکن پانی کے شور کی وجہ سے اس کی سمجھ میں نہ آیا کہ کیا کہا ہے۔

”کیا کہر رہی ہو؟“ اس نے پکار کر پوچھا۔

کیکوکو اس کی مدد کو آپنی۔ ”وہ کہر رہی ہیں کہ تپتا جھاڑی پر خوب بہار آئی ہوئی ہے۔“

”اوہ؟“

کیکوکو نے ایک اور پیغام پہنچایا۔

”اور وہ کہتی ہیں کہ پہاں گھاں میں طرے آگئے ہیں۔“

”اوہ؟“

یاسو کو کچھ اردو بھی کہنا چاہ رہی تھی۔

”ارے چپ بھی رہو۔ تمہاری آواز مجھ تک نہیں آ رہی۔“

”ترجمانی کے فرائض انجام دے کر مجھے خوشی ہوگی۔“ کیکو کونے، جسے بھی آیا چاہتی تھی، آنکھیں جھکالیں۔

”ترجمانی؟ ایک بڑھیا اپنے آپ سے باتیں کئے جا رہی ہے، اور کیا ہے۔“

”وہ کہتی ہیں رات خواب میں دیکھا کر شی نانو والا مکان کھنڈ رہو چلا ہے۔“

”اوہ؟“

”اس بارے میں آپ کیا کہنا چاہیں گے؟“

”کہہ تو دیا: اوہ۔ اس کے سوا کچھ نہیں کہنا۔“

پانی گرنے کا شور تھم گیا۔ یاسو کونے کیکو کو آواز دی۔

”کیکو کو، بھی انہیں پانی میں رکھو۔ اتنے بھلے معلوم ہوئے کہ میں چند ایک توڑنے سے بازنہ رہ سکی۔ لیکن تم، بھی، ان کا خیال رکھو۔“

”پہلے میں اباجی کو تو دکھادوں۔“

وہ کوئی بھرتپتیا جھاڑی اور پیساں گھاس اٹھائے اندر آئی۔

یاسو کو ظاہر ہاتھ دھوچی تھی۔ پھر وہ ایک شگار کی گلداں گیلا کر کے اندر لای۔

”ساتھ والے گھر میں لگے امر پھول کا رنگ بھی بہت پیارا ہے،“ اس نے بیٹھتے بیٹھتے کہا۔

”سورج کمھی کے پھولوں والے گھر کے پاس بھی امر پھول لگا ہوا ہے۔“ یہ کہتے ہوئے شنگو کو یاد آیا کہ ان انوکھے سورج کمھی کے پھولوں کا طوفان نے پیڑا کر دیا ہے۔

پھول سڑک پر گرے پڑے تھے۔ ساتھ میں ان کے کوئی چھائچ لبے ٹوٹے ہوئے ڈھل بھی۔ وہ کئے ہوئے انسانی سروں کی طرح کئی دن وہاں پڑے رہے۔

پہلے ٹکھڑیاں مر جھائیں، پھر ڈھل سوکھے اور میلے اور خاکستری رنگ کے ہو گئے۔

شنگو کو دفتر جاتے اور گھر آتے ہوئے ان پر سے گز نا پڑتا تھا۔ اس کا دل نہیں چاہتا تھا کہ انہیں دیکھتے۔

ڈھلوں کے پتوں سے خالی نچلے حصے گیٹ کے پاس کھڑے تھے۔

ان کے پہلو میں امر پھول کی پانچ چھوٹیں یوں میں رنگ آ چلا تھا۔

”لیکن جیسے امر پھول ساتھ والے گھر میں ہیں ویسے یہاں اڑوں پڑوں میں کہیں بھی نہیں  
— یاسوکو نے کہا۔

## 2

یاسوکو نے خواب میں اپنا آہائی گھر دیکھا تھا۔

اس کے والدین کے فوت ہونے کے بعد وہ گھر کئی سال سے غیر آباد پڑا تھا۔  
باپ کی نیت بظاہر یقینی کہ خاندانی نام یاسوکو کے حوالے سے باقی رہے۔ یہی سوچ کراس  
نے بڑی بیٹی بیاہ دی تھی۔ کرناں کا الٹ چاہیے تھا کیونکہ بڑی بیٹی اسے زیادہ بیماری تھی لیکن یہ  
دیکھ کر کہ اتنے بہت سے مرد یاسوکو کی حسین بہن سے شادی کے امیدوار ہیں اسے غالباً یاسوکو پر  
ترس آنے لگا تھا۔

یہی وجہ تھی کہ جب بڑی بہن کے انتقال کے بعد یاسوکو بظاہر بہن کی جگہ لینے کا ارادہ  
کر کے اسی گھر بیار کا دھندا سنبھالنے چلی گئی جس میں بہن بیاہی گئی تھی تو باپ یاسوکو کی طرف سے  
مایوس ہو گیا۔ شاید اسے کسی طرح کا احساس جرم ستارہ ہو کہ والدین اور گھر والوں کے دباؤ کی وجہ  
سے یاسوکو ایسا کرنے پر راغب ہوئی۔

یاسوکو کی شنگو سے شادی پر بظاہر اسے خوشی ہوئی۔

اس نے طے کر لیا کہ باقی ماندہ زندگی کی وارث کے بغیر گزار دے گا۔

یاسوکو کو بیاہی ہے وقت باپ کی جتنی عمر تھی شنگو اب اس سے زیادہ سال کا ہو چکا تھا۔

پہلے یاسوکو کی ماں کا انتقال ہوا اور جب باپ فوت ہوا تو ساری زمینیں فروخت کر دی  
گئیں۔ صرف مکان اور تھوڑا سا جنگل بچا۔ ایسی جدی پاشتی چیزیں گھر میں سرے سے نہ تھیں جن  
کی کوئی اہمیت ہوتی۔

پچی سچی جائیداد یاسوکو کے نام تھی لیکن اس کی دیکھ بھال کی ذمے داری دیہات میں مقیم  
ایک رشتے دار کو سونپ دی گئی تھی۔ جنگل غالباً ٹیکسوس کی ادا یتگی کے سلسلے میں کٹ کر برابر ہوا۔  
بہت سال پہلے کہیں یاسوکو کو آخری بار دیہی املاک سے متعلق آمدی یا اخراجات سے واسطہ پڑا  
تھا۔

جنگ کے دونوں میں، جب دیہی علاقوں میں ہر طرف پناہ گزین ہی پناہ گزین نظر آتے

تھے، ایک بار کوئی خریدار سامنے آیا تھا۔ لگتا تھا خریدے لے گا، لیکن یا سوکو اپنے گھر کو اتنی پیار بھری حرست سے یاد کرتی رہتی تھی کہ شگونے گھر بیٹھ ڈالنے پر اصرار نہیں کیا۔ ان کی شادی اسی گھر میں ہوئی تھی۔ اور اولاد میں یہی ایک بیٹی باتی تھی۔ اس لئے اسے بیان ہے وقت باپ نے تقاضا کیا کہ شادی کے رسم میکے میں ادا کی جائے۔

جب شادی کے موقع پر میاں بیوی رسم آپس میں جام ادل بدلتے تو درخت سے ایک چیسٹ گرا۔ باغ میں ایک بڑے پتھر سے ٹکرایا۔ جس زاویے سے ٹکرایا تھا اس کی وجہ سے دوبارہ اچھل کر بڑی دور تک لڑھکتا ہوا ایک چشمے میں جا گرا۔ ٹکرایا کروہ اتنا اچھلا کہ شگونے گھر جیت زدہ ہو کر بلند آواز سے اس غیر معمولی اچٹاؤ کی طرف توجہ دلاتے دلاتے رہ گیا۔ اس نے کمرے میں ادھر ادھر دیکھا۔

بظاہر اور کسی نے چیسٹ کے گرنے اور اچھلنے پر توجہ نہ دی تھی۔

اگلے دن شگونے کی تلاش میں نکلا۔ چشمے کے کنارے اسے کئی چیسٹ پڑے ملے۔ یقین سے کیسے کہتا کہ رسم کے دوران جس چیسٹ کو گرتے دیکھا تو وہ مل گیا ہے۔ پھر بھی ان میں سے ایک اس نے یہ سوچ کر اٹھایا کہ یا سوکو سے اس کا ذکر کرے گا۔

لیکن پھر وہ اس نتیجے پر پہنچا کہ یہ بچوں جیسی حرکت ہو گی۔ اور کیا یا سوکو، یاد دوسرے لوگ جن سے شاید وہ اس بارے میں بات کرے، اس کیا وہ یقین کریں گے؟

اس نے چیسٹ کو لب جو گھاس کے ایک جھنڈ میں پھینک دیا۔

یا سوکو اس کے کہے پر یقین نہ کرے گی، اس کا شگونے کوئی اتنا ڈر نہیں تھا۔ زیادہ شرم اپنے ہم زلف سے آتی تھی۔ اس شرم اہمیت کے مارے اس سے بولانہ گیا تھا۔

اگر ہم زلف موجود نہ ہوتا تو شگونے کا شاید ایک روز پہلے ہونے والی تقریب کے دوران ہی چیسٹ گرنے کا ذکر کریٹھتا۔ ہم زلف کی موجودگی میں اس نے خود کو بندھا بندھا محبوس کیا اور بندش کا یا احساس جمالت سے بہت ملتا تھا۔

شگونے کے دل میں چور ساتھا کہ شادی ہونے کے بعد بھی وہ یا سوکو کی بہن کی طرف مائل رہا تھا۔ ادھر بیوی کی موت اور یا سوکو کی شادی کی وجہ سے ہم زلف کو پریشانی لاحق تھی۔

یا سوکو لازمی طور پر دل میں اور بھی زیادہ شرمسار ہو گی۔ پوں کہہ لجھتے کہ رندوا بہنوئی جھوٹ موث یہ ظاہر کرتا رہا کہ اسے یا سوکو کے جذبات کا کوئی علم نہیں۔ یا سوکو سے اس طرح کام لیتا رہا

جیسے ملازم کا کوئی بدل بیٹھے بٹھائے ہاتھ آگیا ہو۔  
رشتے دار ہونے کے ناتے اسے، معمول کے مطابق، یا سوکو کی شادی پر مدعو کیا گیا تھا۔ پھر  
بھی اس کی موجودگی بہت ہی تکلیف دہ ثابت ہوئی۔ شنگو کو تو اس کی طرف آنکھ اٹھا کر دیکھنا بھی دو  
بھر ہو گیا۔

ہم زلف خوش شکل آدمی تھا۔ اس کے سامنے لہن بالکل ماند پڑ گئی تھی۔ شنگو کو گا جیسے  
کمرے میں، چدھروہ بیٹھا تھا وہاں عجیب سی تابانی پھیلی ہوئی ہے۔  
یا سوکو کی نظر میں بڑی بہن اور بہنوئی دونوں خوابوں کی کسی دنیا کے باشندے تھے۔ اس  
سے شادی کر کے شنگو نے بھی خود کو اسی چلی سطح پر لا کھڑا کیا جو یا سوکو کا مقدربن چلی تھی۔  
اسے محسوس ہوا جیسے ہم زلف کہیں بلندی پر سردمہری کے ساتھ شادی کی تقریب کو دیکھ  
رہا ہے۔

کتنی معمولی سی بات تھی کہ وہ یا سوکو سے چیسد گرنے کا ذکر نہ کر پایا۔ لیکن اسی ذرا اسی  
ناکامی سے پیدا ہونے والا خلا شاید ازدواجی زندگی سے بھی جدا نہ ہو سکا۔  
جب فوسا کو پیدا ہوئی تو شنگو نے دل ہی دل میں امید باندھی کہ شاید وہ بھی اپنی خالہ کی  
طرح حسن کا پیکر ہو۔ اپنی امید کو وہ بیوی کے سامنے زبان پر نہ لاسکا۔ لیکن فوسا کو اپنی ماں سے  
بھی کم رو ثابت ہوئی۔

شنگو اس بات کو یوں کہتا: بڑی بہن کا خون چھوٹی کے رگ و پے میں دوڑنے میں ناکام  
رہا۔ یا سوکو نے اس کی امیدوں پر پانی پھیر دیا۔

یا سوکو نے خواب میں جب دیہات والے مکان کو دیکھا تو اس کے تین چار دن بعد ایک  
رشتے دار کا تار ملا کہ فوسا کو دونوں بچیوں کو لے کر دہاں پہنچ گئی ہے۔  
کیکو کو نے دستخدا کر کے تار وصول کیا اور یا سوکو کے حوالے کر دیا۔ یا سوکو شنگو کے دفتر سے  
آنے کا انتظار کرتی رہی۔

”اس خواب میں کوئی شیئے کیا مجھے خبردار کر رہی تھی؟“، شنگو کو تار پڑھتے ہوئے دیکھتے وقت  
یا سوکو مال پر سکون تھی۔

”واپس دیہات جا پہنچی، کیوں جی؟“  
تو گویا وہ خود کشی نہیں کرے گی..... یہ پہلا خیال تھا جو شنگو کو آیا۔

”لیکن وہ یہاں کیوں نہ چلی آئی؟“

”شاید سوچتی ہو کہ اسی ہارا کو پتا چل گیا تو پیچھا کرے گا۔“

”اسی ہارا کی طرف سے پچھا آیا؟“

”نہیں۔“

”تو پھر، میرا خیال ہے، معاملہ ختم سمجھو، فوسا کو بچوں کو لے کے نکل گئی اور میاں کی طرف سے کوئی اطلاع نہیں۔“

”لیکن پچھلی دفعہ وہ گھر آگئی تھی اور شاید اس بار بھی اسی ہارا کو بھی بتا کے آئی ہو کہ تھوڑے دن کے لیے پھر گھر جا رہی ہوں۔ اسی ہارا کے لیے منہ دکھانا آسان نہ ہوگا۔“

”جو گھر چاہے کہتی رہو۔ قصہ ختم ہو گیا۔“

”تجب اس پر آتا ہے کہ گاؤں چلی گئی۔ کیا حوصلہ ہے۔“

”آن تھا تو یہیں آ جاتی۔ فرق کیا پڑتا۔“

”فرق کیا پڑتا..... لجھ میں ذرا سی بھی گرم جوشی نہیں۔ ہمیں اس پر ترس آنا چاہیے کہ ہم والدین، وہ ہماری بیوی اور نوبت یہ آگئی ہے۔ مجھے بہت دکھ ہوتا رہا ہے۔“  
تیوری چڑھا کر شنگو نے نائی اتارنے کیلئے ٹھوڑی بلند کی۔

”میرا کونو کہاں ہے؟“

کیکو کو ایک کمنو لے آئی اور اس کا سوٹ اٹھا کر چپ چاپ چلی گئی۔  
جنہی دری شنگو نے کپڑے بد لے یا سوکسر جھکا بیٹھی رہی۔

”والدین پر فرض ہے کیا کہ اولاد کی شادی کا ہمیشہ کیلئے ذمہ لیں؟“

”تم عورتوں کو کیا سمجھو۔ عورتیں اداں ہوں تو بات کچھ کی کچھ ہو جاتی ہے۔“

”اور کیا تمہارے خیال میں کوئی عورت ہر دوسری عورت کے بارے میں ہر بات سمجھ سکتی ہے؟“

”شوئی پی آج رات پھر کہیں چلتا بنا۔ تم دونوں ساتھ ساتھ گھر کیوں نہیں آ سکتے؟ اسکیلے گھر چلے آتے ہو اور یہاں پہ کیکو کو تمہارے کپڑے لانے لے جانے پڑتے ہیں۔ یہ تھیک لگتا ہے؟“

شنگو نے کوئی جواب نہ دیا۔

”شوئی پھی سے فوسا کو کے بارے میں بات نہ کرنی چاہیے؟“  
”ہم کہیں اس سے کہ گاؤں چلا جائے؟ غالباً اسے ہی بھیجا پڑے گا کہ جا کے فوسا کو کوئے آئے۔

”فوسا کو شاید پسند نہ کرے کہ شوئی پھی اسے لینے آیا ہے۔ وہ فوسا کو کو بے وقف بنانے سے کبھی بازنہیں آتا۔

”اس وقت یہ ذکر چھیڑنے کی کوئی تک نہیں۔ سینچ کو اسے چلتا کر دیں گے۔“  
”انتاضرو رکھوں گی کہ باقی خاندان کے سامنے ہم نے اپنا بھرم قائم رکھا ہے۔  
ہم یہاں اس طرح جم کے بیٹھے ہوئے ہیں جیسے چاہتے ہی نہ ہوں کہ ان سے کبھی ذرا سا واسطہ بھی پڑے۔ عجیب بات یہ کہ فوسا کو کیلئے وہ کوئی معنی نہیں رکھتے اور پھر بھی بھاگ کر کہیں جانے کا خیال آیا تو انہیں کوچنا۔“

”وہاں کون اس کا خبر گیر ہے؟“  
”شاید پرانے گھر میں بننے کی تھانی ہو۔ میری خالدہ کے پاس تو سدا کیا رہے گی۔“  
یا سوکو کی خالدہ اسی نوے کے پیٹے میں ہوگی۔ یا سوکو نے خالدہ سے یا اس کے بیٹے سے، جواب خاندان کا سردھرا تھا، بہت کم سر دکار رکھا تھا۔ شنگو کو تو یہ بھی یاد نہ آتا تھا کہ وہ کل لکنے بہن بھائی تھے۔

اس خیال سے بڑی دھشت ہو رہی تھی کہ فوسا کو بھاگ کر اس گھر میں جاتری ہے جو خواب میں ہندر بنا دکھائی دیا تھا۔

### 3

ہفت کی صبح شنگو اور شوئی پھی ساتھ ساتھ گھر سے نکل۔ شوئی پھی کی ٹرین کی روائی میں ابھی کچھ دیر تھی۔

شوئی پھی دفتر میں شنگو کے پاس آیا۔ ”یہ تمہارے پاس چھوڑے جاتا ہوں۔“ اس نے اپنی چھتری ایکو کو تھماتے ہوئے کہا۔

ایکو نے چونک کر مستفسر انداز میں سر اٹھایا۔ ”کسی کا رو باری دورے پر جا رہے ہو؟“  
”ہاں۔“

اپنا بیگ نیچے رکھ کر شوئی چی شنگو کے ڈیک کے پاس ایک نشست پر بیٹھ گیا۔ انکو کی لگا ہیں اس کا پیچھا کرتی رہیں۔ ”اپنا خیال رکھنا۔ غالباً مختنڈ ہوگی۔“

”ارے ہاں،“ شوئی چی نے شنگو سے کہا، اگر چہ دیکھا انکو کی طرف رہتا۔

”سوچا یہ تھا کہ آج شام اس نوجوان خاتون کے ساتھ ناچنے جاؤں گا۔“

”اوہ؟“

”بابا جی سے کہوتے ہیں لے جائیں۔“

انکو کا منہ لال ہو گیا۔

شنگو کی طبیعت مائل نہ ہوئی کہ اس بارے میں کوئی رائے زنی کی جائے۔

انکو نے بیگ اس طرح اٹھایا جیسے شوئی چی کو دروازے تک چھوڑنے جا رہی ہو۔

”پلیز۔ کسی خاتون کو یہ زیب نہیں دیتا۔“ اس نے بیگ چھینا اور دروازے سے کل کرنظر سے ادھر ہو گیا۔

انکو بے نمایاں انداز میں دروازے کی طرف ذرا سی بڑھی اور پھر مغموم ہو کر اپنے ڈیک پر لوٹ آئی۔ شنگو سمجھنے سکا کہ یہ حرکت ہر بڑا ہٹ کی غماز تھی یا سوچ سمجھ کر کی گئی تھی۔ لیکن اس سے کچھ کچھ نسائیت حملکتی تھی جو شنگو کو بھلی معلوم ہوئی۔

”تم سے وعدہ کر کے ایسا کیا۔ شرمناک حرکت ہے۔“

”ان دونوں میں اس کے وعدوں پر زیادہ تکنیکیں کرتی۔“

”اس کی جگہ میں چلوں؟“

”اگر آپ کا مجی چاہے۔“

”کوئی ابھن والی بات ہے؟“

”کیا شوئی چی کی عورت ناج گھر آتی ہے؟“

”نہیں!“

انکو کی زبانی شنگو کو پتا چلا تھا کہ عورت کو بھرائی ہوئی آواز جنسی جذبات کو بھڑکا دینے والی تھی۔ شنگو نے مزید تفصیلات دریافت نہ کی تھیں۔

غالباً اس بات میں کوئی انوکھا پن نہ تھا کہ عورت سے اس کی سیکرٹری تو واقف تھی اور اس کے اپنے گھر والے نا آشنا۔ لیکن اس حقیقت کو قبول کرنا اس پر گراں گزرا۔

اس وقت کہ ایکو سامنے موجود تھی اس حقیقت کو تسلیم کرنا خاص طور پر گراں گزرا۔

یہ تو معلوم تھا کہ ایکو کوئی حیثیت نہیں اور اس کے باوجود ان موقع پر وہ بوجھل انداز میں روپرومنڈ لاتی معلوم ہوتی تھی، جیسے خود زندگی کا پردہ سامنے تباہ ہو۔ اسے پتا نہ چلتا تھا کہ ایکو کاذب ہن کن خیالات کی آماج گاہ بننا ہوا ہے۔

”کیا تمہاری ملاقات اس وقت ہوئی جب شوئی چی ناج پر تمہیں ساتھ لے گیا؟“

شنگو نے ہلکے ہلکے انداز میں پوچھا۔

”ہاں۔“

”متعدد بار؟“

”نہیں۔“

”تعارف شوئی چی نے کرایا۔“

”اصل میں اسے تعارف نہیں کہنا چاہیے۔“

”میں نہیں سمجھا۔ وہ تمہیں اس سے ملانے لے گیا۔ اسے جلا ناچا ہتا تھا۔“

”مجھ سے کوئی کیا جائے گا۔“ ایکو نے کندھے بالکل آہستہ سے اچکائے۔

شنگو کو نظر آ رہا تھا کہ وہ شوئی چی پر مائل ہے اور یہ کہ حسد بھی کرتی ہے۔

”تو پھر ایسی بن جاؤ کہ دوسرے جلنے لگیں۔“

”چچ!“ اس نے نظر بھکالی اور اپنی پڑی۔ ”کوئی اور بھی ساتھ تھا،“

”کیا؟ ساتھ میں کوئی مرد تھا؟“

”مرد نہیں۔ عورت تھی۔“

”میں تو پریشان ہو گیا تھا۔“

”پریشان؟“ ایکو نے اس کی طرف دیکھا۔ ”جس عورت کے ساتھ رہتی ہے وہ تھی۔“

”آنہوں نے مل کر کمارے رکھا ہے؟“

”مکان ہے۔ ہے تو چھوٹا سا لیکن بہت عمدہ۔“

”تمہارا مطلب ہے تم اس کے گھر جا چکی ہو؟“

”ہاں“ ایکو نے اس طرح جواب دیا کہ آدھا لفظ منہ میں انکارہ گیا۔

شنگو ایک مرتبہ پھر جیران ہوا۔ ”مکان ہے کہاں؟“ اس نے ذرا دفعتا پوچھا۔ ”میں آپ کو

نہیں بتاؤں گی،” ایکو نے دھیر سے کہا۔ اس کے چہرے پر ایک سایہ یہ رہا۔  
شنگو خاموش ہو گیا۔

”ہونگو میں، یونیورسٹی کے نزدیک۔“

”اوہ؟“

ایکو نے بات جاری رکھی جیسے اس پر سے دباؤ ہٹ گیا ہو۔ ”ایک تنگ انڈھیری گلی میں آگے جا کے ہے لیکن خود مکان عمدہ ہے۔ اور دوسری خاتون خوبصورت ہے۔ مجھے بہت پسند ہے۔“

”تمہارا مطلب اس عورت سے جو شوئی چی کی نہیں؟“

”ہاں۔ بہت ہی مزے کی عورت ہے۔“

”اوہ؟ اور وہ کرتی کیا ہیں؟ کیا دونوں چھڑی ہیں؟“

”ہاں..... مجھے معلوم نہیں، دراصل۔“

”وہ عورتیں ساتھ رہی ہیں۔“

ایکو نے سر ہلا�ا۔ ”اس سے زیادہ خوش مزاج عورت میں نے کبھی دیکھی ہی نہیں۔ جی چاہتا ہے روز اس سے ملا کر دو۔“ ایکو کے انداز میں ایک طرح کا بجیلا پن تھا۔ بات یوں کر رہی تھی جیسے اس عورت کی خوش مزاجی کی پدولت خود اسے اپنے آپ میں کسی بات سے معافی مل گئی ہو۔

یہ سب بہت عجیب و غریب ہے، شنگو نے سوچا۔

یہ خیال اسے ضرور آیا کہ دوسری عورت کی تعریف کر کے وہ شاید بالواسطہ طور پر شوئی چی کی عورت کو برا بھلا کہ رہی ہو۔ لیکن یہ انداز لگانے میں شنگو کو دشواری ہوئی کہ ایکو کا اصل مقصد کیا ہے۔

ایکو نے کھڑکی سے باہر دیکھا۔ ”مطلع صاف ہو چلا۔“

”کھڑکی ذرا سی کھول دو تو کیسار ہے۔“

”چھتری یہاں چھوڑ جانے پر مجھے ذرا پریشانی ہوئی تھی۔ یہ خوب ہوا کہ سفر کے دوران موسم اچھا ہے گا۔“

وہ کچھ دیر ایک ہاتھ کھلی کھڑکی پر رکھ کر کھڑی رہی۔ سکرٹ ایک طرف سے کھینچ کر اوپری

پنجی ہو گئی تھی۔ کھڑے ہونے کا انداز کہے دیتا تھا کہ ذہن پر الجھن سوار ہے۔  
وہ سرجھکائے اپنے ڈیک پر چل گئی۔

ایک لڑکا تین چار خط لے کر آیا۔ ایکو نے خط شنگو کے ڈیک پر رکھ دئے۔  
”ایک اور جنازہ“، ”شنگو بڑا بڑا یا۔“ بہت زیادہ ہی ہو گئے۔ اس دفعہ توری یاما؟  
خدا جانے اس کی بیوی کا کیا بنا۔“

شنگو کے اس طرح اپنے آپ سے باتیں کرنے کی ایکو عادی ہو چکی تھی۔ اس لئے بیٹھی  
بس اس کی طرف دیکھتی رہی۔

”آج رات ناج پنیں جاسکتا۔ جنازہ جو ہے۔“ شنگو ذرا سامنہ کھولے خالی خالی نظر وہ  
سے سامنے دیکھ رہا تھا۔ اس کے ساتھ ظلم ہوا۔ بیوی نے سن یاں سے سابقہ پڑنے کے دوران  
اس پر سچ بھج بڑے ستم ڈھانے۔ اس کیلئے کھانا بنانا چھوڑ دیا۔ یہ حقیقت ہے، کھانا بنانا ہی چھوڑ  
دیا۔ گھر پر ناشتہ تو وہ کسی نہ کسی طرح کر لیتا لیکن کیا مجال جو بیوی کبھی اس کیلئے کھانا پکادے۔ پچوں  
کیلئے کھانا بنتا اور بیوی کی آنکھ پھا کر اس میں سے کسی وقت وہ بھی ذرا سچھ لیتا۔ بیوی سے اس  
قدر خوف زدہ تھا کہ شام کو گھر کا رخ نہ کرتا۔ رات کو ادھر ادھر مارا پھرتا، کوئی فلم یا وائٹی شود کیا  
لیتا یا کہیں نکل جاتا اور جب تک سب اہل خانہ پڑ کے مزے سے سونہ جاتے گھر میں قدم نہ دھرتا  
۔ بچے سب ماں سے ملے ہوئے تھے اور ماں سے مل کر اسے ستاتے رہتے تھے۔

”بھلا وہ کس لئے؟“

”یہی کچھ ہوتا ہا۔ سن یاں ڈراوی چیز ہے۔“

ایکو بظاہر سمجھی کہ اس کا مناق اڑایا جا رہا ہے۔ ”کہیں میاں کا اپنا قصور ہی نہ ہو؟“

”وہ حکومت میں اہم عہدے پر فائز تھا اور بعد میں ایک پرائیوریٹ فرم سے وابستہ ہو گیا۔  
جنازے کیلئے لوحقین نے مندر کرائے پر لیا ہے۔ اس لئے میرا خیال ہے اس نے ٹھیک ٹھاک  
مال بنایا۔ جب وہ سرکاری ملازم تھا تو اسے کوئی بھی بری عادت نہ تھی۔“

”یہ سمجھا جائے کہ انہوں نے بیوی پچوں کا خیال رکھا؟“

”فطری بات ہے۔“

”اس معاملے کے تیک پہنچنا آسان نہیں۔“

”نہیں، میں بھی اسے آسان نہیں سمجھتا۔ لیکن پچاس سال سے اوپر اور ستر سال سے کم کے

بہترے اچھے بھلے شرفاً موجود ہیں جو راتوں کو حضن اس لئے مارے پھرتے رہتے ہیں کہ  
انہیں اپنی بیویوں سے ڈرگلتا ہے۔  
شنگو نے تو ری یاما کی شکل صورت نظر کے سامنے لائی چاہی مگر کچھ یاد نہ آسکا۔ انہیں ایک  
دوسرے سے ملے دس سال ہو چکے تھے۔  
وہ اس سوچ میں پڑ گیا کہ آپا تو ری یاما گھر پر فوت ہوا تھا۔

## 4

شنگو نے سوچا تھا کہ جنارے پرشاید ان ہم جماعتوں سے ملاقات ہو جائے جو یونیورسٹی  
میں ساتھ پڑھتے تھے۔ دھونی جلانے کے بعد وہ مندر کے گیٹ کے پاس کھڑا رہا لیکن کوئی جان  
پہچان والا نظر نہ آیا۔

جنازے پر کوئی آدمی ایسا نہ تھا جو اس کا ہم عمر ہو۔ شاید وہ بہت دری میں پہنچا تھا۔  
اس نے مندر میں نظر ڈالی۔ بڑے ہال کے دروازے کے پاس والی قطار بکھر نے گئی تھی  
اور لوگ چل پڑے تھے۔

گلتا تھا اہل خانہ اندر ہیں۔

شنگو کا اندازہ تھا کہ بیوی زندہ ہو گی اور وہ زندہ تھی۔ بیوہ وہی دبلي پتلی عورت ہو گی جو  
تابوت کے بالکل سامنے تھی۔

بیوہ نے بظاہر بال رنگے ہوئے تھے لیکن کچھ مدت پہلے کبھی رنگے ہوں گے۔  
بالوں کی جڑیں سفید تھیں۔

بیوہ کو جھک کر سلام کرتے ہوئے شنگو نے سوچا کہ تو ری یاما کی طویل علاالت کے باعث  
اسے بال رنگتے کی فرصت نہ ملی ہو گی لیکن جب وہ تابوت کے آگے دھونی جلانے کیلئے مڑا تو جی  
میں آیا کہ بڑا بڑا کر خود سے کہہ کر یقین سے کبھی کچھ نہیں کہا جا سکتا۔

جب وہ سیر ہیاں چڑھ کر اوپر پہنچا اور اہل خانہ کو سلام عرض کیا تو بالکل بھول چکا تھا کہ متوفی  
کوں طرح دق کیا گیا تھا۔ اور پھر جب وہ آداب بجالانے کیلئے احترام نے والے کی طرف  
مڑا تو بھولی بات دوبارہ یاد آگئی۔ اسے اپنے پر تجہب ہوا۔  
باہر جاتے ہوئے شنگو نے منہ موڑے رکھا تاکہ بیوہ پر نظر نہ پڑے۔

وہ بیوہ کی وجہ سے نہیں بلکہ اپنی عجیب بھول پر چونا تھا۔ جب وہ پھر کی سلوں سے بی روش پر چلتا ہوا مندر سے لوٹا تو کسی وجہ سے کراہت محسوس کی۔

اور جس وقت وہ وہاں سے رخصت ہوا تو یوں لگا جیسے اس کی گدی فراموشی اور زیاد کے کسی بوجھ سے پس کر رہ گئی ہو۔

اب ایسے لوگ زیادہ باتی نہ تھے جو توری یاما اور اس کی بیوی کے بارے میں جانتے ہوں۔ شاید چند ایک ابھی زندہ ہوں لیکن تعلق ٹوٹ چکا تھا۔ اب بیوی پر مخصر تھا کہ ماضی کو جیسے جی چاہے یاد رکھے۔ میاں بیوی کے سوا اب اور لوگ تھے ہی کہاں جو گزرے ہوئے واقعات پر نظر رکھ سکتے۔

چھ سات ہم جماعت کی ایک محفل تھی جس میں شنگو بھی موجود تھا۔ جب توری یاما کا نام آیا تو ان میں کوئی بھی اس پر سمجھیگی سے توجہ دیئے کوتیرا نہ ہوا۔ لیکن ہنستے رہے۔ جس آدمی نے توری یاما کا ذکر کیا اس کے جملوں پر بھی تمسخر اور مبالغے کی چھاپ تھی۔ اس محفل کے دو شرکاء توری یاما سے پہلے فوت ہو گئے۔

شنگو کو یہ سوچنے میں اب کوئی وقت نہ ہوئی کہ خود توری یاما اور اس کی بیوی کو بھی معلوم نہ تھا کہ بیوی اسے کیوں ستائی رہتی ہے یا وہ کس وجہ سے تم رسیدہ بننا ہوا ہے۔

توری یاما، کچھ جانے بغیر، قبر میں اترنے والا تھا۔ پھر جانے والی بیوی کی نظر میں یہ سب کچھ پرانا ہو چکا تھا۔ توری یاما کے نہ ہونے سے یہ باتیں ماضی کا حصہ بن چکی تھیں۔ شاید وہ بھی، کچھ جانے بغیر، اپنی قبر میں پہنچ جائے گی۔

ہم جماعت کی محفل میں جس شخص نے توری یاما کا ذکر کیا تھا اسے جدی پیش تی ورنے میں نوہ ڈراموں میں کام آنے والے چار پانچ پرانے مکھوٹے ملے تھے۔ کہنے لگا کہ توری یاما ملنے آیا تھا اور جب مکھوٹے نکال کر دکھائے گئے تو اس نے جانے کا نام ہی نہ لیا۔ یہ چونکہ مشکل تھا کہ کسی ایسے آدمی کیلئے جس نے انہیں پہلی بار دیکھا ہو، وہ مکھوٹے کسی خاص دلچسپی کے حامل ہوں اس لئے، اس شخص نے بات جاری رکھتے ہوئے کہا، توری یاما غالباً وقت کا مناجا تھا تاکہ گھر لوٹے تو بیوی پڑی مزے سے سورہ ہی ہو۔

لیکن آج شنگو کو یوں محسوس ہوا کہ ہرات سڑکوں پر مارا مارا پھرنے والا، پچاس ساٹھ سال کا آدمی، اپنے کنبے کا سر برآہ، اتنے گہرے خیالات میں گم رہتا ہو گا کہ ان تک اور وہ کی رسائی

ممکن ہی نہ تھی۔

جنازے پر کھا ہوا فوٹو باظہر تو ری یاما کے سرکاری عہدے سے الگ ہونے سے پہلے نئے سال کے دن پر یا کسی اور تعطیل کے موقع پر اتارا گیا تھا۔ اس نے تقریب کی مناسبت سے لباس پہن رکھا تھا، چہرہ گول اور پر سکون تھا، فوٹو گرافر نے موقم کی مدد سے تصویر میں نظر آنے والی چھائیوں کو مٹا دیا تھا۔

فوٹو میں دکھائی دینے والا پر طہانتی چہرہ تابوت کے پاس موجود یوہ کی بہت بہت جوان نظر آرہا تھا۔ دیکھنے والا یہ سوچے بغیر نہ رکھتا کہ اصل میں مظلوم تو خود یوہ ہے جو وقت سے پہلے بورھی ہو گئی ہے۔

وہ چھوٹے قدر کی عورت تھی اور شنگو نے آنکھیں جھکا کر اس کے بالوں اور جڑوں سے جھلنکے والی سفیدی کو دیکھا۔ ایک کندھے کے تھوڑا سا جھکا ہونے سے خشکی اور نقاہت کا تاثر ملتا تھا۔

بیٹھے اور بیٹھیاں اور وہ جوان کی بیویاں اور شوہر معلوم ہوتے تھے یوہ کے پہلو میں صفت سے تھے لیکن شنگو نے اصل میں ان کی طرف دیکھا بھی نہیں۔

اس نے سوچ رکھا تھا کہ کوئی پرانا واقف کا مل گیا تو پوچھوں گا۔ ”اور آپ کا کیا حال چال ہے؟“ وہ مندر کے گیٹ پر کھڑا انتظار کرتا رہا۔

سوچا تھا کہ اگر یہی سوال خود اس سے کیا گیا تو جواب میں کہے گا۔ ”میری تو کسی طرح بری بھلی گزگزی گرنے تو بیٹھے کی بیوی سے بنی ہے نہ بیٹی کی شوہر سے،“ اور معلوم ہوتا تھا کہ وہ اپنے مسائل کا ذکر چھیڑے گا ضرور۔

اس طرح کے انکشافت سے دونوں میں سے کسی کا بھلانہ ہو گا اور نہ کسی کو نیچے میں پڑنے کا خیال آئے گا۔ بس وہ ساتھ ساتھ قدم اٹھاتے بس ستاپ تک چلے جائیں گے اور الوداع کہہ کر اپنی اپنی راہ میں گے۔

شنگو یہی کچھ کرنا چاہتا تھا۔

”تو ری یاما فوت ہو چکا۔ جس عذاب میں بتلا رہا تھا اب اس کا کوئی بھی نشان باقی نہیں۔“

”اگر ان کے بیٹے بیٹیاں اپنے گھر میں خوش ہیں تو کیا تو ری یاما اور اس کی بیوی کو کامیاب انسان سمجھا جائے؟“

”ان دونوں ماں یا باپ پر اپنی اولاد کی آخر کتنی ذمے داری عائد ہوتی ہے؟“

شنگو کو، جو بڑا بڑا ہے جارہا تھا، یہی سوال یکے بعد دیگرے سوچھے جیسے کسی پرانے دوست سے ملاقات ہونے کی صورت میں اس طرح کی باتیں کرنا چاہتا ہوں۔  
مندر کے گیٹ کی چھت پر گوریا میں چمک رہی تھیں۔  
وہ اولتیوں کے ساتھ ساتھ قوسیں بناتی ہوئی اڑتیں اور بار بار اسی قوس نما اذان کو دہراتیں۔

## 5

دفتر پہنچا تو دو ملاقاتی اس کے منتظر تھے۔ شنگو نے پیچھے والی الماری سے، اسکی نکلوائی اور کالی چائے میں انڈیلی۔ حافظے کو تھوڑی سی تقویت دینے کیلئے۔  
ملاقاتیوں کا خیر مقدم کرتے ہوئے اسے وہ گوریا میں یاد آگئیں جو کل صبح سوریے باغ میں دیکھی تھیں۔

وہ پہاڑ کی تیلی میں پہپاس گھاس کے طروں پر ٹھوٹگیں مار رہی تھیں۔ انہیں بجوب کی تلاش تھی یا کیڑوں کی؟ پھر شنگو کو نظر آیا کہ جسے وہ گوریاؤں کا جھنڈ سمجھ رہا تھا اس میں ور سے بھی تھے۔ اس نے زیادہ غور سے دیکھنا شروع کیا۔

چھ سات چڑیاں طروں پر ادھرا در پھدک رہی تھیں۔ طرے زور زور سے جھوم رہے تھے۔

تین ور سے بھی تھے، گوریاؤں کے مقابلے میں کم چلبلے۔ ان میں نہ تو گوریاؤں جیسی بے چین تو اتنا می موجود تھی نہ اتنے زیادہ پھدک رہے تھے۔

بال و پر کی چمک دمک اور چھاتی کے تازہ رنگ کی وجہ سے ور سے ایسے لگ رہے تھے جیسے اس برس نئے پرندے آگئے ہوں۔ گوریا میں دھوول میں اٹی معلوم ہوتی تھیں۔

شنگو کو ظاہر ہے، ور سے زیادہ بھائے۔ ان کی بولی اور طرح کی تھی اور گوریاؤں کی اور طرح کی اور اس قسم کا فرق ان کی حرکات و مکنات میں بھی تھا۔

وہ کچھ دیر نظر جائے دیکھتا اور سوچتا رہا کہ کیا گوریا میں اور ور سے آپس میں اڑ پڑیں گے۔ لیکن گوریا میں چمک چمک کر دوسری گوریاؤں کو بلا تیں اور مل کر اڑتیں ور سوں نے اپنی ٹولی بنا رکھی تھی۔

کبھی کبھار وہ گھل مل جاتے اور پھر بھی لڑائی جھگڑے کے کوئی آثار نظر نہ آتے۔  
شنگو، جو نہانے دھونے میں مشغول تھا، تحسین آمیز نظر سے انہیں دیکھتا رہا۔  
غالباً مندر کے گیٹ پر گوریاؤں کی موجودگی کی وجہ سے یہ منظر اس کے ذہن میں تازہ ہو گیا  
تھا۔

ملاقاتیوں کو رخصت کر کے آیا تو انکیو کی طرف متوجہ ہو کر کہنے لگا۔ ”شوئی پچی کی عورت  
جہاں رہتی ہے مجھے وہاں لے چلو۔“  
ملاقاتیوں سے گفتگو کرتے ہوئے وہ اس امکان کے بارے میں سوچتا رہا تھا۔ انکیو جیران  
روگئی۔

اس نے ایک دوپل کیلئے تیوری چڑھائی۔ یہ حرکت ظاہر کرتی تھی کہ شنگو کا کہنا نہ مانے گی۔  
پھر ایسا لگا کہ ڈھینلی پڑ گئی ہے۔ اس کے باوجود اس نے مخفی دل سے جواب دیا۔ اس کی آواز  
سے ضبط اور بے التفاقی نمایاں تھی۔ ”اور جو آپ کو وہاں لے چلوں تو آپ کیا کریں گے؟“  
”ایسی کوئی بات نہ ہو گی جو تمہارے لیے غفت کا باعث ہو۔“

”آپ اس سے ملنا چاہتے ہیں؟“

”شنگو نے ابھی اتنا آگے کا نہیں سوچا تھا کہ جا کر آج ہی اس سے ملا جائے۔  
آپ انتظار نہیں کر سکتے؟ شوئی پچی کے ساتھ چلے جائیے گا۔“ وہ اب بھی سکون سے  
بات کر رہی تھی۔

شنگو نے محسوس کیا کہ انکیو کے لبھ میں ایک طرح کی حقارت ہے۔

نیکی میں بیٹھنے کے بعد بھی وہ خاموش رہی۔

انکیو سے زبردستی بات منوانے پر شنگو اپنے آپ سے ناخوش ہوا۔ اس نے محسوس کیا کہ وہ نہ  
صرف خود کو بلکہ اپنے بیٹے کو بھی بے عزت کر رہا ہے۔  
اس نے سوچا تو یہ تھا کہ شوئی پچی کی عدم موجودگی سے فائدہ اٹھا کر معاملہ نہ شا آئے گا۔ مگر  
اسے شب تھا کہ وہ سوچنے کے سوا کچھ کر بھی سکے گا۔

”میری رائے میں اگر آپ کسی سے بات کرنا ہی چاہتے ہیں تو دوسری خاتون سے رجوع  
کیجئے۔“

”وہی جسے تم بہت خوش مزاج بتاتی ہو؟“

”ہاں کیا اس سے کہو کہ دفتر آجائے؟“

”جیران ہوں کیا کہوں۔“

”ان کے گھر جا کر شوئی پی بہت زیادہ چڑھا لیتا ہے اور پھر لڑنے جھگڑ نے لگتا ہے۔ دوسری خاتون کو حکم دیتا ہے کہ گناہ ساؤ۔ اس کی آواز بہت اچھی ہے۔ اور پھر کی نور نے لگتی ہے۔ اگر ان باتوں سے وہ اتنا اثر قبول کرتی ہے تو میرا خیال ہے کہ وہ دوسری خاتون کے کہے پر کان ضرور دھرتی ہو گی۔“

اپنامدعا بیان کرنے کا یہ اندازہ را الجھا تھا۔ کیون سے شوئی پی کی عورت مراد ہو گی۔

شنگو کو معلوم نہیں تھا کہ شوئی پی پینے لگا ہے۔

وہ یونیورسٹی کے قریب اترے اور ایک نگلگی کے سامنے جا پہنچے۔

”اگر اس بات کی شوئی پی کو خبر ہو گئی تو مجھے دفتر چھوڑنا پڑیگا۔“ ایکو نے آہستہ سے کہا۔ ”یہ

کہنے کے سوا چارہ نہ رہے گا کہ مجھے فارغ کر دیا جائے۔“

شنگو کے جسم میں کلپی دوڑگئی۔

ایکور ک گئی تھی۔ ”وہ جو پھر کی چہار دیواری ہے وہاں سے مڑ جائیے۔ چوتھا مکان ان کا ہے۔ گیٹ پر اکیدا کا نام لکھا نظر آئے۔ وہ مجھے دیکھ لیں گی۔ اور آگے نہیں جاسکتی۔“

”اگر تم اس وجہ سے اتنی گھبرائی ہو تو نہیں جاتے۔“

”کیوں؟ بیہاں تک تو آگئے۔ آپ کو آگے جانا ہی پڑے گا۔ جائیے کہ آپ کے گھر میں امن رہے۔“

شنگو کو ایکو کی اس بے باکی میں ایک طرح کا بخش نظر آیا۔

ایکو نے پھر کی چہار دیواری کہا تھا لیکن حقیقت میں وہ کنکریٹ کی بنی ہوئی تھی۔ وہ منپل کے ایک بڑے درخت کے پاس سے مڑا۔ جس چھوٹے اور پرانے مکان پر اکیدا کا نام لکھا ہوا تھا اس کا کوئی پہلو قابل ذکر نہ تھا۔ اندر جانے کے راستے میں، جو شماں رویہ تھا، اندر ہی رہا۔ اوپر کی منزل پر شستے کا دروازہ بند پڑا تھا۔ گھر پر خاموشی چھائی ہوئی تھی۔

اس کے سوا وہاں کچھ بھی نہ تھا جس پر شنگو کی نظر جلتی

غمغوم ہو کروہ آگے بڑھ گیا۔

اس دروازے کے پیچے اس کا بیٹا کس طرح کی زندگی گزارتا تھا؟ شنگو اس کے لیے تیار

نہیں تھا کہ پہلے سے اطلاع دئے بغیر وہاں جا پہنچتا۔

وہ ایک اور سڑک پر جانکلا۔

ائیکو وہاں نہیں تھی جہاں وہ اسے چھوڑ کر گیا تھا۔ وہ اس بڑی سڑک پر بھی کہیں نظر نہ آئی جس سے وہ گلی میں مڑے تھے۔

گھر پہنچ کر اس نے کیکو کو سے آنکھ نہ ملائی۔ ”شوئی چی چند منٹ کے لیے دفتر آیا تھا۔ پھر چلا گیا۔“ وہ بولا۔ ”مجھے خوشی ہے کہ سفر کے دوران موسوم اچھار ہے گا۔“  
شنگون سے بستر پر جالیٹا۔

”کتنے دن کی چھٹی لے کر گیا ہے؟“ یاسو کو ناشتے والے کمرے میں تھی۔

شنگو نے بستر میں لیٹے لیٹے جواب دیا۔ ”میں نے پوچھا نہیں۔ لیکن فوسا کو کو لے کے آنے کے سوا کام ہی کیا ہے۔ میرے خیال میں دو تین دن لگیں گے۔“

”آج میں نے رضا یوں کی روئی بدلتے میں کیکو کا ہاتھ بٹایا۔“

فوسا کو دوپھیوں کے ساتھ گھر آئے گی۔ شنگو نے سوچا کہ اب کیکو کو کے لیے زندگی کتنی مشکل ہو جائے گی۔

اس نے اپنے آپ سے کہا، شوئی چی کو چاہئے کہ الگ ہو جائے۔ کوئی مکان لے لے۔ اسے ہو گلو والے گھر کا خیال آیا۔

اور اسے ایکو کی بے باکی یاد آئی۔ ایکو اور اس کا روز کا ساتھ تھا لیکن آج سے پہلے وہ بھی اس طرح آپ سے باہر نہ ہوئی تھی۔

اس نے کیکو کو کبھی دل کی بھڑاس نکالتے نہ دیکھا تھا۔ یاسو کو کہنا تھا کہ وہ صرف شنگو کا لحاظ کرتے ہوئے اپنے جلاپے کو بے قابو نہیں ہونے دیتی۔

اسے جلد ہی نیند آگئی۔ یاسو کو کے خرائٹے لینے سے آنکھ کھلی تو اس نے یاسو کی ناک انگلیوں میں دبایی۔

”تمہارا کیا خیال ہے، فوسا کو کے پاس وہ رومال اس دفعہ بھی ہو گا؟“ یاسو کو نے اس طرح کہا جیسے اب تک سوئی ہی نہ ہو۔

”ہوا تو تجب ہی کیا۔“

ان کے پاس ایک دوسرے سے کہنے سننے کیلئے اور پکھننے تھا۔

## جزریوں کا خواب

کوئی بھولی بھکنی کتیا شنگو کے مکان کے فرش کے نیچے پلے چھوڑ کر چلتی ہوئی۔  
 ”پلے چھوڑ گئی۔“ جو ہوا سے بیان کرنے کا یہ انداز قدرے کھرد را ہمیں مگر شنگو اور اس کے  
 اہل خانہ کے لیے معاملہ تھا اسی نوعیت کا۔ اچا نک برا آمدے کے نیچے جھول موجود۔  
 ”ای جان، کل تیرہ ہمیں دکھائی نہیں دی،“ کیکو کونے کوئی ہفتے بھر پہلے باروچی خانے میں  
 ذکر کیا تھا۔ اور آج بھی ادھر ادھر نظر نہیں آ رہی۔ آپ کیا سمجھتی ہیں۔ نیچے تو نہیں دینے والی؟“  
 ”اب تم یہ بات لے بیٹھیں تو کہنا پڑے گا کہ ارڈر گر کہیں دکھائی تو نہیں دے رہی۔“ یہ  
 کہتے ہوئے یا سو کونے کوئی خاص لچکی طاہر نہیں کی۔  
 شنگو کوتا تو سو، میں بیٹھا چائے بنارہتا تھا۔ پچھلی خزاں سے اسے صبح اٹھ کر ایک سے ایک مہنگی  
 چائے پینے کی لست پڑ گئی تھی۔ چائے خود بناتا تھا۔  
 کیکو کونے تیرہ کا ذکر اس وقت کیا جب وہ ناشتہ تیار کر رہی تھی۔ اس سلسلے میں مزید کچھ نہ  
 کہا گیا۔  
 جب وہ ناشتہ لے کر آئی تو شنگو نے چائے انڈیلیتے ہوئے کہا۔ ”ایک پیالہ چائے پی لو۔“

”آپ کا بہت بہت شکریہ۔“ چائے پینے کی دعوت پہلے کبھی نہیں ملی تھی۔ کیکو نے ازحد تکلیف سے کام لیا۔

اس کے ادی اور فرغل پر گل داؤ دی بنے ہوئے تھے۔ ”اور گل داؤ دی کا موسم تو گزر بھی گیا۔ فوسا کو کی وجہ سے جو کھیڑا پڑا رہا تو ہمیں تمہاری سالگرد یاد ہی نہ آئی۔“

”اوپی پر چار شہر یار نامی طراز بنا ہوا ہے۔ اس سال بھر پہن سکتے ہیں۔“

”چار شہر یار؟“

”ارکڈ اور بانس اور آلوچہ اور گل داؤ دی،“ کیکو نے کہا۔ ”یہ طراز آپ نے کہیں نہ کہیں ضرور دیکھا ہو گا۔ کونوؤں اور روغنی تصویریوں میں استعمال ہوتا رہتا ہے۔“

”ندیدی قسم کا طراز۔“

”بڑی لذیذ تھی۔“ کیکو نے چائے کا پیالہ نیچے رکھتے ہوئے کہا۔

”کیکو رو ہمیں بھلا کس نے دی تھی؟ میرا خیال ہے کسی جنازے پر چڑھائے گئے نذرانے کے بد لے میں ملی تھی۔ تب سے ہم دوبارہ گیو کرو پینے لگے۔ ہر وقت یہی پیتے رہتے تھے اور بانچا کو ہاتھ بھی نہ لگاتے تھے۔“

شوئی پیچی کا دفتر جا چکا تھا۔

دروازے تک پہنچ کر جوتے پہننے وقت بھی شنگو اسی فکر میں تھا کہ اس دوست کا نام یاد آجائے جس کی وجہ سے انہیں گیو کرو ٹھی۔ نام کیکو سے پوچھ سکتا تھا لیکن اس نے پوچھا نہیں۔ وہ دوست کسی نوجوان بڑی کے ساتھ ایک تفریجی مقام پر گیا ہوا تھا جہاں گرم چشمے تھے اور وہاں اپا نک مر گیا۔

”یہ درست ہے کہ تیرہ ہمیں نظر نہیں آ رہی۔“ شنگو نے کہا۔

کیکو کہنے لگی۔ ”کل نظر نہیں آئی اور آج بھی غائب۔“

کبھی کبھی تیرہ یہ سن کر کہ شنگو گھر سے روانہ ہونے کیلئے تیار ہو رہا ہے۔

دروازے پر آ کھڑی ہوتی اور اس کے پیچے پیچھے چلتی ہوئی گیٹ سے باہر نکل جاتی۔

شنگو نے حال میں کیکو کو تیرہ کا پیٹ ٹھوٹتے دیکھا تھا۔

”سارا اپھر اپھر اور پھنس،“ کیکو نے منہ بنائ کہا۔ تاہم وہ پلوں کو ٹوٹنے سے بازنہ آئی۔

”کل کتنے ہیں؟“

تیرو نے چھپر بھرے انداز میں کیکو کو کی طرف دیکھا، اس طرح کہ آنکھوں کی سفیدی نظر آئے لگی۔ پھر وہ لوٹ کر اٹھی ہو گئی، بیٹھ اور پر۔

پیٹ اتنا پھولا ہوا نہیں تھا کہ دیکھ کر طبیعت الٹ پلٹ ہونے لگے۔ دم کی طرف، جہاں کھال پتلی معلوم ہوتی تھی۔ جلد کی رنگت بلکی پیازی تھی۔ تھنوں کے گرد مٹی گلی ہوئی تھی۔ ”وس ہیں؟“ کیکو کو نے کہا۔ شنگو نے آنکھوں آنکھوں میں گنا۔ سب سے اگلا جوز اچھوٹا ساتھا جیسے سوکھ گیا ہو۔

تیرو کو کسی نے پال رکھا تھا۔ اس کا لاسن بھی تھا۔ لیکن معلوم یہ ہوتا تھا کہ ماں اسے اکثر بھوکا ہی ٹرخادیتا۔ ماری ماری پھرتی رہتی۔ اڑوں پڑوں کے باروچی خانوں کے پھیرے لگاتی۔ جب سے کیکو کو نے اسے بچا کچا کھانا ڈالنا شروع کیا، جس میں کوئی چیز تیرو کے لیے خاص طور پر بڑھادی جاتی، وہ زیادہ وقت شنگو کے ہاں گزارنے لگی۔ اکثر رات کو باعث سے اس کے بھوکنے کی آواز آتی۔ لگتا تھا کہ وہ ان سے ہل گئی ہے لیکن کیکو کو تک کو یہ خیال کبھی نہ آیا اسے اپنی پالو سمجھا جائے۔

بچے دینے کا وقت آتا تیرو ہمیشہ اپنے گھر چلی جاتی۔ لیکن کیکو کو کہنا چاہتی تھی کہ تیرو جو دوں سے غائب ہے تو اس کا مطلب یہ ہے کہ وہ ایک دفعہ پھر بچے دیئے کے غرض سے گھر چلی گئی ہے۔ یہ بات اداس کرتی تھی کہ تیرو کو اس مقصد کیلئے گھر جانا پڑتا ہے۔

لیکن اس مرتبہ پلے شنگو کے گھر میں فرش کے بچے پیدا ہوئے۔ کوئی دس دن گزر گئے۔ تب جا کر کسی کو یہ پتا چلا۔ شنگو اور شوئی پی چی دفتر سے لوٹے تو کیکو کو نے۔ ”ابا جان، تیرو نے ہمارے ہاں بچے دیئے ہیں۔“

”اوہ؟ کہاں پہ؟“

”ملازمہ کی کوٹھری کے بیچے۔“

”اوہ؟“

چونکہ ان کے پاس ملازمہ کوئی نہیں تھی اس لئے ملازمہ والی چھوٹی بنگ کوٹھری سے شوروم

کا کام لیا جاتا تھا۔

”جب دیکھو، تیر و ملازمہ کی کوٹھری کے نیچے جاتی رہتی ہے۔ اس لئے میں نے جا کے دیکھا  
لگتا ہے وہاں پہنچے ہیں۔“  
”کتنے؟“

”اندھیرا اتنا ہے کہ بتانیں سکتی۔ نیچے کہیں پیچھے کو ہیں۔“

”تو گویا بچے اس نے یہاں دیئے۔“

”امی جان کہتی تھیں تیر و عجیب عجیب حرکتیں کر رہی ہے۔ ٹول شید کے چکر پہ چکر کاٹا،  
پنجوں سے زمین کریدنا۔ کسی ایسی جگہ کی تلاش میں تھی جہاں بچے دے سکے۔ میرا خیال ہے اگر ہم  
بھوسا بچھادیتے تو وہ شید میں بچے دیتی۔“

”بڑے ہوں گے تو ان کی وجہ سے اچھا بھلام سلسلہ کھڑا ہو جائے گا،“ شوئی چی نے کہا۔

شنگو خوش ہوا کہ تیرو نے یہاں بچے دیئے۔ لیکن اسے یہاں گوار خیال بھی آیا کہ اگر ان دو  
غلے پلوں کو پالنے کیلئے ادھرا وہ دینے والانے میں کامیابی نہ ہوئی تو پھر ایک نہ ایک دن ان سے  
پیچھا چھڑانا ضروری ہو جائے گا۔

”مجھے بتایا گیا ہے کہ تیرو نے ہمارے ہاں بچے دیئے ہیں،“ یاسو کو کہنے لگی۔

”یہی میں سنائے۔“

”مجھے بتایا گیا ہے کہ بچے ملازمہ کی کوٹھری کے نیچے دیئے ہیں۔ گھر میں وہی ایک جگہ ہے  
جس میں کوئی نہیں رہتا۔ تیرو نے خوب سوچ سمجھ کے کام دکھایا۔“  
یاسو کو ابھی کوتا تو میں تھی۔ شنگو کی طرف نظر اٹھا کر دیکھتے ہوئے اس کے ماتھے پر یوں ہی  
سابل پڑا۔

شنگو بھی کوتا تو میں جا بیٹھا۔ چائے کا پیالہ پی لینے کے بعد اس نے شوئی چی سے کہا۔  
اس ملازمہ کا کیا بنا جوتا نی زاکی نے ہمیں ڈھونڈ کے دیئی تھی؟“ اس نے پیالے میں اور چائے  
انڈیلی۔

”ابا جی، یہ تو راکھ دانی ہے۔“

شنگو نے چائے را کھدا نی میں انڈیلی دی تھی۔

”بُوڑھا ہونے کو آیا اور ابھی کوہ فوجی پر نہیں چڑھا۔“ شگلواپنے دفتر میں تھا۔ ان الفاظ کا کوئی آگ تھانے پیچھا، غیب سے آٹپے تھے، لیکن پھر بھی جانے کیوں اسے معنی خیز معلوم ہوئے۔ اس نے بڑا کرنیں دھرایا۔

رات اس نے ماتسوشی مالخیج اور وہاں کے جزیروں کو خواب میں دیکھا تھا۔ شاید اسی وجہ سے ان الفاظ کی آمد ہوئی۔

اور اسے یہ خیال بھی آیا کہ اتنی عمر ہو گئی اور ابھی ”جاپان کے تین عظیم مناظر“ میں سے صرف ایک کو دیکھا۔ نہ تو ماتسوشی ماجانے کا اتفاق ہوا تھا اور نہ ماںوہاٹی داتے کا ساحل دیکھنے کا۔ ایک مرتبہ وہ کسی کار و باری سلسلے میں کیوں نہ گیا تھا تو اپسی پرمیا جیما درگاہ دیکھنے چلا گیا۔ سردیوں کے دن تھے۔ جاڑوں میں درگاہ کی زیارت کرنے کا دستور نہ تھا۔

صحح کو اسے خواب کے تتر بڑا جزا ادا سکے۔ لیکن جزیروں پر کھڑے چیڑ کے درختوں اور پانی کے رنگ کے سترہائی اور شوفی ذہن سے محو نہ ہوئی تھی اور اسے یقین تھا کہ خواب میں ماتسوشی ماؤں کو دیکھا ہے۔

چیڑ کے درختوں کی چھاؤں میں، جہاں ایک گھسیلا سبزہ زار تھا۔ اس نے کسی عورت کو آغوش میں لے رکھا تھا۔ وہ کسی کے خوف سے وہاں چھپے ہوئے تھے۔ لگتا تھا اپنے ساتھیوں سے الگ ہو گئے ہیں۔ عورت بہت نوجوان تھی بلکہ لڑکی کہنا چاہیے۔ اسے یہ پتا نہ چل سکا کہ خود اس کی عمر کتنی ہے۔ لیکن جس چستی سے وہ چیڑ کے درختوں کے درمیان بھاگے جا رہے تھے اس سے یہ نتیجہ اخذ کیا جاسکتا تھا کہ وہ خود بھی ضرور جوان ہو گا۔ لڑکی کو بانہوں میں تھامے ہوئے اسے اپنی اور لڑکی کی عمر میں کوئی فرق معلوم نہ ہوا تھا۔ اس نے لڑکی کو اس طرح آغوش میں لے رکھا تھا جیسے وہ کوئی جوان آدمی ہو۔ تاہم نہ تو یہ خیال آیا کہ وہ ازسرنو جوان ہو گیا ہے اور نہ وہ خواب مدقوق پر اتنا معلوم ہوا۔ لگتا تھا جیسے باسٹھ سال کا ہونے کے باوجود وہ میں تیس سال سے زیادہ کا نہیں۔ اس بات سے خواب میں انوکھا پن آگیا تھا۔

انہیں لانے والی موڑ ششی سمندر پر گرم سفر تھی۔ کشتی میں کھڑی کوئی عورت بار بار اپنارو مال لہرا رہی تھی۔ آنکھ پر اسے صاف صاف یاد تھا کہ سمندر کے مقابلے میں رو مال کا اجلال پن کس قدر

واضح تھا۔ دونوں جزیرے پر اکیلہ رہ گئے تھے۔ اس صورت حال سے جو شوشیش انہیں لاحق ہوئی چاہیے تھی اس کا کہیں پتا نہ تھا۔ اس نے خود سے بس یہ کہا تھا کہ کشتی سمندر پر دور جا چکی ہے اور کسی کو معلوم نہ ہو سکے گا کہ وہ کہاں چھپے ہوئے ہیں۔

رومیں کی اجلاہٹ دیکھتے دیکھتے اس کی آنکھ کھل گئی۔

آنکھ کھلی تو پتا نہ چلا کہ وہ عورت تھی کون۔ نہ اس کی صورت یاد آئی نہ انگلیٹ۔ یہ تاثر بھی باقی نہ تھا کہ وہ چھونے پر کیسی لگی تھی۔ صرف زمینی منظر کے رنگ روشن تھے۔ یہ بھی سمجھ میں نہ آیا کہ یقین کیوں کر لیا کہ وہ ماتسوشی ما پہنچا ہوا ہے یا خواب میں ماتسوشی ما کو دیکھا تو کیوں دیکھا۔ وہ نہ تو کبھی ماتسوشی مان گیا تھا نہ کشتی پر سوار ہو کر کسی غیر آباد جزیرے پر اتر اتھا۔

خیال آیا کہ گھر میں کسی سے پوچھا جائے کہ اگر خواب میں رنگ دکھائی دیں تو کیا یہ اعصابی طور پر نہ حال ہو جانے کی علامت ہے لیکن آخر کار چپ رہنے پر اکتفا کی۔ اسے یہ سوچنا خوشگوار معلوم نہ ہوا کہ کسی عورت کو آغوش میں لینے کا خواب دیکھا ہے۔ اپنی موجودہ عمر کے پیش نظر قطعی طور پر معقول معلوم ہوتا تھا کہ خواب میں وہ دویسا ہی رہا ہو گا جیسا جوانی میں تھا۔

یہ لفڑا کسی وجہ سے اس کیلئے راحت کا باعث بن۔

اس نے محضوں کیا کہ اگر اسے معلوم ہو جائے کہ وہ عورت کوں تھی تو انکھاں پن باتی نہ رہے گا۔ وہ بیٹھا سگریٹ پی رہا تھا کہ کسی نے دروازہ ہٹکھٹایا۔

”صحیح ہے۔“

سو زموتو کمرے میں داخل ہوا۔ ”میرا خیال تھا تم ابھی آئے نہ ہو گے۔“

سو زموتو نے ہیئت اتار کر کھوٹی پر لفکا دیا۔ تابنی زا کی ذرا لپک کے آئی کہ کوٹ لے لے گر وہ کوٹ اتارے بغیر بیٹھ گیا۔ اس کا گنجابر شغل کو مضمکہ خیز معلوم ہوا۔ عمر زیادہ ہو جانے کی وجہ سے کافیوں سے اوپر کی طرف جلد کی بدرگی نہیں تھی۔ کہنگی کے اثر سے جلد کارنگ گدلا پر چکا تھا۔

”آج سویرے سویرے کیسے آمد ہوئی؟“ ہنسی ضبط کرتے ہوئے شغل کو نہیں اپنے ہاتھوں پر نظر ڈالی۔ ہاتھ کی پشت سے کلائی تک خفیہ سی بدرگی پھیلی ہوئی تھی جو کبھی نظر آنے لگتی۔ کبھی ناپید ہو جاتی۔

”می زوتا۔ کیسے مزے سے مر گیا۔“

”ارے ہاں، می زوتا، شغل کو یاد آیا۔“ مدفین کے بعد اس کے گھر والوں نے گیو کورد

بھوائی اور مجھے گیوکو روپ میں کا پھر سے چکا پڑ گیا۔ تھی بھی بہت عمدہ۔“

”گیوکو روکا تو مجھے کچھ پتا نہیں لیکن جس طرح وہ فوت ہوا اس پر رشک آتا ہے۔ اس طرح کے واقعات سننے میں آئے تھے۔ یہی زوتا کے ساتھ ہی ہونا تھا۔“

شنگو نے نہنوں سے تحریر آمیز آواز نکالی۔

”تم گنجے بھی ہوا اور موٹے بھی۔ اس لئے تمہارا کام بھی بن سکتا ہے۔ امید رکھو۔“

”لیکن جتنا بلڈ پریشر سے تھا وہ میں کہاں سے لاوں۔ سنا ہے می زوتا پر فالج گرنے کا خوف اتنا طاری تھا کہ رات بھی تھا گزارنے پر راضی نہ ہوتا تھا۔“

می زوتا گرم چشموں کے کنارے بننے ایک ہوٹل میں فوت ہوا تھا۔ جسے سوزو مولو نے مزے کی موت کہا جائزے پر پرانے دوست سرگوشیوں میں اس کا ذکر کرتے رہے تھے۔ فرض یہ کر لیا گیا کہ می زوتا مزے سے اس لیے فوت ہوا کہ کوئی جوان عورت اس کے ساتھ تھی۔ بعد ازاں، ان کا یہ فرض کر لینا کچھ عجیب معلوم ہوا۔

انہیں یہ تحسیں بھی تھا دیکھیں وہ عورت جنازے پر آتی ہے یا نہیں۔ ایسے لوگ بھی تھے جو کہتے تھے کہ ناگوار یادیں زندگی بھراں عورت کا پیچھا نہ چھوڑیں گی اور ایسے بھی تھے جن کے بقول، اگر اسے می زوتا سے محبت تھی تو جو کچھ پیش آیا اس کی وجہ سے احسان مند رہے گی۔

شنگو کو یہ بات بڑھا پے کی ایک اور مکروہ نشانی معلوم ہوئی کہ جو لوگ بھی یونیورسٹی میں ہم جماعت تھے اور اب ساٹھ ستر سال کے ہو چکے تھے۔ آج بھی طالب علموں جیسی بولی ٹوٹی اپنانے ہوئے تھے۔ ایک دوسرے کو اسی طرح طالب علمی کے زمانے میں رکھے ہوئے الٹے پلٹے ناموں سے یاد کرتے؛ ایک دوسرے کو اسی طرح بے تکلفی اور پیار بھرپے پرانے چھوٹے چھوٹے ناموں سے پکارتے۔ جب وہ نوجوان تھے تو ایک دوسرے کے ہر راز سے واقف تھے اور اس وجہ سے آپس میں بہت قریب بھی آگئے تھے اور پرانی بالتوں کو حسرت سے یاد بھی کرتے تھے۔ لیکن ان کا خول، جس پر کافی جم چکی تھی، ان بالتوں کا برآمداتھا، خود می زوتا کی موت، جس نے تو ری یاما کے مرنے کا مذاق اڑایا تھا، اب لطیف بن گئی تھی۔

جنازے پر سوزو مولو مزے کی اس موت کا ذکر کرنے پر تلا ہوا تھا۔ لیکن اس کا خیال آتے ہی شنگو کے رگ و پپے میں کراہت کی لہر دوڑ گئی۔

”بوڑھے آدمیوں کو اس طرح کی حرکتیں زیب نہیں دیتیں۔ شنگو نے کہا۔“

”نہیں۔ اب ہمیں عورتوں کے خواب آتے بھی کہاں ہیں۔“ سوز و موت کا لہجہ بھی جذبات سے عاری تھا۔

”کبھی فوجی پر چڑھے ہو؟“

”فوجی؟“ لگتا تھا سوال سن کر سوز و موت چکر گیا ہے۔ ”فوجی کس لئے نہیں، میں کبھی نہیں

چڑھا۔ کیوں پوچھا؟“

”میں بھی نہیں چڑھا۔ بوڑھا ہو گیا اور اب تک کوہ فوجی پر نہیں چڑھا۔“

”ہیں؟ یکوئی گند الطیف ہے کیا؟“

شکلو کا قہقہہ نکل گیا۔

ائیکو، جود روازے کے پاس ایسا کس لئے حساب کر رہی تھی، دبی آواز میں بھی بھی کرنے گئی۔

”غور کیا جائے تو ایسے لوگوں کی تعداد حیرت انگیز طور پر بہت زیادہ معلوم ہوتی ہے جو فوجی پر چڑھے بنایا تین عظیم مناظر دیکھے بغیر قبر میں جاؤئے۔ تمہاری رائے میں کتنے فی صد جاپانی فوجی پر چڑھتے ہیں؟“

”میں کہوں گا، ایک فیصد بھی نہیں۔“ سوز و موت اسی موضوع کی طرف پلیٹ گیا۔ جس سے گنگلو کا آغاز کیا تھا۔ مجھے شک ہے کہ ہزاروں میں ایک بلکہ لاکھوں میں ایک آدمی بھی قسمت کا انتادھنی ہوتا ہو گا جتنا میزوتا تھا۔“

”کوئی لاٹڑی جیت گیا تھا؟ مگر اس کے اہل خانہ کے حق میں تو یہ نوٹگوار ہونے سے رہا۔“

”ہاں۔ اہل خانہ۔ بات دراصل یہ ہے کہ اس کی بیوی آئی تھی۔“ بات کرنے کے سچھاؤ سے ظاہر ہوا کہ سوز و موت اپنے اصل مقصد کی طرف آیا چاہتا ہے۔ ”اور مجھ سے ان کے بارے میں بات کی۔“ اس نے کپڑے میں لپٹا ایک پارسل میز پر رکھ دیا۔ ”مکھوٹے نوہ کھوٹے۔ کہنے لگی کہ خریدلو۔ میں نے سوچا کہ تم سے کہوں تم بھی دیکھ لو۔“

”مجھے مکھوٹوں کا کیا پتا۔ یہ بھی تین عظیم مناظر کی طرح ہیں۔ مجھے معلوم ہے کہ جاپان میں تین عظیم مناظر ہیں لیکن کبھی دیکھنے نہیں گیا۔“

دوڑ بے تھے۔ سوز و موت نے مکھوٹوں کو قبیلوں سے نکالا۔

”یہ تو، مجھے بتایا گیا، جی دمکھوٹا ہے اور یہ ہولا کاس شکی ہے۔ دونوں بچوں کے ہیں۔“

”یہ بچ کا ہے؟“ شنگو نے کان سے کان تک بندھا کاغذی فیٹہ پکڑ کر کاس شکنی مکھوٹا اٹھایا۔

”اس پر بال پینٹ کئے گئے ہیں۔ دیکھا؟ گنکو کے پتے کی شکل میں۔ یہ علامت ہے ایسے لڑکے کی جواہی بالغ نہ ہوا ہو۔ اور گالوں میں بھنوریاں پڑی ہوتی ہیں۔“  
”اوہ؟“ شنگو نے مکھوٹے کو باز و بھر دو لے جا کر دیکھا۔ ”تانی زاکی۔ میری عینک، وہ رہی، پلیز۔“

”نہیں، تم اسے ٹھیک طرح پکڑے ہوئے ہو۔ کہتے ہیں کہ نوہ مکھوٹے کو باز و پوری طرح پھیلا کر آنکھ کی سیدھے سے ذرا اوپر رکھ کے دیکھنا چاہئے۔ اصل میں ہم جیسے بوڑھوں کیلئے بہتر بھی بہی ہے۔ اور اسے ابرا اود کرنے کے لیے ذرا سا جھکا دو۔“

”اس کی شکل میرے کسی جانے والے سے ملتی ہے۔ بہت حقیقی۔“

سوزو موتو نے وضاحت کی کہ نوہ مکھوٹے کو ذرا سائچج کی طرف جھکانا ”ابرا آلو دکرنا“ کہلاتا ہے کیوں کہ ایسا کرنے سے مکھوٹے پر غمگین کیفیت طاری ہو جاتی ہے اور اسے اوپر کی طرف اٹھانے کو ”چمکانا“ کہتے ہیں کیوں کہ چہرہ چمک اٹھتا ہے اور بشاش معلوم ہونے لگتا ہے۔ اس نے مزید بتایا کہ اسے دائیں یا بائیں موڑنے کو ”برتنا“ یا ”کاننا“ یا اسی طرح سے کچھ کہتے ہیں۔

”یہ شکل میرے کسی جانے والے کی شکل سے ملتی ہے۔“ شنگو نے اپنی بات دہرائی۔ ”اسے پچھہ بھنا مشکل ہے۔ نوجوان آدمی سے زیادہ مشابہ ہے۔“

”ان دونوں پتے جلد بالغ ہو جاتے تھے۔ اور سچ مجھ پتے جیسا چہرہ تو نوہ ڈرائے کیلئے نامناسب ہو گا۔ لیکن اسے غور سے دیکھو۔ یہ لڑکا ہے۔ مجھے بتایا گیا ہے کہ جی دو کسی قسم کا جل بالشیتا ہے۔ غالباً داگی شباب کی علامت۔“

شنگو نے سوزو موتو کی ہدایات کے مطابق جی دو مکھوٹے کو ادھر ادھر گھما یا پھرایا۔ ماتھے پر بہریاں چھوٹی ہوتی تھیں، جیسی بکوں کی ہوتی ہیں۔

”دونوں کیوں نہیں لے لیتے۔ ساتھر ہیں گے۔“ سوزو موتو نے کہا۔

شنگو نے مکھوٹا میز پر کھو دیا۔ ”تمہیں خریدو، یبوی نے کہا بھی تم سے ہے۔“ ”اس کے پاس اصل میں پائچ تھے۔ عورتوں کے جو دو مکھوٹے تھے وہ میں نے خرید لئے۔

ایک زبردستی انوکونکا دیا۔ سوچا تھا باقی شاید تم لے لو۔“

”گویا پچا کچپا مال میرے حصے میں؟ اپنا سوجھتا خوب کیا۔ عورتوں والے مکھوٹے پہلے ہی خرید لئے۔“

”عورتوں والے لینے میں تمہیں کچھ زیادہ دلچسپی ہے؟“

”جب وہ بک ہی چکے تو فرق کیا پڑتا ہے؟“

”چاہو تو میں لے آؤں۔ خرید لو گے تو میری رقم بچے گی۔ بات صرف اتنی ہے کہ می زوتا جس طرح فوت ہوا اس کے خیال سے مجھے بیوی پر ترس آگیا اور میں انکار نہ کر سکا۔ لیکن وہ کہتی تھی کہ بناوٹ کے لحاظ سے یہ عورتوں کے مکھوٹوں سے بہتر ہیں۔ اور دامنی شباب کا تصور تمہیں بھلاندیں لگتا؟“

”می زوتا مر گیا اور تو ری یاما..... جو می زوتا کے گھر جا کے ان کھوٹوں کو گھنٹوں دیکھتا رہا تھا..... تو ری یاما بھی مر گیا۔ تمہارے مکھوٹے آدمی کا جیلن حرام کرنے کیلئے بہت ہیں۔“

”مگر جی دو مکھوٹا دامنی شباب کی علامت ہے۔ یہ تصور تمہارے دل کو بھلا معلوم نہیں ہوتا؟“

”تم تو ری یاما کے جنازے پر آئے تھے؟“

”یاد نہیں کیا وجہ تھی کہ پہنچ نہ سکا مگر شریک نہیں ہوا۔“ سوز و موتا اٹھ کھڑا ہوا۔ ”اچھا یہ تمہارے پاس چھوڑے جاتا ہوں۔ نہیں اچھی طرح دیکھ بھال لو۔ اگر پسند نہ آئیں تو کوئی ایسا آدمی ڈھونڈ دو جسے پسند آ جائیں۔“

”قصہ نہیں کہ مکھوٹے مجھے پسند ہیں یا پسند نہیں ہیں۔ یہ میرے لئے کوئی معنی نہیں رکھتے۔ اس میں کلام نہیں کہ مکھوٹے اچھے ہیں۔ اور کیا یہ نہ سمجھا جائے کہ اگر میں نے نوہ سے ان کا ناتا تو ڈیا تو آپ تو جب مردوں گا س Morrow گا، ساتھ میں انہیں بھی لے مردوں گا؟“

”پریشان ہونے کی ضرورت نہیں۔“

”مہنگے ہیں کیا؟“

”ہاں۔ ڈیتا تھا کہیں بھول نہ جاؤں۔ اس لیے قیمت اس سے لکھوالي تھی۔ فیتے پر کچھی ہوئی تھی۔ قیمت قریب قریب وہی ہے جو ان کی ہونی چاہیے لیکن مجھے یقین ہے کہ تم مول توں کر سکتے ہو۔“

شنگو نے عینک لگائی اور فیتے کے بل کھولنے شروع کئے۔ اور جوں ہی جی دو مکھوٹے کے

بال اور ہونٹ صاف صاف دکھائی دے تو اس قدر خوبصورت معلوم ہوئے کہ حیرت کے مارے  
اس کی چیخ نکلتے نکلتے رہ گئی۔

سو ز و مو تو چلا گیا تو انگو شنگو کے ڈیک کے پاس آئی۔

”خوبصورت ہے نا۔“

انگو نے سر ہلا کر خاموشی سے تائید کی۔

”ایک منٹ کے لیے پہننا۔“

”لیکن یہ تو بالکل غلط بات ہو گی۔ دیکھئے تو میں نے بدی کی لباس پہن رکھا ہے۔“

بہرحال، جب شنگو نے مکھوٹا اس کی طرف بڑھایا تو اس نے لے کر پہن لیا اور فیضہ  
باندھنے لگی۔

”سر، بہت آہستگی سے، دائیں بائیں کرو۔“

انگو سامنے کھڑی ہو کر سراہدھر گھمانے لگی۔

”خوب۔ بہت خوب۔“ یہ الفاظ آپ ہی آپ منہ سے نکل پڑے۔ حرکت۔ برائے نام  
تھی لیکن اتنی سی ہل جل سے بھی مکھوٹے میں جیسے جان پڑ گئی۔ انگو نے گیر والباس پہن رکھا تھا  
اور اس کے بال مکھوٹے کے دائیں بائیں مل کھاتے ہوئے پھیلے تھے لیکن اس میں جو دل فربی  
پیدا ہو گئی تھی اس نے شنگو کو مودہ لیا۔

”بل کروں؟“

”ہاں .....“ شنگو نے انگو کو فوراً باہر بھیجا کہ نوہ مکھوٹوں پر حوالے کی ایک کتاب  
خرید لائے۔

### 3

مکھوٹوں پر بنائے والوں کے نام درج تھے۔ حوالے کی کتاب نے خبر دی کہ وہ مور و ماچی  
دور کے ”پرانے مکھوٹوں“ کے زمرے میں نہیں آتے تھے بلکہ اگلے دور کے استاد کار گینوں کے  
بنائے ہوئے تھے شنگو جیسا مبتدی بھی انہیں ہاتھ میں لیتا تو جان جاتا کہ وہ جعلی نہیں۔

”رونگٹے کھڑے ہو جائیں دیکھ کے“ یا سوکونے شنگو کی بائی فوکل عینک لگاتے ہوئے کہا۔  
کیکو کوا آہستہ سے ہنسی۔ ”آپ کو باجان کی عینک سے نظر آ جاتا ہے؟“

بیوی کی طرف سے شنگو نے جواب دیا۔ ”بائی فوکل بڑے ہر جائی ہوتے ہیں۔ تقریباً ہر کسی کا باپی فوکل ہر کسی کو لگ جاتا ہے۔“  
یا سوکو اس عنیک کو کام میں لارہی تھی جو شنگو نے جیب سے نکالی تھی۔

”بیشتر گھر انوں میں بائی فوکل شوہروں کے پہلے لگ جاتے ہیں لیکن اس گھر میں بڑی بی کی عمر ایک سال زیادہ ہے۔“ شنگو کی طبیعت جولانی پر تھی اور وہ کوٹ اتارے بغیر کوتا تو سو میں جا بیٹھا۔ ”بڑی مشکل یہ ہے کہ جس چیز کو آدمی دیکھنا چاہتا ہے وہی نظر نہیں آتی۔ سامنے رکھا ہوا کھانا دکھائی نہیں دیتا۔ اگر سالن باریک باریک کٹا ہوا ہو تو بعض اوقات دیکھ کر یہ بھی پتا نہیں چلتا کہ ہے کیا۔ پہلی دفعہ بائی فوکل لگا کے چاولوں سے بھرا ایسا پیالہ اٹھاؤ تو تمام دانے آپس میں گھلے ملے نظر آئیں گے، الگ تھلگ ہوتے ہی نہیں۔ ابتداء میں بائی فوکل کی وجہ سے بڑی زحمت ہوتی ہے۔“ شنگو کی نظر مکھوٹوں پر جمی ہوئی تھی۔

پھر اسے خیال آیا کہ کیکوکو، کمونو اٹھائے، انتظار میں ہے کہ وہ کپڑے بدل لے۔ اور اسے یہ خیال بھی آیا کہ آج شام شوئی پی پھر گھر سے غائب ہے۔  
وہ کپڑے بدلنے کیلئے اٹھا تو کوتا تو سو کی طرف ہی دیکھتا رہا۔ اس کی وجہ پکھ یہ بھی تھی کہ وہ کیکوکو سے آنکھیں چار کرنا نہ چاہتا تھا۔

اسے سینے پر بوجھ محسوس ہوا۔ کیکوکو کھوٹے دیکھنے غالباً اس لئے چلی آئی تھی کہ شوئی پی گھر نہ پہنچتا تھا۔ وہ اس کے کپڑے اٹھا کر اس طرح رکھنے لگی جیسے کچھ ہوا ہی نہ ہو۔  
”جیسے جلاڈ کے ہاتھوں کٹتے ہوئے سر۔ انہیں دیکھ کر بچ مج رو نکٹے کھڑے ہو جاتے ہیں،“ یا سوکونے کہا۔

شنگو کوتا تو سو میں لوٹ آیا۔ ”تمہیں کون سازیا دہ پندہ ہے؟“  
”یہ“ یا سوکو نے کسی لمبی و پیش کے بغیر جواب دیتے ہوئے کاس شیکی مکھوٹا اٹھایا۔  
”اوہ؟“ یا سوکو کے دوڑوک فیصلے سے شنگو کچھ دہل سا گیا۔ ”انہیں بنانے والے تو مختلف ہیں لیکن دونوں کا تعلق ایک ہی دور سے ہے۔ قریب قریب تو یو تو می ہی دو یوشی کا زمانہ سمجھ لو۔“  
شنگو اپنا منہ ٹھیک اور پرسے جی دوکھوٹے کے پاس لے گیا۔  
کاس شیکی مردانہ وضع کا تھا۔ بھویں مردوں جیسی لیکن جی دو مذکر تھا نہ موٹھ آنکھوں اور ابروؤں کے درمیان خاصی جگہ خالی تھی اور ڈھینی کمانوں جیسے ابرو کسی لڑکی کے ابروؤں سے ملتے

جلتے تھے۔

جب اس نے اپنا چہرہ اوپر سے مکھوٹ پر جھکایا تو اس کی بوڑھی آنکھوں کو لگا کر جلد، جو کسی لڑکی کی جلد کے ماننے چکنی اور چمکنی تھی، گداز ہو چلی ہے اور مکھوٹ میں جان پڑ گئی ہے، جیسے زندگی کی حرارت سے بھر پور ہو، مسکرا رہا ہو۔

اس کا اندر کا سانس اندر باہر کا باہر رہ گیا۔ آنکھوں سے تین چار انج دوار ایک جیتنی جاتی لڑکی تھرے، پیارے انداز میں اسے دیکھ کر مسکرا رہی تھی۔

منہ اور آنھیں تھیں جب جاندار۔ آنکھوں کے خالی حلقوں میں کالم پتلیاں۔ لال لال ہونٹ ریلے انداز میں تر۔ سانس روک کروہ اتنا قریب ہوا کہ ناک تقریباً مکھوٹ سے جاگلی اور سیاہی مائل پتلیاں جیسے کسی تھے اٹھ کر اس کی طرف بڑھیں اور نعلے ہونٹ کا گوشت ابھر آیا۔ وہ اسے چودماہی چاہتا تھا کہ آہ بھر کر پیچھے ہٹ گیا۔

دور سے اسے یوں لگا جیسے مکھوٹا اس سے جھوٹ بولتا رہا تھا۔ دیریک اس کا سانس پھولا رہا۔

افسردہ ہو کر اس نے جی دی مکھوٹا زراعت کی سرخ زمین والی تھیلی میں رکھ دیا۔ کاس شکل کھوٹے کی تھیلی کیکو کو تمہادی۔

”اسے لے جا کے رکھ دو۔“

اسے محسوس ہوا جیسے وہ جی دو کے نعلے ہونٹ کے پیچھے تک جھانک چکا ہو جہاں ناقابل معانی بدھلی تھی۔ بنانے والے نے مکھوٹا غالباً اس خیال سے نہیں بنایا تھا کہ اسے منہ سے منہ ملا کے دیکھا جائے۔ بنانے والے کو اپنی بنائی ہوئی چیز سے کتنا پیار تھا اس کا راز شفیع نے اس طرح جانا کہ وہ مکھوٹا، جو نوہ سُنج پر مناسب فاصلے سے دیکھنے پر انہائی زندہ معلوم ہوتا ہوگا، اس وقت، اتنے قریب سے دیکھنے پر بھی کہ کوئی دوری باقی نہ رہی تھی، انہیانی زندہ معلوم ہو رہا تھا۔

اسی لئے شفیع کو محسوس ہوا جیسے کوئی آسمانی بے راہ روی اس کے رگ و پے میں دھڑکنے لگی ہو۔ تاہم اس نے اس کیفیت کو نہیں میں اڑا دینا چاہا اور خود سے کہ یہ اس کی بوڑھی آنکھوں کی وجہ سے تھا کہ مکھوٹے کی جلد کسی اصلی عورت کی جلد سے بھی زیادہ دل فریب نظر آنے لگی ہے۔

وہ حیران ہوا کہ آیا عجیب و غریب واقعات کے اس سلسلے کا ..... خواب میں کسی لڑکی سے ہم آغوش ہونا، یہ خیال آنا کہ مکھوٹا پہن کر ایکو خاصی دل کش لگ رہی ہے، جی دو کو چومنے

چھتے رہ جانا ..... مطلب یہ ہے کہ کوئی ایسی بات ہونے کو ہے جو اس کے گھر ان کی بنیادوں کو ہلاڑا لے گی۔

جب سے باپی فوکل پینے شروع کئے تھے اسے اپنا منہ کسی نوجوان بڑی کے منہ کے قریب لے جانے کا موقع نہ ملا تھا۔ کیا ایسا چہرہ، اس کی بوڑھی آنکھوں کو، خفیف سالمام تر نظر آئے گا؟“ یہ مکھوٹے می زوتا کی ملکیت تھے۔ جانتی ہو، وہی جس سے ہمیں گیوکور ولی تھی۔ وہی جو کسی گرم چشے پر جا کے مر گیا تھا۔“

”رونگئے کھڑے ہونے لگتے ہیں“ یاسو کو نے پھر کہا۔

شنگو نے اپنی چائے میں وہ سکی ملائی۔ باورچی خانے میں کیکو کو مچھلی کے گاڑھے سوپ کیلئے پیازوں کو چھوٹے چھوٹے چوکور قلموں میں کاٹ رہی تھی۔

## 4

انہیں دسمبر کی صبح کو شنگو نے منہ دھوتے دھوتے دیکھا کہ تیر و اپنے سارے پلوں کو لئے دھوپ کھارہ ہی ہے۔

جب پلوں نے ملازمہ کی کوھری کے نیچے سے نکل کر باہر آنا شروع کر دیا تو بھی شنگو کو پتا نہ چلا کہ وہ چار ہیں یا پانچ۔ کیکو کو جھپٹا مار کر کسی نہ کسی پلے کو پکڑتی اور گھر میں لے آتی۔ اس کی بانہوں میں تو پلے خاصے مسکین بن رہے تھے لیکن جوں ہی کسی اور کو اپنی طرف آتا دیکھتے تو دوڑ کر واپس مکان کے نیچے جا چھپتے۔ ایسا بھی نہ ہوتا کہ وہ سب بیک وقت باہر آئے ہوں۔ کیکو کو نے ایک دفعہ تو انہیں کل چار بیانیا اور دوسرا دفعہ کہنے لگی کہ پانچ ہیں۔

شنگو نے دیکھا کہ صبح کی دھوپ میں پانچ پلے باہر موجود ہیں۔

وہ پہاڑ کی تیلیٹی میں تھے جہاں اُس نے گوریاؤں میں ورسوں کو ملا دیکھا تھا۔ اس جگہ مٹی کا تودہ تھا۔ ہوائی حملوں سے بچاؤ کے لیے انہوں نے جو غار کھودا تھا یہ مٹی اس سے نکالی گئی تھی۔ وہاں جنگ کے دوران ایک قطعے پر انہوں نے سبزیاں بوئی تھیں۔ معلوم ہوتا تھا کہ وہ جگہ اب جانوروں کیلئے مخصوص ہو گئی تھی۔ وہاں وہ دھوپ کھاتے تھے۔

پہاڑ گھاٹ، جس میں گوریاؤں میں اور وہ سے اس قدر منہک تھے، مر جھا چکی تھی مگر کڑیل ڈنٹھلوں نے، جو ابھی تک تنتہ کھڑے تھے، تودے کے اطراف کو ڈھانک رکھا تھا۔ ان سے

اوپر والی جگہ پر ہر طرف نرم دنازک جنگلی جڑی بویاں اگی ہوئی تھیں۔ شنگو تیر و کی فراست پر عش  
عش کر اٹھا کہ اس نے اپنے لئے یہ جگہ چھی۔

اس سے پہلے کہ کسی کی آنکھ کھلتی یا اس وقت جب گھروالوں کی توجہ ناشتہ تیار کرنے پر تھی تیر و اپنے بچوں کو ایک اچھی جگہ لے آئی اور وہاں لیٹ کے انہیں دودھ پلانے لگی۔ بچوں کو بھی صبح کی دھوپ میں خود کو گرمانے کا موقع مل گیا تھا۔ وہ فراغت کے ان لمحوں سے لطف اٹھا رہے تھے کہ ان کے آرام میں کوئی خلل ڈالنے والا نہ تھا۔ پہلے پہل وہ یہی سمجھا اگر مدم وھوپ میں سامنے پہلیے اس منظر کو دیکھ کر مسکرا اٹھا۔ دسمبر کا آخر تھا مگر کاما گورا میں دھوپ میں خزان کے دنوں جیسی حدث تھی۔

لیکن جب اس نے غور سے دیکھا تو پتا چلا کہ پانچوں ایک دوسرے کو ٹھیلنے اور دھکلنے میں مصروف ہیں اور تھنوں تک پہنچنے کیلئے کٹکٹھا ہو رہی ہے۔ ان کے الگ پنج تیر و کے پیٹ پر تیزی سے آگے پہنچھا چل رہے تھے جیسے جلدی جلدی پیڈل مار رہے ہوں۔ انہوں نے اپنی تازہ تازہ حیوانی تو اتنی کوکھی چھٹی دے رکھی تھی۔ اور تیر و انہیں دودھ پلانے پر راضی معلوم نہ ہوتی تھی، شاید اس لئے کہ ان میں اتنی جان آچکی تھی کہ ڈھلان پر اپنے آپ چڑھ جاتے تھے۔ وہ بل کھا کے، کروٹ لے کر، پیٹ کے بل لیٹ گئی۔ بچوں کی مارا مار سے اس کا پیٹ لال ہو رہا تھا۔ آخر وہ اٹھ کھڑی ہوئی، جھر جھری لے کر پلوں کو پرے پھینکا اور ڈھلان پر دوڑتی ہوئی نیچے آئی۔ ایک کالا پلا جو پکھڑ زیادہ ہی اڑیل بن کر تھن سے پلچا ہوا تھا قلابا زیاں کھاتا تودے سے نیچے آگرا۔

وہ تین فٹ کی اونچائے سے گرا تھا۔ شنگو بھر اکرم بخور دیا۔ پلا اس طرح اٹھ کھڑا ہوا جیسے کچھ ہوا ہی نہ ہوا اور پل دوپل کیلئے وہاں غبی انداز میں کھڑے رہنے کے بعد زمین کو سوگھتا ہوا چل دیا۔

”یہ کیا؟“ اسے محسوس ہوا جیسے یہ پوز پہلی مرتبہ دیکھ رہا ہے اور یہ بھی لگا کہ بالکل یہی پوز پہلے بھی نظر سے گزر چکا ہے۔ اس نے لمبھ سوچا۔ سوتا تو نے کالی سیاہی سے پلے کی تصویر بنائی تھی۔ یہ تصویر شنگو کی دیکھی ہوئی تھی۔ اس کا خیال تھا کہ تصویر میں حقیقت کا خیال نہیں رکھا گیا بلکہ اسلوب کی پاس داری کی گئی ہے۔ پلا کھلونے جیسا نظر آتا تھا اور اب یہ دیکھ کر شنگو جیرت زدہ رہ گیا کہ وہی تصویر زندہ کر کے اس کے

سامنے پیش کر دی گئی۔ کالے پلے میں بالکل وہی وقار اور بانک پن نظر آیا تھا جو سوتا توکی تصویر میں دیکھنے کو ملا تھا۔

شگلو کو ایک بار پھر خیال آیا کہ کاس شکیں مکھوٹا حقیقت سے کتنا قریب تھا وہ اس کو دیکھ کر اسے اپنا کوئی جانے والا یاد آگیا تھا۔

سوتا توکر مکھوٹا ساز دونوں ایک ہی عہد سے تعلق رکھتے تھے۔

جس پلے کی سوتا توکر نے تصویر بنائی تھی اسے آج کل دوغلا کہا جائے گا۔  
”آؤ دیکھو۔ سارے پلے باہر آگئے۔“

باقی پلے، جنہیں ڈرگ رہا تھا، زمین سے لگ لگ، ڈھلان سے اترے۔

وہ توقع بھری نظر سے دیکھا رہا لیکن ان چاروں میں سے کسی نے سوتا توکی تصویر والا پوز نہ بنایا۔

اس نے پلے کو سوتا توکی تصویر اور جی دیکھوٹے کو جیتی جا گئی عورت بننے دیکھا تھا۔ اور کیا اڑتی سی جھلک اس کے الٹ کی نظر نہ آئی تھی؟ سوتا توکی تصویر کو پلا اور جیتی جا گئی عورت کو جی دیکھوٹا بننے نہ دیکھا تھا؟

اس نے کاس شکیں مکھوٹا دیوار پر لٹکا دیا تھا۔ لیکن جی دیکھوٹے کو دراز میں خوب اندر ٹھونس دیا تھا جیسے وہ کوئی پراسرار چیز ہو۔

پلوں کو دیکھنے کیلئے یا سوکو اور کیکو کو منہ ہاتھ دھونے کے سینڈ کے پاس آکھڑی ہوئیں۔

”ہاتھ منہ دھوتے وقت تمہیں نظر نہیں آئے؟“

کیکو کو نے، جو چیچھے کھڑی جھاٹک رہی تھی، آہستہ سے یا سوکو کے کندھے پر ہاتھ رکھا۔  
صح کی ہبڑا ہبڑا میں عورت کو ہوش کہاں ہوتا ہے۔ یہی بات ہے نا، امی جان؟“

”یہی بات ہے، اور تیر د؟“

”کہاں گئی ہو گئی؟ انہیں چھوڑ چھاڑ کے چل دی تاکہ یہ لا اور اٹوں کی طرح مارے مارے پھرتے رہیں،“ شگلو نے کہا۔ ”یہ سوچ کے دل کڑھتا ہے کہ انہیں کہیں چھینک آنا پڑے گا۔“

”وہ کا تو میں گھر بسا بھی چکی، کیکو کو نے کہا۔

”تمہیں کوئی مل گیا جو انہیں لینے کو تیار ہو؟“

”جی ہاں۔ ایک کا تقاضا تو تیر د کے مالک نے کیا ہے۔ کہتا ہے پلی چاہیے۔“

”واقعی؟ تیر و ماری ماری پھر نے لگی تو اس کے بد لے میں پلی لینے کی سوچی ہے۔“

”یہی لگتا ہے۔“ کیکو کو یاسو کو سے بات کرنے لگی۔ ”تیر و کہیں پہنچ بھرنے گئی ہے۔“ جو جواب وہ پہلے دے چکی تھی اس کیوضاحت ضروری نہ سمجھتے ہوئے دوسرا بات کو شنگو کی خاطر کھول کر بیان کرنے لگی۔ ”پڑوس میں سب تیر و کی ہوشیاری پر دنگ ہیں۔ تیر و کو معلوم ہے کہ کون کس وقت کھانا کھاتا ہے اور ٹھیک وقت پڑوں پہنچ جاتی ہے۔“

”واقعی؟“ شنگو پر تھوڑی سی اوس پڑگئی۔ وہ سمجھ رہا تھا کہ تیر و صبح شام چونکہ یہیں کے نکڑوں پہنچ ہے اس لئے اس گھر کو پانچھ کانا خیال کرنے لگی ہو گی۔ کیا وہ اب بھی پچھے کچھ لقنوں کی تلاش میں اڑوں پڑوس میں گھومتی رہتی تھی؟

کیکو کو نے بات جاری رکھی۔ ”یہ کہا جائے تو زیادہ درست ہو گا کہ اسے کھانے کے اوقات کا نہیں بلکہ ان اوقات کا پتا ہے جب گھر والے کھانے پینے سے فارغ ہو کر صفائی ستمرانی کر رہے ہوتے ہیں۔ پڑوس میں ہر کسی کی زبان پر ہے کہ تیر و نے ہمارے ہاں پچھے دئے ہیں اور مجھے ہر طرح کی خبریں ملتی رہتی ہیں کہ تیر و نے یہ کیا، تیر و نے وہ کیا۔ اور ابا جان، جب آپ چلے جاتے ہیں تو پچھے آ کے کہتے ہیں کہ انہیں پلے دکھائے جائیں۔“

”لگتا ہے تیر و بہت مقبول ہے۔“

”ارے ہاں، یاسو کو بولی۔“ ایک صاحبہ نے دل چپ بات کی۔ کہنے لگی کہ تیر و نے جب بیہاں پچھے دے ہی دیئے ہیں تو اب ہمارے ہاں بھی پچھے ہو کے رہے گا۔ کہنے لگی کہ تیر و ہمیں بڑھا وادے رہی ہے۔ ہم مبارکباد کے مستحق نہیں کیا؟“

”توبہ ہے، امی جان،“ کیکو کو کامنہ لال ہو گیا اور اس نے یاسو کو کندھے سے ہاتھ ہٹا لیا۔

”میں نے تو وہی بتایا جو پڑوس کی ایک خاتون نے کہا تھا۔“

”تمہارا مطلب ہے کہ کوئی ایسی بھی ہے جو انسانوں اور کتوں کو ایک ہی درجے میں رکھتی ہے؟“ شنگو کو خیال آیا کہ یہ بات کہنے والی میں تمیز کی خاصی کمی تھی۔

لیکن کیکو کو نظر اٹھا کر کہا۔ ”اما میا دادا تیر و کی وجہ سے بہت پریشان ہیں۔ کہنے آئے تھے کہ اسے ہمیں کیوں نہیں پال لیتے۔ تیر و کا ذکر اس طرح کر رہے تھے جیسے کوئی بچی ہو۔ میری سمجھ میں نہ آیا کہ انہیں کیا جواب دوں۔“

”تو اسے پال کیوں نہیں لیتیں، شنگو نے کہا۔“ ویسے بھی ہر وقت یہیں تو رہتی ہے۔“  
اما میا کا مکان تیر کے مالک کے مکان کے ساتھ تھا۔ کاروبار میں گھٹا ہوا تو مکان بیچ کر  
ٹوکیو چلا گیا اس کے ضعیف ماں باپ ساتھ رہتے تھے۔ گھر کے چھوٹے موٹے کام کر دیا کرتے  
تھے۔ ٹوکیو والی جگہ چونکہ چھوٹی تھی اس لئے اما میا انہیں ساتھ نہ لے گیا وہ ایک کمرہ کرائے پر لے  
کر رہنے لگے۔ بڑے میاں پڑوس میں اما میا دادا کے نام سے مشہور تھے۔  
تیر و سب سے زیادہ انہیں سے بھلی ہوئی تھی۔ کرائے کے کمرے میں منتقل ہونے کے بعد  
بھی وہ اس کا حال پوچھنے آتے رہے۔

”میں دوڑ کے انہیں بتا آتی ہوں۔“ کیکو کو نے گھر میں جاتے ہوئے کہا۔“ ان کی ساری  
پریشانی دور ہو جائے گی۔“  
کا لے پلے کو دیکھتے دیکھتے شنگو کو کھڑکی تسلی بھٹ کیا پو دانظر آیا جو ٹوٹا پڑا تھا۔ پھول جھنڈ  
چکا تھا۔ لیکن تنا، زمین کے پاس سے مڑا ہوا، ابھی تک بالکل ہرا تھا۔  
”بھٹ کٹیا بڑا اخت جان پودا ہے،“ شنگو نے کہا۔

## جاڑوں میں چیری

نئے سال سے پہلے کی رات کو یہ برسنا شروع ہوا اور نئے سال کے پہلے دن برسات کا سامان تھا۔

نئے سال کے پہلے دن عمر شمار کرنے کے مغربی طریقے کو سرکاری حیثیت حاصل ہو گئی۔ لہذا شنگو کی عمر اکٹھ سال قرار پائی، یا سوکو کی باسٹھ۔

نئے سال کا آغاز ان لوگوں کا دن تھا جو دیریٰ تک سوئے پڑے رہتے ہیں۔ لیکن شنگو کو ساتو کو نے سوریے جگا دیا۔ وہ براہمے میں ادھر سے ادھر دڑھ لے گا رہتی تھی۔

”ساتو کو، ادھر آؤ“ معلوم ہوتا تھا کہ کیکو کو بھی اٹھ چکی ہے۔ ”میرے پاس نئے سال کی پڑنگ ہے تمہارے لئے۔ آدم کے اسے گرم کئے لیتے ہیں۔“

بظاہر وہ چاہ رہتی تھی کہ بچی کو کسی طرح بہلا پھسلا کر، شنگو کے کمرے سے دور، باروچی خانے میں بلائے۔ بہر حال، ساتو کو نے کوئی انتہا نہ کیا۔ بھاگ دوڑ، اچھل کو دجاري رہتی۔

”ساتو کو“ فوسا کو نے بستر میں لیتے لیتے آواز دی۔ ”ادھر آؤ، ساتو کو“ ساتو کو نے ماں کو جواب دینے میں بھی کسی خاص عجلت کا ثبوت نہ دیا۔

”بارش والا نیا سال“ یا سوکو نے کہا۔ وہ بھی جاگ گئی تھی۔

شنگو غرما کے رہ گیا۔

”ساتو کو اٹھ جائے تو کیکو کو بھی اٹھ کے کام میں لگنا پڑتا ہے۔ میں دیکھتی ہوں۔“ فوسا کو جانے کیسے بستر سے بلنے کا نام ہی نہیں لیتی۔ آخری الفاظ ادا کرتے ہوئے اس کی زبان لڑکھڑائی۔ شنگو کو نہیں آنے لگی۔ ”نئے سال کے پہلے دن کسی بچے نے مجھے صحیح آخری مرتبہ کب

اٹھایا تھا؟ متوں پہلے کبھی جگایا ہوگا۔“

”ارے نہیں۔ سچ پوچھو تو میرے خیال میں یہ نوبت آئے گی۔ بات صرف اتنی ہے کہ ائی ہارا کے گھر میں برآمدے وغیرہ تو ہیں نہیں۔ ایک بار ان برآمدوں سے مجی بھر جائے گا تو پھر یہ بھاگ دوڑختم۔“

”میں کیا جانوں۔ کیا اس عمر میں اکثر بچوں کو برآمدوں میں بھاگنا دوڑنا اچھا نہیں لگتا؟“

اس کے پیروں کی آواز سے ایسا کیوں معلوم ہو رہا ہے۔ کہ وہ فرش سے چیک رہے ہیں؟“

”اس لئے کہ وہ بہت نرم ہیں۔ یا سوکو کان لگا کر سننے لگی۔“ یہ آواز سن کر دل پر عجیب اثر

ہوتا ہے، نہیں ہوتا کیا؟ ساتو کو اب کی بار پانچ سال کی ہو جانا چاہیے تھا اور اچانک تین سال کی رہ گئی۔ مجھے کون سا ایسا خاص فرق پڑے گا اگر چونٹھ سال کے بجائے باسٹھ سال کی ہو جاؤں۔“

”لیکن تمہیں ایک بات کا خیال نہیں آیا۔ میری سالگرہ تمہاری سالگرہ سے پہلے آتی ہے اور کچھ دیر کے لیے ہم دونوں کی عمر برابر ہو جائے گی۔ میری سالگرہ سے تمہاری سالگرہ تک۔“

لگتا تھا یا سوکو پر یہ حقیقت پہلی بار منکشf ہوئی ہے۔

”کیا کہنا۔ بڑی دور کی سوچھی۔ زندگی میں ایسی روز کہاں سوچھتی ہے۔“

”یوں ہی ہی،“ یا سوکو بڑی بڑی۔ ”لیکن ساری عمر کث جانے کے بعد سن و سال کے لحاظ سے برابر ہو جانے میں رکھا ہی کیا ہے۔“

”ساتو کو“ فو سا کو نے دوبارہ آواز دی۔ ”ساتو کو۔“ بظاہر دوڑ بھاگ سے آتا کہ ساتو کو ماں کے پاس چلی گئی۔ ”چھو کے دیکھوڑا۔ تمہارے پیر کتنے ٹھنڈے ہو رہے ہیں۔“

شگونے آنکھیں مچ لیں۔

”ہمارے ہوتے ساتے دوڑتی بھاگتی پھرے تو کوئی تک بھی ہو،“ یا سوکو نے ذرا ظہر کے کہا۔ ”لیکن جہاں ہمیں دیکھا بسو نے لگی، ماں سے جا چھٹی۔“

شاید دونوں ہی ایک دوسرے میں بچی سے لگاؤ کے کوئی اثر آشار تلاش کرنا چاہتے تھے۔

جو بھی ہو، شنگو کو یہی محسوس ہوا کہ یا سوکو اسے ٹوہ رہی ہے۔

یا شاید وہ خود اپنے آپ کو ٹوہ رہا تھا۔

پیروں کے فرش سے چکنے کی آواز سے بھلی نہ لگی تھی کیونکہ وہ نیند بھر کے سونہ سکا تھا۔ لیکن، اس کے بر عکس، اس آواز سے کوئی خاص کوفت بھی نہ ہوئی تھی۔

تاہم نواسی کے قدموں کی چاپ سن کر دل کو جس طرح ٹھنڈک پہنچنی چاہئے تھی وہ اس کے حصے میں نہ آئی تھی۔ اس بارے میں کسی شک کی گنجائش نہ تھی کہ شگونکا دل شفقت سے خالی تھا۔ اسے یہ احساس تک نہ ہوا کہ حملہ میاں تو بھی بند ہیں اور برآمدے میں اندر ہمراپھلیا ہوا ہوگا۔ جس اندر ہیرے کی طرف اس کا خیال نہ گیا اسے یاسو کو نے ظاہر فوراً محسوس کر لیا۔ انہیں با توں سے پنج یا سو کو کے دل میں دردمندی کے جذبات ابھارنے میں کامیاب ہو جاتی تھی۔

## 4

فسا کو کی ازدواجی زندگی کی بد مرگی نے ساتو کو کو بھی چڑ کا لگا کر چھوڑا تھا۔ یہ دیکھ کر ٹھنڈو میں بھی ایک طرح کی دردمندی بیدار ہو جاتی لیکن کوفت زیادہ ہوتی۔ اس سلسلے میں کچھ کیا جو نہیں جا سکتا تھا۔

اسے حیرت ہوتی کہ وہ کس حد تک بے بس ہے۔

ظاہر ہے والدین میں سے کوئی بھی اولاد کی ازدواجی زندگی میں بہت زیادہ دخل نہیں دے سکتا۔ لیکن معاملات اتنے بگڑ جانے کے بعد کہ طلاق کے سوا کوئی چارہ نظر نہ آتا تھا جو بات اب سب سے زیادہ چونکاتی تھی وہ بیٹی کی اپنی بے چارگی تھی۔

طلاق کے بعد والدین بیٹی اور نواسیوں کو گھر لے بھی آتے تو کیا۔ مسئلے تو جوں کے توں رہتے، درماں کی کوئی صورت نہ نکلتی اور بیٹی اور اپنی مرضی کی ماں کب بن کر زندگی پھر بھی نہ گزار سکتی۔

تو پھر کیا کسی ایسی عورت کے سامنے جس کی شادی ناکام ہو گئی ہو، مسئلے کا کوئی حل سرے سے ہے ہی نہیں؟

خزاں میں، فسا کو نے شوہر سے منہ موز اتو والدین کے پاس آنے کے بجائے شی نا نوچلی گئی جسے آبائی ٹھکانے کی حیثیت حاصل تھی۔ وہاں سے تازہ تجھ کر میکے کو خبر دی کہ شوہر کے گھر سے چلی آئی ہے۔

شوئی پھی گیا کہ اسے میکے لے آئے۔

وہ ایک مہینہ کا کورا میں رہی۔ پھر یہ کہہ کے چلی گئی کہ ایسی ہارا سے قطعی اور جتنی طور پر تعلق ختم کر کے رہے گی۔

گھر والوں نے کہا بھی کہ اگر انی ہارا سے بات ہی کرنی ہے تو شاید شنگو یا شوئی چی کا جانا بہتر ہے۔ لیکن فوسا کو نے کسی کی نہ سنی۔ خود جانے پر اڑی رہی۔

”لیکن بچیوں کا کیا کریں، یہ تو سارا مسئلہ ہے۔“ فوسا کو نے اس وقت کہا جب ماں نے تجویز کیا کہ کم از کم بچیوں کو تو نہیاں چھوڑ جائے۔ وہ یا سو کو پر اس طرح چڑھ دوڑی جیسے دورہ پڑ گیا ہو۔ ”مجھے تو یہ بھی پتا نہیں کہ بچیاں میرے پاس رہیں گی یا انی ہارا انہیں رکھ لے گا۔“ اور یوں وہ گھر سے رخصت ہوئی تھی اور لوٹ کر نہ آئی تھی۔

پھر بھی یہ میاں یوی کا آپس کا معاملہ تھا اور شنگو اور اس کے گھر والے پر بیشان تھے۔ سمجھ میں نہ آتا تھا کہ کب تک یونہی منہ سے انتظار کرتے رہیں۔ اور یوں بے کلی کے وہ دن گزرتے رہے۔

فوسا کو کی طرف سے کوئی خیز خبر نہ آئی۔

کیا وہ دوبارہ انی ہارا کے گھر بس گئی تھی؟

”یہ سلسلہ تو بس اسی طرح گھستار ہے گا۔“ یا سو کو نے کہا۔

”خیر، اس کے گھٹٹے کے ذمے دار تو ہمیں ہیں۔“ شنگو نے کہا۔ دونوں کے چہرے مکدر تھے۔

پھر سال کے آخری دن شام کے وقت فوسا کو اچانک لوٹ آئی۔

”کیا ہوا؟“ بیٹی اور نواسیوں کو دیکھ کر یا سو کو ہمیں ہوئی لگ رہی تھی۔

فوسا کو نے کانپتے ہاتھوں سے چھتری بند کرنے کی کوشش کی۔ ایسا لگتا تھا کہ چھتری کی ایک دو تیلیاں ٹوٹی ہوئی ہیں۔

”بارش ہو رہی ہے؟“ یا سو کو نے پوچھا۔

کیکو کو گھر سے نکل کر دروازے تک آئی اور ساتو کو گود میں اٹھا لیا۔

وہ نئے سال کے لیے کھانے پینے کی چیزیں تیار کرنے میں یا سو کو کا ہاتھ بٹا رہی تھی۔

فوسا کو بارو بچی خانے کے راستے اندر آئی تھی۔

شنگو کو شک گزرا کہ وہ روپیہ مانگنے آئی ہے لیکن بات کچھ اور معلوم ہوتی تھی۔

یا سو کو نے ہاتھ پوچھے اور بیٹھ کیا۔ ”یہ ایک ہی رہی۔ کل نیا سال چڑھنے کو ہے اور تمہیں گھر سے چلتا کر دیا۔“ وہ بیٹی کو گھری گھری تکتی رہی۔

فوسا کو چپ چپ رورہی تھی۔

”جو ہوا اسی کو بہتر سمجھو، شنگو نے کہا۔“ صاف صاف چھٹم چھٹا۔“

”اوہ؟ کیا یہ ممکن ہے کہ کسی کو نئے سال چڑھنے کی رات کو گھر سے نکال دیا جائے؟ میں تو یہ سوچ ہی نہیں سکتی تھی۔“

”میں اپنی مرضی سے آئی ہوں۔“ آنسوؤں سے فوسا کو کا گلارندھا ہوا تھا۔

”اوہ، خیر، یہ تو، میں سمجھتی ہوں، بات ہی اور ہے۔ تم بس اپنے گھر نیا سال گزارنے آئی ہو۔ مجھے بات کو یہ رنگ نہ دینا چاہیے تھا۔ غلطی ہوئی۔ معافی چاہتی ہوں۔ لیکن، چلو، اب اس بارے میں کیا گفتگو کرنی۔ جو کہنا سننا ہے چھٹی کے دوران جی بھر کے کہ سن لیں گے۔“ یا سو کو بارو پی خانے میں چلی گئی۔

بیوی کے لجھ پر شنگو تھوڑا اٹپٹایا۔ لیکن اس لجھ میں کچھ شاستہ مامتا کا بھی تھا۔ نئے سال سے پہلے کی رات کو یہ دیکھ کر کہ بیٹی باورپی خانے کے دروازے سے گھر میں آئی ہے یا اندر ہیرے برآمدے میں بچی کے قدموں کی آوازن کریا سو کو کے دل پر چوت لگنا فطری امر تھا لیکن شنگو نے محسوس کیا کہ ان بالتوں میں ایک پہلو اس کے حفظ مراتب کا بھی تھا۔

نئے سال کے پہلے دن فوسا کو صبح کو دوسروں کی نسبت زیادہ دریتک سوتی رہی۔ میز کے گرد بیٹھے ہوئے وہ اسے غرارے کرتے سن سکتے تھے۔ اس کی شست و شور ختم ہونے میں نہ آرہی تھی۔

”انتظار کرہی رہے ہیں تو اتنے ایک ایک پیالہ ہو جائے،“ شوئی پی نے باپ کیلئے ساکے اٹھیتے ہوئے کہا۔ ”ان دونوں آپ کے سر پر خاصے سفید بال نظر آ رہے ہیں۔“

”درست۔ میری عمر کو پہنچنے کے بعد ہر روز زیادہ بال سفید ہوتے جاتے ہیں۔ ہر روز بعض دفعوں آنکھوں کے سامنے، دیکھتے دیکھتے، سفید ہو جاتے ہیں۔“

”گپ۔“

”نہیں۔ لودیکھو۔“ شنگو آگے جھکا۔ یا سو کو اور شوئی پی اس کے سر کو دیکھنے لگے اور کیکو کو تو تلکنکی باندھے ہوئے تھی۔

فوسا کو کی چھوٹی بچی اس کی گود میں تھی۔

فوسا کو اور بچیوں کے لیے ایک اور کوتا تو نکالا گیا تھا۔ کیکو کو دوسرے کمرے میں ان کے پاس چلی گئی۔

شنگو اور شوئی پی شراب کے پیالے لئے آمنے سامنے ڈتے ہوئے تھے۔ یا سو کو ایک طرف ہو کے بیٹھی تھی۔

شوئی پی گھر پر شاذ ہی پیتا تھا لیکن شاید نئے سال کے پہلے دن کے بھیکے بھیکے موسم کے زیر اثر، اپنی بت سے باہر ہو کے، باپ کو خاطر میں نہ لاتے ہوئے، پیالے پر پیالہ چڑھائے جا رہا تھا۔ عام حالات میں اس کے چہرے پر جو کیفیت نظر آتی تھی اس کا کہیں پتا نہ تھا۔ تیور بد لے بد لے تھے۔ شنگوں چکا تھا کہ شوئی پی کس طرح اپنی داشتہ کے ٹھکانے پر پی پی کے دھست ہو گیا تھا اور کس طرح ضد کرنے لگا تھا کہ داشتہ کی سہیلی کو گانا سنانا پڑے گا اور داشتہ رو دی تھی۔

یا سو کو نے آواز دی۔ ”کیکو کو، زحمت نہ ہو تو تھوڑے سے عکترے ہمیں بھی لا دو؟“ کیکو کو نے دروازہ کھسکا کر کھولا۔ ”آؤ، یہاں آکے بیٹھو۔ مجھے دو چپ چاپ شراہیوں کو سنبھالنا پڑ رہا ہے۔

کیکو کو نے شوئی پی پر نظر ڈالی۔ ”میرے خیال میں اباجان کوئی زیادہ تو نہیں پر رہے۔“

”میں تھوڑا انگور کرتا رہوں،“ شوئی پی بزبردیا۔ ”ابا جی کی زندگی کے بارے میں۔“

”میری زندگی کے بارے میں؟“

”اوہ، کسی قسم کی قطعیت کے بغیر۔ لیکن اگر مجھ سے اپنی قیاس آرائیوں کا خلاصہ تیار کرنے کو کہا جائے تو میرا خیال ہے کہ عبارت کچھ یوں ہو گی: ابا جی کامیاب ہوئے یا ناکام رہے؟“

”کیا سمجھتے ہو، اس بارے میں کوئی فیصلہ دے سکو گے؟“ شنگو ایک لمحہ کیلئے خاموش رہا۔ ”بھی اس برس نئے سال کیلئے کپکے ہوئے کھانے میں تھوڑا اساز اگدوہی ہے جو جنگ سے پہلے ہوا کرتا تھا۔ اس اعتبار سے تم کہہ سکتے ہو کہ میں کامیاب ہوں۔“

”کھانا..... بھی کہانا آپ نے؟“

”بھی کہا..... اور بس اتنی سی بات کافی نہیں کیا؟ اگر تمہارا یہ کہنا ہے کہ اپنے والدکی زندگی

کے بارے میں تھوڑی بہت سوچ بچا کرتے رہے ہو۔“

”تھوڑی بہت....“

”ایک معمولی، بری بھلی سی زندگی جس کا سلسلہ دراز ہوتے ہوتے یہاں تک آپنچا ہے اور اب نئے سال کے موقع پر جسے محض اتفاق سے ترمال ہاتھ آگیا ہے۔ بہت سے لوگ مرچے ہیں، تمہیں معلوم ہی ہے۔“  
”صحیح۔“

”لیکن یظاہر کسی ماں یا باپ کی کامیابی کا کچھ نہ کچھ تعلق اسی بات سے ہے کہ اولاد کی شادیاں کامیاب ہوئیں یا ناکام۔ میں اس ضمن میں زیادہ کامیاب نہیں رہا۔“  
”تو آپ یہ محسوس کرتے ہیں، کیوں جی؟“

”ارے بس بھی کرو، تم دونوں“ یا سوکونے ان کی طرف دیکھا۔ ”تم سال کو کوئی اچھا آغاز فراہم نہیں کر رہے۔“ اس نے آواز پنچی کی۔ ”اور یہ نہ بھولو کہ فوسا کو آئی ہوئی۔ میں نے کہا، وہ ہے کہاں؟؟“

”سوگئے“ کیکو کونے بتایا۔

”سات تو کو؟“

”سات تو کو اور چھوٹی بھی۔“

”اور دیکھو۔ اور تینوں سوئی پڑی ہیں۔“ یا سوکو کی آنکھیں گول تھیں اور چہرے پر اس معصومیت کی ذرا سی جھلک تھی جو بڑھا پانے پر نمودار ہو جاتی ہے۔  
باہر کا گیٹ کھلا۔ کیکو کوٹھ کر باہر گئی۔ تانی زاکی ایک نئے سال کا سلام کرنے آئی تھی۔  
”لودیکھو۔ اور اس بارش میں۔“ شنگو سچ مجھ حیران رہ گیا تھا لیکن یہ ”لودیکھو“ کہنا یا سوکو سے سیکھا تھا۔

”کہتی ہے کہ اندر نہیں آئے گی“ کیکو کونے کہا۔

”اوہ؟“ شنگو دروازے تک گیا۔

ایک دل کا متحمل کا لباس پہنے، کوٹ بازو پر ڈالے کھڑی تھی۔ لگتا یہی تھا کہ شیوہ کر کے چہرے کا روای صاف کرچکی ہے لیکن پھر بھی بھاری میک اپ کر رکھا تھا۔ سلام کرنے کیلئے کوئی ہوں پر سے جگکی تو اور بھی چھوٹی معلوم ہونے لگی۔

اس کے آداب بجالانے کے انداز میں تھوڑا سا تکلف پایا جاتا تھا۔

”تمہاری عنایت جو اس موسلا دھار بارش میں چلی آئیں۔ مجھے تو قع نہیں تھی کہ کوئی مجھ سے ملنے آئے گا اور اپنے طور پر باہر کہیں جانے کا سوچا بھی نہیں تھا۔ اندر آ جاؤ اور خود کو گرما لو۔“  
”شکریہ۔“

ائیکو ہوا اور بارش کی سردی جھیلیتی ہوئی وہاں تک پہنچی تھی۔ شنگو کو یہ سمجھنے میں دشواری ہوئی کہ آیا وہ کوئی احتجاج کرنے کی غرض سے آئی ہے یا واقعی اس کے پاس کہنے سننے کے لیے کچھ ہے۔ جو بھی ہو، شنگو نے محسوس کیا کہ ایکو نے جرات مندی کا ثبوت دیا ہے۔

معلوم ہوتا تھا کہ ایکو اندر آنے سے بچکار ہی ہے۔

”اگر یہ بات ہے تو مجھے ذرا سنبھلنے کا موقع دو۔ میں تمہارے ساتھ باہر چلا چلتا ہوں۔ میں جتنی دیر میں تیار ہوں تم اندر آ کے انتظار کیوں نہیں کر لیتیں؟ میں ہمیشہ اور کسی سے نہیں تو مسٹر ایتا کو راستے ملنے تو جاتا ہی ہوں۔ وہ کمپنی کے پرانے صدر ہیں۔“

پوری صبح ایتا کو را کا خیال اس کے ذہن پر چھایا رہا تھا اور ایکو کے آنے کے بعد اسے فیصلہ کرتے دیرینہ لگی۔ وہ جلدی سے کپڑے بدلنے چلا گیا۔

شنگو اُنھے گیا بارگیا تھا تو بظاہر شوئی پی کوتا تو سو میں نانگیں پھیلائے لیٹا رہا تھا۔ شنگو نے کپڑے بدلنے شروع کئے تو وہ دوبارہ اُنھے بیٹھا۔

”تانی زا کی آئی ہے،“ شنگو نے کہا۔

شوئی پی نے ”ہاں“ اس طرح کہا جیسے تانی زا کی کے آنے سے اسے کوئی سروکار نہیں اور وہ جا کرتا تانی زا کی سے دعا سلام کرنے پر آمادہ نظر نہ آیا۔

شنگو باہر جانے لگا تو شوئی پی نظر اٹھا کر اسے جاتے ہوئے دیکھتا ہا۔ ”اندھیرا ہونے سے پہلے آ جائیے گا۔“

”میں جلدی لوٹ آؤں گا۔“

تیر و گیٹ پر پہنچ پھلی تھی۔

ایک کالا پلا دوڑا اور اپنی ماں کی نقل اتنا رتا ہوا شنگو کا راستہ کاٹ کے گیٹ کی طرف چلا۔ لڑکھڑا کے جو گر تو بدن ایک طرف سے بھیگ گیا۔

”کتنا برآ ہوا،“ ایکو نے کہا۔ ایسا لگا کہ وہ پلے کے پاس پہنچ کر گھنون کے بل جھکنے ہی والی

ہے۔

”ہمارے پاس پانچ تھے۔ چار تو دے والا دئے۔ اب یہی بچا ہے۔ اسے دینے کا وعدہ بھی کرچکے ہیں۔“

یوکوسکالائے والی ٹرین خالی چل رہی تھی۔

ہوا کے زور سے بارش افغانی بوچھاڑ میں تبدیل ہو گئی تھی۔ بارش کو دیکھتے ہوئے شنگو کو ایک طرح کی خوشی محسوس ہوئی کہ ایکوکاوس آندھی پانی کو خاطر میں نہ لائی تھی۔ ”عام طور پر توہاپی مان درگاہ سے آنے والے لوگ جو حق موجود ہوتے ہیں۔“ ایکو نے سر ہلاکرتا سید کی۔

”ہاں“

ایکو کچھ دیر آنکھیں جھکائے رہی۔ ”میں چاہوں گی کہ نوکری چھوڑنے کے بعد بھی آتی رہوں۔“

”ایک دفعہ شادی ہو گئی تو پھر نہ آسکو گی۔ تم کچھ سوچ کے ملنے آئی تھیں؟“  
”دنہیں۔“

”شرمانے کی ضرورت نہیں۔ ان دنوں میں تھوڑا سا مٹھا اور غائب دماغ ہوں۔“

”بنئے مت“ یہ عجیب بات کہی گئی۔ ”لیکن میرے خیال میں آپ سے کہنا ہی پڑے گا کہ مجھے فارغ کر دیں۔“

یہ اعلان بالکل غیر متوقع نہ تھا لیکن شنگو سے کوئی جواب بن نہ پڑا۔

”میں نئے سال کے پہلے دن خاص طور پر یہ بتانے نہیں آئی تھی۔“ بات کرنے کا انداز ایسا تھا جیسے، نوجوان عورت کے بجائے، کوئی بڑی عمر کی عورت بول رہی ہو۔

”اس بارے میں پھر کبھی بات کریں گے۔“

”اوہ؟“ شنگو کی خوشی کا فور ہو چکی تھی۔

ایکوکاوس کے دفتر میں کام کرتے ہوئے تین سال ہو گئے تھے اور اب، اچانک وہ اور ہی کوئی عورت کے بجائے، کوئی بڑی عمر کی عورت بول رہی ہو۔

”اس بارے میں پھر کبھی بات کریں گے۔“

”اوہ؟“ شنگو کی خوشی کا فور ہو چکی تھی۔

ایکوکاوس کے دفتر میں کام کرتے ہوئے تین سال ہو گئے تھے اور اب، اچانک وہ اور ہی

کوئی عورت معلوم ہونے لگی۔ جس ایکوکو روز دیکھتا تھا یہ وہ نہیں تھی، ویسے شنگو نے اس پر کبھی کوئی زیادہ توجہ دی بھی نہیں تھی۔ وہ محض اس کی سیکرٹری تھی۔

شنگو نے، ظاہر ہے، یہ محسوس کیا کہ وہ اسے ملازمت پر برقرار رکھنا چاہیے گا۔  
تاہم وہ کسی اعتبار سے اس کی بندھو نہیں تھی۔

”لیکن میں سمجھتا ہوں قصور میرا ہے کہ تم ملازمت چھوڑنا چاہتی ہو۔ میں نے تمہیں مجبور کیا کہ مجھے لے چلو اور وہ گھر دکھاؤ اور میری وجہ سے تمہیں بہت سی ناگوار باتیں سہنا پڑیں اور میں جانتا ہوں کہ شوئی پی سے بامزجوری ملتے جلتے رہنا آسان کام نہیں۔“

”مشکل تو پیش آئی“ ایکو کے جواب میں کسی قسم کا ابہام نہیں تھا۔ ”لیکن جب میں نے بعد میں اس سارے معاملے پر غور کیا تو لگا کہ آپ نے وہی کیا جو کسی باپ کو کرنا چاہیے تھا۔ اور مجھے پتا چلا کہ میں خود بھی غلطی پڑھتی۔ جب شوئی پی مجھے ناق گھر لے گیا اور کینوں کے ہاں جانے کا اتفاق ہوا تو میں خود کو بڑا کچھ سمجھنے لگی۔ میں نے اخلاقی سے گری ہوئی حرکت کی۔“

”یہ تو زرا زیادہ سخت الفاظ استعمال کر رہی ہو۔“

”لیکن میں اور بھی زیادہ بیہودگی پر اتر آئی تھی۔“ ملال کی وجہ سے ایکو کی آنکھیں ادھ مندی تھیں۔ ”اگر میں نے ملازمت چھوڑ دی تو کینوں سے کہوں گی کہ شوئی پی سے تعلقات ختم کر لے تاکہ آپ نے مجھ پر جو جواہرات کئے ان سب کے بد لے میں آپ کے لیے کچھ کر سکوں۔“

شنگو چونک اٹھا۔ یوں لگا جیسے کسی دھکتی رگ کو چھولیا گیا ہو۔

” دروازے پر وہ اس کی بیوی آئی تھی؟“

”کیکا کو؟“

”ہاں..... یہ مجھ پر بہت گراں گز را۔ میں نے طے کر لیا کہ کینوں سے واقعی بات کرنی پڑے گی۔“

شنگو کو لگا جیسے ایکو پر سے بوجھ کچھ کم سا ہو گیا ہے اور یہ بھی کہ خود اس کی زندہ دلی لوٹ آنے کو ہے۔

اسے خیال آیا: یہ ناممکن تو نہیں کہ ابی ہلکی پچھلکی تدبیروں ہی سے شاید یہ مسئلہ غیر متوقع طور پر جبھٹ پٹھ حل ہو جائے۔

”سچ پوچھو تو میں تم سے اس طرح کا کوئی تقاضا نہیں کر سکتا۔“

”جو کرہی ہوں اس میں میری مرضی شامل ہے۔ آپ نے میرے لئے اتنا کچھ کیا۔ اس لے لازم ہے کہ میں بھی آپ کے کسی کام آؤں۔“

اس قدر پر زور مکالمہ جب انگوں کے چھوٹے چھوٹے ہونٹوں سے ادا ہوا تو اسے سنتے ہی شنگو کو ایک بار پھر کسی دھتی رگ کے احساس نہ آیا۔

اور اسے خیال آیا کہ انگوں سے کہہ دے کہ جن معاملوں سے اسے کچھ لینا دینا نہیں ان میں کو دپڑنے سے باز رہے۔

لیکن معلوم ہوتا تھا کہ انگوں اپنے ”فیصلے“ سے بہت متاثر ہوئی ہے۔

”اتنی اچھی بھلی بیوی کے ہوتے ہوئے یہ کچھ۔ شوئی پچی میری سمجھ میں تو آتا نہیں۔ اسے کینوں کے ساتھ دیکھتی ہوں تو دل پر چھریاں چلنے لگتی ہیں لیکن اس کی بیوی سے حسد نہیں کر سکتی۔ ان میں آپس میں چاہیے کتنی ہی گاڑھی چھنے مجھے کوئی پروانہیں ہو گی۔ کہیں ایسا تو نہیں کہ مردؤں کی ان عورتوں سے تسلی نہیں ہوتی جنہیں دیکھ کر دوسرا عورتیں خارج کھاتی ہوں؟“

شنگو کے لیوں پر زہرناک مسکراہٹ نمودار ہوئی۔

”ہمیشہ یہی کہتا رہتا کہ وہ بچوں جیسی ہے۔“

”تم سے؟“ شنگو کے ان الفاظ میں تلخی تھی۔

”ہاں اور کینوں سے بھی۔ کہتا ہے کہ آپ کو اسی لئے اچھی لگتی ہے۔ بچی جو ہوئی۔“

”احمق کہیں کا،“ شنگو نے انگوں نے طرف دیکھا۔

”لیکن اب اس طرح کی باتیں کرنا،“ انگوں نے کچھ گھبرا کر کہا۔ ”اپنی بیوی کا ذکر کرنا چھوڑ دیا ہے۔“

غصے کے مارے شنگو پر تقریباً لرزہ طاری تھا۔

وہ جان گیا کہ شوئی پچی اشارتاً کیکو کو کے بدن کا ذکر کر رہا تھا۔

کیا اُسے امید تھی کہ دہن کی صورت میں کوئی بیسوال جائے گی؟ اگر بات یہی تھی تو اس سے حیرت زده کرنے والی بے عقلی کا، اور شنگو کو محسوس ہوا، روح کی کسی ڈرائی فی معدودی کا بھی، ثبوت ملتا تھا۔

کیا جس بے شرمی سے اس نے کینوں بلکہ انگوں تک کے سامنے اپنی بیوی کا ذکر کیا وہ اسی

مذدوری کا نتیجہ تھی؟

اسے شوئی پی میں سنگ دلی نظر آئی۔ اور صرف اسی میں نہیں، کیکو کو کے حوالے سے کہنا اور ایکو میں بھی سنگ دلی کا احساس ہوا۔

کیا شوئی پی کیکو کے سترے پن کو کہی محسوس نہیں کر سکا؟

اپنے بھائی بہنوں میں سب سے چھوٹی کیکو کو کا پیلا، نازک، بچوں جیسا چہرہ، اس کی لگا ہوں میں گھونمنے لگا۔

شگلو پر عیاں تھا کہ اپنی بہو کی خاطر بیٹھے سے شہوانی سی رنجش محسوس کرنا ذرا غیر نارمل بات ہے۔ لیکن اس معاملے میں اس کا کوئی بس نہیں چلتا تھا۔

ایک زیریں رواس کی زندگی میں کار فرما رہی تھی یعنی وہی غیر نارملیت جس نے اسے، جو یا سوکو کی بہن پر مائل تھا، بہن کی وفات کے بعد، یا سوکو سے شادی کرنے پر اکسایا، جو عمر میں ایک سال بڑی تھی، کیا کیکو کو کی موجودگی نے اس غیر نارملیت کو مزید بگاڑ دیا تھا؟

جب شوئی پی نے شادی ہوتے ہی اپنے لئے کوئی اور عورت ڈھونڈ لی تھی، اور وہ بھی اتنی جلدی حیرت ہوتی تھی، تو کیکو کی سمجھ میں نہ آیا تھا کہ اپنے جلاپے پر کسے قابو پائے۔ اور اس کے باوجود معلوم یہ ہوتا تھا کہ شوئی پی کی سنگ دلی اور اخلاقی مذدوری کو دیکھ کر بلکہ کہنا چاہیے میں انہیں کی وجہ سے، کیکو کو کے اندر کی عورت بیدار ہو چکی ہے۔

اسے یاد آیا کہ جسمانی طور پر ایکو کیکو کے مقابلے میں کم بالید تھی۔

شگلو خاموش ہو گیا اور اپنی معمومی کی مدد سے غصے پر کسی طرح قابو پانے کی سعی کرتا رہا۔

ایکو بھی چپ تھی۔ دستانے اتار کر اس نے بال ہموار کرنے کیلئے ہاتھ پھیرا۔

## 4

شگلو اتامی میں تھا۔ ہوٹل کے باغ میں چیری کا ایک درخت سرتا بقدم پھولوں سے لدا ہوا تھا۔ جنوری کی دن تھے۔

اسے بتایا گیا تھا کہ زمانی چیری کے درختوں پر سال ختم ہونے سے پہلے ہی پھول آگئے

تھے لیکن اس نے محسوس کیا کہ وہ کسی بالکل ہی مختلف دُنیا کے موسم بہار سے دوچار ہو گیا ہے۔

آلے پے سرخ پھولوں کو اس نے غلطی سے آڑو کے شگو ف سمجھ لیا اور حیران ہوتا رہا کہ سفید

پھولوں کہیں خوبانی کے تو نہیں۔

چیری کے پھولوں کا عس جس طرح تالاب میں پڑ رہا تھا اسے دیکھ کر وہ ان کی طرف کھینچا چلا گیا اور تالاب کے کنارے جا کھڑا ہوا۔ اسے ابھی اپنا کمر انہیں دکھایا گیا تھا۔

پل پار کر کے وہ دوسرے کنارے پر پہنچا تاکہ آلوچے کے ایک درخت کو دیکھے جسے چھتری کی شکل دی گئی تھی اور جو سرخ پھولوں سے ڈھکا ہوا تھا۔

کہلٹھیں درخت کے نیچے سے دوڑی دوڑی آئیں۔ ان کی زرد چونچوں اور پنجوں کے ذرا نسبتاً گہرے زر درنگ کو دیکھ کر اسے پھر بہار کا احساس ہوا۔

کل کو فرم مہانوں کو ضیافت دے گی اور شنگوں کا انتظام کرنے آیا تھا۔ اس کے ذمے جو کام تھا وہ ہٹل کے مالک سے صلاح مشورے کے بعد ختم ہو گیا۔

وہ برا آمدے میں جا بیٹھا اور باغ کو دیکھتا رہا۔

سفید ایز بیلیا کے پھول بھی تھے۔

بہر حال، جکلو کو درے کی جانب سے بھاری برسا و بادل اندے آرہے تھے اور وہ اندر چلا گیا۔

ڈیک پر ایک جیبی لھڑی اور ایک رسٹ وائچ رکھی تھی۔ رسٹ وائچ دو منٹ آگئے تھی۔ دونوں گھڑیوں میں ٹھیک ایک، ہی وقت ہوا، ایسا بہت کم ہوتا تھا۔ شنگوں کو اس وجہ سے کبھی کبھی ابھن ہونے لگتی تھی۔

”لیکن ان کی وجہ سے اگر تمہیں اتنی پریشانی اٹھانی پڑتی ہے تو پھر صرف ایک کو ساتھ کیوں نہیں رکھتے؟“ یا سوکونے کہا۔

اس میں شک نہیں کہ یا سوکو کی بات وزن رکھتی تھی، لیکن دو گھڑیاں رکھنے کی عادت بھی تو رسول پر اپنی تھی۔

رات کے کھانے سے پہلے ہی موسلا دھار بارش ہونے لگی اور تیز ہوا میں چلیں۔

بھلی چلی گئی تو وہ سوریے سے بستر پر جایتا۔

باغ میں کسی کتے کے چیختنے چلانے اور ہوا اور بارش کے شور سے، جو کسی طوفانی سمندر کی گھن گرج سے مشابہ تھا، شنگوں کی آنکھ کھل گئی۔

اس کے ماتھے پر لپسی کو بوندیں تھیں۔ کمرے میں ایک طرح کا بوجھل پن تھا، جیسا بہار

کے دنوں میں سمندر کنارے کسی طوفان کی آمد کے وقت ہوتا ہے۔ ہوا نیم گرم تھی اور لگتا تھا کہ اس کا دم گھٹا جا رہا ہے۔

گھر اس ان لیتے ہوئے اس نے محسوس کیا کہ بے طمینانی کا کوئی ریلا آیا ہے۔ جیسے وہ خون تھوکنے ہی والا ہو۔

”تکلیف میرے سینے میں نہیں“، اس نے بڑا کر کہا، اسے محض متلا ہٹ کا دورہ پڑا تھا۔ کافی میں ایک ناگوارتناً کنپیوں سے ہوتا ہوا اس کے ماتھے پرانا ٹھہر ہو گیا اس نے ماتھے اور گلے کو سہلا یا۔

گرجتے سمندر جیسا شور پہاڑی علاقے میں ہونے والی دھواں دھار بارش کا تھا اور اس شور سے بالا بالا ہوا کی تند کھرچی آواز قریب آتی جا رہی تھی۔ طوفان کی گھرائیوں میں ایک گرج تھی۔

اسے خیال آیا کہ کوئی ٹرین سرنگ میں سے گزری رہی ہے حقیقت میں بات تھی بھی یہی۔ جب ٹرین سرنگ سے باہر آئی تو سیئی سنائی دی۔

شکو پر اچانک خوف غالب آگیا۔ اب وہ پوری طرح بیدار ہو چکا تھا۔

گرج مسلسل سنائی دے رہی تھی۔ ختم ہونے میں نہ آتی تھی۔ سرنگ چونکہ کوئی پانچ میل لمبی تھی اس لئے ٹرین کو گزرنے میں شاید سات آٹھ منٹ لگنے چاہیے تھے۔

اس کا تاثر یہ تھا کہ اس نے ٹرین کو سرنگ کے دروازے دہانے سے، جو کنامی سے پرے تھا۔ اندر داخل ہوتے سنائے۔ لیکن کیا یہ ممکن تھا کہ اتنی دور سے ٹرین کی آواز سنائی دے گئی ہو،

جب کہ وہ اتامی کی طرف واقع دہانے سے بھی، جہاں سے ٹرین کو باہر آنا تھا، آدھے میل دور تھا؟ اس نے جانے کیسے سرنگ میں ٹرین کی موجودگی کو اس طرح محسوس کیا جیسے وہ اس کے سر

میں چل رہی ہو۔ ٹرین کو پورا راستہ طے کرتے محسوس کیا ہیاں تک کہ وہ نزدیک والے دہانے تک آپنی اور جب سرنگ سے باہر آگئی تو اطمینان کا سانس لیا۔

لیکن اس کی سمجھ میں کچھ نہ آ رہا تھا۔ اس نے طے کیا کہ صبح اٹھ کر ہوٹل والوں سے پوچھ گچھ کرنے کے علاوہ ریلوے شیشن بھی فون کرے گا۔

کچھ دیرا سے نیندنا آئی۔

”شکو ..... و ..... و ..... و!“ اس حالت میں کہ پوری طرح نہ سویا

ہوا تھا نہ پوری طرح جاگ رہا تھا اس نے سنا کہ کوئی اسے بلا رہا ہے۔  
اگر کوئی اس خاص لے میں آواز دینا تھا تو وہ یا سوکو کی بہن تھی۔  
اس بیداری میں شنگو کے لئے دل میں کھب جانے والی لذت تھی۔  
”شنگو ..... و ..... و! شنگو ..... و ..... و!“

آواز دبے پاؤں پائیں باغ میں چلی آئی اور کھڑکی کے نیچے سے بلند ہوئی۔  
شنگو جاگ رہا تھا۔ ہوٹل کے پیچھے بننے والے چشمے کی آواز گرج میں تبدیل ہو چکی تھی۔  
پھول کی آوازیں آرہی تھیں۔

وہ اٹھا اور پچھوڑاے کی طرف کھلنے والی جھلملیاں واکیں۔  
صح کی دھوپ چمک رہی تھی۔ اس میں جاڑوں کے سورج کی وہ گرم چمک تھی جو موسم بہار  
کی بارش میں نہایت ہوئی ہو۔

چشمے سے پر لیں رستے پر اپنے گرامر سکول جانے والے سات آٹھ بچے جمع تھے۔ کیا اس  
نے انہیں ایک دوسرے کو آواز دیتے سناتھا؟  
لیکن شنگو کھڑکی سے باہر جھکا اور چشمے کے ارلے کنارے پر اگی بانس واڑی کو کھو بننے لگا۔

## گجردم پانی

جب نئے سال کے پہلے دن بیٹھے نے شنگو کو بتایا تھا کہ اس کے بال سفید ہو چلے ہیں تو شنگو نے جواب دیا تھا کہ اس عمر کو پہنچ کر روز آدمی کے زیادہ بال سفید ہوتے جاتے ہیں بلکہ یہ ہے کہ آنکھوں کے سامنے سفید ہونے لگتے ہیں۔ ابھی کاملے، ابھی دیکھتے دیکھتے سفید۔ اسے کتیا موت یاد آگیا تھا۔

سکولوں میں اس کے ہم جماعت اب ساٹھ ستر کے ہو چکے تھے۔ ان میں ایسے لوگوں کی تعداد خاصی تھی جن کی قسمت پھوٹ پھکی تھی۔ جنگ کے دوران جو پیچ پڑا تو نکست ہونے تک سنبھالانے لے سکے۔ چونکہ اس وقت تک ان کی عمر پہنچن سے تجاوز کر پکی تھی اس لئے یہ اوبار سفاک تھا اور بھائی دشوار۔ اور اس عمر والوں کے بیٹھے جوان ہوتے ہیں۔ سو بیٹھے جنگ میں کام آتے رہے۔

کیتا موت کے تین بیٹھے مارے گئے تھے۔ جب اس کی کمپنی نے جنگی ساز و سامان کی تیاری شروع کی تو اس جیسے تیکیدار کی خدمات کی مزید کوئی ضرورت نہ رہی۔

ایک پرانے دوست نے، جو شنگو کے دفتر آیا ہوا تھا، کیتا موت کے بارے میں بتایا۔ ”کہتے ہیں کہ یہ واقعہ اس وقت پیش آیا جب وہ آئینے کے سامنے بیٹھا سفید بال اکھاڑ رہا تھا۔ گھر بیٹھا تھا۔ کرنے کیلئے کچھ تھا نہیں۔ پہلے پہل گھر والوں نے کوئی زیادہ خیال بھی نہ کیا۔ سوچا کہ خود کو مصروف رکھنے کیلئے سفید بال اکھاڑ نے میں لگا ہوا ہے۔ اس میں پریشان ہونے کی بھلاکوں سی بات ہے۔ لیکن وہ روز آئینے کے آگے اکڑوں بیٹھ جاتا۔ جہاں جہاں سے اپنے خیال میں سارے بال اکھاڑ چکا تھا وہاں اسے سفید بال پھر نظر آنے لگتے۔ میں سمجھتا ہوں کہ دراصل بال تھے ہی اتنے زیادہ کہ وہ سب کوٹھکا نہیں لگا سکتا تھا۔ روزانہ بیشتر وقت آئینے کے سامنے بیٹھا

رہتا۔ گردالے جیان ہوتے رہتے کہ وہ کہاں چلا گیا اور ادھروہ آئینے کے آگے بیٹھا بال  
اکھاڑنے میں مصروف ہوتا۔ اگر آئینے کے سامنے سے صرف ایک منٹ کیلئے بھی ہٹنا پڑتا تو اس پر  
بداحسی اور بلباہٹ طاری ہو جاتی اور دوڑ کے والیں آئینے کے سامنے جا بیٹھتا۔ آخر نوبت یا آئی  
کہ وہ ہر وقت ویس بیٹھا رہنے لگا۔

”جیرت اس پر ہے کہ اس کے سارے بال اکھڑ کیوں نہ گئے۔“ شنگو کو بُنی آنے لگی تھی۔

”اسے مذاق نہ سمجھو۔ بال اکھڑ گئے۔ اس نے ایک بال نہ رہنے دیا۔“

اس بار شنگو کھل کر ہنس پڑا۔

”لیکن اس میں کوئی جھوٹ نہیں،“ دوست نے شنگو کے چہرے پر نظر گاڑ کے کہا۔ ”لوگوں کا  
کہنا ہے کہ ادھروہ سفید بال اکھاڑنے میں مصروف تھا ادھراں کے مزید بال سفید ہوتے جا رہے  
تھے۔ ایک سفید بال اکھاڑتا تو آس پاس کے دو تین بال سفید ہو جاتے۔ آئینے میں اپنی شکل  
دیکھتا رہتا۔ تیواریے نے نظر آتے جیسے جان پر کھیل جانے کی ٹھان رکھی ہو۔ جوں جوں سفید بال  
اکھاڑتا بال پہلے سے بھی زیادہ سفید ہوتے جاتے۔ بال مہین سے مہین تر ہوتے گئے۔“

شنگو نے بُنی ضبط کی۔ ”اور یوں نے اسے بال اکھاڑتے رہنے دیا؟“

لیکن دوست نے بات اس طرح جاری رکھی جیسے اس سوال کا جواب درکار نہ ہو۔ ”آخر کار  
تقریباً کوئی بھی بال باقی نہ رہا اور جو رہ گئے وہ سفید تھے۔“

”تکلیف ضرور ہوتی ہوگی۔“

”جب وہ انہیں اکھاڑتا تھا؟ نہیں، تکلیف نہیں ہوتی تھی۔ وہ چاہتا تھا کہ کالا بال کوئی  
ضائع نہ ہوا اور سفید بالوں کو احتیاط سے ایک ایک کر کے اکھاڑتا رہتا۔ لیکن جب فارغ ہوا تو  
کھچاؤ کی وجہ سے کھال جھٹریا گئی تھی۔ ڈاکٹر کا کہنا تھا کہ کھال پر ہاتھ پھیرنے سے درد ہوتا تھا۔  
خون تو نہیں نکلتا تھا لیکن جھلی ہوئی اور لال لال نظر آتی تھی۔ بالآخر سے دماغی امراض کے  
ہسپتال بھیج دیا گیا۔ کہتے ہیں کہ جو قتوڑے بہت بال سلامت رہ گئے تھے ہسپتال پہنچ کے وہ بھی  
اکھاڑ پھیکنے لیکن سوچ تو سہی، کیسی قوت ارادی، کیسی یکسوئی۔ ان کے خیال سے آدمی تقریباً سہم  
جاتا ہے۔ وہ بوڑھا ہونا نہیں چاہتا تھا۔ دوبارہ جوان ہونے کا خواہش مند تھا۔ یہ کسی کو معلوم نہیں  
کہ آپ بال اس لئے اکھاڑ نے شروع کئے کہ دماغ چل گیا تھا دماغ اس لئے چل گیا کہ ضرورت  
سے زیادہ بال اکھاڑ لئے تھے۔“

”لیکن اب حالت بہتر ہو گی، کیوں؟“

”ہاں.... اور ایک مجرہ رونما ہوا۔ اس کے گنجے سر پر کالے سیاہ باadolوں کی اچھی بھلی فصل  
اگ آئی۔“

”بے پر کی اڑانے لگے، شنگو کو دوبارہ ہنسی آگئی۔“

”لیکن یہ حقیقت ہے،“ دوت نے مسکراتے بغیر کہا۔ ”پاگلوں کی کوئی عمر نہیں ہوتی۔ اگر تم اور میں، ہم دونوں، پاگل ہوتے تو شاید خاصے جوان نظر آتے۔“ اس نے شنگو کے بالوں پر نظر ڈالی۔ ”امید کا دامن ابھی تمہارے ہاتھ سے نہیں چھوٹا۔ جہاں تک میرا تعلق ہے، امید بھی کی ختم ہو چکی۔“

دوست کے سر سے پیشتر بال جھٹر چکے تھے۔

”اپنا کوئی بال اکھاڑ کے دیکھوں؟“ شنگو بڑا بڑا یا۔

”آزمائش شرط ہے۔ لیکن مجھے شبہ ہے کہ تم میں اتنی قوت ارادی ہے کہ ان سب کو اکھاڑ سکو گے۔“

”شبہ تو مجھے بھی ہے۔ اور سفید بالوں کی وجہ سے کوئی الجھن بھی نہیں ہوتی۔ کالے بالوں کا مجھے کوئی جنون نہیں۔“

”تمہیں تحفظ حاصل رہا۔ جب باقی سب غوطے کھار ہے تھے تو تم آرام سے تیر کے پار اتر گئے۔“

”اتنی آسانی سے بھی نہیں جتنا تم کہہ رہے ہو۔ کتنا موت تو سے کہہ ہی دیا ہوتا کہ جان عذاب میں نہ ڈالے، خضاب لگا لے۔“

”خضاب لگانا بے ایمانی ہے۔ اگر ہم نے بے ایمانی کے بارے میں سوچنے کی ٹھان لی تو پھر مجھے شک ہے کہ ہم کتنا موت والے مجرے کی امید رکھ سکتے ہیں۔“

”لیکن کتنا موت مر نہیں گیا؟ مجرہ رونما ہونے کے باوجود۔“

”تم جنازے پر گئے تھے؟“

”اس وقت مجھے پتا نہیں چلا۔ جنگ ختم ہونے کے بعد جب حالات میں کچھ سدھار ہوا تب کہیں خبر ملی۔ بہر حال، مجھے یقین نہیں کہ اس وقت میں ٹوکیو جاتا بھی۔ ہوائی حملوں کا زمانہ تھا۔“

”مجزوں کا سہارا بہت دری نہیں لیا جاسکتا۔ کہنے کو تو کتیا موتونے اپنے سفید بال اکھاڑا لئے اور بڑھاپے کے سامنے ڈثارہا لیکن زندگی اپنے ڈھیرے پر چلتی رہتی ہے۔ کوئی آدمی صرف اس بنا پر زیادہ دن نہیں بیٹھ سکتا کہ اس کے بال پھرے سے کالے ہو گئے ہیں۔ اس کا الٹ ہو سکتا ہے کیا پتا کتیا موتونے اپنی ساری تو انائی کالے بالوں کو دوبارہ اگانے میں صرف کردوی ہوا اور اس کی زندگی و رحیقت کم ہو گئی ہو۔ لیکن یہ مت سمجھو کر یہ کشمکش میرے تمہارے لئے کوئی معنی نہیں رکھتی۔“ جو نتیجہ نکلا تھا اس پر زور دینے کے لیے اس نے سر ہلایا۔ گنجے سر پر بال اس طرح جسے ہوئے تھے جیسے چمن کی تیلیاں۔

”ان دنوں جس سے ملاقات ہوتی ہے اس کا سر سفید نظر آتا ہے۔“ شنگونے کہا۔ ”جنگ کے دوان میری حالت اتنی روی نہ تھی لیکن اس کے بعد سے تو بال سفید اور زیادہ سفید ہوتے جا رہے ہیں۔“

شنگونے قصے کی تمام تفصیلات پر یقین نہ کیا۔ اسے شبہ تھا کہ بعض باتیں زیب داستان کے طور پر بڑھا دی گئی ہیں۔

بہر کیف، یہ حقیقت تھی کہ کیتا موت کا انتقال ہو چکا تھا۔ اس کی خبر شنگو کو کسی اور سے ملتی تھی۔ شنگو نے کہانی کے بارے میں سوچنا شروع کیا تو خیالات نے عجیب رخ اختیار کر لیا۔ اگر یہ سچ ہے کہ کیتا موت مر چکا تو یہ بھی ضرور سچ ہو گا کہ اس کے سفید بال کالے ہو گئے تھے۔ اگر یہ سچ ہے کہ اس کا دماغ چل گیا تھا تو یہ بھی ضرور سچ ہو گا کہ اس نے اپنے بال اکھاڑا ڈالے تھے۔ اگر یہ سچ ہے کہ اس نے اپنے بال اکھاڑا ڈالے تھے تو یہ بھی ضرور سچ ہو گا کہ بال اس وقت سفید ہوئے ہوں گے جب وہ آئینے کے سامنے بیٹھا رہتا ہو گا۔ جب وہ آئینے کے سامنے بیٹھا رہتا ہو گا۔ تو پھر کیا پوری کی پوری کہانی سچ نہ تھی؟ اس نتیجے پر پہنچ کر شنگو خود حیران رہ گیا۔

”یہ پوچھنا بھول گیا کہ جب کیتا موت فوت ہوا تو اس کے بال سفید تھے یا کا لے،“ اس نے ہنستے ہوئے کہا۔ لیکن نہ تو اس کے الفاظ کسی نے سنبھالنے نہیں کسی کو سنائی دی۔ یہ بات اور بُنی اس کی اپنی ذات تک محدود تھی۔

جو کہانی اس نے سنبھالنے سچ بھی تھی اور اس میں کلی پچندے بھی نہیں لگائے گئے تھے تو بھی جس انداز سے سنائی گئی اس میں تھوڑا اسارنگ پیر وڑی کا شامل تھا۔

ایک بوڑھے نے تفصیل آمیز لمحے میں، بے دردی کے ساتھ، کسی اور بوڑھے کی موت کا

ذکر کیا تھا۔ اس ملاقات نے طبیعت پر جواہر چھوڑا وہ خشکوار نہ تھا۔

طالب علمی کے زمانے کے دوستوں میں یہی دو، کتیا موت اور می زوتا، ایسے تھے جو عجیب طرح فوت ہوئے۔ می زوتا گرم چشموں والے ایک تفریگی مقام پر اچانک مر گیا۔ کسی نوجوان لڑکی کو ساتھ لے کر وہاں گیا ہوا تھا۔ پچھلے سال کے آخر میں شنگو سے بڑا تقاضا کیا گیا تھا کہ می زوتا نوہ مکھوٹے خرید لے۔ انکو کے ملازم مر کھے جانے میں کتیا موت کا داخل تھا۔

می زوتا کا انتقال چونکہ جنگ کے بعد ہوا تھا اس لئے شنگو کو اس کے جنازے پر جانے میں وقت نہ ہوئی تھی۔ کتیا موت نے ہوائی حملوں کے دوران وفات پائی تھی۔ اس کے مرنے کی خبر شنگو کو بہت بعد میں ملی۔ اور جب تانی را کی انگیکھی تعارفی رقصے کے آئی تو کتیا موت کی بیوہ اور اولاد ابھی گیفو محال میں مقیم تھی جہاں وہ سب ہوائی حملوں سے بچنے کے لیے چلے گئے تھے۔

انگیکھی کی دوست تھی۔ دونوں ایک سکول میں پڑھتی رہی تھیں لیکن یہ ادب آداب کے سراسر منافی معلوم ہوتا تھا کہ اس طرح کی سفارش لڑکی کرے۔ شنگو نے کتیا موت کی بیوی کو کہا بھی نہ تھا اور انکو کہنا تھا کہ جنگ کے بعد اس کی بھی اپنی سہلی سے ملاقات نہ ہوئی تھی۔ معلوم ہوتا تھا کہ دونوں لڑکیوں نے کچھ زیادہ ہی نامناسب جلد بازی سے کام لیا تھا۔ اگر بیوی کے یادداں نے پر کتیا موت کی بیوہ کی بمحظی میں آگیا تھا کہ شنگو کو تو تعارفی رقصے سے خود لکھنا چاہیے تھا۔

شنگو پر کتیا موت کا کوئی احسان تو تھا نہیں جو بیوی کا لحاظ کرتا یا تعارفی رفع کو اہمیت دیتا۔ جہاں تک انگیکھی کا تعلق تھا، جو رقصے لے کر آئی تھی، تو وہ جسمانی طور پر بالکل جھپٹی سی اور ہنپتی طور پر اول جلو معلوم ہوتی تھی۔

تاہم اس نے انگیکھی کو ملازم رکھ لیا اور دفتر میں اپنے پاس جگہ دی۔ وہاں کام کرتے ہوئے اسے تین سال ہو گئے تھے۔

تین سال تیزی سے گزر گئے تھے لیکن اب یہ تجھ بخی معلوم ہوتا تھا کہ وہ اتنے عرصے تک رہی۔ شاید اس میں اچنہ بھی کی کوئی بات نہ تھی کہ تین سال کی مدت کے دوان وہ نہ صرف شوئی چیز کے ساتھ ناپنے جاتی رہی بلکہ حدیہ کہ شوئی چیز کی داشتہ کے گھر بھی ہو آئی۔ اور شنگو آپ، اس کی رہنمائی میں، اس گھر میں نظرڈالنے چلا گیا تھا۔

ایسا لگتا تھا کہ ان واقعات سے انگیکھی پر خوف طاری ہو گیا۔ اسے اپنا کام بر امعلوم ہونے

شنگو نے ایکو سے کتیا مولو کا ذکر نہیں کیا تھا۔ ایکو کوشاید علم نہیں تھا کہ وہ پاگل ہو گیا تھا۔ غالباً ایکو اور کتیا مولو کی بیٹی میں اتنی گہری دوستی نہیں تھی کہ ایک دوسرا کے گھر آنا جانا لگا رہتا۔ وہ شنگو کو اول جلوں معلوم ہوتی تھی لیکن جب سے ملازمت چھوڑی تھی تو شنگو کو اب اس میں احساس ذمے داری اور نیک دلی کی بعض جھلکیاں نظر آنے لگی تھیں۔ اور پاکیزگی کی بھی کیونکہ ایکو بھی بن بیا رہی تھی۔

## 2

”آپ جلد اٹھ گئے، ابا جان۔“ جس پانی سے وہ اپنا منہ دھونے ہی والی تھی اسے انڈیل کر کیکو کو نے شنگو کیلئے پانی بھرا۔ خون کی ایک بوند پانی میں گری، پھیلی اور گھل چلی۔

جب اسے یاد آیا کہ کھانے کے ساتھ خود اس نے تھوڑا ساخون کس طرح تھوکا تھا اور یہ بھی سوچا کہ کیکو کو کا خون مقابلتاً کتنا زیادہ صاف تو اسے خدشہ محسوس ہوا کہ شاید کیکو بھی خون تھونکے لگی ہے۔ لیکن اس کی نکلی پر چھوٹ گئی تھی۔

کیکو کو نے ناک پر کپڑا رکھا ہوا تھا۔ اہواں کی کلامی سے کہنی تک لکیر کھینچتا چلا گیا۔

”اوپر دیکھو، اوپر دیکھو،“ شنگو نے اس کے کندھوں پر بازو رکھا۔ وہ ذرا سا آگے کو گری جیسے اس سے الگ ہونا چاہتی ہو۔ شنگو نے کندھے کھام کر اسے پیچھے کی طرف کھینچا اور ماتھا کپڑ کے اوپر دیکھنے پر مجبور کیا۔

”میں بالکل ٹھیک ہوں، ابا جان، معافی چاہتی ہوں۔“

”چپ رہو اور گھنٹوں کے بل جھکو۔ لیٹ جاؤ۔“

”چپ رہو اور گھنٹوں کے بل جھکو..... لیٹ جاؤ۔“

شنگو کا سہارا لے کر کیکو کو نے دیوار سے نیک لگائی۔

”لیٹ جاؤ،“ شنگو نے دوبارہ کہا۔

لیکن وہ آنکھیں بند کئے اسی طرح نیک لگائے رہی۔

اس کے چہرے پر، جو اس طرح فتحا جیسے وہ بے ہوش ہو، بھولی بھالی کیفیت تھی، اس

پنجی کی سی کیفیت جو مراجحت کرنے سے باز آگئی ہو۔ شنگو کو اس کے اتنے پر زخم کا چھوٹا سا نشان نظر آیا۔

”خون رک گیا؟ اگر رک گیا ہے تو اندر جا کے لیٹ جاؤ۔“

”جی ہاں، بالکل ٹھیک ہو گئی ہوں۔“ کیکو کو نے کپڑے سے ناک پوچھی۔ ”میں گندرا

ہو گیا۔ ٹھیریں، دھودوں۔“

”رہنے دو بھئی۔“

شنگو نے ذرا جلدی سے پانی گردایا۔ میں کی تھے میں خون کے خفیف سے نشاتات تھے جو

آہستہ آہستہ تخلیل ہو رہے تھے۔

شنگو نے میں استعمال نہیں کیا۔ براہ راست ٹونٹی سے پانی لے کر منہ دھویا۔ اسے خیال آیا

کہ یاسو کو کوچکھے اور کہے کہ جا کے کیکو کو سہارا دے۔

لیکن اس نے فیصلہ کیا کہ نہیں۔ کیکو کو شاید اپنی تکلیف ساس سے چھپانا چاہتی خون اس

طرح گرا تھا جیسے پک کر پھٹنے والی کسی پھٹلی سے ٹپکا ہو۔ اسے یوں لگا جیسے تکلیف خود پھوٹ نکلی

ہو۔

وہ بالوں میں کنگھی کر رہا تھا کہ کیکو کو پاس سے گزری۔

”کیکو کو؟“

”جی؟“ اس نے چلتے چلتے مژکر شنگو کی طرف دیکھا لیکن رک نہیں، باروپی خانے میں چلی

گئی۔ وہ ایک پرات میں چارکوں لے کر لوٹی۔ شنگو نے دیکھا کہ چارکوں سے چنگاریاں اڑ رہی

ہیں۔ اس نے کوتاتسو کے لیے چارکوں باروپی خانے میں گیس پر سلاگاے تھے۔

شنگو اپنی بھول پر آپ چونک اٹھا۔ اسے بالکل یاد ہی نہ آیا تھا کہ اس کی اپنی بیٹی، فوسا کو گھر

آلی ہوئی ہے۔ ناشتے کے کمرے میں انڈھیرا چھایا ہوا تھا کیونکہ فوسا کو اور دونوں بچیاں ساتھ

والے کمرے میں سورہی تھیں۔ تھملیوں کو ابھی کھولا نہیں گیا تھا۔

اپنی عمر سیدہ یوہی کو جگانے کے بجائے وہ کیکو کو کی مدد کے لیے فوسا کو اٹھا سکتا تھا۔

عجیب بات تھی کہ جب اس نے یاسو کو بلانے کا سوچا تو ذہن میں یہ آیا ہی نہیں کہ فوسا کو بھی تو

موجود ہے۔

کوتاتسو میں کیکو کو نے اس کیلئے چائے اٹھ لی۔

”سرچکرار ہے۔“

”بس یونہی سا۔“

”اہمی تو سوریا ہے۔ تم آج صح آرام کیوں نہیں کر لیتیں؟“

”وقت جو ہو گیا تھا اٹھنے اور کام پر لگنے کا،“ کیکو کو نے اس طرح کہا جیسے کسی بیچ پوچ  
معاملے کا ذکر کر رہی ہو۔ ”اخبار لینے گئی تو مخفیہ ہوا کا مجھ پر اچھا اثر ہوا۔“

اور پھر سدا سے یہی سنتی آرہی ہوں کہ عورت کی نسیر پھوٹ جائے تو اس میں پریشان  
ہونے کی کوئی بات نہیں۔ آپ خود کیوں اتنے سوریے اٹھ بیٹھے؟ آج صح پھر مخفیہ ہو گئی۔“

”کیا بتاؤں۔ درگاہ کی گھنی بختی سے پہلے ہی آنکھ کھل گئی۔ جائز ہوں یا گرمیاں، گھنی،  
بارہ مینے، چھ بجے بیجتی ہے۔“

شگوشوئی پی سے پہلے اٹھ گیا تھا لیکن دفتر کیلئے روانہ بعد میں ہوا۔ جائزوں میں باپ بیٹی  
کا یہی معمول تھا۔

دفتر کے قریب یورپی طرز کا ایک ریستوران تھا۔ وہ شوئی پی کو لفظ کھلانے وہاں لے گیا۔  
”تمہیں کیکو کو کے ماتھے پر زخم کے نشان کا علم ہے؟“

”ہاں۔“

”میرا خیال ہے، جراحی چٹی سے پڑنے والا نشان ہے۔ پیدائش کے وقت مشکل پیش آئی  
تھی نا۔ اب یہ توقع نہیں کہہ سکتے کہ پیدائش کے موقع پر جو دلکھنا پڑا تھا یہ اس کی باقیات ہے  
لیکن جب اسے کوئی تکلیف ہوتی ہے تو نشان ابھر آتا ہے۔“

”آپ کا مطلب ہے جیسے آج صح۔“

”ہاں۔“

”غزالاً نسیر پھوٹنے کی وجہ سے۔ جب اس کے چہرے کی رنگت ٹھیک نہیں رہتی تو نمایاں  
ہو جاتا ہے۔“

شگلو کو کچھ ایسا لگا جیسے اس کے مند سے بات چھین لی گئی ہو۔ کیکو کو نے شوئی پی کو کس وقت  
بتایا ہوگا؟

”لیکن رات اسے نیند نہیں آئی۔“

شوئی پی کے ماتھے پر بل پڑ گئے۔ ”کسی غیر عورت کے ساتھ اتنی تیزداری سے پیش آنے

کی کیا ضرورت ہے۔“

”غیر عورت؟ وہ تمہاری بیوی نہیں کیا؟“

”یہی تو میں بھی کہہ رہا ہوں۔ آپ کو اپنی بہو کے ساتھ اتنی تمیزداری سے پیش آنے کی ضرورت نہیں۔“

”کیا مطلب ہے تمہارا؟“

شوئی پی نے کوئی جواب نہ دیا۔

شنگو دفتر و اپس آیا تو ملاقاتیوں کے کمرے میں انگیو بیٹھی تھی۔ ایک اور خاتون اس کے پاس کھڑی تھی۔

انگیو بھی اٹھ کھڑی ہوئی۔ اس نے دعا سلام کے طور پر وہی بتیں دھرا میں جو موسم کے حوالے سے کی جاتی ہیں اور اپنی غفلت کا ذکر کیا۔

”اتنی دیر بعد آئی ہوں۔ دو مہینے۔“

ایسا معلوم ہوا کہ انگیو زرا اسی موٹی ہو گئی ہے۔ چہرے پر میک اپ پہلے سے بھی زیادہ تھا ہوا تھا۔ شنگو کو یاد آیا کہ جب وہ ناچنے جایا کرتے تھے تو اس کی چھاتیاں اتنی چھوٹی لگتی تھیں جیسے مٹھی میں آجائیں گی۔

”یہ مسرا کیدا ہیں۔ آپ کو یاد ہو گا میں نے ان کا ذکر کیا تھا۔“ انگیو کی آنکھیں تقریباً لجاجت کر رہی تھیں جیسے اس کے آنسو بہنے ہی والے ہوں۔ جب کوئی بہت ہی سمجھیدہ موقع آتا تھا تو اس کی یہی حالت ہو جاتی تھی۔

”آپ کے مزانج کیسے ہیں،“ شنگو خود کو آمادہ نہ کر سکا کہ، آداب کے مطابق، مسرا کیدا کا شکریہ ادا کرے جو شوئی پی کی خاطر مدارات کرتی رہی تھی۔

”میں مسرا کیدا کو کھینچ کر یہاں لے آئی۔ یہاں آنہیں چاہتی تھیں، یہی کہا تھا۔ کہہ رہی تھیں کہ آپ کے پاس آنے کی تک کوئی نہیں۔“

”اوہ؟“ یہیں بیٹھ کر بات کر لیں یا آپ کہیں تو کہیں باہر چلے چلیں؟“

انگیو نے دوسری عورت کی طرف دیکھا جیسے پوچھ رہی ہو کہ کیا کرنا ہے۔

”جو مجھ سے پوچھتے ہیں، تو یہ جگہ بھی بہت مناسب ہے،“ اس نے بلا تامل کہا۔ شنگو کی سمجھ میں نہ آرہا تھا کہ کیا کرے۔ اسے یہ یو یاد آگیا کہ انگیو نے کہا تھا کہ وہ اس عورت کو ملانے لائے

گی جو شوئی پی کی داشتہ کے ساتھ رہتی تھی۔ ٹنگو نے کوئی دلچسپی ظاہرنہ کی تھی۔ اسے یہ واقعی بہت عجیب معلوم ہوا کہ ملازمت چھوڑنے کے دو مہینے بعد انکیو کو اپنی ذمے داری بھانے کی سوجھی۔

کیا شوئی پی اور اس کی داشتہ آخر کار الگ ہونے پر راضی ہو گئے تھے؟ شنگو منتظر تھا کہ انکیو یا مسرا کیدا کچھ کہے۔

”انکیو میری جان کھائی۔ اسلئے آنا پڑا۔ لیکن اس کا فائدہ کچھ نہ ہوگا۔“  
اس کا انداز محسانہ تھا۔ ”میں کیون سے کہتی رہی ہوں کہ اسے شوئی پی سے تعلق ختم کر لینا چاہیے۔ میں نے سوچا کہ یہاں آکے شاید آپ سے کوئی مدد لے سکے۔“  
”سمجھا۔“

”انکیو پر آپ کے احسانات ہیں اور اسے شوئی پی کی بیوی سے ہمدردی ہے۔“ ”بہت نیس خاتون ہیں،“ انکیو نے لقم دیا۔

”یہ بات انکیو کیون سے بھی کہہ چکی ہے۔ لیکن آج کل ایسی عورتیں یہ لکنی جو محض اس وجہ سے تعلق قطع کرنے پر تیار ہو جائیں کہ کسی مرد کی بیوی بڑی اچھی ہے۔ کیون کہتی ہے کہ اگر اس سے کسی کام روشنی کا تقاضا ہے تو ہونا یہ چاہیے کہ اسے بھی اپنامیاں واپس مل جائے۔ کیون کہ آدمی جنگ میں مارا گیا تھا۔ کہتی ہے کہ بس اتنا کرو کہ اسے زندہ سلامت میرے پاس واپس پہنچا دو اور پھر میں حرف بہ حرف وہی کروں گی جو اس کی منش ہوگی۔ وہ جتنی عورتوں سے چاہے یا رانہ کا ٹھہر نہیں؟ جس عورت کا شہر جنگ میں کام آچکا ہو وہ وہاں میں ہاں نہ ملائے تو کیا کرے؟ جنگ لڑنے انہیں کس نے بھیجا؟ ہم نے۔ اور اب کہ وہ مرکھب گئے تو ہم کیا کریں؟ وہ کہتی ہے کہ جب شوئی پی میرے پاس آتا ہے تو اسے جان سے ہاتھ دھو بیٹھنے کا کوئی خطرہ لا جن نہیں ہوتا۔ میں اسے صحیح سالم واپس کرتی ہوں۔“

شنگو کے چہرے پر طنز بھری مسکراہٹ نمودار ہوئی۔

”مجھے اس سے غرض نہیں کہ وہ لکنی اچھی گھروالی ہے۔ جنگی بیوی تو نہیں۔“

”بات کرنے کا یہ انداز لٹھ مار قسم کا ہے۔“

”ہاں۔ جب اسے نشہ چڑھ جاتا ہے تو یہی کہتی ہے۔ وہ اور شوئی پی پیتے اس طرح ہیں کہ

کتوں کو دوں کو بھی گھن آئے۔ کہتی ہے۔ جا کے بیوی سے بول کوا سے تو کسی کے لام سے گھر آنے کا انتظار نہیں کرنا پڑتا۔ اسے جس کا انتظار رہتا ہے وہ گھر آئے ہی آئے۔ شوئی پی گلا چاڑ کے کہتا ہے۔ ٹھیک ہے۔ بتا دوں گا۔ میں بھی بیوہ ہوں۔ کوئی جنکی بیوہ کسی پر مرنے لگے تو ہمیشہ ستیا ناس ہو کر رہتا ہے نا؟“

”میں آپ کا مطلب نہیں سمجھا۔“

”شوئی پی بھی..... پینے کی کوئی تمیز ہی نہیں۔ کیون سے بڑی بدسلوکی کرتا ہے۔ اس سے کہنے لگا کہ گانا نساو۔ اسے گانے سے نفرت۔ میرے پاس اور چارہ ہی کیا تھا۔ اس کے بد لے گانا سنانے لگی۔ وہی سروں میں گاتی رہی۔ اسے غل غماڑا چانے سے باز رکھنے کی کوئی تدبیر نہ کرتی تو محلے میں ہماری ناک کٹ جاتی۔ خود مجھے اتنی ہٹک محسوس ہوئی کہ گانے کی جی نہیں چاہتا تھا۔ لیکن میں جیران ہوں کہ کیا ان باتوں کا تعلق پینے پلانے سے ہے؟ کہیں ایسا تو نہیں کہ ان کا تعلق جنگ سے ہو۔ آپ کیا کہتے ہیں؟ شاید اس طرح کی عورتوں میں وہ پہلے بھی اُختنا بیٹھتا رہا ہو۔ اسے آپ سے باہر دیکھ کر مجھے لگا جیسے میرا اپنا میاں نظر کے سامنے ہے، جیسا وہ جنگ کے دنوں میں تھا۔ میرا سر گھومنے لگا، سانس لینا مشکل ہو گیا اور ایسا محسوس ہوا جیسے میں ہی اس کی داشتہ ہوں۔ میں روپڑی اور بعض گیت ایسے گائے جو بہت شاستری نہیں تھے۔ میں نے کیون سے کہا کہ فرض تو یہی کرنا چاہتی ہوں کہ صرف میرا میاں ہی مراجح کا ایسا تھا۔ لیکن میرا خیال ہے کہ شوئی پی بھی اسی تماش کا آدمی ہے۔ بعد میں جب شوئی پی مجھے گانا سنانے پر مجبور کرتا تو کیون بھی روتنی میں بھی روتنی۔“

شلگو کا چہرہ مکدر ہو گیا۔ یہ گناہ ناقص تھا۔

”اس معا ملے کو جتنی جلد ممکن ہو ختم کر دیا جائے۔ سب سے بہتر یہی ہو گا۔“

”مجھے اتفاق ہے۔ شوئی پی کے جانے کے بعد ہر بار وہ یہی کہتی ہے کہ یہ سلسہ جاری رہا تو انجام مکمل تباہی کے سوا کچھ نہیں۔ اگر وہ یہی محسوس کرتی ہے تو پھر بے شک اسے شوئی پی سے الگ ہو جانا چاہیے۔ لیکن مجھے شبہ کچھ اور ہے۔ میرے خیال میں اسے ڈری ہے کہ الگ ہوئی تو پھر تجھ تباہی کا سامنا کرنا پڑے گا۔ عورت کے لئے .....“

”اسے پریشان ہونے کی ضرورت نہیں،“ اسکیوں تجھ میں بول پڑی۔

”میں سمجھتی ہوں تم ٹھیک کہہ رہی ہو۔ اس کے پاس ملازمت جو ہے۔ تم دیکھی ہی چکی ہو کہ

اس کا کام کیا چل رہا ہے۔

”ہاں“

”یہ مجھے اس نے بنائے دیا ہے،“ مزاکیدا نے اپنے سوٹ کی طرف اشارہ کیا۔ ”میں بھجتی ہوں کہ چیف کٹر کے بعد سب سے زیادہ اہمیت اسی کی ہے۔ اس کی بڑی قدر کرتے ہیں وہ لوگ اس کی وجہ سے انہوں نے ایکیوکوکھڑے کھڑے ملازم رکھ لیا۔“

”تم بھی اسی دکان پر کام کر رہی ہو؟“ شنگونے جیران ہو کر ایکیوکی طرف دیکھا۔

”ہاں“ ایکیو نے اثبات میں سر ہالیا اور اس کے چہرے پر خفیض سی سرخی پھیلی۔

ایکیو کو سمجھنا شنگو کیلئے مشکل ہو گیا۔ پہلے تو اس نے شوئی کی داشتہ سے کہہ سن کر اسی دکان میں ملازمت حاصل کی اور اب اکیدا کی عورت کو ملانے لے آئی۔

”اور اسلئے میں نہیں بھجتی کہ شوئی پھی کو اس پر بہت رقم خرچ کرنی پڑتی ہے۔“ مزاکیدا نے کہا۔

”سوال رقم کا نہیں،“ شنگو بھجن جلا گیا لیکن اپنے جذبات کو قابو میں رکھا۔

”جب شوئی پھی اس سے بد تمیزی سے پیش آتا ہے تو بعد میں ایک بات میں اکثر کینو سے کہتی ہوں۔“ وہ ہاتھ باندھ کے گھٹنوں پر رکھے ہوئے۔ سر جھکائے پیٹھی تھی۔ ”وہ بھی، میں کہتی ہوں، گھاٹل ہو کے گھر جاتا ہے۔ کسی گھاٹل سپاہی کی طرح گھر کارخ کرتا ہے۔“ اس نے سر اٹھا کر شنگو کی طرف دیکھا۔ ”کیا یہ ممکن نہیں کہ شوئی پھی اور اس کی بیوی آپ سے الگ رہتے ہیں؟“ مجھے اکثر خیال آتا ہے کہ اگر وہ اور اس کی بیوی کہیں الگ تھلگ رہیں تو وہ کیزوں کو چھوڑ دے گا۔

”میں نے اس پر خاص انور کیا ہے۔“

”ایسا ممکن تو ہے۔ میں خود بھی اس پر غور کروں گا۔“

شنگو کی رائے میں وہ کچھ زیادہ ہی بڑھ بڑھ کے بول رہی تھی لیکن اس کے کہے سے اتفاق کرنا پڑا۔

عورت کو بھی یہ ملاقات بے مقصد معلوم ہوئی ہوگی۔ شنگو کو غرض مندو کسی طور پر نظر نہیں آنا چاہیے تھا لیکن ضرورت اس بات کی تھی کہ اس سلسلے میں عورت سے کھل کر بات کی جاتی۔ اس کی یہ کامیابی کیا کم تھی کہ اتنا کچھ کہہ گئی۔ معلوم ہوتا تھا کہ وہ کیونکی طرف سے مذعرت خواہ تو ہے ہی، کوئی فرض اس کے علاوہ بھی ادا کر رہی ہے۔

شنگو نے محسوں کیا کہ اسے انکیوا اور اکیدا دونوں کا شکرگزار ہونا چاہیے۔

اس ملاقات نے شکوک و شبہات کو جنم نہیں دیا تھا۔

لیکن شاید اس وجہ سے کہ اس کی خوداری داؤ پر لگی رہی تھی شنگو کا مراج برہم تھا اور ایک کاروباری ڈنر میں شرکت کیلئے جاتے ہوئے جب کسی گیشانے اس کا کان میں کچھ کھا تو بگڑ کر جواب دیا۔

”کیا؟ میں بہرا ہوں، خدا کی مار۔ تمہاری بات نہیں سن سکتا۔“

اس نے گیشا کا کندھا دھونچا کر دیا۔ ہاتھ ہٹا تو فوراً لیکن تکلیف کے مارے گیشا کے ماتھے پر بل پڑ گئے اور وہ کندھا سہلانے لگی۔

”ایک منٹ کیلئے ادھر آئیے۔“ گیشا نے کہا جیسے اس کے چہرے سے پتا چل گیا تھا کہ وہ جنگخالیا ہوا ہے۔ اس نے اپنا کندھا شنگو کے کندھے سے بھڑا دیا اور اسے برآمدے میں لے گئی۔

کوئی گیارہ بجے وہ کاما کو راپنچا۔ شوئی پی ابھی گھر نہیں آیا تھا۔

ناشترے کے کمرے کے ساتھ فوسا کو کما کر رہا تھا۔ فوسا کونے کہنی کے بل اٹھ کر شنگو کی طرف دیکھا۔ وہ چھوٹی کو دودھ پلاری تھی۔

”ساتو کو سو گئی؟“

”ابھی ابھی آنکھ لگی ہے۔ امی، پوچھر دی تھی کہ ایک ہزارین بڑے ہوتے ہیں یا ایک لاکھ یعنی کون سی رقم بڑی ہے؟ اتنی بڑی آئی کہ حد نہیں۔ میں نے کہا، نانا ابا آئیں گے تو ان سے پوچھنا۔ آپ کا انتظار کرتے کرتے ابھی سوئی ہے۔“

”اگر ہزارین جنگ سے پہلے کے مراد ہیں اور لاکھ ان جنگ کے بعد تو سوال اچھا ہے۔“

شنگو ہنسا ”کیکو کو، بڑی عنایت ہو جو ایک گلاس پانی مل جائے۔“

”پانی؟ ایک گلاس پانی؟“ کیکو کو اٹھ تو گئی لیکن اس کے لمحے سے عیاں تھا جیسے یہ کوئی

عجیب استدعا ہو۔

”کنوں سے۔ وہ تمام کیمیا وے مجھ نہیں چاہئیں۔“

”جی۔“

”ساتو کو جنگ سے پہلے کہاں پیدا ہوئی تھی۔“ فوسا کو نے بستر میں لیٹے لیٹے کہا۔ ”اس وقت تک تو میں یہاں بھی نہیں گئی تھی۔“

”کیا اچھا ہوتا جو تمہاری شادی ہوئی، ہی نہ ہوتی، نہ جنگ سے پہلے نہ جنگ کے بعد۔“ یا سو کو نے کہا۔ کنوں سے پانی سکھنے جانے کی آوازان تک پہنچی۔ ”اب پہپ سے دیکی آوازنہیں آرہی جیسے اسے پالا مار گیا ہو۔ جاڑوں میں کیکو جب منہ اندر ہیرے تمہاری چائے کے لئے پانی لانے جاتی ہے تو پہپ کی چراغ چوں سن کر گرم گرم بستر میں لیٹے ہونے کے باوجود میں کپکپانے لگتی ہوں۔“

”میں سوچ رہا ہوں ان سے کہوں کہ کہیں اور جا کر رہنے لگیں۔“ شنگو نے آہستہ سے کہا۔

”ہم سے الگ؟“

”تمہاری رائے میں یہ بہتر نہ ہوگا؟“

”شاید۔ اگر فوسا کو نے آئندہ بھیں رہنا ہے۔“

”امی، اگر آپ لوگوں سے الگ رہنے کا مسئلہ ہے تو میں چلی جاتی ہوں،“ فوسا کو نے بستر سے اٹھتے ہوئے کہا۔ ”میں کہیں اور چلی جاؤں گی۔ یہی کرنا چاہیے نا؟“

”اس بات کا تم سے کوئی تعلق نہیں،“ شنگو نے ادھ جھلانے انداز میں کہا۔

”اس کا مجھ سے کچھ نہ کچھ تعلق ہے تو سہی۔ سچ پوچھتے تو کچھ زیادہ ہی ہے۔“

جب آئی ہارانے کہا کہ میں ایسی ہوں تو صرف اس وجہ سے کہ آپ لوگوں نے مجھے اپنی شفقت سے محروم رکھا تو مارے غصے کے میرا دم گھشتے گھشتہ گھڑا گیا۔ زندگی میں اتنا دکھ مجھے کبھی نہیں پہنچا۔“

”ہوش میں آؤ ہوش میں۔ اب تمیں سے اوپر کی ہوچکی ہو۔“

”میں اس لئے ہوش میں نہیں آسکتی کہ میرا اپنا کوئی ٹھکانا نہیں جہاں میں ہوش میں آؤ۔“

فوسا کو نے شب خوابی کے کمونو کو اپنی بھری بھری چھاتیوں پر سیٹا۔

شنگو اچاٹ ہو کر اٹھ کھڑا ہوا۔ ”آؤ، بڑی بی، چل کے لیٹ رہیں۔“

کیکو کو اس کیلے گلاں میں پانی لائی۔ دوسرے ہاتھ میں بڑا سا پتھا۔  
 ”یہ کیا ہے؟“ شنگو نے ایک ہی گھونٹ میں گلاں خالی کرتے ہوئے پوچھا۔  
 ”لوکاٹ کا پتا۔ نیا چاند ہے اور کنوں کے پاس کوئی سفید چیز پڑی تھی، دھنڈلی دھنڈلی۔  
 میں حیران ہوئی کہ جانے کیا ہے۔ دیکھا تو لوکاٹ کا نیا پتا۔ ابھی سے اتنا بڑا ہو گیا۔“  
 ”بالکل سکول کی لڑکیوں جیسی حرکتیں ہیں تمہاری،“ فوسا کو نے طنز بھرے لمحے میں کہا۔

## رات کو آنے والی آواز

شگونکی آنکھ کھل گئی۔ ایسی آواز آئی تھی جیسے کوئی آدمی کراہ رہا ہو۔  
ٹھیک طرح پتانہ چلتا تھا کہ آواز کتے کی ہے یا آدمی کی۔ پہلے پہل یہ لگا جیسے کوئی کتا کراہ  
رہا ہو۔ تیر دھوگی۔ جس کنی کے عالم میں۔ کیا اسے کسی نے زہر دے دیا؟  
شگونکا دل زور زور سے دھڑکنے لگا۔

اس نے ہاتھ سینے پر رکھ لیا۔ معلوم ہوتا تھا سے کوئی دورہ پڑ گیا ہے۔  
لیکن پوری طرح بیدار ہو کر وہ سمجھ گیا کہ کتنا نہیں کوئی آدمی ہے۔ آدمی کا گلا گھونٹا جا رہا تھا۔  
آواز بھاری ہو گئی تھی۔ شگونکو ٹھنڈا اپسینہ آنے لگا۔ کسی پر حملہ کیا جا رہا تھا۔  
”کیکو... و.... و.... و.... و.... و....“ بظاہر آواز کہتی معلوم ہوتی تھی۔ ” بتاؤ تو،  
بتاؤ تو۔“ آواز میں درد تھا، لفظ گلے میں اکتنے ہوئے، صحیح طریقے سے ادا ہونے سے انکاری۔  
”کیکو... و.... و.... و.... و.... و.... و....“

جس آدمی کو ہلاک کیا جانے والا ہو کیا وہ اپنے قاتل سے پوچھنا چاہے گا کہ مجھے کیوں  
مار رہے ہو یا تم کیا چاہتے ہو؟  
شگونکے کسی کے گرنے اور گیٹ سے ٹکرانے کی آواز سنی۔ وہ کندھے سیکھ کر اٹھ بیٹھنے کی  
تیاری کرنے لگا۔

”کیکو... و.... و.... و.... و.... و.... و.... و.... و....“  
یہ تو شوئی پی کیکو کو پکارا رہا تھا۔ آواز بڑی ہوئی، لفظ کا دوسرا کن ادا کرنے سے قاصر۔ وہ  
بری طرح مدھوش تھا۔

شگونے مٹھاں ہو کر سر دوبارہ تیکے پر رکھ لیا۔ اس کا دل اب بھی تیزی سے دھڑک رہا تھا  
اس نے سینہ سہلا یا اور پنے تلے و قفوں سے گھرے گھرے سانس لئے۔  
”کیکو... و.....ہ۔ کیکو... و.....ہ۔“

لگتا تھا کہ شوئی چی گیٹ پر دستک نہیں دے رہا پکله گر کر گیٹ سے ٹکرائے ہے۔  
شگونے سوچا کہ ذرا کمی ذراستانے کے بعد انٹھ کر باہر جائے گا۔

لیکن پھر وہ اس نتیجے پر پہنچا کہ ایسا کرنا شاید سب سے بہتر ثابت نہ ہو۔ شوئی چی کے آواز  
دینے سے معلوم ہوتا تھا کہ یہ کسی اٹوئے ہوئے دل کی محبت بھری ادا س پکار ہے۔ ایسے آدمی کی  
آواز جس کیلئے کچھ بھی پکارے یا شدید خوف میں ڈوبی کوئی صدا۔ اور یوں لگتا تھا جیسے یہ آواز  
احساس جرم کی گہرائیوں سے ابھر رہی ہے۔ شوئی چی کیکو کو بلا رہا تھا، اپنادل بڑی بے درد وی  
سے چیر کر سامنے رکھتے ہوئے چاہتا تھا کہ کسی طرح کیکو کو اس پر پیار آجائے۔ شاید، مدھوشی کی  
آڑ لے کر، یہ سمجھتے ہوئے کہ اسے سننے والا کوئی نہیں، وہ محبت کی بھیک مانگتی ہوئی آواز میں پکار رہا  
تھا۔ اور ایسا لگتا تھا۔ جیسے کیکو کو کے سامنے سر جھکا رہا ہے۔

”کیکو... و.....ہ۔ کیکو... و.....ہ۔“

آواز میں جو اداسی تھی وہ شگونو تک پہنچی۔

کیا اس نے کبھی، ایک دفعہ بھی، اپنی بیوی کو اس قدر مایوس محبت بھری آواز میں پکارا ہوگا؟  
شاید، لا شعوری طور پر، اس میں وہی بیوی تھی جس سے آدمی پر دلیں کے کسی میدان جنگ میں  
ایک خاص لمحے میں دوچار ہوتا ہے۔

وہ ستارہا، دل میں یہ خواہش لئے کہ کیکو کو جاگ جائے گی۔ ساتھ ہی اسے تھوڑی سی خفت  
ہوئی کہ اس کی بہو کو یہ آواز سنی پڑے گی۔ جس سے اس قدر بیچارگی پیش تھی۔ اس نے سوچا کہ  
کیکو کو اگر تھوڑی دیر تک نہ اٹھی تو یا سوکو کو جگا دوں گا۔ لیکن بہتر ہو گا کہ کیکو کو آپ اٹھ کے  
جائے۔

اس نے گرم پانی کی بوتل کو دھکیل کر پائتی کی طرف کر دیا۔ کہیں دل کی دھڑکن اتنی تیز  
ہونے کی وجہ یہ تو نہیں تھی کہ بہار کا موسم آجائے کے باوجود وہ گرم پانی کی بوتل ساتھ رکھتا تھا؟  
بوتل کیکو کو کی تحویل میں تھی۔ وہ کبھی کبھار اس سے بوتل لانے کو کہتا۔ وہ پانی کھولاتی تو پانی  
دیر تک گرم اور ڈھکن مضبوطی سے بندر ہتا۔

شاید اس لئے کہ یا سوکو کے مزاج میں اڑیل پن تھا یا شاید اس وجہ سے کہ وہ صحت مند تھی، اتنی عمر ہو جانے کے بعد بھی اسے گرم پانی سے بھر بوقت بھری لگتی تھی۔ اس کے پاؤں گرم رہتے تھے۔ پچاس اور ساٹھ کے درمیانی برسوں میں بھی شنگو اپنی بیوی سے گرامی حاصل کرتا رہا تھا لیکن اب وہ الگ الگ سوتے تھے۔

وہ بھی کروٹ لے کر بھی اس کی گرم پانی کی بوقت کومس نہ کرتی۔  
”کیکو... و... و... و... و... و...“ گیٹ کی طرف سے آواز پھر آئی۔

شنگو نے سرہانے کی روشنی جلائی۔ تقریباً ڈھانی بجے تھے۔  
یوکوسکا لائیں پر چلنے والی آخری ٹرین ایک بجے سے پہلے کام کو راپکھتی تھی۔ صاف ظاہر تھا کہ شوئی پی ٹیشن کے پاس کسی شراب خانے میں بیٹھا رہا تھا۔  
آواز کے لمحے سے شنگو کو خیال آیا کہ شوئی پی اور ٹوکیو والی کے تعلقات ختم ہونے میں دیر نہیں۔

کیکو کو باروچی خانے کے راستے باہر گئی۔  
شنگو کے سر سے سارا بوجھ اتر گیا۔ اس نے روشنی بجھا دی۔  
”اسے معاف کر دینا“ وہ بڑیا۔ روئے خن کیکو کو کی طرف تھا۔  
اس نے ظاہر شوئی پی کو سہارا دے رکھا تھا۔  
”بھی مجھے کیوں نوچے ڈال رہے ہو۔“ یہ کیکو کو تھی۔ ”بائیں ہاتھ سے میرے بال کھینچ رہے ہو۔“ کھینچ رہا ہوں؟“

دونوں باروچی خانے میں گر گئے۔  
”سنچل کے، بس۔ میرے گھنٹوں پر کھلو۔ جب تم پئے ہوتے ہو تو تمہاری ٹانگیں سوچ جاتی ہیں۔“  
کیکو کو ظاہر، اس ٹانگیں اپنے گھنٹوں پر رکھے، جرا بیں اتار رہی تھی۔

اس نے شوئی پی کو معاف کر دیا تھا۔ شاید شنگو کو پریشان ہونے کی ضرورت نہیں تھی۔ شاید شوئی پی کی بیوی کے طور پر اسے بعض اوقات اس بات میں مزہ آتا ہو کہ وہ معاف بھی کر سکتی ہے۔ اور شاید وہ شوئی پی کی آواز جی بھر کے سنتی رہی تھی۔

وہ اس کی ٹانگیں اپنے گھنٹوں پر کھڑے جا بیں اتارتی رہی، اس شوہر کی جرا بیں جو نشے میں دھت تھا اور کسی اور عورت کے پاس سے آ رہا تھا۔ ٹنگوں کو احساس ہوا کہ کیکو کو کی طبیعت میں کتنی نرمی ہے۔

شوئی پی کو بستر میں لٹا کر وہ پچھلا گیٹ اور باروچی خانے کا دروازہ مغلل کرنے چلی گئی۔ یہ تو شوئی پی کا حال تھا کہ بیوی نے لا کے بستر پر لٹایا اور فوراً ہی نیند میں غمیں۔ اور وہ عورت، جس کا نام کیون تھا۔ کس حال میں ہو گئے ابھی تھوڑی دیر پہلے تک بیہودہ مدھوٹی میں شوئی پی کا ساتھ نبھانا پڑا تھا؟ کیا ٹنگوں نے نہیں تھا کہ شوئی پی پی کر دنگا کرنے لگتا تھا اور وہ رو رو پڑتی تھی؟

اور کیکو کو: وہ کیون کی وجہ سے بعض اوقات پیلی پیلی اور کشیدہ خاطر نظر آتی تھی لیکن ماس بڑھنے سے اس کے کو لمبے بھرے بھرے معلوم ہونے لگے تھے۔

## 2

خراٹے تو جلد رک گئے لیکن ٹنگوں کو بعد میں نیند نہ آسکی۔ وہ حیران ہوا کہ یاسو کو کی خراٹے لینے کی عادت کہیں ان کے بیٹے کوتونقل نہیں ہو گئی۔ غالباً باتیں نہیں تھیں۔ غالباً آج رات وہ اس لئے خراٹے لے رہا تھا کہ بہت زیادہ پی گیا تھا۔

لگتا تھا کہ ان دونوں یاسو کو خراٹے نہیں لے رہی۔ جب موسم ٹھنڈا ہوتا تو اسے اور بھی آرام سے نیند آتی۔

اگر رات کو ٹنگوٹھیک طرح سونہ سکتا تو صحیح سخت ناگوار گزرتی کیونکہ اس کی یاد اشت، جو پہلے ہی اچھی نہ تھی، اور خراب ہو جاتی اور جذبائیت کے دورے پڑنے لگتے۔ شوئی پی کی آواز اسے جس طرح سنائی دی تھی تو شاید اس میں بھی جذبائیت کا دخل تھا۔ ممکن ہے آواز شراب خوری کی وجہ سے بھاری ہو گئی ہو، اور بس۔ کیا شوئی پی نے مدھوٹی کی آڑ لے کر اپنی شکست خور دگی پر پردہ ڈالنا چاہا تھا؟ ٹنگوں کو یہ بھی لگا کہ اس بد مست آواز میں اگر محبت اور اداسی سنائی دی تھی تو محض اس لئے کہ وہ اپنے بیٹے سے موقع اسی طرح کے رویے کی رکھتا تھا۔

اس آواز کی وجہ سے شنگو نے اپنی طرف سے شوئی چی کو معاف کر دیا تھا۔ اور اس نے سوچا کہ کیکو نے بھی اسے معاف کر دیا ہے۔ خونی رشتہوں کی خود غرضی شنگو پر غالب آگئی تھی۔

اس کا خیال تھا کہ وہ اپنی بہو کا خیال رکھتا ہے اس کے باوجود محسوس یہ ہوتا تھا کہ بعض باتوں میں بیٹھے کی طرف داری کرنے لگتا ہے۔

جو تصویر سامنے آئی تھی وہ، بہت بد نہ تھی۔ شوئی چی ٹوکیو والی کے گھر بہت زیادہ چڑھا گیا تھا اور گھر آ کے گیٹ پر گرد پڑا تھا۔

اگر شنگو گیٹ کھولنے جاتا تو غالباً شوئی چی کو غصے سے گھوکر دیکھتا اور شوئی چی کا نشہ ہرن ہو جاتا۔ کیکو کو کجا جانا ہی بہتر رہا۔ اس طرح شوئی چی کیکو کو کے کندھے سے لنک کر اندر آنے کے قابل ہوا تھا۔

جو کیکو کو زیادتی کا نشانہ نہ تھی وہی درگز رجھی کر رہی تھی۔

کیکو کو کو، جواب میں پچیس برس کی تھی، شنگو اور یا سوکو کی عمر تک پہنچتے پہنچتے اور میاں کے ساتھ رہتے رہتے، شوئی چی کو لئی بار معاف کرنا پڑے گا؟ کیا اس کی عفو پروری کی کوئی حد ہی نہ ہو گی؟

شادی کیا ہے، کوئی یہ خطر دلدل جو میاں بیوی کی غلط کاریوں کو ہمیشہ لفظی چلی جائے۔ شوئی چی سے کینوں کی محبت، کیکو سے شنگو کی محبت..... کیا وہ اپنا کوئی نشان چھوڑے بغیر اس دھسان میں ناپید ہو جائیں گی جو شوئی چی اور کیکو کی شادی کے روپ میں سامنے آیا ہے؟“

شنگو کو یہ بات بالکل مناسب معلوم ہوتی تھی کہ جنگ کے بعد بننے والے عائلی قوانین میں بنیادی اکائی خاوند اور زوجہ کو تصویر کیا گیا تھا، والدین اور اولاد کو نہیں۔

”دوسرے الفاظ میں، میاں بیوی کی دلدل“ اس نے بڑبڑا کر خود سے کہا۔ ”انہیں اپنا الگ گھر سنا پڑے گا۔“

عمر زیادہ ہو جانے کی وجہ سے اسے یہ عادت پڑ گئی تھی کہ جو ذہن میں آتا اسے بڑبڑا تا رہتا۔

”میاں بیوی کی دلدل“ کی ترکیب سے صرف یہ مراد تھا کہ میاں بیوی اکیلے رہیں تو وقت گزرنے کے ساتھ ساتھ، ایک دوسرے کی بداعمالیوں کو برداشت کرتے کرتے، اپنی دلدل کو گمرا کرتے جاتے ہیں۔

اس کی وجہ غالباً یہ تھی کہ شوہر کی بداعماں یوں کے مقابلے میں ڈٹے رہنے کی صورت میں بیوی کیلئے خود آگئی کی منزل آ جاتی تھی۔

شگونے اپنی ایک بھول کو سہلا یا جس میں کچھلی ہو رہی تھی۔  
بہار کے دن قریب تھے۔

جاڑوں کے بر عکس رات کو آنکھ کھل جانے سے شنگو کواب ناگواری محسوس نہ ہوتی تھی۔  
شوئی پھی کی آواز سن کر جانے سے پہلے وہ ایک خواب دیکھتے دیکھتے جا گتا۔ اس وقت خواب اسے اپنی طرح یاد تھا لیکن جب دوسرا دفعہ آنکھ کھلی تو تقریباً بھول چکا تھا۔

شاید دل کے دھک دھک کرنے سے خواب ذہن سے محو ہو گیا۔  
اسے بس اتنا یاد کر رہا کہ چودہ پندرہ سال کی ایک لڑکی نے اپنا حمل استقطاب کرایا تھا اور یہ الفاظ: ”بعد ازاں اسے ہمیشہ کے لیے مقدس زادی کی حیثیت حاصل ہو گئی۔“

وہ کوئی ناول پڑھتا رہا تھا۔ یہ ناول کے اختتامی الفاظ تھے۔

اس نے ناول کو لفظوں کی صورت میں پڑھا اور پلاٹ کواس طرح دیکھا تھا جیسے وہ کوئی فلم یا ڈراما ہو۔ وہ آپ اس فلم یا ڈرامے میں نہ آیا تھا۔ اس کی تمام تر حیثیت دیکھنے والے کی تھی۔

اس لڑکی کی ذات، جس نے چودہ پندرہ سال کی عمر میں اپنا حمل ضائع کرایا تھا اور ساتھ ہی مقدس زادی بھی تھی، اپنے میں ندرت کا کوئی پہلو رکھتی تھی۔ لیکن کہانی بڑی لمبی چوڑی تھی۔ شنگو کے خواب نے کسی لڑکے لڑکی کی پائیزہ محبت کے بارے میں کوئی شاہکار پڑھا تھا۔ مطالعہ ختم ہونے پر جب آنکھ کھلی تو پڑھتے وقت بیدار ہونے والے احساسات جوں کے توں موجود تھے۔  
بات کیا یہ تھی کہ بڑی کو معلوم ہی نہیں تھا کہ وہ حاملہ ہے اور جو ہوا اسے استقطاب حمل کے قبیل کا کوئی معاملہ خیال نہ کرتی تھی اور اس لڑکے کی آرزو کرتی رہی جس سے جدا کردی گئی تھی؟ لیکن خواب میں پلاٹ میں اس طرح کی ہی پچھیر غیر فطری بھی ہوتی اور ناپاک بھی۔

بھولے ہوئے خواب کے اجزاء کو جوڑ کر دوبارہ مکمل نہیں کیا جاسکتا۔ اور ناول پڑھتے ہوئے اس نے جو محسوس کیا وہ بھی خواب کا حصہ تھا۔

لڑکی کا ضرور کوئی نام بھی ہو گا اور اس نے لڑکی کی شکل صورت بھی ضرور دیکھی ہو گی لیکن صرف اس کی قد و قام تھت، بلکہ، یہ کہنا زیادہ درست ہو گا کہ اس کا چھٹا پا، مہم طور پر یاد رہا۔ لڑکی نے ظاہر جا پانی لباس زیب تن کر رکھا تھا۔

اس نے خود سے پوچھا کہ یہ روایاتیں یا سوکوئی حسین بہان کا تو نہیں تھا لیکن فیصلہ کیا کہ ایسی کوئی بات نہیں۔

پچھلی رات کے اخبار میں ایک مضمون چھپا تھا۔ وہی خواب کا ماذد تھا۔

”لڑکی نے جڑواں بچوں کو جنم دیا۔ آؤ موری میں موسم بہار کی گم کردہ راہ بیداری۔“  
اس بڑی سرخی کے نیچے یہ مضمون تھا۔ ”خوش تولید کے قانون کے تحت آؤ موری ضلع میں  
قانونی استقطاب کے لئے جس عوامی صحت سروں کا قیام عمل میں لا یا گیا ہے۔ اس کے ایک جائزے  
کے مطابق پانچ لڑکیاں، جن کی عمر پندرہ سال ہے۔ تین لڑکیاں، جن کی عمر چودہ سال ہے اور  
ایک تیرہ سال کی لڑکی اپنے حمل استقطاب کراچی ہیں۔ ہائی سکول کی عمر والی یعنی سولہ سے اٹھارہ  
سال کی لڑکی میں استقطاب حمل کے چار سوکیس سامنے آئے ہیں اور ان میں سے بیس فیصد ہائی سکول  
کی طالبات ہیں۔ مل سکول کی طالبات میں سے ہیر و ساکی میں ایک، آؤ موری میں ایک اور  
جنوبی تسوگار ضلع میں چار اور شمالی تسوگار ضلع میں ایک حاملہ ہوئی۔ اگرچہ لڑکیوں نے اختصاصی  
مہارت رکھنے والے معاذبوں سے رجوع کیا لیکن جنسی معلومات سے بے بہرہ ہونے کے سبب  
یہ ہولناک منانج سامنے آئے کہ صفراعشار یہ دونی صد کیسیوں میں موت واقع ہو گئی اور ڈھانی  
فیصد لڑکیاں شدید بیمار پڑ گئیں۔ جب یہ سوچا جائے کہ دوسری لڑکیاں عطا یوں کے ہاتھوں  
چوری چھپے، موت کے گھاٹ اتر جاتی ہیں تو نعمراوں کی طرف سے سخت تشویش لاحق ہونے لگتی  
ہے۔“

چار اصلی کیس گنائے گئے تھے۔ شمالی تسوگار ضلع میں، پچھلے سال فروری میں، مل سکول  
کے دوسرے سال کی چودہ سالہ طالبہ کو یک دردزہ شروع ہو گیا اور اس نے جڑواں بچوں کو جنم  
دیا۔ ماں اور بچے صحت مند تھے اور لڑکی، جواب تیرے سال میں ہے، دوبارہ سکول جانے لگی۔  
اس کے حاملہ ہونے کا والدین کا پتا ہی نہیں چلا تھا۔

آؤ موری میں ہائی سکول کی ایک طالبہ، جس نے اپنے ایک ہم جماعت سے شادی کا وعدہ  
کیا تھا، پچھلی گرمیوں میں حاملہ ہو گئی۔ دونوں کے والدین نے اس بنابر کہ دونوں ابھی سکول میں  
پڑھ رہے ہیں استقطاب حمل کا فیصلہ کیا۔ لیکن لڑکے نے کہا۔ ”ہم کوئی دل لگانیں کر رہے ہیں تھے۔ جلد  
ہی شادی کر لیں گے۔“

مضمون پڑھ کر شنگو کو صدمہ پہنچا تھا اور یہی وجہ تھی کہ جب وہ سویا تو استقطاب حمل کا خواب

دھائی دیا۔

لیکن خواب میں لڑکی میں کوئی پہلو بھونڈے پن کا نظر نہ آیا تھا، ایک پاکیزہ محبت کی کہانی سننے کو ملی تھی اور لڑکی ”مقدس زادی“ بن گئی تھی۔ سونے سے پہلے شنگو نے اس معاملے کو ایسی کسی کا یا پلٹ ہوئی تو آخر کیوں ہوئی؟

شاید خواب میں اس نے لڑکی کو اور اپنے آپ کو بھی، بحالیا تھا۔

جو بھی ہو، خواب میں سے بھلانی ابھر کے سامنے آئے تھی۔

شنگو نے اپنے حال پر غور کیا اور جیران ہوا کہ اس کے اندر بھلانی صرف خوابوں میں بیدار ہوتی ہے۔

اور وہ تھوڑا جذباتی ہو گیا۔ کیا جوانی کی ایک ہی جھپکی اسے بڑھاپے میں پاکیزہ محبت کا خواب دھائی تھی؟“

جذباتیت خواب کے بعد بھی باقی رہی تھی۔ اور شاید یہ جذباتیت ہی تھی جس کی وجہ سے اس نے شوئی پچی کی آواز کا، جوز و زور سے کراہنے سے مشابہ تھی، نیک دلی سے خیر مقدم کیا اور سمجھا کہ اس میں محبت اور اداسی سموئی ہوئی ہے۔

### 3

شنگو ابھی بستر میں لینا تھا۔ اس نے سنا کہ کیکو کو شوئی پچی کو جگا رہی ہے۔

ان دنوں وہ سوریے سویرے اٹھ جاتا تھا۔ یا سوکونے، جودیر تک سونے کی عادی تھی، اسے جھاڑا تھا۔ ”ایسے بوڑھے جواہی پلٹھی حرکتیں کر کے اپنی بُنکی اڑواتے ہیں اور منہ اندر ہیرے اٹھ بیٹھتے ہیں وہ کسی کو پچھنہ نہیں لگتے۔“

شنگو کو بھی ناماسب معلوم ہوا کہ کیکو کو تو ابھی اٹھی نہ ہوا اور وہ اٹھ کر کھڑا ہو۔ اس لئے سوچا کہ دبے پاؤں اگلے دروازے تک جا کر اخبار اٹھالائے اور بستر میں لیٹ کر پڑھتا رہے۔

گلتا تھا کہ شوئی پچی نہانے دھونے چلا گیا ہے۔

الٹی کرنے کی آواز آئی۔ دانتوں کو برش کرتے ہوئے اسے بظاہر ابکا نیاں آنے لگی تھیں۔

کیکو کو دوڑی دوڑی بارو بچی خانے میں گئی۔

شنگو اٹھ کھڑا ہوا۔ برآمدے میں اسے کیکو مل گئی جو باو پچی خانے سے آ رہی تھی۔

”اباجان!“

وہ ٹھنک گئی ورنہ تکرانے میں کسر نہ رہی تھی اس کا چہرہ تمتما اٹھا۔ ہاتھ میں جو پیالی تھی اس میں سے کوئی چیز چھلکی۔ ٹھنڈی سا کے معلوم ہوتی تھی جس سے شوئی چی کے حمار کا تدارک مقصود تھا۔

شگلو کو وہ بہت خوبصورت لگی۔ رنگ و روغن سے بے نیاز، ذرا ذرا پہلے چہرے پر شرم کی لالی، ابھی منداہی آنکھوں میں شرماہٹ، بن رنگے سادہ ہونٹوں کے درمیان حسین دانتوں کی جھلک، ہونٹوں پر حسینی حسینی ہی مسکراہٹ ہکھلتی ہوئی۔

کیا بچوں جیسا بھول پن اب تک اس میں باقی ہے؟ شگلو کو اپنا خواب یاد آگیا۔ اخبار کے مضمون میں چھوٹی عمر کی لڑکیوں کے حاملہ ہونے کا ذکر تھا۔ لیکن اس عمر کی لڑکیوں کے بیاہے جانے یاماں بننے میں الیکیون سی ان ہونی بات تھی۔ پرانے وقتوں میں تو یہی معمول تھا۔ اور شگلو خود بھی یاسو کو کی بہن پر بہت مائل تھا اس وقت جب اس کی عمر انہیں لڑکوں جتنی تھی، یہ دیکھ کر کہ شگلو ناشتے کے کمرے میں آگیا کیکو کو نے قدرے غلت سے جھملیاں کھول دیں۔

موسم بہار کی دھوپ کمرے میں بھر گئی۔

ایسا لگا کہ یہ چمک دمک دیکھ کر کیکو کو چونک اٹھی ہے۔ شگلو پیچھے کھڑا سے دیکھ رہا تھا۔ وہ دونوں ہاتھ اٹھا کر سرتک لے گئی اور بالوں کو جو ٹکھرے ہوئے تھے کہ ابھی سوکے اٹھی تھی، پھیج کر ٹھیک کرنے لگی۔

بارگاہ کے احاطے میں کھڑے کنکو کے بڑے پیڑپتی کو نپیں آنی شروع نہ ہوئی تھی میں لیکن نہ جانے کیوں صبح کی روشنی میں اور سانس بن کر نہنچوں میں آتی صبح کی ہوا میں شگوفوں کی خوشبو سے ملتی جاتی کوئی خوشبو پھیلی ہوئی تھی۔

کیکو کو جلدی جلدی اپنا حلیہ درست کر کے شگلو کے لیے گیو کرو بنا لائی۔

”یہ لیجھے، اباجان۔ آج صبح تو مجھ پر بڑی سستی چڑھی ہوئی ہے۔“

یہ روز کا معمول تھا۔ صبح اٹھتے ہی شگلو کھولتے پانی میں گیو کرو بنا کے پیتا۔ پانی جتنا زیادہ گرم ہوتا چائے دم کرنے میں اتنی ہی زیادہ مشکل پیش آتی۔ گیو کرو سب سے اچھی طرح کیکو کو بناتی۔

شنگو بیٹھا سوچتا رہا کہ گیوکورو اگر کوئی بن بیاہی لڑکی دم کرے تو شاید اس کے ہاتھ کی بنی چائے اور بھی بہتر ثابت ہو۔

”تمہیں بہت کام کرنا پڑ رہا ہے“، شنگو نے خوش دلی سے کہا ”شرابی کیلئے ساکے، سترے بہترے کے لیے گیوکورو۔“

”آپ کو پتا چل گیا تھا؟“

”اس نے مجھے جگا دیا۔ پہلے میں سمجھا کہ تیرہ ہے۔“

”آپ یہ سمجھے؟“ کیکو وسر جھکا نے بیٹھی رہی جیسے اسے کیل دیا گیا ہو۔

”میری آنکھ تم سے پہلے کھل گئی تھی، کیکوکو،“ فوسا کونے ساتھ والے کمرے سے کہا۔

بہت ہی بر الگ۔ مجھے پتا چل گیا تھا کہ شوئی پی ہے کیوں کہ تیرہ ذرا خاموش طبیعت کی ہے۔“

فوسا کو چھوٹی کو دودھ پلاتی ہوئی، ناست گون پہنے پہنے ہی، ناشتے کے کمرے میں چل آئی۔ اس کے خدوخال بگڑے بگڑے نظر آرہے تھے مگر چھاتیاں گوری اور مکال اور بھری بھری تھیں۔

”کیا واہیات حال بنارکھا ہے۔“ شنگو نے کہا۔ ”کچھ پہن تو لو۔“

”ای ہارا کا حال بھی واہیات ہے۔ اس لئے میرا حال بھی واہیات کیوں نہ ہو۔ جب کسی ایسے مرد کے پلے باندھ دیا جائے جس کا حال واہیات ہو تو کوئی اور کرے بھی کیا۔“ فوسا کونے کوئی کو دائیں چھاتی سے ہٹا کر بائیں چھاتی کی طرف منتقل کیا۔ ”اگر یہ حال دیکھنا آپ کو منظور نہیں تھا تو کیا ہی اچھا ہوتا جو مجھے بیاہ کے چلتا کرنے سے پہلے کچھ چھان پہنک کر لیتے۔“

”مردوں عروتوں میں فرق ہوتا ہے۔“

”کوئی فرق نہیں ہوتا۔ شوئی پی کو دیکھ لیں۔“

وہ منہ ہاتھ دھونے کے شینڈ کی طرف چل دی۔

کیکوکو نے کوئی کو لینے کے لیے ہاتھ پھیلائے۔ فوسا کونے بچی کو اس قدر زور سے کیکوکو کے ہاتھوں میں ٹھاک کر وہ رو نے لگی۔

فوسا کو کوئی پروا کئے بغیر چل گئی۔

یاسو کونے، جو منہ دھو کر آگئی تھی، بچی کو لے لیا۔ ”تمہارے خیال میں بچی کے باپ کا ارادہ کیا ہے؟ فوسا کو پچھلے سال کے آخری دن گھر آئی تھی۔ دو میئے سے اوپر ہو گئے۔ یہ کہہ رہے ہیں کہ فوسا کونے واہیات حال بنارکھا ہے۔ لیکن میرے خیال میں جو سب اہم معاملہ درپیش ہے

اس کی حد تک والد صاحب کہیں زیادہ وابیات ثابت ہوئے پس تم نے نئے سال کی رات کو بہا تھا کہ تعلق بالکل ختم ہو گیا تو اچھا ہوا اور اس کے بعد سے تم ہاتھ پر ہاتھ دھرے بیٹھے ہو۔ اور ایسا ہارا نے بھی کچھ نہیں کہا۔“ بات کرتے ہوئے اس کی نظر گردکی بچی پر ہمی ہوئی تھی۔ ” وہ جو تمہارے دفتر میں تانی زاکی نام کی لڑکی تھی، شوئی چی اسے آدمی بیوہ کہتا ہے۔ میں سمجھتی ہوں کہ فوسا کو نیم مطلقہ ہے۔“

”آدمی بیوہ کا کیا مطلب؟“

”اس کی شادی نہیں ہوئی لیکن جس آدمی سے محبت تھی وہ جنگ میں مارا گیا۔“

”لیکن تانی زاکی تو اس وقت ذرا سی لڑکی ہو گی۔“

”پرانے حساب کی رو سے سولہ سترہ سال کی تھی۔ اتنی عمر کی تو ہو گی کہ اپنے مرد کو بھلانے سکی۔“

شنگو نے سوچا کہ یا سوکو کے منہ سے یہ بات ”اپنے مرد کو بھلانے سکی“ عجیب لگتی ہے۔

شوئی چی ناشستہ کے بغیر نکل گیا۔ اسے دیر ہو گئی تھی اور غالباً طبیعت بھی ٹھیک نہیں تھی۔

شنگو صبح کی ڈاک آنے تک وقت ملا تا رہا۔ کیکو کو جو خط لے کر آئی ان میں سے ایک اس کے اپنے نام تھا۔

شنگو نے خط اس کے حوالے کر دیا۔

ڈاک لاتے ہوئے اس نے بظاہر خطوں پر نظر تک نہ ڈالی تھی۔ اسے شاذ ہی کوئی خط لکھتا تھا۔ معلوم ہوتا تھا کہ اسے یہ موقع بھی نہیں کہ اس کے نام بھی کوئی خط آئے گا۔

اس نے خط ناشستہ کے کمرے میں بیٹھے بیٹھے پڑھ ڈالا۔

”میری سیلی کا خط ہے۔ اس کا حمل ضائع ہو گیا۔ تب سے بیمار چلی آرہی ہے۔ ہونگو میں یونیورسٹی ہسپتال میں ہے۔“

”اوہ“ شنگو نے عینک اتار کر نگاہیں کیکو کو کے چہرے پر جمادیں۔ ”کیا وہ کسی بے لائنسی بوڑھی دائی کے ہتھے چڑھ گئی تھی؟ بہت خط ناک۔“

کل رات اخبار میں وہ مضمون پڑھا اور آج کیکو کو کے نام یہ خط آگیا..... اس اتفاق سے شنگو پر بڑا اثر ہوا اور اس نے اس قطاع جمل کے بارے میں خواب بھی دیکھا تھا۔ اس کے جی میں لہر آئی کہ اپنا خواب کیکو کو کو سنادے۔

لیکن اس سے بولانے گیا اور کیکو کو کی طرف دیکھتے ہوئے اس نے محسوس کیا کہ کوئی ایسی چیز اسے چھوکر گزری ہے جس میں نوجوانی کی کیفیت تھی اور جب ایک اور خیال کسی کوندے کی طرح اس کے ذہن میں لپکاتو وہ چونک اٹھا۔ خیال یہ تھا کہ کیکو کو حاملہ ہے اور تم ضائع کرانے کا سوچ رہی ہے۔

## 4

جب ٹرین شمال کا ماکرو اڈی میں سے گزری تو کیکو کو نے جیرانی بھرے لجھے میں کہا۔ ”  
دیکھئے، آلوچوں پر کسی بھار آئی ہوئی ہے۔“

شامی کا ماکرو میں ٹرین کی کھڑکیوں کے بہت قریب آلوچوں کے درخت بڑی تعداد میں گلے ہوئے تھے۔ شنگروز انہیں دیکھتا تھا لیکن ان پر کبھی کوئی خاص توجہ نہ دی تھی۔

سفید پھولوں کا عفنوان گزر چکا تھا۔ گرم دھوپ میں وہ میلے میلے نظر آ رہے تھے۔  
”لیکن پھول تو ہمارے آلوچوں پر بھی آئے ہوئے ہیں،“ شنگو نے کہا۔ بہر حال، گھر کے باغ کل دو تین درخت تھے اور شاید آلوچوں کے درختوں کو اس طرح حقیقی معنی میں جلوہ آ را کیکو کو نے پہلی بار دیکھا تھا۔

اس کے نام خط بہت ہی کم آتے تھے اور وہ گھر سے نکلتی بھی بہت ہی کم تھی۔ کبھی ہوا تو خربیاری کرنے کا ماکرو اچل گئی۔

یونیورسٹی ہسپتال میں بیمار سینیلی کی عیادت کے ارادے سے وہ گھر سے شنگو کے ساتھ روانہ ہوئی۔

سفر کے دوان اس نے کیکو سے پوچھنا چاہا کہ کیا وہ حاملہ ہے۔  
یہ کوئی ٹیڑھا سوال نہیں تھا اور اس کے باوجود دین ممکن معلوم ہو رہا تھا کہ شنگو یہ موقع ہاتھ سے نکل جانے والے گا۔

یاسو کو سے اس کے جسمانی و ظرافت کے بارے میں پوچھ گچھ کرنا چھوڑے اسے کتنے سال گزر چکے تھے؟ سن یاس کو پہنچنے کے بعد خود یاسو کو نے بھی اس بارے میں پچھنہ کہا تھا۔ کیا یہ مسئلہ جسمانی دم خم کا نہیں بلکہ صحت کے انحطاط کا تھا؟

ایک ایسا معاملہ جس کے بارے میں یاسو نے بات کرنی چھوڑ دی تھی شنگو بھول بھال چکا

جب اس نے کیکو کو سے سوال کرنے کا سوچا تو یاسو کو کا خیال آیا۔  
اگر یاسو کو کے علم میں ہوتا کہ کیکو حمل اور پیدائش سے متعلق وارڈ میں جا رہی ہے تو شاید مشورہ دیتی کہ خود کو بھی دکھاتی آئے۔  
یاسو کو بھی کیکو کو سے بچوں کا ذکر کرتی تھی۔ شنگو کو معلوم تھا کہ اس موضوع سے کیکو کو کو  
بداندیشی کی بوا آتی ہے۔

کیکو نے بلاشبہ شوئی پی کو کچھ نہ کچھ بتایا ہوگا۔ متوں پہلے شنگو نے والہانہ پسندیدگی کے ساتھ کسی دوست کی زبانی یا نظر یہ سنا تھا کہ عورت کی نظر میں وہی مرد سب کچھ ہے جس کے سامنے وہ یہ راز ظاہر کر دے اگر کسی اور مرد سے تعلق ہو تو وہ اپنی حالت کا راز اپنے تک رکھتی ہے۔  
یہ راز کوئی بیٹی باپ کے سامنے خلاہ نہیں کرتی۔

ایسا لگتا تھا کہ شنگو کیکو سے شوئی پی کی عورت کا ذکر کرنے سے کمزور ہا ہے اور کیکو بھی شنگو سے یہ بات کرنے سے بچنا چاہتی ہے۔

اگر وہ حاملہ تھی تو حاملہ ہونے میں شاید اس پختگی کا داخل ہو جو شوئی پی کی عورت کی وجہ سے اس میں پیدا ہو گئی تھی۔ یہ خیال تھا تو کراہت آمیز لیکن انسان ہونے کے ناتے ایسے خیالوں سے مفرکہ ہاں۔ اور اسے لگتا تھا کہ کیکو سے بچوں کا ذکر کرنے میں کوئی بے دردی چھپی ہوئی تھی۔

”ای نے آپ کو بتایا کہ اما میادا داکل ہماری طرف آئے تھے؟“  
”نبہیں۔“

”کہنے آئے تھے کہ انہیں ٹوکیو والے گھر میں جگہ دی جا رہی ہے اور دو بڑے بڑے تھیلے بسکٹوں کے لائے اور ہم سے کہا کہ تیر و کا خیال رکھنا۔“

”بسکٹ تیر و کے لیے ہیں؟“

”ای کا تو یہی خیال ہے۔ یا شاید ایک تھیلا ہمارے واسطے ہو۔ امامیادا بہت خوش تھے۔  
 بتار ہے تھے کہ چھوٹے امامیا صاحب کا کاروبار بڑا کامیاب ہے اور انہوں نے مکان کو بڑا کر لیا  
 ہے۔“

”یہی ہوتا آیا ہے۔ جو بھی اچھا کاروباری ہے اپنا مکان فوراً بیچ باج نئے سرے سے بنیاد کھو دنی شروع کر دیتا ہے اور ہمیں خبر بھی نہیں ہوتی کہ نیامکان کب بنا اور کب سے اس کی توسعی

کا آغاز ہوا۔ مجھے لوگوں کیلئے دس سال یوں گزر جاتے ہیں جیسے ایک دن۔ یہاں تک کہ آخر میں ٹرین کا یہ سفر بھی یوں لگتا ہے جیسے بہت بڑا اقبال جان ہو۔ ابھی کل پرسوں کی بات ہے ہم، سب کے سب بوڑھے، ڈنر پر اکٹھے ہوئے۔ کمال ہے کہ کس طرح سال بہ سال انہیں پرانی باتوں کو دہراتے رہتے ہیں۔ جب تھک جاتے ہیں، اکتا جاتے ہیں تو پوچھتے ہیں کہ وہ ہمیں لینے کب آئیں گے۔

گلتانہیں تھا کہ آخری جملہ کیوں کو کہ ٹھیک طرح پلے پڑا ہو۔

”کسی نے کہا کہ جب ہم منصف کے حضور میں پیش ہوں تو ہمیں اسے بتانا چاہیے کہ فالتوں پرزوں سے کوئی گناہ سرزد نہیں ہو سکتا۔ ہم یہی کچھ تو ہیں، زندگی کے فالتوں پر زے۔ اور جتنی دیر ہم زندہ رہیں کیا زندگی کو ہمارے ساتھ کم از کم رحم کا برداشت نہیں کرنا چاہیے؟“

”لیکن .....“

”یہی سچ ہے۔ کوئی آدمی ہو، اس کا کسی عہد سے تعلق ہو، میں نہیں مانتا کہ وہ یہ کہہ سکے گا کہ واقعی زندگی سے ہر طرح فیض اٹھا چکا ہے۔ اس آدمی کا خیال دل میں لاوجو ریستوراں میں تمہارے جو توں کا خیال رکھنے پر مامور ہے۔ دن رات اس کے ذمے یہی کام ہے کہ جوتے اٹھا کے رکھ لئے، اٹھا کے واپس کر دئے۔ ہم بوڑھوں میں سے کسی نے ایجاد بنہ قسم کا نظریہ پیش کیا ..... وہ یہ کہ اس قسم کا فال تو پر زہ درحقیقت کہیں زیادہ آسانی سے گزارہ کر لیتا ہے۔ لیکن ویس نے اس سے اتفاق نہیں کیا۔ کہنے لگی کہ جو توں کی دلکھ بھال پر مامور بوڑھے کی زندگی بڑی کٹھن ہے۔ کام کرنے کے لیے ذرا سا کھدائما ہوتا ہے جہاں الماری جیسے خانوں میں ہر طرف جوتے ہی جوتے۔ وہاں بیٹھا کوئوں کی آگ پر جھکا جھکا جوتے چکاتا رہتا ہے۔ دروازے میں جس جگہ بیٹھتا ہے وہ جاڑوں میں مختنڈی رہتی ہے، گرمیوں میں پنپنگتی ہے۔ تم نے کبھی غور کیا کہ خود ہماری بڑی بی کو لاوارث بوڑھے بوڑھیوں کے لیے بنے ہوئے دار الامانوں کا ذکر کرنے کا کتنا شوق ہے؟“

”ای کو؟ لیکن اگر اس معاملے کو سنجیدگی سے کب لیتی ہیں۔ اسی طرح کی بات ہے جیسے نوجوان لوگ کہتے رہتے ہیں کہ کاش انہیں موت آجائے۔“

”میں سمجھتا ہوں تم نے سچ کہا۔ میری بیوی نے فرض کر رکھا ہے کہ وہ میرے بہت بعد مرے گی۔ لیکن تم کن نوجوانوں کا ذکر کر رہی ہو۔“

”نوجوانوں .....“ کیکوکو بچپنی۔ ”میری سہیل کے خط میں۔“

”وہی جو سچ آیا تھا؟“

”ہاں۔ وہ شادی شدہ نہیں ہے۔“

”اوہو!“

وہ چپ ہو گیا۔ کیکوکو بات جاری نہ رکھی۔

یہ بات اس وقت ہوئی جب ٹرین تو ت سوکا سے چلی۔ اگلا شاپ، ہودو گایا، کچھ فاصلے پر

تھا۔

”کیکوکو۔ میں سوچتا ہوں۔ کیا تمہیں اور شوئی پی کو اچھا نہیں لگے لگا جو ہم سے الگ رہنے لگو؟“

کیکوکو اس کی طرف دیکھنے لگی۔ منتظر تھی کہ وہ کچھ اور بھی کہے۔ پھر جب بولی تو آوازِ المقا کا رنگ لئے ہوئے تھی۔ ”کیوں، ابا جان؟ اس لئے کہ فوسا کو گھر آگئی ہے؟“

”اس بات کا فوسا کو سے کوئی تعلق نہیں۔ میں جانتا ہوں کہ کسی نیم مطاقت کے ہمارے ہاں رہنے سے تمہیں وقت کا سامنا ہے۔ لیکن اس نے انی ہارا کو اگر طلاق دے بھی دی تو بھی شاید زیادہ دیر ہمارے پاس نہ رہے۔ نہیں، اس بات کا فوسا کو سے کوئی تعلق نہیں۔ اس کا تعلق تم دونوں سے ہے۔ تمہارے خیال میں کیا یہ بہتر نہ رہیگا؟“

”نہیں۔ آپ میرا خیال رکھتے ہیں اور میں تو یہی چاہوں گی کہ آپ کے پاس رہوں۔

میرے خیال میں آپ تصور بھی نہیں کر سکتے کہ آپ سے دور جا کر میں کتنی اکلی رہ جاؤں گی۔“

”تمہاری بڑی عنایت ہے۔“

”ارے نہیں۔ میں تو آپ کی بھلمنساہٹ سے فائدہ اٹھا رہی ہوں۔ میں بہن بھائیوں میں سب سے چھوٹی تھی، گھر بھر کی لاڈلی۔ گھر میں ابو سب سے زیادہ پیار ہم پیشہ مجھ سے کرتے تھے اور مجھے آپ کے پاس رہنا اچھا لگتا ہے۔“

”میں سمجھ سکتا ہوں کہ تم اپنے ابو کی لاڈلی کیوں تھیں اور تمہارا ہمارے پاس رہنا ہمیں بھی اچھا لگتا ہے۔ تم گھر سے چلی جاؤ گی تو مجھے کوئی خوشی نہیں ہوگی۔ لیکن شوئی پی کا جو حال ہے تم نے دیکھ ہی لیا ہے اور میں نے اس مسئلے پر تم سے ایک دفعہ بھی بات نہیں کی۔ فضول قسم کا باپ ہوں جس کے پاس تمہیں رہنا پڑ رہا ہے۔ اگر تم دونوں الگ رہنے لگو تو شاید اپنے طور پر اس مسئلے کا کوئی

حل نکال لو۔“

”نہیں۔ آپ منہ سے تو کچھ نہیں کہتے لیکن مجھے معلوم ہے کہ میری وجہ سے پریشان رہتے ہیں اور آپ کی ہمدردیاں میرے ساتھ ہیں۔ یہی وجہ ہے کہ گزارہ کئے جا رہی ہوں۔“ اس کی بڑی بڑی آنکھوں میں آنسو تھے۔ ”اگر آپ نے ہمیں کہیں اور جا کر رہے پر مجبور کر دیا تو میرا خیال ہے کہ سبھی رہا کروں گی۔ میں نہیں بھتی کہ گھر پر اکیلی رہ کر انتظار کئے جانا میرے بس کی بات ہے۔ اس کی تاب نہ لاسکوں گی۔ بہت زیادہ تہا محسوس کروں گی، اور خوف زدہ بھی۔“

”میں سمجھ گیا..... شوئی چی کا انتظار اور وہ بھی تن تھا۔ لیکن یہ اس طرح کامعالمہ نہیں

جس پرڑیں میں گفتگو کی جائے۔ اس پر غور کرنا۔“

وہ واقعی خوف زدہ معلوم ہوتی تھی۔ کندھے لرز رہے تھے۔

شنگو نے نیکی لی اور اسے ہو گوچھوڑ آیا۔

شاید اس لئے کہ باپ اس کے لاڈاٹھا تارہاتھا یا شاید اس وجہ سے کہ وہ پریشان تھی کیکو کو کیا خاطرداری معیوب معلوم نہ ہوئی۔

یہ تو قطعی ناممکن تھا کہ شوئی چی کی عورت کہیں باہر گھوم رہی ہوگی۔ تاہم شنگو کو فکر پڑی ہوئی تھی۔ چنانچہ جب تک کیا کوچھ سلامت ہستال کے اندر نہ پہنچ لگی وہ اپنی جگہ سے ہلانہیں۔

## موسم بہار میں بھتی گھنٹی

چیری کے پھولوں کی رستھی اور کاما کورا میں بدھ مت کے صدر مقام کی سات سوویں سالگرہ منائی جا رہی تھی۔ درگاہ کی گھنٹی دن بھر بھتی رہی۔

کبھی کبھی ایسا بھی ہوتا کہ شنگو کو گھنٹی کی آواز منائی نہ دیتی۔ کیکو بظاہر، کام کام میں یا بات چیت میں مشغول ہونے کے باوجود، آوازن لیتھی۔ لیکن شنگو کو کان لگا کر سننا پڑتا تھا۔

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”

”زاویہ؟“ کیکو نے اپنی بات کہنے کے لیے جو لفظ پڑنے تھے وہ شنگو کو پر لطف معلوم ہوئے۔

”گھنٹی کی آواز میں دیرانی ہے۔“ کیکو نے کہا۔ ”چجید یہ کہ مجھے بھلی نہیں لگتی۔“

”تمہارے خیال میں دیرانی ہے؟“

خود شنگو اس سوچ میں ڈوبا ہوا تھا کہ اپر میل میں انوار کے دن ناشتے کے کمرے میں بیٹھ کر چیری کے پھولوں کو دیکھنے اور گھنٹی کی باج سننے میں کیسی راحت ہے، سکون ہی سکون، تن بدن کو چین آیا ہوا۔

”ویسے یہ سات سو دین سالگرہ ہے کس چیز کی؟“ یاسوکو نے پوچھا۔ ”بعض اس کا تعلق مہابدھ سے ہتا تے ہیں، بعض کہتے ہیں فی چیرین سے ہے۔“

شنگو جواب نہ دے سکا۔

”تمہیں پتا ہے، کیکو کو؟“

”نہیں۔“

”بڑی عجیب بات ہے اور ہم سب رہتے یہاں کام کو رائیں ہیں۔“

”امی، آپ کے اخباروں میں اس پر کچھ نہیں چھپا؟“

”شاید چھپا ہو،“ یاسوکو نے اخبار کیکو کی طرف بڑھا دئے۔ ڈھیر سارے اخبار سیلیقے سے تھے کے ہوئے اور اپر پنج رکھے تھے۔ یاسوکو نے ایک اخبار اپنے پاس رکھ لیا۔ ”میرا خیال ہے کوئی چیز نظر تو آئی تھی۔ لیکن ان بوڑھے میاں بیوی کی خبر سے، جو گھر چھوڑ کر چلے گئے، مجھ پر اتنا اثر ہوا کہ باقی سب کچھ بھول گئی۔ میں سمجھتی ہوں، یہ جرم نے بھی دیکھی ہوگی۔“

”ہاں۔“

”جاپانی بوث ریس کا عظیم محسن۔ جاپانی کشتی رانی کی انجمن کا نائب صدر۔“

یاسوکو نے مضمون پڑھنا شروع کیا اور پھر بات اپنے الفاظ میں جاری رکھی۔ ”وہ کشتیاں اور یاٹیں بنانے والی ایک کمپنی کا صدر تھا۔ خود انہر سال کا تھا۔ بیوی اڑسٹھ سال کی تھی۔“

”اور اس خبر میں ایسا کیا تھا جو تم اتنی متاثر ہوئیں؟“

”وہ اپنی بیٹی اور داماد اور نواسے نواسیوں کے نام رفتے چھوڑ گیا۔ اخبار میں چھپے ہوئے ہیں۔“ یاسوکو دوبارہ اخبار پڑھ کر سنانے لگی: ”ناشاد و نامراد بوڑھی ہستیاں، بچی کچھی زندگی

گزارنے میں مصروف، جنہیں دُنیا بھلا چکی ہو؟ نہیں ہم نے فصلہ کیا ہے کہ اتنی دیر نہیں جسیں گے۔ ہم والی کاؤنٹ تاکاگی\* کے احساسات کو بخوبی سمجھتے ہیں۔ لوگوں کو رخصت اس وقت ہونا چاہیے جب دوسروں کے دلوں میں ابھی ان کے لیے محبت باقی ہو۔ ہم اب رخصت ہوتے ہیں کہ ابھی گھر والوں کی شفقت کا سایہ ہمارے گرد ہے اور ہماری خوش نصیبی کہ ہمارے اتنے ساتھی، ساتھ کام کرنے والے اور سکول میں ساتھ پڑھنے والے ابھی موجود ہیں۔ یہ رقص تو تھابیٰ اور دادا کے نام، اور یہ نواسوں نواسیوں کے نام ہے۔ جاپان کی آزادی کا دن قریب آپنچا ہے لیکن آگے کے راستے پر تاریکی چھائی ہوئی ہے۔ وہ نوجوان طالب علم جو جنگ کی ہول ناکیوں سے آشنا ہیں اگر واقعی امن کے خواہاں ہیں تو انہیں آخری دم تک گاندھی کے عدم تشدد کے طریقوں پر کاربندر ہنا چاہیے، ہم بہت دیر جی لئے اور اب ہم میں اتنی سکت باقی نہیں کہ قیادت کر سکیں اور اس راستے پر چل سکیں جسے ہم راہ راست تصور کرتے ہیں۔ اگر ہم آرام طلب بن کر ”خیاث آمیز برسوں“\* تک جئے چلے گئے تو پھر برس ہا برس کی اس زندگی کو بھی لामی بنا ڈالیں گے جو اب تک ہم نے گزاری ہے ہم چاہتے ہیں کہ ہمارے بعد تمیں اچھے نانا نانی کے طور پر یاد رکھا جائے۔ ہمیں نہیں معلوم کہ ہم کہاں جا رہے ہیں۔ بس خاموش سے چل پڑے ہیں۔“

یاسو کو خاموش ہو گئی۔

شگو پہلو بدل کر باغ میں لگے چیری کے درختوں کو دیکھنے لگا۔

یاسو کو کا اخبار کا مطالعہ بھی ختم نہ ہوا تھا۔ ”وہ ٹوکیو والے گھر سے چلے اور اوسا کا میں میاں کی بہن سے ملنے کے بعد غائب ہو گئے۔ بہن بھی اسی نوے سال کے ہے۔“

”بیوی نے کوئی رقص چھوڑا؟“\*

”کیا؟“ یاسو کو نے حیران ہو کر اخبار سے نظر اٹھائی۔

”بیوی کوئی رقص لکھ کر نہیں گئی؟“\*

”بیوی؟ وہ بڑھیا؟“\*

شہنشاہ ہیرودیتو کے سب سے چھوٹے بھائی کا خسر۔ 1948 میں انتقال ہوا۔

\*

عام خیال ہے کہ خود کشی کر لی تھی۔

نیوانیو میو کے ایک افسانے کی طرف اشارہ جو 1947 میں شائع ہوا تھا۔

\*

”اور کیا۔ اگر دونوں ساتھ رخصت ہوئے تو فطری طور پر یہ یوں کوئی کوئی رقد لکھنا چاہیے تھا۔ فرض کرو میں اور تم خود کشی کر لیں۔ تم بھی جو کہنا چاہو گی لکھ ڈالو گی۔“

”اس کی ضرورت پیش نہیں آئے گی،“ یا سوکونے جھٹ جواب دیا۔ ”یہ تو نوجوان لوگ کرتے ہیں۔ خود کشی کرنے سے پہلے دونوں رفتے لکھ جاتے ہیں۔ ایک دوسرے سے جدا کر دئے جانے کے لیے کا ذکر کرنا چاہتے ہیں۔ میرے پاس کہنے کے لئے رکھا ہی کیا ہے؟ میاں یہ یوں کی حد تک میاں کار قلعہ جانا کافی ہوتا ہے۔“

”تم چیخ یہ سچتیں ہو؟“

”اگر میں اکیلی مری تو اور بات ہو گی۔“

”میرے خیال میں ذکر کرو گی کہ دکھ درد اور پیمانیوں کے کیسے کیسے کوہ گراں تمہارے راستے میں آئے۔“

”ان سے کوئی فرق نہیں پڑتا۔ اتنی عمر ہو جانے کے بعد ان با توں میں کیا دھرا ہے۔“  
”شگلو ہنسا“ اس بوزھی عورت کی دلا سے بھری باتیں جو مر نے کا کوئی ارادہ نہیں رکھتی اور ابھی مرے گی بھی نہیں۔ اور کیکو کو؟“

”میں؟، آواز دیتی اور تذبذب آمیز تھی۔“

”فرض کرو تم شوئی چی کے ساتھ مل کر خود کشی کر لو کیا کوئی رقد لکھ کر چھوڑ جانا چاہو گی؟،“ شگلو کو نور احساس ہو گیا کہ اس طرح کی بات نہیں کرنی چاہیے تھی۔

”معلوم نہیں۔ جیران ہوں کیسا گے گا۔“ کیکو کو نے شگلو کی طرف دیکھا۔ دائیں ہاتھ کے انگوٹھے کے ساتھ والی انگلی ادبی میں تھی جیسے ادبی کوڈ ھیلا کرنا مقصود ہو۔ ”ابا جان، مجھے محسوس ہوتا ہے کہ میں آپ سے کچھ کہنا چاہوں گی۔“ اس کی آنکھوں میں نو خیزی نبھی تھی اور پھر آنسو بھرا ہے۔ شگلو نے سوچا کہ یا سوکو کوموت کا کوئی اندر یہ کبھی نہیں ستاتا لیکن کیکو کو کوموت کا دھر کا لگا رہتا ہے۔

کیکو کو آگے کو جھکی۔ شگلو سمجھا کہ وہ پھوٹ پھوٹ کر دنے لگے گی۔ اور پھر وہ اٹھ کھڑی ہوئی۔

یا سوکو سے جاتے دیکھتی رہی۔ ”عجب ہے۔ رو نے کی کوئی بات تو تھی نہیں۔ ہمیشہ یا ہے، اور کچھ نہیں۔ صرف ہمیشہ یا۔“

شنگو نے قمیض کے پٹن کھولے اور ہاتھ سینے پر رکھا لیا۔

”دل دھک دھک کر رہا ہے کیا؟“

”نبیں۔ بھٹنی میں سمجھلی اٹھرہی ہے سخت ہو گئی ہے اور سمجھلارہی ہے۔“

”چودہ پندرہ سال کی لڑکی کی طرح۔“

شنگو نے باسیں بھٹنی انگوٹھے کے برابر والی انگلی سے سہلانی۔

جب کوئی جوڑا مل کے خود کشی کرتا تو رقعہ شوہر لکھتا۔ یہوی کوئی چیز تحریر نہ کرتی۔ کیا یہوی

شوہر کو اپنی نیابت کا حقن یادوں کی طرف سے بات کرنے کی اجازت دے دیتی تھی؟ جب یا سوکو

خبر پڑھ کر سنارہی تھی تو یہ سوال شنگو کو دلچسپ بھی معلوم ہوا اور چکر دینے والا بھی۔

ملتوں ساتھ رہتے رہتے کیا دنوں ایک ہو گئے تھے؟ کیا عمر رسیدہ یہوی اپنی شناخت گم کر

چکی تھی، کیا اس کے پاس کرنے کے لیے کوئی وصیت نہ تھی؟

بات کیا یہ تھی کہ عورت، جس پر جان دینے کے لیے کسی قسم کا دباونہ ہوتا تھا، شوہر کی خدمت

میں حاضر رہ کر، کسی تھی، پیشانی اور پس و پیش کے بغیر، شوہر کی دُنیا کے نام آخری تحریر میں شمولیت

کرتی تھی؟ یہ سب شنگو کو بہت عجیب معلوم ہوا۔

لیکن درحقیقت اس کی بوڑھی یہوی نے کہہ ہی دیا تھا کہ اگر انہوں نے خود کشی کی تو وہ رقعہ

لکھنے کی کوئی ضرورت محسوس نہ کرے گی۔ شنگو کا رقعہ تحریر کرنا کافی ہوگا۔

کوئی گلہ شکوہ کئے بغیر مرد کے ساتھ جان دینے والی عورت ..... بعض اوقات اس

کے عکس بھی ہوتا تھا لیکن بالعموم عورت ہی مرد کی تقسیم کرتی تھی۔ کسی وجہ سے شنگو کو یہ بات چونکا

دینے والی معلوم ہوئی کہ ایک ایسی ہی عورت، بوڑھی ہو کر، یہاں اس کے پہلو میں موجود ہے۔

کیکو کو اور شوئی پچ کو مل جل کر رہتے زیادہ مدت نہ ہوئی تھی اور ابھی سے ان کی زندگی میں

ابھنیں پیدا ہو گئی تھیں۔

شاپید وہ کیکو کو سے بے دردی سے پیش آیا تھا، شاپید یہ پوچھ کر کہ کیا وہ کوئی رقصہ لکھ کر چھوڑ جانا

چاہے گی اس نے کیکو کو کے جذبات کو ٹھیس لگائی تھی۔

اسے اتنا پتا تھا کہ کیکو کو ایک خطرناک کھائی کنارے کھڑی ہے۔

”تم کیکو کو کے ساتھ بہت نرمی کرتے ہو۔ یہی وجہ ہے کہ وہ ایسی فضول باتوں پر رونے

دوونے لگتی ہے۔“ یا سوکو نے کہا۔ ”اس سے لاڈ کئے جاتے ہو اور جو مسئلہ سب سے اہم ہے اس

کے حوالے سے تم آج تک ایک قدم بھی نہیں اٹھا سکے۔ فوسا کو کے معاملے میں بھی تمہارا یہی رویہ ہے۔“

شگوچیری کے درخت کو دیکھ رہا تھا جو پھولوں سے لدا ہوا تھا۔

چیری کے بڑے درخت کے نیچے یاتسوے خوب لاملاہا رہا تھا۔

شگلو کو یاتسوے ناپسند تھا۔ اس کا ارادہ تھا کہ چیری پر پھول آنے سے پہلے یاتسوے کو کاٹ ڈالے گا۔ لیکن مارچ میں کئی بارزو شور سے برف پڑی اور اب پھول آچکے تھے۔

اگرچہ اس نے یاتسوے کو تین سال پلے کوٹا دیا تھا لیکن اب وہ پہلے سے بھی زیادہ گھنا ہوا کر پھیل گیا تھا۔ تین سال پہلے اسے خیال آیا تھا کہ اسے جڑ سے اکھاڑ پھینکنا چاہیے اور اس کی سوچ صحیح تھی۔

یاسو کی پاتیں سن کر اسے پتوں کا گہرا بزرگ اور بھی برالگنے لگا۔ یاتسوے نہ ہو تو چیری کا درخت اکیلا کھڑا کھائی دے گا، پھیلتا جائے گا یہاں تک کہ اس کی ٹہنیاں چاروں سمتوں میں لٹک جائیں گی۔ یاتسوے نے اسے ہر طرف سے گھیر رکھا تھا لیکن اس کے باوجود وہ خوب پھیل گیا تھا۔

اور پھولوں سے سراسر لدا ہوا تھا۔ حیرت ہوتی تھی کہ ایک درخت پر اتنے پھول آسکتے ہیں۔

سے پھر کے آسمان کی روشنی میں پھول شاندار انداز میں سر اٹھائے جھوم رہے تھے۔ نہ تو درخت کا ڈیل بہت کڑا اور نہ رنگ بہت شوخ تھا لیکن دیکھنے والے کو میک لگتا کہ وہ آسمان پر چھا گیا ہے۔ پھول اپنے جوبن پر تھے۔ یہ خیال مشکل سے آتا تھا کہ وہ جھٹر جائیں گے۔

لیکن دو دو تین میں پنکھیاں مسلسل جھتر رہی تھیں اور زمین پر ان کا قالین سما پچھا گیا تھا۔

”جب کوئی ایسی خبر پڑھنے کو ملے کہ فلاں نوجوان ہلاک ہو گیا یا فلاں نے خود کشی کر لی تو آدمی دل میں بس بیکی کہتا ہے کہ یہ تو ہوتا ہی رہتا۔“ یاسو کو نے کہا جو سوچ میں ڈوبی ہوئی تھی۔ ”لیکن جب ذکر بوزہ آدمیوں کا ہوتا دل پر چوتھ پڑتی ہے: لوگوں کو رخصت اس وقت ہونا چاہیے جب دوسروں کے دلوں میں ابھی ان کے لئے محبت باقی ہو۔“ بظاہر وہ اخبار میں چھپنے والا مضمون دو تین دفعہ پڑھ چکی تھی۔ ”ابھی چند روز ہوئے کسی اکٹھ سالہ بیوٹھے کی کہانی چھپی تھی جو اپنے پوتے کو بینٹ لوقا کے ہسپتال میں داخل کرائے تو پیگی سے لا یا تھا۔ لڑکا سترہ سال کا تھا اور پولیو زدہ۔ دادا پوتے کو کمر پر اٹھائے اٹھائے ٹوکید کھاتا پھرا۔ لیکن لڑکا ہسپتال جانے پر بالکل

راضی نہ ہوا اور آخر کار دادا نے تو لیے سے اس کا گلا گھونٹ دیا۔ یہ چند دن پہلے اخبار میں آیا تھا۔“  
”اوہ؟ میں نے خیال نہیں کیا۔“ شنگو نے بے پرواںی سے جواب دیا لیکن اسے یاد آیا کہ  
نوجوان لڑکوں اور ان کے محل ضائع کرنے کے بارے میں چھپنے والے مضمون کا اس پر کتنا گہرا  
اثر مرتب ہوا تھا اور کس طرح اس نے انہیں با توں کو خوب تک میں دیکھ لیا تھا۔  
شنگو اس بورڈی عورت کے درمیان، جو اس کی بیوی تھی، فرق بہت زیادہ تھا۔

## 2

”کیکو کو،“ فوسا کو نے آواز دی۔ ”یہ سلامی مشین بار بار دھا گا توڑ رہی ہے۔ کیا اس میں  
کوئی خرابی ہے؟“ آکے دیکھو تو سہی۔ سگر کی بنی ہوئی ہے۔ اس نے مشین ہونی تو اچھی چاہیے۔  
خداجانے، شاید میرے اپنے حواس ٹھکانے نہیں۔“

”شاید اس کے انجر پھرڑھیلے ہو چکے ہیں۔ میں سکول میں تھی۔ اس وقت سے میرے پاس  
ہے،“ کیکو کو کمرے میں داخل ہوئی۔ ”مگر اس سے بات کروں تو میرا کہا مان لیتی ہے۔ میں چلا  
کے دیکھتی ہوں۔“

”اوہ؟ یہ سات تو کوایکی ساتھ چمٹی رہتی ہے کہ گھبراہٹ کے مارے کام ٹھیک نہیں ہو پاتا۔ ہر  
بار لگتا ہے کہ سوئی پر اس کا ہاتھ آیا کہ آیا۔ ظاہر ہے، ایسا بھی ہوا تو نہیں لیکن وہ یہاں پر اس طرح  
ہاتھ رکھ دیتی ہے اور جب میری نظر سیوں پر ہوتی ہے تو سب کچھ دھندا جاتا ہے اور سات تو کو اور  
کپڑے میں تمیز نہیں کر پاتی۔“  
”آپ تھک گئی ہیں۔“

”بات وہی جو میں نے کی۔ حواس ٹھکانے نہیں۔ تم بھی تھکی ہوئی ہو۔ اس گھر میں اگر کوئی  
ٹھکا ہوا نہیں تو بس بڑے ابا اور بڑی ای۔ بڑے ابا سائٹھ بائٹھ کے ہونے کو آئے اور روتے  
پھرتے ہیں کہ بھٹنی میں کھلی ہو رہی ہے۔ حد ہو گئی۔“

سیلی کی عیادت کر کے ٹوکیو سے واپسی پر کیکو کو دونوں بچیوں کیلئے کپڑا لیتی آئی تھی۔  
فوسا کو، کیکو کو سے راضی ہو کر، بیٹھی کپڑے سی رہی تھی۔

بہرحال، جب فوسا کو کی جگہ مشین کیکو کو نے سنبھالی تو سات تو کو کامنہ پھول گیا۔  
”کپڑا بھی کیکو کو ممانی نے لا کے دیا اور اب تم سلو بھی انہیں سے رہی ہو۔“

”اس کی باتوں پر دھیان مت دو، کیکو۔ بالکل اُنی ہارا پُر گئی ہے۔“ فوسا کو عذر مغفرت پر مشکل ہی سے آمادہ ہوتی تھی۔

کیکو کو نے ساتو کو کے لندھے پر ہاتھ رکھ کے کہا۔ ”نانا ابا سے کہو تھیں بدھ جی دکھانے لے جائیں۔ جلوس نکلے گا جس میں نئے شہزادے ہوں گے اور جانے کیا گیا اور لوگ ناچیں گے بھی۔

فوسا کو کے اصرار پر شنگو فوسا کو اور ساتو کو لے کر گھر سے نکل پڑا۔

وہ ضلع ہاۓ کی بڑی سڑک پر چلے جا رہے تھے کہ شنگو کی نظر ایک بالشے کمیلیا پر پڑی جو ایک تباکو فروش کی دکان کے سامنے رکھا تھا۔ ہیکاری سگرٹوں کا ایک پیکٹ خریدتے ہوئے اس نے ایک دو تعریفی کلمات کہے۔ پھول پانچ چھ تھے اور دہرے اور پنکھڑیاں پنٹ دار تھیں۔

”نہیں“ تباکو فروش نے جواب دیا۔ ”بالشے درختوں پر دہرے پھول نہیں سمجھتے۔ اکھری پنکھڑیوں والے جنگلی کمیلیا پر اتفاقاً کرتا چاہیے۔“ دکان کے پچھواڑے باعچپ تھا۔ وہ شنگو کو وہاں لے گیا۔ کوئی چار پانچ مرتعنگ کا ترکاری اگانے کا ایک قطعہ تھا۔ اس کے ارد گرد بالشے درختوں کے گسلے قطار میں رکھے تھے۔ جنگلی کمیلیا کا درخت پرانا تھا۔ تناہیت مضبوط۔

”کمیاں میں نے چھانٹ دی ہیں۔“ اس آدمی نے کہا۔ ”درخت کو ہلکان کرنے سے کیا حاصل۔“

”تو اس پر کمیاں آتی ہیں؟“

”ڈھیروں۔ لیکن چند ایک ہی رہنے دیتا ہوں۔ جو درخت دکان کے آگے لگا ہوا ہے اس پر میں تو ضروری آتی ہوں گی۔“

وہ شخص بالشیا گری کی تھنکنیک پر گنتگو اور کاما کورا کے رہنے والوں کا ذکر کرتا رہا جنہیں بالشے درخت اگانے کا شوق تھا۔ شنگو نے دکانوں کی کھڑکیوں میں ایسے درخت اکثر دیکھے تھے۔

”آپ کا بہت بہت شکریہ۔“ شنگو نے دکان سے رخصت ہوتے ہوئے کہا۔ ”مجھے آپ پر بیک آتا ہے۔“

”میرے پاس ایسے درخت تو نہیں جنہیں صحیح معنوں میں عمدہ قرار دیا جائے لیکن جنگلی کمیلیا کی اپنی خوبیاں ہیں۔ آپ کوئی درخت لے آئیں۔ پھر یہ خیال رکھنا آپ کے ذمے کہہ تو سوکھا نہ ہو جائے نہ اس کے سراپے میں کوئی جھول آنے پائے۔ آلس کا اچھا علاج ہے۔“

جو سگریٹ اس نے ابھی خریدے تھے ان میں سے شنگو نے ایک سلگایا۔ ”اس پر بدھ جی کی تصویر ہے، اس نے پیکٹ فوسا کو دیتے ہوئے کہا۔ ”خاص کاما کورا کے لئے تیار کر دہ۔“  
 ”مجھے دکھائیں،“ ساتو کو نے سگرٹوں کی طرف ہاتھ بڑھایا۔  
 ”یاد ہے جب پچھلی خزاں میں تم گھر سے بھاگ کر شی نانو چلی گئی تھیں؟“  
 ”میرے گھر سے کوئی نہیں بھاگی تھی۔“  
 ”پرانے مکان میں بالشتنے درخت تھے؟“  
 ”کوئی نظر تو نہیں آیا تھا۔“

”غالباً نظر نہ آئے ہوں گے۔ ہونہ ہو چالیس سال پرانی بات ہے۔ بڑے میاں کو بالشتنے درختوں کی لست تھی۔ تمہارے نانا کو۔ لیکن تمہیں پتا ہی ہے تمہاری امی جیسی ہیں اور وہ تمہاری خالہ کو زیادہ پسند کرتے تھے۔ تمہاری خالہ درختوں کی دلکشی بھال میں ان کا ہاتھ بٹاتی تھی۔ وہ اس قدر حسین تھی کہ تم کبھی خواب میں بھی تصویر نہیں کر سکتیں کہ اس جیسی عورت یا سوکوکی بہن ہو سکتی ہے۔ وہ اس وقت بھی میرے نظر کے سامنے ہے۔ سرخ کمونو زیب تن، ماتھے پر ببریاں پڑی ہوئیں۔ صبح سوریے اٹھ کر چلی ہے۔ درخت جن خانوں میں رکھے ہیں وہاں برف کے ڈھیر ہیں۔ وہ جا کے ٹہنیوں سے برف جھاؤئے گی۔ یہ سارا منظر، اپنی تمام تازگی کے ساتھ، نھر انہرا، بیہاں میری آنکھوں کے بالک سامنے ہے۔ شی نانو میں ٹھنڈہ ہے اور اس کی سانس جیسے سفید غبار۔“

سانس کی سفیدی میں نوجوان لڑکی کی نرم امہٹ کی بارپی ہوئی تھی۔  
 یادوں میں ڈوب کر شنگو اس بات سے فاکنہ اٹھا رہا تھا کہ فوسا کو کو، جو ایک مختلف نسل سے تعلق رکھتی تھی، اس تذکرے سے کوئی وجہی نہ تھی۔

”میرے خیال میں اس کمیلیا کو چالیس سال سے بھی زیادہ ہو گئے۔ جس کام میں لگا ہوا تھا سوگا ہوا ہے۔“ وہ نہایت قدیم معلوم ہوتا تھا۔ کسی بالشتنے تنے کوئی ڈنڈ میں تپدیل ہونے میں کتنے سال درکار ہوتے ہیں؟

جو میل، یا سوکوکی بہن کی وفات کے بعد، آٹھ پر لال لال دہکتا رہا تھا..... کیا وہ، کسی اور کے پاس، آج بھی، سلامت ہے؟

جب وہ شیوں مندر کے احاطے میں پہنچ تو نئے شہزادوں کا جلوس، مہابدھ کے حضور میں پیش ہونے کے لیے، پتھر کی سلوں سے بنی ہوئی روش پر دائیں بائیں ہوتا، اوپر جا رہا تھا۔ ایسا لگتا تھا کہ چھوٹے لڑکے اچھا خاصاً صلہ پیدل طے کر چکے ہیں۔ ان میں سے چند تھک کر چور ہو گئے تھے۔

لوگ دیوار بنے آگے کھڑے تھے۔ فوسا کو نے ساتو کو کو اوپر اٹھایا تاکہ دیوار کے دوسرا طرف جو کچھ تھا اسے نظر آجائے۔ ساتو کو لڑکوں کو دیکھتی رہی جنہوں نے پھول دار کمونو پہن رکھے تھے۔

ان کے سنبھلے میں آیا کہ احاطے میں ایک پتھر پر یوسانو اکیکو کی نظم لکھی ہوئی ہے۔ اسے ڈھونڈتے ڈھونڈتے وہ بت کے پیچھے جانکلے۔ نظم خود اکیکو کے ہاتھ کی لکھی معلوم ہوتی تھی جسے بڑا کر کے پتھر پر کندہ کر دیا گیا تھا۔

”مجھے تو اس میں ساکیا مونی لکھا نظر آ رہا ہے،“ شنگو نے کہا۔  
اسے حیرت ہوئی کہ اس انتہائی مشہور نظم سے فوسا کو ناواقف ہے۔  
اکیکو نے لکھا تھا:

”گرمیوں میں چھاؤں ٹھنڈی کام کو را۔ کہنے بدھ گئی ہو گا۔  
کتنا سندھ پر ہے لیکن یہ ساکیا مونی ہمارا،“

”لیکن مہابدھ ساکیا مونی تو نہیں۔ وہ درحقیقت امی تابھے ہے۔ جب اکیکو کا پی غلطی کا پتا چلا تو اس نے نظم دوبارہ لکھی مگر اس وقت تک ساکیا مونی والی روایت بہت مشہور ہو چکی تھی اور ساکیا مونی کے بجائے مہابدھ یا اسی طرح کچھ اور لکھ دینے سے آہنگ میں خلل پڑتا..... اور بدھ کا نام دوبار آتا۔ لیکن یہ غلطی ہے۔ پتھر پر کندہ غلطی جو ہماری آنکھوں کے سامنے ہے۔“

پتھر کے پاس قاتوں سے گھری ایک جگہ میں تقریب کے حوالے سے چائے پیش کی جا رہی تھی۔ کیکو نے فوسا کو کو دیکھ دیے تھے۔

کھلی جگہ کی دھوپ میں چائے کا اپنا مخصوص رنگ تھا۔ شنگو حیران ہوا کہ کیا ساتو کو بھی چائے پیٹے گی۔ ساتو کو نے ایک ہاتھ بڑھا کر پیالے کو کنارے سے کپڑا ناچاہا۔ پیالہ بہت معمولی

قشم کا تھا لیکن شنگو نے ساتو کو کوہرا دینے کے لیے ہاتھ بڑھایا۔

”کڑوی ہے۔“

”کڑوی؟“

چائے پیکھنے سے پہلے ہی ساتو کو کے چہرے تاثر نے کہہ دیا کہ چائے کڑوی ہے۔

ناج میں حصہ لینے والی چھوٹی لڑکیاں قاتوں سے گھری جگہ میں چلی آئیں۔ شاید ان میں سے آدھی دروازے کے پاس بچے سٹولوں پر جا بیٹھیں۔ باقی، آپس میں بھڑکر، ان کے آگے کچھ پیچے کھڑی ہو گئیں۔ انہوں نے بہت بھاری میک اپ کر کر کھا تھا اور لمبی آستینیوں والے تھواری کمونو پہنے ہوئے تھے۔

ان کے عقب میں چیری کے دو تین نوخیز درخت پھولوں سے لدے کھڑے تھے۔ لڑکیوں کے کمونوؤں کے چکلیے رنگوں سے مات کھا کر پھول پیلے اور پھیکے معلوم ہو رہے تھے۔ چیری کے درختوں سے پرے جاؤ نچے اونچے پیڑتھے ان کی ہر یا اپنی پردھوپ چمک رہی تھی۔

”پانی، امی، پانی“ ساتو کو نے لڑکیوں کو غصے سے گھورتے ہوئے کہا۔

”یہاں پانی نہیں ہے۔ پینا ہے تو گھر جا کے پی لینا۔“

یکا یک شنگو کو بھی پیاس لکنے لگی۔

مارچ میں ایک دن، یوکوسو کا ٹرین سے، شنگو نے ساتو کو کی عمر کی کسی لڑکی کو فراہ ملنکے سے پانی پینتے دیکھا تھا۔ جب اس نے ٹوٹی گھمائی تو پانی دور تک ہوا میں اچھلا اور وہ جیران ہو کر ہنسنے لگی۔ ہنستا ہوا چہرہ بہت خوب صورت تھا۔ اس کی ماں نے فوار کا بہاؤ درست کیا۔ لڑکی کو اس طرح گھونٹ بھرتے دیکھ کر جیسے وہ دنیا کا سب سے مزے دار پانی پی رہی ہو۔ شنگو نے دل میں سوچا کہ اس سال بھی بہار آگئی ہے یہ منظر اس کے ذہن میں تازہ ہو گیا۔

وہ جیران ہو کر سوچنے لگا کہ ناج کے لباسوں میں آراستہ چھوٹی چھوٹی لڑکیوں کے تمثیل میں ایسا کیا تھا کہ اسے اور ساتو کو دونوں کو پانی کی طلب محسوس ہوئی۔ ساتو کو نے پھر جھینکنا شروع کر دیا تھا۔ ”مجھے کمونو لے دو، امی کمونو لے دو۔“

فوسا کو اٹھ کھڑی ہوئی۔

لڑکیوں میں ایک، جو ساتو کو سے دو ایک سال بڑی ہو گی، بہت دل کش تھی۔ اس کی پینٹ کی ہوئی بھویں موٹی، چھوٹی اور سلامی دار تھیں اور گھنٹیوں جیسی گول گول آنکھوں کے کناروں پر

سرخی لگی ہوئی تھی۔

فوسا کو ساتو کو کاہاتھ پکڑ کر لے چلی تو اس نے لڑکی پر نظر جائے رکھی اور جب وہ دونوں  
قات سے باہر جانے لگیں تو لڑکی کی طرف جھیٹ۔  
”کمونو“ ساتو کو رٹ لگ گئی تھی۔ ”کمونو“

”نانا اپنے کہا ہے کہ وہ تمہیں تین پانچ سات والے دن\* کے لیے کمونو لے دیں گے۔“  
فوسا کو نے اشاروں اشاروں میں اپنادعایاں کیا۔ ”اس نے کبھی ایک بار بھی کمونو نہیں پہنا۔ اس  
ایک پرانے دھرانے، لکھد، سوتی کمونو کے بننے ہوئے پورے ہی نصیب ہوئے۔“

وہ ایک ٹی شال پر گئے اور شنگو نے پانی طلب کیا۔ ساتو کو غث غث دو گلاس پی گئی۔  
وہ مہابدھ کے احاطے سے باہر آ کر گھر کی طرف جا رہے تھے کہ ایک لڑکی، ناج والا کمونو  
پہنے، ماں کا ہاتھ تھامے، جلدی جلدی قدم اٹھاتی ان کے پاس سے گزرا۔ بظاہر وہ بھی گھر  
جاری تھی۔ شنگو نے ساتو کو کے کندھے پر ہاتھ ڈالتے ہوئے سوچا، یہ ٹھیک نہیں ہوگا۔ لیکن اس  
نے دیر کر دی تھی۔

”کمونو“ ساتو کو نے لڑکی کی آستین کی طرف ہاتھ بڑھاتے ہوئے کہا۔  
”نہ کرو، لڑکی پیچھے ہی تو مجی آستین میں الجھ کر گئی۔“  
شنگو کا سانس رکنے لگا۔ اس نے آنکھوں پر ہاتھ رکھ لیے۔  
لڑکی کار کے نیچ آنے والی تھی۔ شنگو نے صرف اپنی ہونک سنی لیکن معلوم ہوتا تھا کہ اور  
بہت سے لوگوں کی بھی چیخ نکل گئی تھی۔ لڑکی اچھل کھڑی ہوئی اور ماں کی سکرٹ سے لپٹ کریوں  
چیننگ لگی جیسے اس کے کپڑوں کا سگ لگ گئی ہو۔

”واہ واہ، کسی نے کہا۔“ بریک صحیح طرح لگ گئی ہو۔ مہنگی والی کار ہے۔“  
”اگر یہ کوئی ٹوپی پھوٹی کھنارا گاڑی ہوتی تو تم زندہ نہ بختیں۔“  
ساتو کو ہال کر رہ گئی۔ آنکھیں اس طرح اوپر کو چڑھ گئیں جیسے کوئی دورہ پڑ گیا ہو۔  
فوسا کو نے لڑکی کی ماں سے بے تحاشا معافی مانگتے ہوئے پوچھا کہ لڑکی کو چوٹ تو نہیں آئی  
کمونو تو نہیں پھٹا۔ ماں خالی خالی آنکھوں سے دور کہیں دیکھتی رہی۔

\* 15 نومبر۔ ان عمروں کے بچوں کو درگا ہوں کی زیارت کرائی جاتی ہے۔

جب لڑکی نے چینابند کیا تو منہ پر لگا گاڑھا پاؤ ذر بہہ چکا تھا لیکن آنکھیں چمک رہی تھیں  
جیسے دھل کر صاف ہو گئی ہوں۔

گھر جاتے ہوئے شنگو باقی راستے بیشتر وقت چپ ہی رہا۔

انہیں پچی کے چیخ چیخ کرونے کی آواز سنائی دی۔

کیکو کو انہیں خوش آمدید کہنے باہر آئی۔ وہ لوری گارہی تھی۔

”افسوں ہے“ اس نے فوسا کو سے کہا ”میں اسے چپ نہ کر سکی۔ بیکار ثابت ہوئی  
ہوں۔“

شاید بہن کی دیکھا دیکھی، شاید گھر میں خود کو محفوظ پا کر جذبات کی رو میں بہہ نکلتے ہوئے،  
ساتو کو بھی زور زور سے رو نے لگے۔

فوسا کو نے ساتو کو کی طرف پلٹ کر بھی نہ دیکھا۔ کمونو گھول کر پچی کو کیکو کو سے لے لیا۔

”ڈر ایکھو تو سہی بیہاں گر بیان تلے نتھی سینے کے مجھے ٹھنڈا اپسینہ آئے جا رہا ہے۔“

شنگو نے فرمیں کئے ہوئے ایک کتبے پر نظر ڈالی جسے ریوکان\* کے ہاتھ کا بتایا جاتا تھا۔

آسمانوں پر، ہواۓ تند و تیز۔ یہ اس نے ان دونوں خریدا تھا جب ریوکان کے لکھے کتبے ابھی  
ستے داموں مل جاتے تھے لیکن جو بھی سہی، یہ کتبہ تھا، جعلی۔ جب سے ایک دوست نے اس کے  
جعلی ہونے کی طرف توجہ دلاتی تھی شنگو کو بھی اس کے جعلی ہونے کا یقین ہو گیا تھا۔

”ہم نے جا کے اکیلو والا پھر دیکھا“ اس نے کیکو سے کہا۔ اکیکو کے اپنے ہاتھ کی خریر  
ہے اور اس میں سا کیا موٹی لکھا ہوا ہے۔“

”اچھا، یہ کھا ہوا ہے؟“

## 4

رات کا کھانا لھا کر شنگو نے اور استعمال شدہ کمونو فروخت کرنے والی دکانوں کا چکر لگانے  
اکیلانگل گیا۔

لیکن اسے کوئی چیز ایسی نہ سکی جو ساتو کو کے مطلب کی ہوتی۔

اس کی طبیعت پر اس معاہلے کا بوجھ پکھا اور بڑھ گیا۔

اسے محسوس ہوا جیسے کوئی آفت آنے والی ہے۔

کی اتنی کم عمر لڑکی کا دل کسی اور کے چکیلے گوں والے کمنوں کے لیے بے ایمان ہو سکتا ہے۔

کیا بات صرف اتنی تھی کہ ساتوں کو میں حرص اور حسد کا مادہ کچھ زیادہ ہی بڑھا ہوا تھا؟ یا اس

میں حرص اور حسد کا مادہ غیر معمولی طور پر طاقتور تھا؟ بات کوئی بھی ہو، ساتوں کو کا اس طرح آپے

سے باہر ہو جانا شنگو کو مجنونانہ معلوم ہوا تھا۔

اگر ناج کی پوشک پہننے والی لڑکی کا رکے نیچے آ کر مر جاتی تو اس وقت کیا بیت رہی ہوتی؟

لڑکی کے کمنوں پر بنے ہوئے نقش و نگار اپنے تمام بھڑکیلے پن کے ساتھ اس کے نظر وہ میں گھونے

لگے۔ دکانوں کی کھڑکیوں میں کوئی اس قدر زیبائشی چیز کم دیکھنے میں آتی تھی۔

لیکن خالی ہاتھ گھر لوٹنے کے خیال سے راستہ اور بھی بے رونق معلوم ہونے لگا۔

کیا یا سوکو نے ساتوں کو صرف پرانے سوتی کمنوں دینے تھے جو پوتڑے بنانے کے کام

آئے؟ یا فوسا کو جھوٹ بول رہی تھی؟ اس کے جملے میں زہر گھلا ہوا تھا۔ کیا یا سوکو نے لڑکی کو اس

موقع پر، جب وہ پہلی بار کسی درگاہ لے جائی گئی تھی، لپیٹواں کو نویسا سادہ کمنوں نہیں دیا ہوگا؟ کہیں

فوسا کو نے مغربی وضع کے کپڑوں کا تقاضا تو نہیں کیا تھا؟

”میں بھول چکا“، اس نے آپ ہی آپ بڑھاتے ہوئے کہا۔

وہ بھول چکا تھا کہ آیاں سلسلے میں یا سوکو نے اس سے مشورہ کیا تھا نہیں۔ لیکن اگر انہوں

نے خود اس نے اور یا سوکو نے، فوسا کو پر زیادہ توجہ دی ہوتی تو اسی بد شکل بیٹی بھی شاید انہیں

پیاری سی نواسی سے نوازدیتی۔ ایک ناگزیر احساس جنم اس کے پیروں کی زنجیر بن گیا تھا۔

”ہرگاہ کہ مجھے علم ہے کہ پیدائش سے پہلے کیا ہوتا رہا، اس لئے میری ماں ہے نہ باپ جن

سے میں پیار کر سکوں۔ اور چونکہ میری ماں ہے نہ باپ اس لئے میری بھی کوئی اولاد نہیں جو مجھے

پیار دے سکے۔“

ایک نوہ ڈرامے کی عبارت شنگو کو یاد آگئی لیکن یاد آنے سے کیا ہوتا تھا۔ وہ روشن ضمیری پھر

بھی کسی طور نصیب نہ ہو سکی جو سیاہ پوش صاحب اور اک کے حصے میں آئی تھی۔

”چھلا بدھ رخصت ہوا، اگلا بھی نہیں آیا۔ میں جو خواب میں پیدا ہوا کسی چیز کو حقیقی

گردانوں؟ انسانی گوشت پوست کا یہ چولا، جس کا ملنائخت دشوار ہے۔ مجھے اتفاق سے مل گیا

ہے۔“

کیا ساتو کو کو، جو ناچنے والی لڑکی پر ٹوٹ پڑنے پر تلی ہوئی تھی۔ یہ تند اور کینہ درستے میں فوسا کو سے ملا تھا؟ یا یہ اپنی ہمارا کی دین تھا؟ اگر فوسا کو سے ملا تھا تو فوسا کو کوکس سے ملا؟ یا سوکو سے یا شنگو سے؟

اگر شنگو کی شادی یا سوکو کی بہن سے ہو جاتی تو غالباً نتواس کے ہاں فوسا کو جبیسی بیٹی ہوتی نہ ساتو کو جبیسی نواہی۔

کوئی موقع تھا مل جل لیکن شنگو کا دل ایک عورت کیلئے ترپ اٹھا۔ عورت بھی وہ جو مدتوں پہلے مرچکی تھی۔ شنگو کا دل چاہا کہ کسی طرح دوڑ کراس سے لپٹ جائے۔

وہ تریسٹھ سال کا تھا اور وہ عورت جو بیس پچس کی ہو کر مرگی تھی عمر میں اس سے بڑی تھی۔

گھر پہنچا تو فوسا کو لیٹ پچھلی تھی۔ پچھی اس کی بانہوں میں تھی۔ اس کے کمرے اور ناشتے کے کمرے کو ملانے والا دروازہ کھلا ہوا تھا۔

”سوگئی“ یا سوکو نے کہا۔ ”اس کا دل دھک کئے جا رہا تھا۔ فوسا کو نے اسے خواب آور دوادی تو فوراً پڑ کے سوگئی۔“

شنگو نے سر ہلا�ا۔ ”کیا ہے جو تم یہ دروازہ بند ہی کر دو۔“

”بھی۔“ کیکو کو اٹھ کھڑی ہوئی۔

ساتو کو فوسا کو کی پیٹھ سے زور سے چھپی ہوئی تھی۔ لیکن لگتا تھا کہ آنکھیں کھلی ہوئی ہیں۔ کسی کی طرف دیکھنے کا اس کا اپنا ہی انداز تھا۔ چپ رہتی، جسم اکڑا ہے رکھتی۔

شنگو نے کوئی ذکر نہیں کیا کہ وہ ساتو کو کیلئے کمون خریدنے نکلا تھا۔

معلوم ہوتا تھا کہ فوسا کو نے ماں کو نہیں بتایا تھا کہ کمون لینے کے لیے ساتو کو کی بے قراری سے کیسی نازک صورت حال پیدا ہو گئی تھی۔

شنگو اپنے کمرے میں چلا گیا۔ کیکو چارکوں لے کر آئی۔

”آؤ بیٹھو، شنگو نے کہا۔

”بس ایک سینڈ اور۔“ وہ باہر گئی اور ٹرے میں ایک ٹھلیا کھکر لاتی۔ ٹھلیا کے لیے ٹرے کی ضرورت تو نہیں پڑنی چاہیے تھی لیکن معلوم ہوا تھا کہ ٹرے میں پھول بھی رکھے ہیں۔

”یہ کون سے پھول ہیں؟“ شنگو نے ایک پھول اٹھایا۔ ”لکھو ہوں گے؟“

”مجھے بتایا گیا ہے کالی سون ہے۔“

”کالی سون؟“

”ہاں۔ میں ایک سیلی کے پاس چائے کے آداب سیخنے جاتی ہوں۔ اس نے چند دن پہلے یہ پھول مجھے دیئے تھے۔“ شنگو کے پیچھے ایک الماری تھی۔ کیکو کو نے الماری کا پٹ کھول کر ایک چھوٹا سا گلدان نکالا۔

”تو یہ کالی سون ہے؟“

”بیماری تھی کہ اس سال رکیوکی برسی پر این شوکول کے سربراہ نے میوزیم کی لڑی کا ٹچ میں چائے کی تقریب کا اہتمام کیا تھا۔ وہاں کوکی میں کافی کابنا ہوا پرانا صحرائی دار گردان والا ایک گل دان رکھا تھا۔ اس میں کالی سون اور سفید سنبل بجے ہوئے تھے۔ کہنے لگی کہ بہت ہی دل چسپ میل تھا۔“

شنگو کالی سونوں کو تکتا رہا۔ دو شاخیں تھیں اور ہرشانخ پر دو دو پھول۔

”اس دفعہ بہار کے دنوں میں گیارہ یا تیرہ مرتبہ برف باری تو ضرور ہوئی۔“

”اب کے ہمارے ہاں برف خاصی پڑی ہے۔“

”کہتی تھی کہ رکیوکی برسی پر چار پانچ انج برف پڑی تھی۔ موسم بہار کا بھی آغاز ہی ہوا تھا اور کالی سون نیں اور بھی زیادہ غیر معمولی معلوم ہو رہی تھیں۔ پتا ہے یہ پہاڑی پھول ہیں۔“

”رنگ ہوڑا ہوڑا کا لے کمیلیا سے ملتا ہے۔“

”جی ہاں،“ کیکو کو نے گل دان میں پانی ڈالا۔ ”بیماری تھی کہ رکیوکے وصیت نامے کی نمائش بھی کی گئی تھی اور وہ خیر بھی رکھا تھا جس سے رکیو نے خود کشی کی تھی۔“

”اوہ؟ تمہاری سیلی چائے کے آداب سکھاتی ہے؟“

”جی۔ جنگلی یوہ ہے۔ بڑی محنت کی اس نے۔ اب منت کا شرمناشر دع ہو گیا ہے۔“

”دبستان کو ساہے؟“

”کا نک بیوان۔ مشانو کو جی خاندان۔“

شنگو کیلئے، جسے چائے کے آداب کا بہت کم علم تھا، تفصیل بے معنی تھی۔

کیکو کو پھولوں کو گل دان میں سجائے کیلئے تیار تھی۔ لیکن اسے انتظار کرنا پڑا کہ ایک پھول ابھی شنگو کے ہاتھ میں تھا۔

”ویکیں تو گلتا ہے کہ ایک طرف کوذر اساجھک گیا ہے۔ کہیں یہ مر جانے تو نہیں لگا؟“

”نہیں، میں نے انہیں پانی میں رکھا ہوا تھا۔“

”کیا کیکو بھی اسی طرح جھک جاتے ہیں؟“

”معاف کیجئے، میں آپ کی بات نہیں سمجھی۔“

”یہ کیکو سے تھوڑا چھوٹا معلوم ہوتا ہے۔“

”میرا بھی بھی خیال ہے۔“

”پہلی نظر میں پھول کا معلوم ہوتا ہے مگر کالا ہے نہیں۔ گھرے پینجنی رنگ کا ہے لیکن نہیں، ویسا بھی نہیں۔ قرمی رنگ کی جھلک لئے ہوئے ہے۔ کل دن کی روشنی میں اسے غور سے دیکھنا پڑے گا۔“

”دھوپ میں شفاف پینجنی دکھائی دے گا، سرخی کی جھلک کے ساتھ۔“

پوری طرح کھلنے کے بعد پھول آرپار بکشل انج بھر کے ہو جائیں گے۔ گھٹریاں چھتیں۔ گل بیقیوں کی نوکیں بٹ کرتیں طرف پھیلی ہوئی تھیں۔ چار پانچ زریشے تھے۔ پیتاں کوئی ایک ایک انج کے فرق سے چاروں سمت میں بڑھ رہی تھیں۔ سون کی پیتوں کے لحاظ سے چھوٹی تھیں۔ لمبائی دو انج بھی نہ تھی۔

آخر کار شنگو نے پھول کو سوونگا۔

”گندی عورت کی بو۔“ شنگو چونک گیا۔ یہ بات کہنی نہیں چاہیے تھی۔

شنگو کا مقصد یہ نہیں تھا کہ اوباشی کی طرف اشارہ کیا جائے لیکن کیکو کو نظر جھکالی اور اس کی آنکھوں کے گرد خفیف سی سرخی نمودار ہو گئی۔

”بونے مایوس کیا،“ شنگو نے اپنی اصلاح کرتے ہوئے کہا۔ ”یلو۔ سونگو کے دیکھو۔“

”میرا خیال ہے، اما جان، کہ پھول کا آپ کی طرح اتنی تفصیل سے جائز نہیں لوں گی۔“

وہ پھول گلدان میں سجائے گئی۔ ”چائے کی تقریب کے لیے چار ضرورت سے زیادہ ہیں۔ جتنے

ہیں اتنے ہی رہنے دوں؟“

”ہاں، رہنے دو۔“

کیکو کو نے گل دان اٹھا کر کوکی میں رکھ دیا۔

”مکھوٹے بھی اسی الماری میں ہیں جس سے تم نے گل دان نکالتا ہا۔ زحمت نہ ہو تو

مکھوٹے اٹھاتی لاو۔“

جب اسے نوہ ڈرامے کی عبارت یاد آئی تھی تو ساتھ ہی نوہ مکھوٹوں کا خیال بھی آیا تھا۔  
اس نے جی دو مکھوٹا اٹھایا۔ ”یا ایک جل بالشتیا ہے۔ دامنِ شباب کی علامت۔ جب اسے  
خریدا تھا تو میں نے تمہیں اس کے بارے میں کچھ بتایا تھا؟“  
”نبیں۔“

”وہ جو لڑکی دفتر میں ملازم تھی، تانی زاکی۔ خرید لیا تو میں نے تانی زاکی سے کہا کہ یہ مکھوٹا  
پہن کے دکھاؤ۔ وہ دلش معلوم ہونے لگی۔ بڑا تجھب ہوا۔“

کیکو کو نے مکھوٹا منہ پر رکھ لیا۔ ”اسے پیچھے سے باندھتے ہیں؟“ اس میں شک نہ تھا کہ  
مکھوٹے کی آنکھوں کے بہت پیچھے کیکو کو کی آنکھیں شنگو پر جمی ہوئی تھیں۔

”مکھوٹے کو گھما یا پھر ایانہ جائے تو اس پر کسی قسم کا تاثر نہ مودار نہیں ہوتا۔“  
جس دن شنگو اسے گھر لایا تھا وہ ان گلزار ہونٹوں کو چومتے چومتے رہ گیا تھا۔ اس کے تن  
بدن میں، جیسے کسی آسمانی بے راہ روی کی وجہ سے، کونڈا ساپ کا تھا۔

”شاید وہ یخچ آگے جھاڑ جھنکاڑ میں گم ہو لیکن جب تک اس کے دل کا کنوں کھلا ہوا  
.....“

یہ بھی کسی نوہ ڈرامے کے الفاظ معلوم ہوتے تھے۔  
جب وہ نو خیز تابندہ مکھوٹے کو کبھی ادھر گھماری تھی تو شنگو سے کیکو کو کی طرف دیکھا  
نہ گیا۔

کیکو کو کا چہرہ چھوٹا سا تھا اور ٹھوڑی کا سرا تریب قریب مکھوٹے کے پیچھے چھپ گیا تھا۔  
بمشکل نظر آنے والی ٹھوڑی سے آنسو بیک پک کر اس کی گردن پر بہتے رہے۔ پہلے دو لکیریں  
بنیں، پھر تین۔

”کیکوکو،“ شنگو نے کہا۔ ”کیکو کو تم نے سوچا تھا کہ اگر شوئی چی کو چھوڑنا پڑا تو تم چائے کے  
آداب کی تعلیم دینے لگو گی۔ یہی وجہ تھی کہ تم اپنی سیمی سے ملنے گئیں؟“  
جی دو کیکو کو نے سر ہلا کرا قرار کیا۔

”سوچتی ہوں کہ یہیں، آپ کے پاس رہنا چاہوں گی اور چائے کے آداب کی تعلیم دیا  
کروں گی۔“ الفاظ صاف سنائی دیئے جو مکھوٹے کے پیچھے سے کہے گئے تھے۔

ساتو کو نے سمع خراش چنچ بلند کی۔  
باغ میں تیر و زور سے بھونٹنے لگتی۔

شنگو کو رگا جیسے یہ ساری باتیں کوئی بر اشگون ہوں۔ بظاہر کیکو کو کان لگائے گیٹ کی طرف  
سے کسی ایسی آواز کے آنے کی منظر تھی جس سے پتا چلے کہ شوئی پی، جو ایسا لگتا تھا کہ اتوار کو بھی  
اپنی عورت کے پاس جانے لگا ہے، مگر آگیا ہے۔

## چیل کا گھونسلا

گرمیاں ہوں خواہ سر دیاں، مندر کی گھنٹی چھبے بجتی تھی۔ اور گرمیوں اور جاڑوں میں شنگو اس کی آواز سن کر دل میں کہتا کہ بہت جلد آنکھ کھل گئی ہے۔

اس کالازی طور پر یہ مطلب نہیں تھا کہ وہ بستر چھوڑ کے اٹھ کھڑا ہوتا تھا۔

ظاہر ہے کہ گرمیوں میں چھبے کا مطلب وہ نہیں جو سرد یوں میں ہوتا ہے۔ گھنٹی چونکہ ہمیشہ ایک ہی وقت پر بجتی تھی اس لئے شنگو بجھ جاتا تھا کہ چھنچ گئے۔ لیکن گرمیوں میں اس وقت تک سورج طلوع ہو چکا ہوتا تھا۔

وہ سکیے کے پاس ایک بڑی جیبی گھڑی رکھتا۔ بہر کیف، گھڑی دیکھنے کیلئے لائٹ جلانی اور عینک لگانی پڑتی۔ اس لئے گھڑی کبھی کبھارہی دیکھتا۔ عینک کے بغیر اسے چھوٹی اور بڑی سویوں میں تمیز کرنے میں دقت ہوتی۔

دیری تک سونے پر وہ کبھی پریشان نہ ہوا۔ پریشانی کی وجہ بالکل الٹ تھی یعنی آنکھ بہت سوریے کھل جاتی تھی۔

جاڑوں میں چھبے صبح کا پیدا بھی ظاہر نہ ہوا ہوتا تھا لیکن شنگو کو بستر کا ٹنے لگتا اور وہ نکل پڑتا کہ اخبار ہی اٹھا لائے۔

ملازمہ کے چلے جانے کے بعد صبح کا کام کا جنمٹانے کیلئے کیکو کو کو اٹھنا پڑتا تھا۔

”آپ جلدی اٹھ گئے، ابا جان، وہ کہتی

شنگو جیسی پر کر جواب دیتا۔ ” تھوڑی دیر اور سولیتا ہوں۔“

”ہاں، سو جائیے۔ ابھی تو پانی بھی گرم نہیں کیا۔“

یہ دیکھ کر کیکو کو اٹھی ہوئی ہے شنگو کو محسوس ہوتا کہ وہ تنہا نہیں۔ عمر کا وہ کون سا حصہ تھا جب اس نے خود کو اکیلا محسوس کرنا اور جاڑوں میں سورج نکلنے سے پہلے جا گنا شروع کر دیا تھا۔

موسم بہار آیا تو آنکھ کھلنے کے وقت گرمابی کا احساس بڑھ گیا۔

آدھامی گزر چکا تھا جب اس نے گھٹی کے بعد چیل کی آواز سنی۔

”لوچیل پھر آگئی“، اس نے بستر پر لیٹے لیٹے آواز کر بڑھاتے ہوئے کہا۔

چیل بظاہر بڑی شان سے چھت پر ٹھیل رہی تھی۔ پھر وہ اڑ کر سمندر کی طرف چلی گئی۔

شنگو اُٹھ کھڑا ہوا۔

دانست صاف کرتے ہوئے اس نے آسمان پر نظر دوڑائی لیکن چیل کہیں نظر نہ آئی۔

لیکن ایسا لگا جیسے کوئی تازگی سے معمور جوان آواز رخصت ہوئی اور جاتے جاتے چھت پر

پھیل آسمان میں سکون گھول گئی۔

”کیکا کو تم نے بھی میرے خیال میں ہماری چیل کی آوازن لی؟“، اس نے باروچی خانے کی طرف منہ کر کے کہا۔

”نہیں، میں نے نہیں سنی۔ میری بے خیالی۔“، کیکا کو گرم گرم چاول، جن سے بھاپ اُٹھ رہی تھی، پتیلی سے نکال کر ڈو گئے میں ڈالنے میں مصروف تھی۔

”یہ ہمارے پاس بسیرا کرتی ہے۔ تم بھی یہی کہو گئی نا؟“

”جی ہاں۔ میرا بھی بھی خیال ہے۔“

”پچھلے سال بھی ہم نے اس کی آواز بہت سنی۔ خدا جانے کون سا مہینہ تھا؟ یہی دن تھے؟

میرا حافظہ اب دیساں بھی رہا جیسا اسے ہونا چاہیے۔“

شنگو کے دیکھتے دیکھتے کیکا کو نے بالوں سے بندھا رہن کھول ڈالا۔

ایسا معلوم ہوتا تھا کہ بعض اوقات وہ باندھ کر سوتی تھی۔ ڈو ٹنگے کو کھلا چھوڑ کر وہ جلدی سے

شنگو کی چائے بنانے چلی گئی۔

”اگر ہماری چیل آگئی ہے تو پھر ہمارے رسول کو بھی آ جانا چاہیے۔“

”ہاں۔ اور کوؤں کو۔“

”کوئے؟“، شنگو ہنسا۔ اگر چیل ”ہماری“ ہے تو پھر کوئے بھی ”ہمارے“ یہی کہلانے

چاہئیں۔ ”ہم سمجھتے ہیں کہ یہ گھر انسانوں کے واسطے ہے لیکن یہاں ہر طرح کے پرندے بھی

رہتے ہیں۔“

”اور پسو اور پھر بھی آیا چاہتے ہیں۔“

”یہ خوب سوچنا۔ لیکن پس اور چھر بیہاں نہیں رہتے۔ اتنی عمر ہی نہیں ہوتی ان کی کہ پچھلے سال کے پس اور چھر اب تک زندہ ہوں۔“

”میرے خیال میں پتو زندہ رہتے ہیں۔ ہمارے ہاں جاڑوں میں بھی ہوتے ہیں۔“

”یہ تو مجھے معلوم نہیں کہ پس وہ کی عمر کتنی ہوتی ہے۔ لیکن اس میں شبہ ہے کہ پچھلے سال کے پس اب تک نہیں مرے۔“

کیکو کو نے اس کی طرف دیکھا اور ہنس پڑی۔ ”کوئی دن جاتا ہے کہ وہ سانپ بھی نکل آئے گا۔“

”وہی آؤ دائی شو☆ جسے دیکھ کر تم اتنی ڈر گئی تھیں؟“

”بھی۔“

”وہ تو اس جگہ کا مالک ہے۔“

پچھلی گرمیوں میں ایک روز کیکو کو بازار سے خریداری کر کے لوٹی تو باروچی خانے کے دروازے پر سانپ نظر آیا اور خوف زدہ ہو کر لرزتی کا نپتی ہوئی گھر میں داخل ہوئی۔

کیکو کو کی چیخ سن کرتی و دوڑی ہوئی آئی اور دیوانہ وار بھونکنے لگی۔ کبھی اپنا سر نیچے کرتی جیسے سانپ کو کاشنے والی ہو، چھلانگ مار کر چار پانچ فٹ پیچھے جاتی اور دوبارہ حملہ کرنے کو لپت۔ یہ عمل بار بار دہرا یا گیا۔

سانپ نے سر اٹھایا، لال رنگ کی جیسمیں نکال کے لہرائی، پھر مڑا اور باروچی خانے کی دہیز پر سے سرک کر اپنی راہ لی۔

کیکو کو کے بیان کے مطابق وہ دروازے کی چوڑائی سے گناہ مباہی میں دو گز سے زیادہ لمبا۔ اور اس کی کلامی سے زیادہ موٹا تھا۔ کیکو کو پرانہ کا اضطراب طاری تھا لیکن یاسو کو پر سکون تھی۔ ”وہ اس جگہ کا مالک ہے۔ تمہارے آنے سے پتا نہیں کتنا سال پہلے سے یہاں ہے۔“

”اگر تیر واسے کاٹ کھاتی تو کیا ہوتا؟“

”تیر و مار کھا جاتی۔ سانپ بل پر بل کھا کر اسے شکنج میں کس لیتا۔ یہ بات اسے اچھی طرح معلوم تھی اور اس نے صرف بھونکنے سے کام چلا تی رہی۔“

\* ایک بڑا، بے ضر سانپ

کیکو کو بدستور کپکپی چھوٹی ہوئی تھی۔ کچھ مدت کیلئے اس نے باہر چی خانے کا دروازہ استعمال کرنا چھوڑ دیا اور اگلے دروازے سے باہر جانے اندر آنے لگی۔

اسے یہ سوچ کر بڑا خلجان ہوتا تھا کہ فرش کے نیچے ایسی بلا موجود ہے۔

لیکن سانپ غالباً پچھوڑے کے پھاڑ پر رہتا تھا اور شاذ و نادر ہی نیچے اترتا تھا۔ مکان کے پیچھے جوز میں تھی وہ شنگو کی نہیں تھی۔ اسے یہ بھی علم نہیں تھا کہ وہ کس کی ملکیت ہے۔

پھاڑ ایک کھڑے ڈھلان کی صورت میں شنگو کے مکان سے بھڑا ہوتا تھا اور وہاں جو جانور رہتے تھے ان کے سامنے کوئی ایسی حد بندی نہیں تھی جو باغ کو پھاڑ سے الگ کر سکتی۔ پھاڑ پر سے پتے اور پھول بڑی فراوانی سے باغ میں گرتے رہتے تھے۔

”واپس آگئی“، شنگو نے آپ ہی آپ بڑ بڑاتے ہوئے کہا اور پھر بیٹھنے لگا۔ ”کیکو کو، معلوم ہوتا ہے چیل واپس آگئی۔“

”ہاں۔ اس مرتبہ مجھے اس کی آواز آ رہی ہے۔“ کیکو نے چھت کی طرف دیکھا۔  
چیل کچھ دریچلچلا تی رہی۔

”چند منٹ پہلے اڑ کے سمندر کی طرف چل گئی تھی نا؟“  
”لگا یہی تھا۔“

”کچھ کھانے گئی ہوگی۔ کھا کے واپس آگئی۔“

کیکو کو کہتے ہی یہ بات بالکل قرین قیاس معلوم ہونے لگی۔ ”کیا ہو جاؤں کیلئے ایسی جگہ مچھلیاں رکھ دیں جہاں اسے نظر آ جائیں۔“

”تیر کھا جائے گی۔“

”کسی اوپرچی جگہ پ۔“

پچھلے سال کی بات ہو یا پچھلے سے پچھلے سال کی، یہی ہوتا آیا تھا۔ جب بھی شنگو نے، آنکھ کھلنے پر، چیل کی پکار سنی اس کے دل میں محبت موج زن ہو گئی۔  
معلوم ہوتا تھا کہ اس انس کی حد تک وہ تہنا نہ تھا۔ چیل کو سب گھروالے ”ہماری چیل“ ہی کہتے تھے۔

تاہم وہ یقین سے نہ کہہ سکتا تھا کہ چیل ایک تھی یا دو چیلیں تھیں۔ اسے یاد پڑتا تھا کہ اس نے کسی نہ کسی سال چھت پر دو چیلیوں کو اٹھلاتے دیکھا تھا۔

اور کیا ایک مدت سے ہر سال وہ اسی ایک چیل کی آواز سنتے آ رہے تھے؟ کیا پرانی نسل کی جگنی تانی لے چکی تھی؟ کہیں پرانی چیل مرتو نہیں گئی اور اس کی جگہ اب اس کا کوئی پھورا چلچلا رہا تھا؟ اس روز صحیح کے وقت شنگلو کو یہ خیال پہلی مرتبہ آیا۔

اسے یہ خیال دلچسپ معلوم ہوا کہ پرانی چیل پچھلے برس مرگی تھی اور اس کی موت سے بے خبر وہ، نیم خوابیدہ اور نیم بیدار، اس سال کسی نئی چیل کی آواز سن کر سمجھ رہے ہیں کہ یہ انہیں کی چیل ہے۔

اور یہ عجیب معلوم ہوتا تھا کہ کام کورا میں اتنے بہت سے پہاڑوں کے ہوتے ہوئے چیل نے بیرے کے لیے اس پہاڑ کو چنا جو شنگلو کے گھر کے پچھوڑے واقع تھا۔ ”جس سے ملنا دشوار تھا میں اس سے مل چکا، جس کا سمنا دشوار تھا میں اس کو سن چکا۔“ \*شاہید کچھ ایسا ہی معاملہ اس چیل کا بھی تھا۔

اگر چیل نے ان کے ہاں ڈیرا ڈالا ہوا تھا تو اپنی آواز سے ان کا دل بھی بہلاتی رہتی تھی۔ شنگلو اور کیکو کو چونکہ منہ اندھیرے اٹھنے کی عادی تھے اس لئے انہیں آپس میں جو باتیں کرنی ہوتیں صحیح سویرے کر لیتے۔ شنگلو کو شوئی پی سے علیحدگی میں بات کرنے کا موقع صرف اس وقت ملتوں اتفاق سے ایک ہی ٹرین پر سفر کر رہے ہوتے۔

جب ٹرین ریل والا پل پار کر کے ٹوکیو کی حدود میں پہنچنی ارواء کے گامی کے مقام پر درختوں کا جھنڈ نظر آنے لگتا تو شنگلو اپنے آپ سے کہتا۔ ”سمجھو پہنچنی ہی گئے۔“ اسے صحیح کی ٹرین سے آ جара ہا تھا لیکن کہیں اب جائے خبر ہوئی تھی کہ جھنڈ میں دور درخت چیڑ کے بھی ہیں۔

چیڑ کے درخت جھنڈ کے باقی درختوں سے اوپنچے تھے۔ ایک دوسرے کی طرف جنکے ہوئے جیسے گلے ملنے والے ہوں۔ نہیں اتنے قریب آچکی تھیں کہ لگتا تھا دیکھتے دیکھتے ہم آغوش ہو جائیں گی۔

”چونکہ وہ جھنڈ میں اس قدر نمایاں تھے۔ کوئی اور درخت ان کی طرح قد آور نہ تھا، اس لئے اسے فوراً نظر آ جانے چاہئیں تھے۔ ان کا پتا چل گیا تھا تو اب اس کی نظر سب سے پہلے چیڑ کے انہیں درختوں پر پڑتی تھی۔

”شوئی پی،“ اس نے پوچھا ”کیکو کو کیا تکلیف ہے؟“

”کوئی خاص نہیں۔“ شوئی پی ایک غفت روڑہ پڑھ رہا تھا۔

اس نے کام کور اشیشن سے دور سالے خریدے تھے اور ایک باپ کو تھا دیا تھا۔ شنگو نے پڑھے بغیر ایک طرف رکھ دیا تھا۔

”اسے کیا تکلیف ہے؟“ شنگو نے رسان سے بات دہرائی۔

”سرمیں درد کی شکایت کرتی ہے۔“

”اوہ؟ بڑی بی بی نے بتایا کہ کل وہ ٹوکیو گئی تھی اور رات جب واپس آئی تو آتے ہی لیٹ گئی۔ اس طرح کی حرکت اس کا معمول نہیں۔ بڑی بی کا خیال ہے کہ ٹوکیو میں اس کے ساتھ کچھ ہوا ہے۔ رات اس نے کھانا بھی نہیں کھایا اور جب تم گھر آئے اور اپنے کمرے میں گئے۔ اس وقت نو تو ضرور نجکے ہوں گے، تو ہمیں اس کے رونے کی آواز سنائی دی۔ کوشش تو کرتی رہی کہ دبی دبی آواز میں روئے مگر آواز ہم پھر بھی سن سکتے تھے۔“

”چند روز میں بالکل ٹھیک ہو جائے گی۔ میرے خیال میں پریشانی کی کوئی بات نہیں۔“

”ہاں۔“

”فوسا کو کہتی ہے کہ جب وہ ناشتے لے کر گئی تو کیکو کو نے مند و سری طرف پھیر لیا۔ اس کا فوسا کو کو بہت رنج ہوا۔ میں نے سوچا تم سے پوچھا ہی لوں بتاؤ تو سہی، کیا گزر بڑھے؟“

”معلوم ہوتا ہے پورے کنبے کی نگاہیں کیکو کو پر جبھی ہوئی ہیں۔“ شوئی چی نے بھوچکا کر شنگو کی طرف دیکھا۔ ”وہ بھی، باقی تمام لوگوں کی طرح، بھی نہ کہیں بیمار پڑ جاتی ہے۔“

”اور عارضے کی نوعیت کیا ہے؟“ شنگو نے جھنجلا کر پوچھا۔

”اس قاطع حمل،“ شوئی چی نے تراق سے جواب دیا۔

شنگو کے ہوش اڑ گئے۔ اس نے اگلی سیست کی طرف دیکھا۔ وہاں دو امریکی فوجی بیٹھے ہوئے تھے۔ اس نے یہ فرض کر کے شنگو کا آغاز کیا تھا کہ امریکی ان کی باتیں سمجھنے سکیں گے۔

اس نے آواز آہستہ کر لی۔ ”ڈاکٹر کے پاس گئی تھی؟“

”ہاں۔“

”کل؟“ پرکھلی بڑھتا ہے تھی۔

شوئی چی نے اپنار سالہ ایک طرف رکھ دیا۔ ”ہاں۔“

اور اسی دن واپس بھی آگئی!

”ہاں۔“

”تم نے اُسے مجبور کیا۔“

”وہ حمل ضائع کرنا ناچاہتی تھی۔ میں نے بہت سمجھایا۔ اس نے ایک نہ سنی۔“

”کیکو کو نے یہ چاہا تم جھوٹ بول رہے ہو۔“

”یہی بچ ہے۔“

”کیوں؟ کس وجہ سے اس کے دل میں یہ بات آئی؟“

”شوئی پی خاموش رہا۔“

”کیا خیال ہے؟ اس میں تمہارا قصور نہیں ہے کیا؟“

”یہی سمجھنا پڑے گا۔ لیکن اس کا کہنا تھا کہ میں اس وقت ماں بنانا نہیں چاہتی بات ختم ہوئی۔“

”اگر کوشش کرتے تو تم اسے باز رکھ سکتے تھے۔“

”میرے خیال میں اس دفعہ تو باز نہیں رکھ سکتا تھا۔“

”اس دفعہ؟ مطلب کیا ہے تمہارا؟“

”آپ بھی جانتے ہیں کہ مطلب کیا ہے۔ اس وقت وہ مجھ جیسے کے بچے کی ماں نہیں بننا چاہتی۔“

”یعنی جتنی دیر تمہارے اس عورت سے تعلقات ہیں؟“

”یہی کہنا ہو گا۔“

”تم یہی کہو گے،“ طیش کے مارے شنکو کو لوگ رہا تھا جیسے سینہ جکڑا گیا ہو۔ ”یادھی خود کشی تھی۔ کیا تم ایسا نہیں سمجھتے؟ بات صرف نہیں کہ وہ تم سے بدلا لینے پر تلی ہوئی تھی۔ اصل میں خود کو ادھ موئی کر دینا چاہتی تھی۔“ شنگونے ایسی چڑھائی کی کہ شوئی پی غلیں جھانکنے لگا۔ ”اس کے دل میں زندگی کی جو امنگ تھی وہ تم نے خاک میں ملا دی۔ اس نقصان کی تلافی ممکن نہیں۔“

”میں کہوں گا کہ وہ اب بھی اچھے بھلے حوصلے کی مالک ہے۔“

”لیکن کیا وہ عورت نہیں؟ تمہاری بیوی نہیں؟ اگر تم نے اسے ڈھارس دلانے والا ایک بھی کام کیا ہوتا تو وہ نہیں خوشی بچے کی ماں بن جاتی۔ وہ دوسرا عورت ہوتی چاہے نہ ہوتی۔“

”اوہ، لیکن یہ معاملہ ہونے نہ ہونے کا نہیں۔“

”یاسو کو کوپوتے پوتیوں کا کتنا ارمان ہے یہ کیکو بھی جانتی ہے۔ اتنی اچھی طرح جانتی ہے

کہ دیر ہوتی جانے کی وجہ سے خود کو مجرم سمجھنے لگی ہے۔ بچے کی آرزوں میں لئے اور گوپھر بھی خالی کی خالی۔ اس کی وجہ یہ کہ تم اسے روحانی طور پر قتل کر چکے ہو۔“

”معاملہ اصل میں تھوڑا سا مختلف ہے۔ خود اس کی اپنی نازک مزاجی بھی آڑے آتی ہے۔“

”نازک مزاجی۔“

”برامانتی ہے کہ اسے ایسی صورت حال سے دوچار کر دیا گیا۔“

”اوہ؟“ یہ میاں بیوی کا آپس کا معاملہ تھا۔ وہ حیران ہوا کہ کیا شوٹی پی کی حرکتوں کی وجہ سے کیکو کو واقعی خود کو گھٹایا اور ذلیل سمجھنے لگی تھی۔ ”میں نہیں مانتا۔ شاید اپنی باتوں اور حرکتوں سے کیکو کو نے اس طرح کا کوئی تاثر دیا ہو لیکن مجھے شک ہے کہ وہ بچہ مجھے یہی کچھ محسوس کرتی ہے۔ اگر شوہر اپنی بیوی کی نازک مزاجی کا تنگو بنا لے تو اس کا مطلب ہے کہ شوہر میں محبت کی کمی ہے۔ ہے کوئی شوہر جو عورت کے ناک بھوں سکر رہی ہے کوئی اہمیت دے؟“ ٹنگو کی گفتگو میں پہلا ساز و رشور نہ رہا تھا۔ ”جب یا سوکو کو پتا چلے گا کہ پوتی یا پوتا تھے سے جاتا رہا تو خدا جانے کیا کہے گی۔“

”میرا خیال ہے امی کے سر سے بوجھا تر جائے گا۔ انہیں اب یہ تو معلوم ہے کہ کیکو کے بچہ ہو سکتا ہے۔“

”کیا کہا؟ تم خمانت دیتے ہو کہ آگے چل کر اس سے اولاد ہو گی؟“

”میں خمانت دینے کو قیارہ ہوں۔“

”یہ بات وہی کہہ سکتا ہے جسے نہ تو خدا کا خوف ہونے انسانوں سے محبت۔“

”آپ نے بات کا الجھا کر کھ دیا۔ کیا یہ خاص سیدھا سامعاملہ نہیں؟“

”کسی طرح بھی سیدھا سامعاملہ نہیں۔ اس پر ذرا ایک منٹ کیلئے سوچو تو۔ یاد کرو کہ کیکو کو کس طرح رورہتی تھی۔“

”یہ بات نہیں کہ خود مجھے اولاد کی خواہش نہیں۔ لیکن ہمارے باہمی تعلقات کا اب جو حال ہے اس کے پیش نظر مجھے شبہ ہے کہ وہ بہت اعلیٰ قسم کا بچہ ہوتا۔“

”مجھے نہیں معلوم کہ تمہارا کیا حال ہے مگر کیکو کو کا حال بالکل ٹھیک ٹھاک ہے۔ جو خرابی ہے صرف تم میں ہے۔ وہ تمہاری جیسی نہیں۔ حسد کی ماری ہوئی ہے۔ اسے حسد سے نجات دلانے کیلئے تم کچھ نہیں کر رہے۔ یہی وجہ ہے کہ اس نے بچہ گنوادیا اور شاید بچے کے علاوہ بھی کچھ

گنو بیٹھی ہو۔ ”شوئی پی جیران ہو کر باپ کو دیکھ رہا تھا۔“ کیمار ہے ہو جو ایک دفعہ یہی کر دیکھو  
اس عورت کے ساتھ نشے میں دھت ہو جاؤ، گندے جوتے پہنے پہنے گھر آؤ۔ ٹانگیں کیکو کو کے  
گھٹنوں پر رکھ دو اور جوتے خود اتارنے کے بجائے سے بیوی سے اترواؤ۔“

## 3

اس روز صبح کو شنگو کمپنی کے کسی کاروباری سلسلے میں بینک جانا پڑا۔ دوپہر کا کھانا ایک  
دost کے ساتھ کھایا جو بینک میں کام کرتا تھا۔ وہ کوئی ڈھانی بجے تک گپ شپ کرتے رہے۔  
ریسٹوراں سے دفتر فون کرنے کے بعد شنگو گھر چلا گیا۔  
کونیکو گود میں لئے کیکو کو بآمدے میں بیٹھی تھی۔  
شنگو کے جلدی گھر آ جانے پر جیران ہو کر وہ ہڑ بڑا کے اٹھ کھڑی ہوئی۔  
”ارے نہیں بھئی، وہ بآمدے میں چلا آیا۔“ بستر میں کیوں نہیں لیٹی ہوئی ہو؟“  
”اس کا گلوٹ بدلنے لگی تھی۔  
”فوسا کو؟“

”وہ ساتو کو کوئے کرڈاک خانے تک نہیں ہیں۔“  
”اسے ڈاک خانے میں کیا کام پڑ گیا؟ بھی کوچھوڑ کے چل دی۔“  
”ایک منٹ“ کیکو نے بچی سے کہا۔ ”پہلے نانا بابا کو کموولادوں۔“  
”نہیں بھئی، پہلے کونیکو کے کپڑے بدل دو۔“  
کیکو نے مسکراتے ہوئے نظر اٹھائی۔ ہونٹوں کے درمیان اس کے چھوٹے چھوٹے  
دانٹ نظر آئے۔

”وہ کہہ رہے ہیں پہلے تمہارے کپڑے بدلے جائیں گے۔“ کیکو نے کھلا ڈالا بس  
پہن رکھا تھا۔ چمکیلا ریشمی کمونو پتی ادبی سے باندھ رکھا تھا۔ ”تو کیوں میں بارش تھم گئی؟“  
”بارش؟ ٹرین پر سوار ہوا تو بارش ہو رہی تھی۔ ٹرین سے اتراتوم مطلع صاف۔ خیال ہی نہیں  
کیا کہ بارش رکی تو ٹرین کہاں تھی۔“  
”اوھر تو ابھی چند منٹ پہلے تک بارش ہو رہی تھی۔ بارش رکی تو فوسا کو باہر گئیں۔“  
”پہاڑی کی اوپری طرف ابھی تک گیلی ہے۔“

برآمدے میں بچی کو پیٹھے کے بل لٹایا گیا تو اس نے ننگی ٹانگیں اٹھائیں اور ہاتھ بڑھا کر پیروں کی انگلیاں پکڑ لیں۔ ہاتھوں کے مقابله میں اس کی ٹانگیں زیادہ آزادی سے ہلتی جلتی تھیں۔ ”ہا، وہ دیکھو پہاڑ پ کیا“ کیکو نے بچی کا پچھا یا پوچھتے ہوئے کہا۔  
دعا مریکی فوجی طیارے نے پیچے اڑتے ہوئے اوپر سے گزرے۔  
شور ہوا تو بچی نے چونک کر پہاڑ کی طرف دیکھا۔ انہیں طیارے تو نظر نہ آئے لیکن ڈھلان پر بڑے بڑے سائے گزرتے دکھائی دیئے۔ غالباً سایلوں کو بچی نے بھی دیکھا۔  
معصوم آنکھوں میں حیرت کی چمک نے شنگو کے دل پر اثر کیا۔

”یہ کیا جانے ہوائی حملہ کیا ہوتے ہیں۔ ہر طرح کے بچے ہیں جنہیں کچھ پتا نہیں کہ جنگ کیا ہوتی ہے۔“ اس نے بچی کی طرف دیکھا۔ آنکھوں میں نظر آنے والی چمک بھی کی ماند پڑ چکی تھی۔ ”اس کی آنکھوں میں ابھی جو کیفیت تھی، جی چاہتا ہے میرے پاس اس کی تصویر ہوتی۔ تصویر میں طیاروں کے سائے بھی دکھائی دیتے۔ اور اگلی تصویر میں.....“  
ایک مرہ بواپچہ جسے طیارے سے چلا جائی ہوئی گولی گئی تھی۔ وہ یہ کہنے ہی والا تھا لیکن کہتے کہتے رک گیا۔ اسے یاد آگیا کہ کل ہی تو کیکو نے حمل ضائع کرایا تھا۔  
درحقیقت کو نیو جیسی اسے ابھی ابھی دکھائی دی تھی ان دو تصویروں میں دیسے بے شمار بچے تھے۔

کوئیکو کو بانہوں میں اٹھائے، ہاتھ میں لپیٹا ہوا کلوٹ لئے، کیکو کو غسل خانے کی طرف چل دی۔

شنگو کیکو کی وجہ سے فکر مند ہو کر جلدی گھر آ گیا تھا۔ وہ ناشتے کے کمرے میں آگئی تھی۔ ”اتنی جلدی کس لئے چلے آئے؟“ یاسو کو نے پوچھا۔ وہ بھی ناشتے کے کمرے میں آگئی تھی۔

”تم کہاں تھیں؟“  
”بال دھو رہی تھی۔ بارش کی تو تیز دھوپ نکل آئی اور سر میں ادھر سے ادھر تک کھجولی اٹھنے لگی۔ آدمی بوڑھا ہو جائے تو سر میں خواہ مخواہ بھی ہونے لگتی ہے۔“

”میرے سر میں تو نہیں ہوتی۔“  
”شاید اس لئے کہ بڑا پاک سر ہے، وہ ہنسی مجھے پتا چل گیا تھا کہ تم گھر آگئے ہو لیکن میں نے

سوچا کہ اگر بال بکھیرے، سرجھاڑ منہ پہاڑ تھمارے سامنے آگئی تو ڈانٹ پڑے گی۔“  
”بڑی بی سارے بال کھولے پھر رہی ہے۔ کاث کے ان سے چائے گھونے کی کوچی  
کیوں نہ بیالیں؟“

”خیال تو بر انہیں۔ کوچی مردوں کے بھی ہوتی ہے۔ پتا ہے۔ پہلے دستور تھا کہ مرد عورت  
دونوں نے بال کٹوائے چھوٹے کرتے اور کس کے جوڑا باندھ لیا، جیسے چائے گھونے کی کوچی۔  
جا کے کوئی کابوکی ڈراما دیکھ لو۔“

”میرا مطلب یہ نہیں تھا کہ سمیث کے جوڑا باندھ لیا جائے۔ بال کٹوادی نے کی بات کر رہا  
تھا۔“

”مجھے کوئی اعتراض نہیں۔ ہم دونوں کے سر پر ضرورت سے زیادہ بال ہیں۔“

”کیکو کوٹھ کے چل پھر رہی ہے؟“ شنگو نے دبی دبی آواز میں پوچھا۔

”کچھ ہاتھ پاؤں ہلا رہی ہے۔ مجھے تو حال غیر معلوم ہوتا ہے۔“

”پچ کوٹھائے اٹھائے نہیں پھرنا چاہیے اسے۔“

”فوسا کو نے کہا، ذرا یک منٹ کیلئے اسے سنبھال لواور کیکو کو کے بستر کے پاس لٹا کے چل  
دی۔ پچی اس وقت چین سے سورہی تھی۔“

”تم نے کیوں نہ لے لیا؟“

”جب اس نے رونا شروع کیا تو میں بال دھور رہی تھی۔“ یا سوکو اس کا کمونو لینے چلی  
گئی۔ ”میں تو جیران تھی کہ تم جو اتنی جلدی گھر آگئے ہو تو شاید تھماری اپنی طبیعت بھی ٹھیک نہیں۔“  
شنگو نے کیکو کو آواز دی جو لگتا تھا غسل خانے سے نکل کر اپنے کمرے میں جا رہی ہے۔

”بجی؟“

”کوئی کوادر لے آؤ۔“

”ہم ایک منٹ میں آئے۔“

کیکو کو کے ہاتھ میں ہاتھ دئے کوئی پاؤں پاؤں چل رہی تھی۔ کیکو نے ایک زیادہ  
حسب قاعدہ ادبی باندھ لی تھی۔

کوئی نہ یا سوکو کا کندھا پکڑنا چاہا۔ یا سوکو نے، جو شنگو کی پتلون جھاڑ رہی تھی، پچی کو گھٹنے  
پر بٹھا لیا۔

کیکو کو شنگو کا سوت لے کر چلی گئی۔

سوٹ کو ساتھ والے کمرے میں سنگو اکراس نے وارڈ روپ کے پٹ آہتہ سے بند کئے۔

ایسا معلوم ہوا کہ وارڈ روپ کے آئینے میں اپنا چہرہ دیکھ کر وہ گڑ بڑا گئی اور یہ فصلہ نہ کر پائی

کہ اپنے کمرے میں چلی جائے یا ناشتے کے کمرے میں لوٹ آئے۔

”جی۔“ کیکو کو کے ایک کندھے سے دوسرے کندھے تک شنگ کی ایک لہر دوڑی۔ وہ مژکر

دیکھے بغیر اپنے کمرے میں چلی گئی۔

”کیکو تو تمہیں بدلتی معلوم نہیں ہو رہی؟“

شنگو خاموش رہا۔

”بالکل سمجھ میں نہیں آتا کہ چکر کیا ہے۔ اٹھ کے بیٹھ جاتی ہے۔ ادھرا دھر پھرتی رہتی ہے

اور پھر اس کی طبیعت دوبارہ کرنے لگتی ہے۔ مجھے بہت پریشانی ہے۔“

”مجھے بھی ہے۔“

”تمہیں شوئی پی اور اس کے یارانے کے بارے میں کچھ کرنا پڑے گا۔“

شنگو نے سر ہلا کر صاد کیا۔

”کیکو سے جو کہنا سننا ہے اچھی طرح کہہ سن لو تو کیا ہے۔ میں اتنے میں بچی کو لے کے

فوسا کو کے پاس جاتی ہوں اور آتے جاتے رات کے کھانے کے لیے کچھ خریداری کرلوں گی۔ یہ

جو فوسا کو ہے۔ یہ اور ہی شئے ہے۔“

یا سوکو بچی کو گود میں لے کر اٹھ کھڑی ہوئی۔

”اسے ڈاک خانے میں کیا کام پڑ گیا؟“

یا سوکو نے مژ کے دیکھا۔ ”مجھے آپ تعجب ہوا۔ تمہارے خیال میں کہیں ایسا تو نہیں کہ ائی

ہارا کو خط لکھا ہو۔ انہیں الگ ہوئے چھ میینے ہو گئے۔ فوسا کو گھر آئے چھ میینے ہو چکے۔ نئے سال

کی رات کو آئی تھی۔“

”خط ہی ڈالنا تھا تو سڑک پر آگے جا کے جو لیٹر بکس ہے اس میں ڈال سکتی تھی۔“

”میں جانوں اس کا خیال ہو گا کہ خط ڈاک خانے جا کر ڈالا تو جلدی اور بحفاظت پہنچ

جائے گا۔ شاید ای ہارا کا خیال آتے ہی اسے گھر پر ایک منٹ تکے رہنا بھی حال نظر آنے لگا ہو۔“

شنگو کے لیوں پر نظر یہ مسکرا ہٹ کھینچ لگی۔ اسے یا سوکو کے مزاج پر رجایت کا غلبہ نظر آیا۔

معلوم یہ ہوتا تھا کہ ایسی عورت میں، جسے بڑھاپے میں گھر بارستجھا ناپڑا ہو، رجائیت کی جڑیں بہت دور تک پھیلی ہوئی تھیں۔

چار پانچ دن کے اخباروں کا ڈھیر لگا ہوا تھا۔ یا سو کو انہیں پڑھتی رہی تھی۔ شنگو اخبار اٹھا کر دیکھنے لگا۔ اصل میں اسے ان اخباروں سے کوئی لچکی تو تھی نہیں لیکن ایک انوکھی سرفی پر نظر پڑ گئی۔ ”دوہزار سال پرانا کنوں کھل اٹھا۔“

گزشتہ موسم بہار میں، پنج بارے کیجی گا واضع میں ایک یا یوئی \* کھدائی کے دوران، ایک ایسی ناد میں جسے درخت کا تنگ کھوکھلا کر کے بنایا گیا تھا، کنوں کے تین بیج ملے تھے۔ ان کے بارے میں طے پایا کہ دوہزار سال پرانے ہیں۔ ”کنویات کا کوئی ماہر ڈاکٹر“، انہیں اگانے میں کامیاب ہو گیا اور اس برس تین مختلف جگہوں پر ان کی پیغیری لگائی گئی۔ ایک تو پنج بارے کے ٹیشن پر، دوسرا پنج بارے کے ایک تالاب میں اور تیسرا پنج بارے کے ہاتاکے ماقبے کے ایک ساکے ساز کے گھر میں۔ ظاہر شراب ساز ان لوگوں میں شامل تھا جنہوں نے کھدائی کے اخراجات برداشت کئے تھے۔ اس نے اپنی کونپل پانی بھرے ایک دیگ میں ڈال کر باغ میں رکھ دی تھی اور سب سے پہلے اسی کے پودے پر پھول آیا۔ یہ خبر سنتے ہی کنویات کا ڈاکٹر دوڑا دوڑا دہاں پہنچا۔ ”کھل اٹھا بھی کھل اٹھا“، اس نے خوش نما پھول کو سہلاتے ہوئے کہا۔ اخبار کا کہنا تھا کہ پھول ”گلدان نما“ ہے پھر ”پیالی نما“ ہو گا، پھر ”کاسہ نما“ اور آخر میں ”قب نما“ ہو کر ان پنجھریاں گرادے گا۔ مزید یہ اطلاع بھی تھی کہ پھول میں چوپیں پنجھریاں تھیں۔

مضمون کے نیچے ڈاکٹر کی تصویر چھپی ہوئی تھی۔ بال ظاہر سفید ہوتے ہوئے، ناک پر عدیک دھری، ہاتھ کھلنے والے کنوں کی سق پر۔ مضمون پر دوبارہ نظر ڈالی تو شنگو کو پتا چلا کہ ڈاکٹر انہتر سال کا ہے۔

شنگو کھدیر کنوں کے فوٹو کو دیکھتا رہا۔ پھر اخبار لے کر کیکوکو کے کمرے میں پہنچا۔ کمر اشویٰ پی اور کیکوکو دونوں کا تھا۔ ڈیک پر، جو جیزیر میں ملا تھا، شوئی پی کا فیلٹ ہیٹ پڑا تھا۔ پاس ہی قلم دوات، کاغذ رکھے تھے ..... شاید اسے کسی کو خط لکھنے کا خیال آیا ہو۔ ڈیک کے دراز پر کشیدہ کاری کا ایک نمونہ لٹکا ہوا تھا۔

اسے لگا جیسے عطر کی خوبی آ رہی ہے۔

”کیا حال ہے؟ ہر وقت بستر پر سے چھلانگیں مت لگایا کرو۔“ وہ ڈیک کے پاس بیٹھ گیا۔

کیکو کو آنکھیں کھول کر اس کی طرف دیکھنے لگی۔ اسے کچھ ندامت ہو رہی تھی کہ شنگونے بستر میں لیٹے رہنے کا حکم دیا ہے۔ اس کے رخساروں پر بلکل سی تمثماہت تھی۔ بہر حال، ماتھے کا رنگ اڑاڑا تھا اور ابر و نمایاں ہو کے نظر آ رہے تھے۔

”خبر میں تم نے یہ جردیکھی کر دو ہزار سال پرانے کنوں کے پودے پر پھول آ گیا ہے؟“

”جی۔“

”اوہ، دیکھ چکیں،“ وہ بڑا بڑا۔ ”اگر تم ہمیں صرف بتا دیتیں تو اتنی سی جان پر اس قدر بوجھنے پڑتا۔ تمہیں اسی دن واپسی نہیں آنا چاہیے تھا۔“  
کیکو کو نے جیرت زدہ ہو کر نظر اٹھائی۔

”کیوں جی، ہم نے پچھلے مہینے ہی تو نچے کی بات کی تھی نا؟ میں سمجھتا ہوں تمہیں اس وقت تک معلوم ہو چکا تھا۔“

کیکو کو نے سر ہلا کر انکار کیا۔ ”نمیں، اگر مجھے پتا ہو تو تو شرم کے مارے کچھ کہہ سکتی۔“  
”اوہ؟ شوئی پھی اسے نازک مزاجی کا نام دے رہا تھا۔“ کیکو کو کی آنکھوں میں آنسو دیکھ کر شنگونے اس موضوع کو ترک کر دیا۔ ”تمہیں ڈاکٹر کے پاس دوبارہ تو نہیں جانا پڑے گا؟“  
”کل دکھانے جاؤں گی۔“

اگلے دن شنگو دفتر سے لوٹا تو یا سوکو بے چینی سے اپنا منتظر پایا۔  
”کیکو کو اپنے میکے چلی گئی۔ بتارہے تھے کہ لیٹی ہوئی ہے۔ کوئی دو توبے ہوں گے جب ادھر سے فون آیا۔ فوسا کو نے سنا۔ کہتے تھے کہ کیکو کو آئی ہے اور اس کی طبیعت ٹھیک نہیں۔ آکے لیٹ گئی ہے۔ پوچھنا چاہ رہے تھے کہ وہیں ٹھہر کے وہ دو تین دن آرام کر لے۔“  
”اوہ؟“

”میں نے فوسا کو سے کہا کہ بتا دو ہم شوئی پھی کو کل ادھر بھیج دیں گے۔ فوسا کو کہنے لگی کہ کیکو کو کی امی تھیں۔ تمہارے خیال میں کیکو کو خاص اس مقصد کے لیے تو کیوں تھی؟“  
”نہیں۔“

”نہ جانے اسے کیا ہو گیا؟“

شیگو نے کوٹ اتار دیا تھا اور ٹھوڑی اوپر کر کے آہستہ آہستہ تائی کھول رہا تھا۔

”حمل ضائع کرایا ہے۔“

”کیا؟“ یاسو کو کے ہوش جاتے رہے۔ ”ہمیں بتائے بغیر؟ کیکو کونے ایسا کیا؟“

آج کل کے لوگ اپنی سمجھ میں تو آتے نہیں۔“

”امی، آپ آنکھیں کھلی رکھیں تو پتا بھی چلے کہ ارد گرد کیا ہو رہا ہے، فوسا کو کونیکو گود میں لئے ناشتے کے کمرے میں آئی۔“ مجھے سب معلوم تھا۔“

”اور تمہیں کیسے معلوم ہوا؟“ یہ سوال بے ساختہ زبان پر آگیا۔

”یہ میں آپ کو بتانے سے رہی۔ لیکن بعد میں، پتا بھی ہے، صفائی اور پونچھ پانچھ کرنی پڑتی ہے۔“

شیگو کی سمجھ میں نہ آیا کہ اور کیا کہے۔

## دارالحکومت کا ایک باغ

”اباجان بڑے مزے کے آدمی ہیں، کیوں امی؟“ فوسا کونے رات کے کھانے کے بعد دھلنے والی رکابیاں ٹڑے میں زور زور سے اوپر تلے رکھتے ہوئے کہا۔ ”جو لڑکی غیروں سے آئی اس سے گھلوٹھو۔ سگی بیٹی کو دور سے سلام۔“

”بس کرو، فوسا کو۔“

”سچ لیکن سچ ہے۔ اگر پالک کو زیادہ آنچ لگ گئی تھی تو لحاظ کیوں کیا؟ منہ پر کہہ دیتے۔ ایسا بھی نہیں کہ میں نے پکاپا کے گھنی میں نے پکاپا کے گھنی بنادیا ہو۔ نظر تو پھر بھی آرہا تھا کہ پالک ہی ہے، پچھا اور نہیں۔ پالک کسی گرم چشمے میں ڈلوائے کپدا لیا ہوتا۔“

”گرم چشمے ہیں؟“

”اٹھے اور ڈمپلنگ گرم چشمے میں پکاتے ہیں کہ نہیں پکاتے؟ مجھے یاد ہے ایک دفعہ آپ نے مجھے کوئی چیز دی تھی جو ریڈی میم اٹھے کھلاتی، جانے کہاں سے آئے تھے وہ۔ سفیدی سخت اور زردی نرم۔ اور آپ نے کہا نہیں تھا کہ کیتوں کے کدوخانے میں اٹھے بڑے عمدہ تلے جاتے ہیں؟“

”کدوخانے میں؟“

”اوہ، لوکی خاہ سہی۔ اتنا تو ہر بھک منگے کو بھی پتا ہے۔ میں تو بس یہ کہہ رہی تھی کہ اچھے کپے ہوئے کھانے اور برے کپے ہوئے کھانے کے بارے میں آپ کے جو خیالات ہیں ان کا بھرتا بنا کر رکھ لیں۔ جانے میری پاپوش۔ جانے میری بلا۔“

یاسو کوہنس پڑی۔

لیکن فوسا کو مسکرائے بغیر بولتی رہی۔ ”اگر وہ اسے کسی ریڈیم چشمے پر لے جائیں اور بڑے غور سے، بڑی باری کی سے دیکھتے رہیں کہ تتنی دیرگتی ہے، درجہ حرارت کیا ہے تو سینٹو پہلوان کی طرح صحت مند نظر آنے لگیں گے، چاہے ان کی خبر گیری کے لیے کیکو کو ہو چاہے نہ ہو۔ میں تو اس ہر وقت کے چڑپے پن سے بھر پائی۔“ وہ گھنٹوں پر زور دے کر اٹھی اور بھاری ٹرے لے کے چل دی۔ ”چاند سا بیٹا اور پیاری سی بہونہ ہو تو کھانے کا خاک مزہ آئے۔  
شنگو نے نظر اٹھائی۔ اس کی آنکھیں یا سوکو کی آنکھوں سے چار ہوئیں۔ ”زبان بڑی چلتی ہے۔“

”ہاں، کیکو کو کی خاطر ضبط سے کام لیتی رہی۔ بڑھ بڑھ کے بولی بھی نہیں، روئی بھی نہیں۔“

”بچوں کو رونے دھونے سے کون باز رکھ سکتا ہے۔“ شنگو نے بڑی بڑی کہا۔  
اس کامنہ ذرا سا کھلا ہوا تھا جیسے کچھ اور بھی کہنا چاہتا ہو لیکن فوسا کو، باروپی خانے کی طرف ششم پیشتم جاتے ہوئے، پہلے بول پڑی۔ ”بچوں کا ذکر نہیں ہو رہا۔ میری بات ہو رہی ہے۔ بچے تو ظاہر ہے رویا ہی کرتے ہیں۔“

سک میں رکابیاں پٹختنے کی آوازان کے کانوں میں آئی۔  
یا سوکو نیم خیز ہو کر رہ گئی۔ باروپی خانے سے سکیوں کی آوازنائی دی۔  
ادھر سے ادھر آنکھیں گما پھر آ کر یا سوکو گھورتی ہوئی ساتو کو دوڑ کر اپنی ماں کے پیچھے چلی گئی۔

نہایت کمرودہ شکل بنائے ہوئے تھی، شنگو نے سوچا۔  
یا سوکو نے کوئی کو شنگو کے گھنٹے پر بٹھا دیا۔ ”ایک منٹ کے واسطے لئے رہو،“ اس نے کہا اور فوسا کو اور ساتو کو کے پیچھے پیچھے باروپی خانے میں چلی گئی۔  
بچی شنگو کی بانہوں میں ملائم تھی۔ اس نے بچی کو اپنے اور قریب کر لیا۔ اس کی ناگلیں اپنے ہاتھ میں لے لیں۔ بچی کے گھنٹوں میں پڑنے والے گڑھے اور پنڈلیوں کے اچھار بھی اس کے ہاتھ میں تھے۔

”گدگردی ہو رہی ہے؟“ لیکن کوئی نہ بظاہر اس بات سے اتفاق نہ کیا۔ شنگو کو لگا کہ جب فوسا کو ابھی دو دھپتی بچی اور نگلی لیٹی تھی کیوں کہ اس کے کپڑے بد لے جانے والے تھے

تو شنگو نے اس کی بغلوں میں گد گدی کی تھی۔ گد گدائے جانے پر فوسا کونے ناک سیکھی تھی اور اس کی طرف باز ہلائے تھے لیکن شنگو کو کوئی بات ٹھیک طرح یاد نہ آ رہی تھی۔  
شنگو شاذ ہی یہ ذکر کرتا کہ فوسا کو کتنی کم روپی تھی۔ یہ ذکرہ جھیڑ نایا سوکو کی خوبصورت، بہن کے خدوخال کی یادتازہ کرنے کے مترادف ہوتا۔

اس کی یہ امید کہ سن بلوغ کو پہنچنے سے پہلے فوسا کو کے چہرے کے نقوش کئی بار بد لیں گے کبھی پوری نہ ہوئی اور مرور ایام کے ساتھ خود امید بھی دھنڈ لائی۔  
اس کی نواسی شکل صورت کے اعتبار سے اپنی ماں سے کچھ بہتر معلوم ہوتی تھی اور پچی سے بھی امید وابستہ کی جا سکتی تھی۔

کیا وہ اپنی نواسیوں میں بھی یا سوکو کی بہن کی شباہت تلاش کر رہا تھا؟ یہ سوچ کر شنگو کو اپنے آپ سے نفرت ہو گئی۔

اور اس وقت بھی جب یہ نفرت محسوس ہو رہی تھی وہ خیالی دُنیا میں کھویا ہوا تھا: کیا وہ بچ جسے کیکو کو نے ضائع ہو جانے دیا اس کی پوتی، یا سکو کو کی دوبارہ حنم لینے والی بہن ثابت نہ ہوتی؟ کیا وہ ایسی حسینہ نہ تھی جسے اس دُنیا میں زندگی سے محروم کر دیا گیا؟ اپنی ذات سے شنگو کی بے اطمینانی کچھ اور بڑھ گئی۔

شنگو نے جوں ہی کوئیکو ناٹنگوں پر گرفت ڈھیلی کی وہ گھنٹے سے اتر کے باور پی خانے کی طرف چل دی۔ بازمور کے آگے پھیلائے چلی جا رہی تھی اور قدم ڈمگار ہے تھے۔

”گرجاؤ گی،“ شنگو نے کہا۔ لیکن ابھی یہ کہہ ہی رہا تھا کہ بچی گڑپڑی۔  
وہ منہ کے بل گری اور کروٹ لے کر پہلو پر آگئی اور تھوڑی دیر تک روئی بھی نہیں۔

چاروں ناشتے کے کمرے میں واپس آگئیں۔ ساتو کو فوسا کو کی آسٹنیں کو چھپی ہوئی تھی، یا سوکو نے کوئیکو گود میں لے رکھا تھا۔

فوسا کو نے میز پوچھتے ہوئے کہا۔ ”امی، ان دنوں اباجان کی عائب دماغی انتہا کو پہنچی ہوئی ہے۔ آج شام کپڑے بدل رہے تھے تو منظر دیکھنے سے تعلق رکھتا تھا۔ ادبی باندھ رہے تھے اور کمونو اور جوبان اس طرح پہن رکھا تھا کہ دایاں پاکھا بائیں پاکھے پر چڑھا ہوا۔ ایسی بات خیال میں آسکتی ہے؟ میرا خیال نہیں کہ ایسی حرکت ان سے پہلے کبھی سرزد ہوئی ہوگی۔ ضرور سٹھیا جلے ہیں۔“

”یہ غلطی ایک دفعہ پہلے بھی کرچکا ہوں۔ دایاں پاکھا بائیں کے اوپر کر لیا تھا اور کیکو کو کہنے گئی کہ اوکی ناوامیں کوئی پرواہی نہیں کرتا کہ بایاں پاکھا اور پر ہے یادا یاں۔“

”اوکی ناوامیں؟ خدا جانے یہ بات سچ بھی ہے۔“

فوسا کو کی تیوری پھر چڑھ گئی۔ آپ کو خوش کرنا کوئی کیکو کو سیکھے۔ یہ اسے بڑی دور کی سوچ میں۔ اوکی ناوامیں، کیوں جی؟“

شنگو نے اپنی جھلاہٹ کو قابو میں رکھتے ہوئے کہا۔ ”جبان کا لفظ پر تگالی سے آیا ہے۔ مجھے نہیں معلوم کہ پر تگالی سے آیا ہے۔ مجھے نہیں معلوم کہ پر تگال میں وہ بایاں پاکھا اور اور پر رکھتے ہیں یادا یاں۔“

”یہ معلومات بھی کیکو ہی نے فراہم کی ہوگی؟“ یاسو کو نے سچ میں پڑنے کی کوشش کی۔ ”تمہارے ابا کی حال تو یہ ہے کہ جب دیکھو ٹھنڈا کمونو الٹا پہننا ہوا ہے۔“

”بھولے چوکے کمونو الٹا پہن لینا اور بات ہے اور یہ قوفوں کی طرح کھڑے ہو کر دایاں پاکھا بائیں کے اوپر کئے جانا اور بات۔“

”کونیکو سے کہتے ہیں کہ کمونو پہن کے دکھائے۔ پہلے سے بتانا مشکل ہے کہ وہ الٹا پہن لے گی یا سیدھا۔“

”ابا جان، ابھی آپ اس عمر کو نہیں پہنچ جب ہم کہیں کہ بوڑھا بالا برابر۔“ فوسا کو کی زبان تھکنے کا نام نہ لے رہی تھی۔ ”یہ اپنہ نہیں ہے، امی؟ بہو بیگم ایک دودن کے لیے میکے کیا تشریف لے گئیں اتنا ہوش بھی نہ رہا کہ کمونو کا کون سا پاکھا اور پر ہتا ہے کوئی مانے والی بات ہے۔ اور، امی، ان کی اپنی بیٹی کو گھر آئے اب چھ میئنے ہو گئے کہ نہیں؟“

یہ سچ تھا۔ نئے سال کی اس بارش والی رات کے بعد سے چھ میئنے گزر چکے تھے۔ اس عرصے میں نہ تو فوسا کو کے میاں الی ہارا نے بھول کر اپنی یوں کی خیر خبر معلوم کی تھی نہ شنگو الٹی ہارا کے پاس گیا تھا۔

”چھ میئنے“ یاسو کو نے سر ہلا کرتا سیدھی۔ ”اس کا مطلب یہ نہیں کہ اس بات کا تعلق کیکو کو سے جوڑ دیا جائے۔“

”کوئی تعلق نہیں؟ میرے خیال میں ان دونوں باتوں کا کچھ نہ کچھ تعلق ابا جان سے ہے۔“

”تم ان کی اولاد ہو۔ کتنا اچھا ہو جو یہ اس مسئلے کا کوئی حل نکال لیں۔“ فوسا کو نے خاموش

ہو کر نگاہیں جھکالیں۔

”ٹھیک ہے، فوسا کو تمہارے لئے یہی موقع ہے۔ دل کی بھڑاس نکال لو۔ جو کہنا چاہتی ہو کڈا لو۔ طبیعت ہلکی ہو جائے گی۔ کیکو گھر نہیں ہے۔“

”غلطی میری تھی۔ کوئی گلہ شکوہ نہیں کروں گی۔ مگر میرا خیال ہے کہ کیکو کو کے ہاتھ کا پکا ہوا چاہے نہ ہی آپ اسے کھاتو سکتے تھے۔“ فوسا کو دوبارہ رونے لگی۔ کیا یہ درست نہیں؟ آپ بنیٹھے منہ مسکوڑے اگل کے کھاتے رہے۔ مجھے اب دکھ ہو رہا ہے۔“

”فوسا کو، تمہارے پاس کہنے کے لئے جانے کیا کیا ہو گا۔ چند دن پہلے جب تم ڈاک خانے گئی تھیں۔ میں سمجھتی ہوں امی ہارا کو خط ڈالنے کی ہو گی؟“

فوسا کو نے بظاہر جھر جھری لی لیکن سر ہلا دیا۔

”میں اس نتیجے پر کچھی کہ امی ہارا کے سوا کوئی نہیں ہو سکتا کیوں کہ اور تو کوئی مجھے یاد نہ آیا جسے تم کسی وجہ سے خط لکھنا چاہو۔“ یا سوکا نے سخت لمحے میں بات کم ہی کرتی تھی۔ ”تم نے کوئی رقم بھجوائی؟“

تو یا سوکا فوسا کو کو خرچ دیتی رہی تھی۔

”امی ہارا ہے کہاں؟“ شنگو نے جواب کا انتظار کرتے ہوئے فوسا کو کی طرف دیکھا۔“ بظاہر گھر پر کبھی ہوتا نہیں۔ مینے میں ایک آدھ بار دفتر سے کسی کو جھانکی مارنے کیلئے ادھر بھیجا رہتا ہوں۔ نہیں، مقصد یہ نہیں ہوتا۔ اصل میں امی ہارا کی ماں کو قوڑی سی رقم بھجوادیتا ہوں۔ اگر تم وہاں ہوتیں تو ساس کا خیال شاید تھیں ہی رکھنا پڑتا۔“

یا سوکا منہ کھلا کا کھلا رہ گیا۔ ”فتر سے کسی کو وہاں سمجھتے ہو؟“

”پریشان نہ ہو۔ آدمی ایسا ہے جس پر اعتماد کیا جاسکتا ہے۔ نہ تو کسی کے آگے ہمارے بھید کھولے گا، نہ اسے، یہ کون وہ کون، قسم کے سوال کرنے کا شوق ہے۔ اگر امی ہارا گھر ہو تو میں چلا جاتا اور تمہارے مسئلے کے تمام پہلوؤں پر اس سے بات چیت کر لیتا لیکن جا کے کسی لنگری بڑھیا سے بات کرنے حاصل نہیں۔“

”امی ہارا کر کیا رہا ہے؟“

”معلوم ہوتا ہے گھوم پھر کر منشیات یا اسی قبیل کی کوئی چیز پیچتا ہے۔ میں سمجھتا ہوں کہ اس سے منشیات فروش کا کام لیا جاتا رہا اور شراب چھوڑ کر نشہ کرنے لگا۔“

یا سوکو دہشت زدہ ہو کر شنگو کو دیکھتی رہی۔ ممکن ہے ائی ہارا کاسن کرتی خوف زدہ نہ ہوئی ہو،  
شہر کی وجہ سے زیادہ دہشت زدہ ہو۔ جس نے اس راز کو اتنی مدت چھپائے رکھا تھا۔  
شنگو نے بات جاری رکھی۔ ”لیکن اب ایسا معلوم ہوتا ہے کہ بڑھیا بھی وہاں نہیں۔ اس  
جگہ کوئی اور رہنے لگا ہے۔ دوسرے لفظوں میں فوسا کو کا اب کوئی گھر نہیں۔“  
”اور فوسا کو کی چیزیں کیا ہوئیں؟“

”امی، میرے ٹرنک اور صندوق تومدت سے خالی پڑے تھے۔“  
”سچھی،“ یا سوکو نے آہ بھری۔ ”تمہیں اس نے آسانی سے نشانہ بنایا اور تم اس حال میں گھر  
پہنچیں کہ تمہارا ہا سہا ایک بڑے رومال میں بندھا ہوا تھا۔“  
شنگو یہی سوچتا رہا کہ کیا پتا فوسا کو کوشید معلوم ہی ہو کہ ائی ہارا کہاں ہے اور شاید اس سے  
رابطہ بھی قائم رکھے ہوئے ہو۔

اور جب اس نے باغ پر نظر ڈالی، جس پر شام کا جھپٹنا اتر رہا تھا، تو سوچتا رہ گیا۔ کہ وہ کون  
تھا جو ائی ہارا کو پسی میں گرنے سے روک نہ سکا۔ فوسا کو یا شنگو یا خود ائی ہارا؟ یا شاید اس سانچے کا  
ذمے دار کوئی بھی نہ تھا۔

## 2

شنگو کوئی دس بجے دفتر پہنچا تو تانی زا کی ایک کار رقعہ ملا۔  
وہ اس نے نوجوان خاتون خانہ کے بارے میں بات کرنا چاہتی تھی اور کسی وقت دوبارہ  
آئے گی۔

نوجوان خاتون خانہ سے صرف کیکو ہی مراد ہو سکتی تھی۔  
شنگو نے ایوامورانا تو سوکو سے پوچھ چکھ کی جس نے بطور سیکرٹری ایکی کی جگہ سنجاں تھی۔  
”تانی زا کی کتنے بجے یہاں آئی تھی؟“  
”میں نے اس وقت دفتر میں قدم رکھا ہی تھا اور ڈیسکوں پر کڑا پھر رہی تھی میرا خیال  
ہے۔ آٹھنچھ کر چند منٹ اوپر ہوئے ہوں گے۔“  
”انتظار کرتی رہی؟“  
”بھی، تھوڑی دیری۔“

نا تو کو نے جس شخص، بحدے انداز میں ”جی“ کہا وہ شنگو کو پسند نہ آیا۔ شاید لمحے میں دل اس جگہ کی بولی کا ہو جہاں کی وہ رہنے والی تھی۔  
”شوئی چی سے مل کے گئی؟“

”میرا خیال ہے ان سے ملے بغیر چلی گئی۔“

”اوہ؟“ شنگو خود سے با تین کرنے لگا۔ ”اگر آٹھنچھ کر چند منٹ اوپر ہوئے تھے تو.....“  
ائیکو غالباً کام پر جاتے جاتے رستے میں رک گئی تھی۔ وہ غالباً دو پھر کو دوبارہ آئے گی۔  
رقص کا غذ کے ایک بڑے شیٹ کے کونے میں ذرا سی جگہ پر لکھا ہوا تھا۔ رقص دوبارہ پڑھ کر  
اس نے کھڑکی سے باہر نظر ڈالی۔

مئی کے مہینے کے سب سے زیادہ مئی مجیے دن کا صاف شفاف آسمان سامنے تھا۔  
وہ تین سے اسے دیکھ چکا تھا۔ جتنے مسافر بھی دیکھ رہے تھے انہوں نے کھڑکیاں کھول  
رکھی تھیں۔

ٹوکیو کی حدود کا تعین کرنے والی چمکتی ندی پر پنجی اڑان کرنے والے، پانی کو چھو  
کر گزرتے، پرندے خود روپیے نظر آ رہے تھے۔ ایک سرخ پٹی والی بس کا شامل کی طرف بنے پل  
سے گزرتے نظر آنحضرت معلوم نہ ہوا، اتفاق سے آگے کی کوتی بات لگی۔

”آسمانوں پر ہوائے تند و تیز.....“ کسی خاص وجہ کے بغیر اس نے اپنے جعلی روپ کان پر  
لکھی عبارت دہرانی۔

”اہا!“ اکے گامی والا درختوں کا جھنڈ دکھائی دیا تو شنگو کھڑکی سے اتنا باہر جھکا جیسے کو د  
پڑنے کا رادہ ہو۔

”شاید چیز کے یہ درخت اکے گامی والے جھنڈ میں ہیں ہی نہیں۔“  
اس صحیح چیز کے وہ دونوں درخت، جو جھنڈ میں سب سے نمایاں تھے، زیادہ نزدیک نظر  
آرہے تھے۔

کہیں ایسا تو نہیں کہ بارشوں اور موسم بہار کے کھروں کی وجہ سے تناظر دھندا گیا تھا۔  
وہ اپنا اطمینان کرنے کے لیے ٹکٹکی باندھ کر دیکھتا رہا۔  
وہ ہر صحیح ان پر نظر جما دیتا تھا اور اسے خیال آیا تھا کہ خود جا کر اس جگہ کو بغور دیکھنا چاہیے۔  
جھنڈ پر ہر صحیح اس کی نظر پڑتی تھی لیکن اس کے باوجود چیز کے درختوں کو ابھی ابھی دریافت

کیا تھا۔ سالہا سال سے وہ جہنڈ کو کھوئی کھوئی نظر وہ اسے تکتا رہا تھا۔ اس یہ جانتا تھا کہ وہ اس کے گامی ہو مون جی مندر کا جہنڈ تھا۔

آن ہمی کے صاف شفاف آسان تھے، اس پر یہ راز فاش ہوا تھا کہ چیڑ کے درخت بظاہر اس کے گامی والے جہنڈ میں خیر سے تھے ہی نہیں۔

اور اس طرح وہ چیڑ کے ان درختوں کو دو مرتبہ دریافت کر چکا تھا جو ایک دوسرے کی طرف یوں جھکے ہوئے تھے جیسے ہم آغوش ہونے والے ہوں۔

رات جب کھانے کے بعد اس نے ای بارا کا گھر ڈھنڈ دالے اور ای بارا کی ماں کی وجہ سی مدد کرنے کا ذکر کیا تھا تو فوسا کو، جس پر اضطراب طاری تھا، چپ ہو گئی تھی۔

اسے فوسا کو کی حالت پر افسوس ہوا۔ وہ سمجھا تھا کہ اس نے فوسا کو میں کوئی بات ڈھونڈ نکالی ہے لیکن دریافت جو بھی تھی وہ کسی لحاظ سے اس کے گامی میں ڈھونڈنے ہوئے درختوں کی رخ واضح ثابت نہ ہوئی۔

چند روز پہلے، کھڑکی سے اس جہنڈ کی طرف دیکھتے ہوئے، اس نے شوئی چی سے پوچھ چکھ کی تھی اور کیکو کو کے اسقاط حمل کی خبر الگ لوایا تھی۔

تب سے چیڑ کے درخت ٹھنڈ چیڑ کے درخت نہ رہے تھے۔ وہ اسقاط حمل سے گذرا ہو گئے تھے۔ شاید وہ جب بھی دفتر آتے اور دفتر سے گھر جاتے ہوئے انہیں دیکھے گا تو ان پر نظر پڑتے ہی اسقاط حمل کی یادداز ہو جائے گی۔

اس صبح بھی، ظاہر ہے، یہی کچھ پھر ہوا تھا۔

جس صبح شوئی چی نے اعتراف کیا تھا چیڑ کے درخت، ہوا اور بارش کے اثر سے دھنڈے پڑتے پڑتے، جہنڈ میں گھل مل گئے تھے۔ آج صبح، الگ تھلک نمایاں، شنگو کے ذہن میں کیکو کو کے اسقاط حمل سے نسلک، وہ جانے کیوں میلے میلے نظر آ رہے تھے۔ شاید موسم ضرورت سے زیادہ اچھا تھا۔

”اس وقت بھی جب عالم فطرت میں موسم اچھا ہوانسائی موسم خراب ہی رہتا ہے“ اس نے قدرے تھی دماغی سے بڑھاتے ہوئے خود سے کہا۔ دفتر کی کھڑکی کے چوکھے میں جڑے صاف شفاف آسان سے منہ مورث کروہ اس دن کا کام نہ نشانے کی طرف متوجہ ہوا۔

بارہ بجھنے کے تھوڑی دیر بعد کیکو کافون آیا۔ ٹھنڈے کپڑوں کی تیاری میں مصروف ہونے

کی وجہ سے وہ آج نہ آسکے گی۔

”اپنے کام میں اتنی طاقت ہو کہ تمہیں مصروف رکھا جاتا ہے؟“

”دکان سے بول رہی ہو؟“

”جی ہاں۔ لیکن کیون یہاں نہیں۔“ شوئی پی کی عورت کا نام اس نے پچھا گئے بغیر لیا۔ ”میں اس کے جانے کا انتظار کرتی رہی۔“

”اوہ؟“

”ہیلو؟ میں کل صبح وقت آؤں گی۔“

”کل صبح؟ وہی آٹھ بجے۔“

”نہیں۔ آپ کا انتظار کروں گی۔“

”کیا معاملہ اتنا ہی ضروری ہے؟“

”جی ہاں۔ خیر، ہے بھی اور نہیں بھی۔ مجھے تو ضروری معلوم ہوتا ہے۔ چاہتی ہوں کہ جتنی جلد ممکن ہو آپ سے بات کروں۔ مجھے سمجھھے آگ سی لگی ہوئی ہے۔“

”آگ سی لگی ہوئی ہے؟ شوئی پی کے حوالے سے؟“

”جب ملاقات ہو گی تو بتاؤں گی۔“

شنگو ایکوکی ”آگ سی لگی ہوئی ہے“ کو تو کوئی اہمیت دینے کو تیار نہ ہوا لیکن اس بنا پر کچھ بے اطمینانی محسوس کرنے لگا کہ وہ بات چیت کرنے کیلئے اتنی بے قرار ہے کہ نہ صرف آج ملنے آئی تھی بلکہ کل بھی آئے گی..... دو دن مسلسل۔

بے اطمینانی بڑھتی گئی۔ کوئی تین بجے اس نے کیکوکو کے گھر فون کیا۔ ان کی ملازمہ نے فون سننا۔ جتنی دیرہ کیکوکو منتظر ہافون پر موسیقی سنائی دیتی رہی۔

جب سے وہ میکے گئی تھی شنگو نے شوئی پی سے کیکوکو کا ذکر نہ کیا تھا۔ شوئی پی کو یہ فکر کھائے جا رہی تھی کہ اس موضوع سے کس طرح بچا جائے۔

اور شنگو نے کیکوکو کی عیادت کیلئے جانے سے اس لئے احتراز کیا تھا کہ ایسا کرنے سے معاملہ خواہ چوہا گی بھیر معلوم ہونے لگتا۔

شنگو کا خیال تھا کہ کیکوکو جس طرح کے مزاج کی مالک تھی اس کے پیش نظر اس نے گھر والوں کے آگے نہ تو کیون کا ذکر کیا ہو گا نہ اس قطاط کا۔ لیکن اسے کوئی یقین نہیں تھا۔

کیکوکو کی آواز فون پر سنائی دینے والی سخنی کے درمیان سے ابھری۔ ”ابا جان؟“ اس کی آواز میں انسیت تھی۔ ”میں نے آپ کو انتظار کرایا۔“  
”ہیلو۔“ طمانیت کی لہر سے شرابور کر گئی، جیسے کوئی بوجھ اتر گیا ہو۔ ”اور تمہارا کیا حال ہے؟“

”اوہ، پھر سے لوگی ہی چاق چوبند۔ انی ناز برادریاں کر رہی ہوں۔“

”بالکل بھی نہیں۔“ اسے گفتگو جاری رکھنا مشکل معلوم ہو رہا تھا۔

”ابا جان“ کیکوکو نے بشاشت سے کہا۔ ”میں آپ سے ملنا چاہتی ہوں۔ اس وقت آجائوں؟“

”اس وقت؟ خیر تو ہے؟“

”جی ہاں۔ آپ سے بُختی جلد ملاقات ہو گی گھر لوٹ آنا میرے لئے اتنا ہی آسان ہو جائے گا۔“

”میں یہاں تمہارا انتظار کروں گا۔“ موسيقی بھتی رہی۔ ”ہیلو ہیلو، ٹھنڈو نہیں چاہتا تھا کہ کیکوکو فون بند کر دے۔“ موسيقی بہت اچھی ہے۔“

”میں آواز پیچی کرنی بھول گئی، میں بات ہے نا؟ یہ عیلے موسيقی ہے۔ شوپاں کی Les sylphdes

”تم گھر سے ابھی چل پڑو گی؟“

”جی ہاں..... لیکن مجھے ایک منٹ سوچنے دیجئے۔ میں اصل میں آپ کے دفتر میں آنا چاہتی۔“

کیکوکو نے تجویز کیا کہ وہ شن جو کو باع میں ملیں۔

ٹھنڈو کی تجویز کردہ ملاقات کا ہ پر ٹھنڈو کچھ پڑھ کرہنسے لگا۔

کیکوکو کا خیال تھا کہ اسے بہت ہی کمال کی بات سوچ گئی ہے۔ ”ہریاں دیکھ کر آپ میں جان پڑ جائے گی۔“

”شن جو کو باع؟ وہاں بس ایک دفعہ جانے کا اتفاق ہوا۔ جانے کس لئے وہاں کتوں کا کوئی شود کیجئے چلا گیا تھا۔“

”آئیے اور اب کے میرا شوملا حظہ فرمائیئے۔ اور اس کی بُنسی کے بعد“ لے سل نید“ کی

### 3

وہ شن جو کوکے بڑے دروازے سے اندر داخل ہوا۔  
 گیٹ کے پاس لگے ہوئے نوٹس پر درج تھا کہ بچہ گاڑیاں تمیں یہ نہیں گھنٹے اور پیالی کی  
 چٹائیاں ہیں یہ نہیں یوم یا زیادہ کے حساب سے دستاب ہیں۔  
 اس سے آگے ایک امریکی جوڑا تھا۔ شوہرنے ایک چھوٹی بچی کو گود میں اٹھا کھاتھا اور یہوی  
 کے ہاتھ میں ایک جرم پونٹر کی ڈوری تھی۔ اور لوگ بھی تھے، سب کے سب نوجوان جوڑے۔  
 صرف امریکی آرام سے ٹلتے جا رہے تھے۔  
 شنگو ان کے پیچھے پیچھے چل پڑا۔

روش کے باہمیں جانب، جس پر پہلے پہل اسے پت جھاڑ چیڑ کے درختوں کے جماو کا  
 گمان ہوا تھا، وہ دیوار نکلے۔ جب وہ کتوں کا شود کیھنے آیا تھا، جس کا بندوبست جانوروں پر بے  
 رحمی کے انسداد کی ایک تنظیم نے عطیات جمع کرنے کی غرض سے کیا تھا، تو دیواروں کا ایک غضب  
 کا جماو نظر پڑا تھا۔ لیکن اسے یادنا آسکا کہ وہ دیوار تھے کس طرف۔  
 دائیں طرف درختوں اور جھاڑیوں کی پہچان کے لیے تختیاں لگی ہوئی تھیں، جیسے مشرقی شجر  
 حیات اور اس توکو شی ماتسو\* اور اسی طرح کے اور نام۔

یہ سوچ کر کہ کیکوکو سے پہلے پہنچ چکا ہے وہ مزے مزے سے چلتا رہا۔ لیکن دیکھا تو اس  
 تالاب کے پاس، جس تک روشن نے ذرا سی دیر میں پہنچا دیا تھا، وہ گنگلو کے ایک درخت کے  
 پہلو میں پچھی نچ پڑھی ہے۔ کیکو نے اس کی طرف منہ کیا، شم استادہ ہوئی اور جھک کر آداب بجا  
 لائی۔ ”تم جلدی آگئیں۔ ابھی ساری چار بجھنے میں پندرہ منٹ ہیں۔“ شنگو نے اپنی گھڑی  
 دیکھی۔

\* کسی قسم کا چیڑ

”جب آپ نے فون کیا تو اتنی خوش ہوئی کہ گھر سے دوڑ لگا دی۔“ وہ تیز تیز بول رہی  
 تھی۔ ”آپ کو بتا نہیں سکتی کتنی خوش ہوئی۔“

”تو گویا تم انتفار کرتی رہی ہو؟ تمہیں کوئی زیادہ گرم چیز پہن کرنا آنا چاہیے تھا؟“  
”یہ سویٹر اس وقت سے میرے پاس ہے جب میں سکول میں پڑھتی تھی۔“ اس کے لمحے  
میں شرمنیلے پن کا نگ در آیا۔ ”اب میرے کوئی کپڑے گھر پر تو رکھے ہوئے نہیں۔ یہ بالکل اچھا  
نہیں لگتا تھا کہ بہن سے کمونو مانگتی پھرتی۔“

آٹھ بہن بھائیوں میں کیکو سب سے چھوٹی تھی۔ اس کی سب بہنیں شادی شدہ تھیں۔  
 غالباً اس کی اشارہ اپنی کسی بھائیوں کی طرف تھا۔  
 گھرے سبز سویٹر کی آستینیں چھوٹی تھیں۔ شنگو کو ایسا لگا کہ کیکو کوئی بندگی باہیں اس برس پہلی  
 دفعہ دیکھ رہا ہے۔

کیکو میکے چلے جانے کے لیے ذرا سی انداز میں معافی کی طلبگار ہوئی۔  
”تم کام کورا آجائے کے قابل ہو گئی ہو؟“ اس نے دھنے سے پوچھا۔ اسے کچھ علم نہ تھا کہ  
ایسے موقعوں پر کیا جواب دیا جاتا ہے۔

”جی،“ اس نے سادگی سے جھٹ سر ہلا دیا۔ ”مجھے تو گھر لوٹ آنے کی پڑی ہوئی تھی۔“  
جب وہ شنگو کی طرف دیکھ رہی تو اس کے خوبصورت شانے تھر تھرائے۔ شنگو اس تھر تھرائے کو  
ٹھیک طرح نہ دیکھ سکا لیکن کیکو کی طرف سے آنے والی ہلکی خوشبو نے اسے حیرت میں ڈال دیا۔

”شوئی چی تھمارے پاس آیا تھا؟“  
”ہاں۔ لیکن اگر آپ فون کرتے.....“  
تو اس کیلئے لوٹ کے گھر آنا مشکل ہو جاتا؟

اپنی بات ادھوری چھوڑ کر کیکو اٹھ کھڑی ہوئی اور چھاؤں سے باہر قدم رکھا۔ یوں لگا جیسے  
دیوز اور ختوں کی ہریاں، گھنی ہونے کے ناتے بھاری بھر کمی، دور جاتی صورت کی نازک گردان  
پر جھک آئی ہے۔

جمیل، نام چارکو، جاپانی وضع کی تھی۔ چھوٹے سے جزیرے پر کوئی غیر ملکی فوجی، ایک سنگی  
لالشین پر پاؤں رکھ کر طوائف سے چھل کر رہا تھا۔ جمیل کے گرد پچھی پنجوں پر کتنے ہی جوڑے  
بیٹھے تھے۔

کیکو کے پچھے پچھے چلتا ہوا۔ شنگو درختوں کے درمیان سے گزر کر جمیل کی دائیں طرف  
جا پہنچا۔ ”کیا پھیلاوہ ہے۔“ سامنے پھیلے منظر کی وسعت دیکھ کر اس نے حیران ہوتے ہوئے کہا۔

آپ کی جان میں جان آگئی ہے، اباجان۔” کیکو نے کہا۔ اس کی خوشی چھپتی تھی۔ ”میں نے آپ کو یہ پہلے ہی بتا دیا تھا۔“

روشن کے پاس کھڑے ایک لوکاٹ کے سامنے شنگور ک گیا۔ اس نے وسیع و عریض لان پر قدم فوراً نہ رکھا۔

”شاندار لوکاٹ۔ اس کی راہ میں کوئی چیز حائل نہیں اور پھنگ سے جڑ تک من مانے انداز میں پھیلتا جا رہا ہے۔“

درخت نے آزادانہ اور نظری انداز میں بڑھتے ہوئے جو شکل اختیار کر لی تھی اس سے شنگو بے حد متاثر ہوا۔

”خوبصورت۔ ہاں۔ جب میں کتوں کے شوپر یہاں آیا تھا تو ایک قطار دیواروں کی دیکھی تھی، پھنگ سے جڑ تک من مانے انداز میں اگتے بڑھتے جا رہے تھے، جتنی دور دوڑتک پھیلنا ممکن تھا۔ پھیلتے جا رہے تھے۔ میرا جی چاہا تھا کہ ان کے ساتھ ساتھ میں بھی اگوں، میں بھی بڑھوں، نہ جانے وہ درخت کس طرف تھے۔“

”ادھر سن جو کوئی طرف ہیں۔“

”ہاں.... میں اسی طرف سے آیا ہوں۔“

”آپ فون پر بتا رہے تھے کہ یہاں کے دیکھنے آئے تھے؟“

”کتنے تو کوئی زیادہ نہیں تھے لیکن شوکا بندوبست جانوروں پر بے رحی کے انساد کی ایک تنظیم نے عطیات جمع کرنے کے لیے کیا تھا۔ جاپانیوں سے زیادہ غیر ملکی آئے ہوئے تھے۔ میں سمجھتا ہوں سفارت کا اور قابلِ انتظامیہ کے لوگ باگ تھے۔ گرمیوں کے دن تھے۔ ہندوستانی لڑکیاں سب سے خوبصورت تھیں، سب کی سب بیٹھنی، لال اور نیلی باریک ریشمی پوشک پہنے ہوئے۔ ہندوستانی اور امریکی شاہ تھے۔ اس طرح کی تقریبات ان دونوں ہمارے یہاں زیادہ نہیں ہوتی تھیں۔“

یہ دو تین سال پہلے کاذکر تھا لیکن شنگو کو ٹھیک طرح یاد نہ آسکا کہ کب کی بات ہے۔

”لوکاٹ کے درخت سے آگے بڑھتے ہوئے اس نے کہا۔

”چیری کے تنے کے اردو گرد جو یاتودے اگ آیا ہے اس سے چھکارا حاصل کرنا چاہیے۔  
گھر جا کے مجھے یاد لانا۔“

”ضرور“

”ہم نے چیری کبھی نہیں کاٹا چھانا۔ جیسی ہے مجھے ولی ہی بھلی لگتی ہے۔“

”اس کی پھولوں سے لدی پھندی کتنی ساری نئی نئی ٹہنیاں ہیں۔ جب اس پر پوری طرح بہار آئی ہوئی تھی تو ہم نے مندر کی گھنٹی کو بجھتے ساتھا۔ تھوار کے دوران پچھلے مہینے۔“

”اتی ذرا سی بات..... اچھا ہوا کہ تم نے اسے یاد رکھا۔“

”میں کبھی بھول نہیں سکتی۔ اور پھر وہ چیل۔“

کیکو کواس کے قریب آگئی۔ انہوں نے عظیم کے یاکی\* کی چھاؤں سے نکل کر کشادہ بزر زار قدم رکھا۔

وسع و عریض سبز پہنائی نے شنگو کو آزاد کر دیا۔

”یہاں جی کھول کے اینڈ سکتے ہیں۔ جیسے جاپان سے کہیں باہر پہنچ گئے ہوں..... میں خواب میں بھی تصویر نہیں کر سکتا تھا کہ ایسی کوئی جگہ ٹوکیو کے میں مرکز میں موجود ہے۔“ وہ شن جو کوکی طرف دور دور تک پھیلی اس ہری بھری وسعت کو دیکھتا رہا۔

”انہوں نے وسٹا پر بہت زیادہ توجہ دی تھی۔ فاصلہ اصل میں اتنا ہے نہیں جتنا دکھائی دے رہا ہے۔“

”وشا کیا؟“ کیکو کونے اطا لوی لفظ استعمال کیا تھا۔

”حد نظر کہہ لجھے۔ دیکھئے، تمام رستوں اور کیاریوں کو کس طرح آہستہ آہستہ خم کھاتی تو سوں کی شکل دی گئی ہے۔“

کیکو کو جب سکول میں تھی تو سکول کی لڑکیوں کے ساتھ ایک دفعہ یہاں سیر کرنے آئی تھی اور ان کے استانی نے باغ کے ہر پہلو پر روشنی ڈالی تھی۔ وسیع سبزہ زار، جس پر جہاں تھا درخت کھڑے تھے، بظاہر انگریزی طرز کا تھا۔

\* ایک طرح کا نارون (Elm)

نو جوان جوڑوں کے علاوہ دوسرے لوگ کم تھے۔ کوئی لیٹا ہوا، کوئی بیٹھا، کوئی بے پرواں دز میں ادھرا دھڑکتا ہوا۔ بچے بھی تھے اور پانچ پانچ چھوٹے کی ٹولیوں میں سکول کی لڑکیاں بھی۔ شنگو

جیران رہ گیا اور جانے کیوں اسے یہ نامناسب لگا کہ چوری چھپے ملنے والے عاشقوں کے لیے پارک بہشت زار کا کام دے رہا ہے۔

کیا یہ منظر دیکھنے والے کو تارہ تھا کہ جس طرح شاہی باغ میں آنے جانے کی کھلی چھوٹ مل گئی ہے اسی طرح ملک کے نوجوان طبقے کو بھی آزادی مل چکی ہے؟  
جب وہ جوڑوں کے درمیان، کبھی دائیں کبھی بائیں طرف ہوتے، بزرہ زار سے گزرتے تو کسی نے ان کی طرف آنکھ اٹھ کر بھی نہ دیکھا۔ جس حد تک مکن تھا شنگو ان جوڑوں سے دور دور رہا۔

اور کیکو کو کیا سوچ رہی ہوگی؟ وہ کہ معمراً دی تھا اپنی نوجوان بہو کو ساتھ لے کر باغ آیا تھا لیکن اس صورت حال کا کوئی پہلو ایسا تھا جو اسے ٹھیک طرح ہضم نہ ہو پارہ تھا۔  
جب کیکو کو نے فون پر تجویز کیا تھا کہ وہ شن جو کو باغ میں ملیں تو شنگو نے اس معاملے پر زیادہ توجہ نہیں دی تھی لیکن اب ان کے وہاں آنے کے بعد یہ سب بتکا معلوم ہو رہا تھا۔

بزرہ زار میں کھڑے ایک خاص طور پر قداً اور درخت نے شنگو کو اپنی طرف متوجہ کیا۔  
جب اسے دیکھنے کو نظر اور پر کئے وہ درخت کے نزدیک پہنچا تو اس بلند و بالا ہریالے کے وقار اور اثمار نے بصد شان اس پر نزول کیا اور شنگو اور کیکو کو پر چھائی اداس کا نام و نشان مٹا دیا۔  
کیکو کو سمجھنے میں حق بجانب تھی کہ باغ اس میں زندگی کی نئی رو چھوٹ دے گا۔

یہ درخت جو تھا اسے جاپان میں ”شجر سون“ کہتے ہیں۔ قریب جا کر شنگو کو پتا چلا کہ درحقیقت وہاں ایک نہیں تین درخت تھے۔ درخت کے پاس لگی تختی میں وضاحت کی گئی تھی کہ اس پر آنے والے پھول چونکہ سون سے بھی مشابہ ہوتے ہیں اور لالہ سے بھی اس لئے پر بھر لالہ کے نام سے بھی مشہور ہے۔ اس کا اصل مسکن شمالی امریکہ تھا اور یہ نہایت تیزی سے بڑا ہونے والا درخت تھا۔ یہ تینوں نمونے تقریباً پچاس سال پرانے تھے۔  
”پچاس سال پرانے؟ ان کی عمر تو مجھ سے بھی کم ہے۔“ شنگو نے جیران ہو کر درخت کو دیکھا۔

چوڑے پتوں والی ٹہنیاں اس طرح پھیلی ہوئی تھیں جیسے ان دونوں کو آغوش میں کھینچتا اور چھپا لینا چاہتی ہوں۔  
شنگو ایک نیچ پر میٹھا گیا لیکن اسے بے چینی محسوس ہوئی۔

جب وہ دوبارہ اٹھ کھڑا ہوا تو کیکو، سر اسیمہ ہو کر، اسے دیکھنے لگی۔

”آؤ، ادھر جو پھول ہیں چل کے انہیں دیکھتے ہیں،“ اس نے کہا۔

سنبھال زار سے پرے، فاصلے پر، تروتازہ نظر آتا ہوا، سفید پھولوں کا ایک تختہ تھا پھول تقریباً

اتنے اوپر تھے جتنی شجر لالہ کی بھلی ہوئی شاخیں۔

”یہاں جنگ جاپان و درس میں حصے لینے والے جزوں کو فتح کی خوشی میں استقبال دیا گیا

تھا۔ میں ابھی دیہات میں رہتا تھا۔ اور پندرہ سو لہ سال کا تھا۔“

پھولوں کے تختے کے دونوں جانب درخت شاندار قطاروں میں کھڑے تھے۔ شنگو نے ان

درختوں کے درمیان ایک نیچ کو بیٹھنے کیلئے چنا۔

کیکو کو اس کے سامنے کھڑی رہی۔ ”میں کل صبح گھر آجائوں گی۔ امی کو بتا دیں اور وہ مجھے

ڈانشیں ڈپٹیں نہیں۔ یہ خیال رکھنا آپ کا کام ہے۔“ وہ شنگو کے پاس بیٹھ گئی۔

”تم پہلے مجھ سے کچھ کہنا نہیں چاہتیں؟“

”آپ سے؟ طرح طرح کی باتیں ہیں لیکن .....“

## 4

اگلی صبح شنگو پر امید ہو کر راہ دیکھتا رہا لیکن جب دفتر روانہ ہوا تو اس وقت تک کیکو کو گھر نہ پہنچتی۔

”مجھ سے کہہ رہی تھی کہ یہ خیال رکھنا میرا کام ہے کہ امی اسے ڈانشیں ڈپٹیں نہیں۔“

”ہم اور اسے ڈانشیں ڈپٹیں؟“ یا سوکا چھرہ خوشی سے کھلا پڑا رہا تھا۔ ”ہمیں تو معافی مانگنی

چاہیے۔“

شنگو نے صرف یہ بتایا تھا کہ کیکو کو سے فون پر بات ہوئی ہے۔

یا سوکو دروازے تک اسے چھوڑ نے آئی تو کہنے لگی۔ ”جیرت ہوتی ہے وہ تمہارے کتنے اثر

میں ہے۔ لیکن اس میں مضائقہ ہی کیا ہے۔“

اس کے دفتر پہنچنے کے تھوڑی دیر بعد آگئی آگئی۔

”تم پہلے سے زیادہ خوبصورت معلوم ہو رہی ہو،“ شنگو نے خوش مزاجی سے کہا۔ ”اور تم

میرے لیے پھول لائی ہو۔“

”ایک دفعہ دکان پر چلی جاؤں تو وہاں سے لکنا مشکل ہو جاتا ہے۔ چنانچہ وقت گزارنے کے لیے ادھرا دھرمی رہی۔ مگر فروش کی دکان بڑی بھی سجائی تھی۔“

لیکن جب وہ اس کے ڈیک کے قریب آئی تو اس کے چہرے پر سنجیدگی طاری تھی۔“ اسے چلتا کریں، اس نے انگلی سے ڈیک پر لکھا۔

”کیا؟“ شنگو چونک گیا۔ ”بھائی ایک منٹ کیلئے باہر چلی جاؤ،“ اس نے ناتسوکو سے کہا۔ ناتسوکو کے رخصت ہونے کا انتظار کرتے کرتے انگیو نے ایک گل دان ڈھونڈ کر اس میں

تین گلاب سجادیے۔ وہ ”پل میں پہنزو،“ تم کا لباس ڈالئے ہوئے تھی۔

اس میں ایسی نظر آرہی تھی جیسی فیشنی ملبوسات تیار کرنے والی کسی ماہر کیلئے کام کرتی ہو۔ شنگو کو خیال آیا کہ وہ تھوڑی سی موٹی ہو گئی ہے۔

”کل کے لیے معذرت خواہ ہوں۔“ انگیو کے انداز میں عجیب طرح کا کھچاؤ تھا۔

”میں۔ دو دن سے مسلسل یہاں آنا جانا اور جانے کیا کیا۔“

”بیٹھ جاؤ۔“

”شکریہ“ وہ سر جھکا کر بیٹھ گئی۔

”میری وجہ سے تمہیں کام پر جانے سے دری ہو رہی ہے۔“

”فرق نہیں پڑتا۔“ شنگو کی طرف دیکھتے ہوئے اس نے زور سے سانس کھینچا جیسے رونے ہی والی ہو۔ ”آپ سے بات کرنے میں حرج تو نہیں؟ میں تو کھول رہی ہوں اور مجھ پر شاید تھوڑی سی جنونی کیفیت بھی طاری ہے۔“

”اوہ؟“

”بات نوجوان خاتون خانہ سے متعلق ہے۔“ لفظ اس کے گلے میں اٹکے جا رہے تھے۔“

میں سمجھتی ہوں انہوں نے حمل ضائع کر دیا ہے۔

شنگو جواب دینے کے بعد جائے خاموش رہا۔

انگیو کیے معلوم ہو گیا؟ شوئی چی تو اس بارے میں اس سے بات کرنے سے رہا۔ لیکن انگیو شوئی چی کی عورت کے ساتھ کام کرتی تھی۔ اس نے کوئی ناگوار بات سننے کے لئے دل کردا کر لیا۔

”انہیں حمل ضائع کرانے کا پورا حق حاصل ہے۔“ انگیو دوبارہ بچکچائی۔

”تمہیں کس نے بتایا؟“

”ہسپتال کیلئے جو رقم درکار تھی وہ شوئی پی نے کیونے سے لی۔“

شنگو کو محسوس ہوا جیسے اس کا سینہ حکڑا جا رہا ہو۔

”میری رائے میں یہ حرکت شرم ناک تھی۔ جو پوچھئے تو انتہائی ذلت آمیز، انتہائی سنگدلانہ  
- مجھے نوجوان خانہ کے حال پر اتنا افسوس ہوا کہ رونے کو جی چاہا۔ کیونکا خرچ شوئی پی اُٹھاتا  
ہے۔ اس لئے چاہیں تو یہ سمجھ لیں کہ کیونکے پاس جو رقم ہے وہ شوئی پی ہی کی ہے لیکن یہ حرکت  
نامناسب تھی۔ شوئی پی ہم جیسیوں سے مختلف طبقے سے تعلق رکھتا ہے اور جتنی رقم درکار تھی جس  
طرح چاہے اکٹھی کر سکتا تھا۔ کیا کسی مختلف سطح سے تعلق رکھنے کی بنا پر اس کا اس طرح کی حرکتیں  
کرنا جائز ہو جاتا ہے؟“ ایکو زور لگا رہی تھی کہ کسی طرح اپنے چھریرے کے لندھوں کو لرزنے سے  
باز رکھے۔ ”اور پھر کیونکو دیکھیے۔ رقم اسے تھامادی۔ میری تو خاک سمجھ میں نہ آیا کہ اسے یہ سوچی  
کیا۔ میں غصے میں کھول رہی تھی۔ آپ سے بات کرنا چاہتی تھی، خواہ اس کے نتیجے کے طور پر کیونکو  
کے ساتھ آئندہ کام کرنا ناممکن ہو جاتا۔ ظاہر ہے، جانتی ہوں کہ آپ کو اتنا کچھ نہیں بتانا چاہیے  
تھا۔ کیا کروں، زبان پر قابو جو نہیں رہتا۔“

”تمہارا شکر یہ“

”آپ بیہاں میرے ساتھ مہربانی سے پیش آتے تھے۔ میں نوجوان خاتون خانہ سے  
صرف ایک دفعہ ملی ہوں۔ لیکن وہ مجھے اچھی لگیں۔“ اس کی آنکھوں میں آنسوچنے لگے۔ ”ان  
سے کہیں کہ الگ ہو جائیں۔“

ظاہر ہے، اس کی مراد شوئی پی اور کیونکے تھی..... اور اس کے باوجود اس بات سے یہ  
مطلوب بھی لیا جا سکتا تھا کہ اشارہ شوئی پی اور کیونکو کی طرف ہے۔  
شوئی پی کو ایسی پستیوں کی طرف دھیل دیا گیا تھا۔

شنگو اپنے بیٹے کی روحانی بے دست و پائی اور گراڈ پر جیرت زدہ رہ گیا لیکن اسے محسوس  
ہوا کہ وہ خود بھی ویسی ہی غلیظ دلدل میں پھنسا ہوا ہے۔ تیرہ و تارہ بہشت اس پر غالب آگئی۔  
جو کہنا تھا کہ چکی تو ایکو نے چلنے کی تیاری کی۔

”اتنی بھی کیا جلدی۔“ شنگو نے اسے روکنا چاہا لیکن اس کوشش میں کوئی گرم جوش شامل نہ  
تھی۔

”میں دوبارہ آجائوں گی۔ آج میں آپ کے لئے آنسو بھاؤں گی اور نکو بنوں گی۔“  
 شنگو کو محسوس ہوا کہ ایکیو میں نرم دلی بھی ہے اور ذمے داری کا شعور بھی۔  
 پہلے اس کا خیال تھا کہ ایکیو نے اسی دکان میں نوکری کر کے جہاں کینو کام کرتی تھی انتہا  
 درجے کی ناشائستگی کا ثبوت دیا ہے۔ لیکن شوئی پی اور خود شنگو کتنے بدتر نکلے۔  
 وہ کھوئی کھوئی نظروں سے ان قرمزی گلابیوں کو تکتار ہا جو ایکیو لے کر آئی تھی۔  
 شوئی پی کے بقول، کیکو کو کے ماں بننے کی راہ میں کچھ تو اس کی اپنی نازک مزاجی حائل تھی  
 اور کچھ دخل ”ہمارے باہمی تعلقات کا اب جو حال ہے“ کا تھا۔ کیا اب کیکو کو کے جذبات کو نازک  
 مزاجی کی پاداش میں رومند نہیں جا رہا تھا؟  
 ان سب باتوں سے بے خبر، کیکو کا اب واپس کا مکر اپنیچ چکی ہو گی۔ شنگو نے آنکھیں میچ  
 لیں۔

## زخم کا نشان

اتوار کی صبح شنگو نے چیری کے تنے کے اردو گرد کے یا تسودے کو آری سے کاٹ دیا۔  
شنگو کو معلوم تھا کہ یا تسودے سے مکمل طور پر چھکارا پانے کیلئے اسے جڑ سے اکھاڑ پھینکنا  
پڑے گا لیکن دل میں کہنے لگا کہ جب تئے پودے سر اٹھائیں گے تو انہیں کاٹ ڈالوں گا۔  
اس نے یا تسودے کو پہلے بھی کاٹ پھینکا تھا جس کا اثر یہ ہوا کہ وہ اردو گرد پھیل گیا۔ بہر حال  
پہلے کی طرح اس دفعہ بھی جڑیں کھوکھو کر نکالنا بہت مشقت کا کام معلوم ہوا۔ شاید شنگو میں اب  
اتی جان نہیں تھی۔

آری کے سامنے ٹا تسودے کی کیا پیش چلتی لیکن ڈنٹھلوں کی تعداد بہت زیادہ تھی۔ شنگو کا  
ما تھا پسینے میں بھیگ گیا۔

”میں مذکروں؟“ شوئی پی اس کے پیچھے آ کھڑا ہوا تھا۔  
”نبیں، کام چلا لوں گا،“ شنگو نے ذرا رکھائی سے جواب دیا۔  
شوئی پی جہاں تھا وہیں رک گیا۔  
”کیکو نے مجھے آواز دی تھی۔ کہنے لگی کہ آپ یا تسودے کو کاٹ رہے ہیں۔ اور مجھے

جا کے آپ کا ہاتھ بٹانا چاہیے۔“

”اوہ“ لیکن اب تھوڑا کام رہ گیا ہے۔“

جو یا تسودے اس نے کاٹا تھا اس پر بیٹھ کر شنگو نے گھر کی طرف دیکھا۔ کیکو کو ایک چمکیلی  
سرخ ادبی باندھے برآمدے میں شستے کے ایک دروازے سے ٹیک لگائے کھڑی تھی۔  
شوئی پی نے شنگو کے گھٹنے سے آری اٹھا لی۔ ”میں سمجھتا ہوں آپ پورا یا تسودے کاٹ  
رہے ہیں۔“

”ہا۔“ اس نے نوجوان ہاتھ کو حرکت میں آتے دیکھا اور باقی چار پانچ ڈنٹھ بھی ڈھیر

ہو گئے۔

”انہیں بھی کاٹ دوں کیا؟“ شوئی پی شنگو کی طرف مڑا۔

”بس ایک منٹ،“ شنگو اپنی جگہ سے اٹھا۔ ”دیکھ تو لوں۔“

چیری کے دو تین نو خیز درخت تھے یا ممکن ہے کہ وہ الگ الگ درختوں کے بجائے ٹہنیاں

ہوں، ایسا لگتا تھا کہ وہ اپنے صلبی درخت کی جڑوں سے نکل آئے ہیں۔

تنے کے موٹے نچلے حصے پر پتوں سے لدی چھوٹی چھوٹی ٹہنیاں یوں معلوم ہو رہی تھیں

جیسے قلمیں لگی ہوئی ہوں۔

شنگو چند قدم پیچھے ہٹا۔ ”میرے خیال میں اگر تم ان پو دوں کو کاٹ ڈالو تو اچھا دکھائی دے

گا۔“

”اوہ؟“ لیکن شوئی پی کو انہیں کاٹھنے کی کوئی محبت نہیں تھی۔ اسے شنگو کا خیال زرانہ بھایا

تھا۔

کیکو کو بھی باغ میں چلی آئی۔

شوئی پی نے آری سے نو خیز درختوں کی طرف اشارہ کیا۔ ”ابا جی اس پر غور و فکر فرمار ہے

ہیں کہ انہیں کاٹ دیا جائے یا نہیں۔“ وہ بے فکری سے ہنسا۔

”ہاں، انہیں کاٹ دیں۔“

”مجھے پتا نہیں چل رہا کہ یہ شاخیں ہیں یا نہیں۔“ شنگو نے کیکو کو سے کہا۔ ”شاخیں زمین

سے نہیں اگا کرتیں۔“

”تو اس شاخ کو کیا کہتے ہیں جو جڑوں سے اگ آئی ہو۔“ ان کے ساتھ مل کر شنگو بھی ہنسا۔

شوئی پی نے خاموشی سے نئے اگے پو دے کاٹ ڈالے۔

”میں چاہتا ہوں کہ تمام شاخوں کو یونہی چھوڑ دیا جائے تاکہ جس طرح چاہیں بڑی ہوں

اور پھیلیں۔ یا تو دے ان کی راہ رو کے ہوئے تھا۔“ تنے کے نچلے حصے پر جو ٹہنیاں ہیں انہیں نہ

چھوڑو۔“

”نہیں منی ٹہنیاں جیسے کھانا کھانے کی تیلیاں یا خلاں،“ کیکو نے شنگو کی طرف دیکھا۔

جب ان پر پھول بھی آئے تھے تو بڑی پیاری لگ رہی تھیں۔“

”اوہ؟ ان پر پھول بھی آئے تھے، کیوں جی؟ میں نے خیال نہیں کیا۔“

”ارے ہاں۔ کہیں ایک نخما گھا، کہیں دو، کہیں تین، اور میرا خیال ہے جو خلاں جبیں ہیں  
ان پر ایک ایک پھول تھا۔“

”اوہ؟“

”لیکن چیرانی یہ ہے کہ یہ ٹھنڈیاں کبھی واقعی بڑی بھی ہوں گی۔ جتنی دری یہ شن جو کو باغ جنگلی  
چیری یا لوکاٹ کی چلی شاخوں جبیں ہونے میں لگائیں گی اتنی دری میں مجھ پر بڑھا پا آ جکا ہو گا۔“

”ارے نہیں۔ چیری کے درخت تیزی سے بڑے ہوتے ہیں۔“ شنگو نے کیکو کو کی آنکھوں  
میں جھانکا۔ شن جو کو باغ جانت کا ذکر نہ اس نے یہوی کے سامنے کیا اور نہ سوئی پیچی کے سامنے۔  
اور کیا کیکو کو نے کام کو را آنے کے فوراً بعد یہ راز کی بات اپنے میاں کو بتا دی تھی؟ چونکہ یہ  
صحیح معنی میں کوئی راز کی بات تو تھی نہیں اس لئے کیکو کو نے شاید کسی بالکل غیر اہم واقعی کی طرح  
اس کا ذکر کر کیا ہو۔

”مجھے بتایا گیا ہے کہ آپ شن جو کو باغ جا کر کیکو سے مل تھے،“ شوئی پیچی شاید کہہ بیٹھتا  
لیکن اس موضوع کو چھیرنا اسے مشکل معلوم ہوتا تھا تو غالباً پہل شنگو کو کرنی چاہیے تھی۔ دونوں  
خاموش تھے اور ان کے درمیان ایک طرح کی کشیدگی تھی۔ شاید شوئی پیچی کیکو کو کی زبانی باغ جانے  
کا ذکر سن چکا تھا اور تجھاں عارفانہ سے کام لے رہا تھا۔  
لیکن کیکو کو کے چہرے پر خفت کے کوئی آثار نہ تھے۔

شنگو نے درخت کے تنے کے نچلے حصے سے اگنے والی نئی ٹھنڈیوں پر نظر ڈالی۔ اس نے  
ذہن میں ان کی ایک تصویر کھنچی کہ یہ ٹھنڈی جو اس وقت زبل ہیں اور جن کی حیثیت ایک بعد ازا  
قیاس جگہ میں اگنے اکھوں سے زیادہ نہ تھی، شن جو کو باغ والی نچلی ٹھنڈیوں کی طرح بڑھتی اور پھیلتی  
جاری ہیں۔

کیا شاندار منظر ہو گا کہ پھولوں سے لمبی ہوئی شاخیں زمین کی طرف جھکی ہوئی ہیں لیکن  
اسے یاد نہ آ سکا کہ چیری کا ایسا کوئی درخت نظر سے گزرا ہے۔ اسے یاد نہ آ سکا کہ کبھی چیری کا کوئی  
بڑا درخت ایسا دیکھا ہو جس کی شاخیں تنے کے نچلے حصے سے نکل کر دور تک پھیلی ہوئی ہوں۔

”یاتسوے کا کیا کروں؟“ شوئی پیچی نے پوچھا۔

”اٹھا کے کسی کو نے میں بھینک آؤ۔“

شوئی پیچی نے یاتسوے کو بغل میں دبایا اور گھسیٹ کر لے جانے لگا۔ چند ایک شاخیں وہ

پڑی چھوڑ گیا تھا۔ انہیں اٹھا کر کیکو کو پیچھے پیچھے چل دی۔

”رہنے دو۔“ ٹنگو نے کہا۔ ”ابھی تمہیں اپنا خیال رکھنا چاہیے۔“

کیکو کو نے سر ہلا کر صاد کیا اور وہیں کھڑی رہی جہاں اس نے شاخوں کو ہاتھ سے چھوڑ دیا

تھا۔

شگل گھر میں چلا گیا۔

”یہ کیکو باغ میں کیا کر رہی تھی؟“ یاسو کونے عینک اتارتے ہوئے پوچھا۔ وہ ایک پرانی چھر دانی کو بیوی نتے میں مشغول تھی تاکہ اس سے بچی کو پوتزوں کا کام لیا جاسکے۔ ”دونوں اتوار کو باہر باغ میں ساتھ ساتھ۔ بہت غیر معمولی بات..... کیکو کے میکے جانے کے بعد سے ان کے تعلقات میں بہتری کے آثار نظر آنے لگے ہیں۔“

”کیکو کا کیلی ہے،“ ٹنگو بڑا بڑا یا۔

”لازی تو نہیں“ یاسو کونے زور دے کر کہا۔ ”اس کے ہنسنے کا انداز کتنا بھلا ہے۔ آخری بار اسے اس طرح ہنتے مدوں پہلے بھی دیکھا تھا۔ تھوڑی سی دلی ہو گئی ہے اور جب میں اسے ہنتا دیکھتی ہوں.....“

شگل نے جواب نہ دیا۔

”وہ دفتر سے جلد گھر آ جاتا ہے اور اتوار کو بھی گھر رہتا ہے کہتے ہیں ناکہ طوفان آئیں تو درختوں کی جڑیں زمین میں زیادہ گہری اتر جائیں۔“

شگل اب بھی خاموش رہا۔

شوئی چی اور کیکو کو ایک ساتھ اندر آئے۔

”ابا جی، جو ٹہنیاں آپ کو اتنی پیاری تھیں انہیں ساتو کو نے نوچ کے پھینک دیا۔“ نغمی منی ٹہنیوں کو شوئی چی نے انگلیوں میں لے کر رکھا تھا۔ ”اسے یا تو وہ کو گھیٹ کر لے جانے میں بڑا مزہ آ رہا تھا اپنے آپ کی ٹہنیاں کھوٹ ڈالیں۔“

”اوہ؟ اس طرح کی ٹہنیوں کو کوئی بچنو پھنسنے سے کہاں باز رہ سکتا ہے۔“

کیکو کو آدمی شوئی چی کی اوٹ میں تھی، آدمی سامنے۔

## 2

کیکو کوٹ کیو سے لوٹی تو شگون کیلئے جا پانی ساخت کا ایک برقی ریز رلائی۔ یاسو کو تو تختے میں ادبی بندلا اور فوسا کو کود دنوں پچیوں کیلئے پوشائیں۔  
”شوئی پھی کے لیے بھی کچھ لے کر آئی؟“  
شگون نے یاسو کو سے پوچھا۔

”تہ ہو جانے والی چھتری۔ اور لگتا ہے کوئی امر کی کنگھی لا لائی ہے جس کی ڈبیا پر آئینہ لگا ہوا ہے۔ مجھے ہمیشہ بھی بتایا گیا کہ کسی کو تختے میں تنگھیاں نہیں دینی چاہئیں کیوں کہ اس سے تعلقات توڑ لینے یا اسی طرح کی کسی بات کا اشارہ ملتا ہے۔ میرے خیال میں کیکو کو نہیں معلوم۔“  
”میں نہیں سمجھتا کہ امر یکی میں تنگھیوں سے اس طرح کی باتیں منسوب کی جاتی ہوں گی۔“  
”اپنے لئے بھی ایک کنگھی لا لائی تھی۔ پہلی کنگھی سے تھوڑی سی چھوٹی اور مختلف رنگ کی۔ وہ فوسا کو کوپندا آئی اور اس نے لے کے چھوڑی۔ کیکو کو کے لئے شاید یہ بات بہت معنی رکھتی تھی کہ دیکھی ہی لے کے آئی ہے جیسی شوئی پھی کو دی ہے۔ اور فوسا کو نے دست طلب دراز کر کے مٹھیا لی۔ ذرا سی کنگھی ہی تو تھی۔“

معلوم ہوتا تھا کہ یاسو کا پنی بیٹی کو بخشش کیلئے تیار نہیں۔ ”بچیوں کے لباس اچھی قسم کے ریشم کے بنے ہوئے ہیں۔ صحیح معنی میں دعوتوں پر پہنچنے کے لائق۔ یہ مانا کہ خود فوسا کو کچھ نہیں ملا لیکن بچیوں کے لباس اصل میں اسے تختے ہی میں ملے ہیں۔ کیکو کو ضرور جرم کا احساس ہوا ہو گا کہ فوسا کو کے لیے کچھ نہیں لای۔ تبھی تو اس نے تنگھی فوسا کو کو تھما دی۔ میری سمجھ میں نہیں آتا کہ ہم میں سے کوئی یہ موقع کر سکتا ہے کہ کیکو کو ہمارے لئے تختے تھائے لے کر آیگی۔“

شگون نے اتفاق کیا لیکن وہ جن وجوہ سے بجھا بجھا ساتھا ان سے یاسو کو بے خبر تھی۔ اس میں شے کی گنجائش نہ تھی کہ کیکو کو نے رقم اپنے نہیاں سے ادھار لی تھی۔ چونکہ کتبی اخراجات کے لئے شوئی پھی نے کیونکے آگے ہاتھ پھیلایا تھا اس لئے لگتا نہیں تھا کہ خود اس کے یا کیکو کو کے پاس تھائے خریدنے کیلئے رقم ہو۔ کیکو کو نے غالباً یہ سمجھ کر کہ طبی اخراجات شوئی پھی نے برداشت کئے ہیں تقاضا کر کے والدین سے رقم لی ہو گی۔

شنگو اس بات پر کڑھ رہا تھا کہ اس نے کچھ عرصے سے کیکو کو واپسی رقم کیوں نہیں دی جس پر جیب خرچ کا گمان ہو سکے۔ اس کی نیت، بے شک، ٹھیک تھی لیکن جب سے شوئی پی اور کیکو کو ایک دوسرے سے دور ہوئے تھے وہ کیکو کو سے قریب ہوتا گیا تھا۔ ایسی صورت میں کیکو کو چوری چھپے کوئی رقم دینا شنگو کو زیادہ مشکل نظر آنے لگا تھا۔ لیکن شاید کیکو کو کے احساسات کا صحیح ادراک نہ کرنے کی وجہ سے اس میں اور کنگھی ہتھیار لینے والی فوسا کو میں کوئی فرق نہ رہا تھا۔ اور چونکہ شوئی پی کی تماش بنی کی وجہ سے کیکو کو کا ہاتھ تنگ ہوا تھا سلئے یہ اور بھی مشکل تھا کہ وہ جیب خرچ مانگنے آنسو بہاتی اپنے سر کے پاس آتی۔

اسقطاٹ کے اخراجات شوہر کے داشتہ نے برداشت کئے تھے۔ اگر شنگو نے ذرا زیادہ ہم دردی دکھائی ہوتی تو کیکو کو اس رسوانی سے دوچار نہ ہونا پڑتا۔

”وہ کچھ لے کے نہ آتی تو کتنا اچھا ہتا“ یاسو کو نے سوچ بیچار کرتے ہوئے کہا۔

”تمہارے خیال میں کل کتنا خرچ آیا ہوگا؟ میں سمجھتی ہوں ڈھیر ساری رقم اٹھ گئی ہوگی۔“

”خدا جانے کتنی۔“ شنگو نے دل ہی دل میں حساب جوڑا۔ ”مجھے بالکل اندازہ نہیں کر برقی ریز رکتنے کا آتا ہے۔ بھی خیال ہی نہیں کیا۔“

”خیال میں نے بھی کچھ نہیں کیا“ یاسو کو نے یہ اقرار کرتے ہوئے اپنی بات میں زور پیدا کرنے کے لیے سر ہلاپا۔ ”اگر یہ سمجھیں کہ ہماری لاٹری نکلی ہے تو سب سے بڑا انعام تمہارے حصے میں آیا۔ کیکو کو چاہتی بھی بھی ہے کہ جو چیز ہو ایسی ہی ہو۔ ریز رشو بھی کرتا ہے اور چلتا بھی ہے۔“

”پھل تو حرکت نہیں کرتے۔“

”ضرور کرتے ہوں گے۔ ورنہ بال کیسے کاٹیں گے؟“

”اوہ“ یاسو کو کیا بچھیں کھلی جا رہی تھیں۔ ”سو فیصد سب سے بڑا انعام، کسی اور سے نہیں تو صرف اس لئے کہ اسے لے کر تم ایسا پچھناظرا نے لگے ہو۔ جس کے ہاتھ کھلونا آگیا ہو۔ جب دیکھو صح کو ریز رزوں زوں چل رہا ہے، گھٹائی ہو رہی ہے، بچھیں کان تک پہنچی ہوئی ہیں۔ اور ناشتہ کرتے ہوئے بار بار اپنی چکنی ہموار کھال پر ہاتھ پھیرا جاتا ہے۔ یہ دیکھ کر کیکو کو ذرا جھینپسی جاتی ہے۔ ظاہر ہے، اس کا یہ مطلب بھی نہیں کہ خوش نہیں ہوتی۔“

”میری طرف سے اجازت۔ تم بھی استعمال کرو۔“ وہ مسکرا یا لیکن یاسو کو نے زور سے

سرہلایا۔

کیکوکو کی واپسی والے دن شنگو اور شوئی پی شام کو ساتھ گھر آئے تھے اور بر قی ریز رنا شستے کے کمرے میں توجہ کا مرکز بنارہ تھا۔

کہا جا سکتا تھا کہ ملاپ کے موقع پر بر قی ریز رنے نے پیچ میں پڑ کر کسی حفت آمیز دعا سلام کی نوبت نہ آنے دی ورنہ ایک طرف کیکوکو تھی، جو سرال والوں کو بتائے بغیر چلتی بنتی تھی۔ اور دوسرا طرف شوئی پی کے گھر والے تھے، جن کی وجہ سے وہ جمل ضائع کرانے پر بجور ہوئی تھی۔

فوسا کو بھی خوش ہو کر مسکرا دی۔ بچیوں کوئی پوشک پہننا تی اور گلے کی کڑھائی کو سراہا کہ خوش ذوقی سے کی گئی ہے۔ جس کتاب پی میں ہدایات درج تھیں انہیں خوب اچھی طرح سمجھ لینے کے بعد شنگو نے ریز رکواز مایا۔

گھر کے سب افراد کی سوالیہ نظر میں اس پر جبی ہوئی تھیں۔

اس نے ایک ہاتھ میں ہدایت نامہ پکڑ کے ریز رپ سے تھوڑی گزاری۔ ”یہاں یہ بھی لکھا ہے کہ خواتین کی گدی پر اگے ہوئے نرم روئیں کو صاف کرنے کے لیے بھی بہت موزوں ہے۔“  
اس کی آنکھیں کیکوکو کی آنکھوں سے چار ہوئیں۔

کیکوکو کے ماتھے پر بال شروع ہونے کی لیکر بہت دل کش تھی۔ شنگو نے محسوس کیا جیسے اس پر پہلے واقعی کبھی نظر نہ گئی تھی۔ لیکر ایسی تھی جیسے کوئی نازک بھی قوس۔

نفیس جلد اور نفیس تر گھنے بالوں کے درمیان فرق واضح اور تیکھا تھا۔

چہرہ تو پیلا پیلا تھا لیکن رخساروں پر کسی وجہ سے خفیف سی تھتما ہٹ تھی۔  
کیکوکو کی آنکھیں خوشی سے چمک رہی تھیں۔

”ابا جی کو بڑے مزے کا نیا کھلونا مل گیا۔“ یاسو کو نے کہا۔

”یہ کھلونا نہیں، شنگو بولا۔“ جدید تہذیب و تمدن کی صنائی کا نمونہ ہے جسے اوزاروں کی مدد سے نہایت عمدہ طور پر بنایا گیا ہے۔ سانچے میں ڈھلا ہوا آلہ۔ اس پر نمبر درج ہے اور جن تینکنیکاروں نے اسے پر کھا، کورس زکالی اور آخری بار معائبلہ کیا ان کے دھنخطل موجود ہیں۔“

شنگو نے، جس کی طبیعت جولانی پر تھی، بالوں کو سیدھے اور اڑائے دونوں رخ سے کاٹ کے دیکھا۔

مجھے بتایا گیا ہے کہ اس سے نہ تو خراش آئے گی نہ چھٹے پڑیں گے۔“ کیکوکو نے کہا۔ ”اور

آپ کونہ پانی چاہیے نہ صابن۔“

”آدمی بوڑھا ہو جائے تو ریز رچرے کی جھریوں میں اڑنے لگتا ہے۔ یہ تمہارے بھی خوب کام آئے گا۔“ شنگو نے ریز ریاس کو کی طرف بڑھایا۔ لیکن یا سکو اس طرح پیچھے کو ہوئی جیسے ڈرگی ہو۔ ”اگر تمہارا خیال ہے کہ میرے داڑھی ہے تو نخت غلطی کر رہے ہو۔“ وہ بولی۔

شنگو نے ریز رکے پھلوں کو دیکھا عینک لگا کر دوبارہ معاشرہ کیا۔ ”یہ چلتے ہی نہیں۔ نہ جانے ریز کس طرح بال کاٹا ہے۔ موڑ تو گھومتا ہے لیکن پھل حرکت میں نہیں آتے۔“ ”مجھے دکھائیں۔“ شوئی چی نے ریز کی طرف ہاتھ بڑھایا لیکن لے کر فروٹ ہی یا سکو کو تھما دیا۔

”یہ صحیح ہے۔ پھل بظاہر حرکت نہیں کرتے۔ شاید یہ دیکیوم کلیز کی طرح کی چیز ہے۔ آپ کو تو علم ہی ہے کہ دیکیوم کلیز کس طرح مٹی کوٹھیخ لیتا ہے۔“ ”تم بتا سکتی ہو کہ داڑھی کے بال کہاں گئے؟“ شنگو نے دریافت کیا۔ کیکو کو نظر جھکا کے مسکرانے لگی۔

”فرض کرو باتی ریز رکے بد لے میں دیکیوم کلیز لے آئیں۔ یا واشگن میں،..... وہ ٹھیک رہے گی۔ کیکو کو کام آسان ہو جائے گا۔“

شنگو نے اپنی بوڑھی شریک حیات سے اتفاق کیا۔ ”جدید تہذیب و تمدن کی صناعی کا ایک بھی نمونہ ہمارے گھر میں ایسا نہیں جسے اوزاروں کی مدد سے عمده طور پر بنایا گیا ہو۔ ہر سال کہتے ہو کہ فرتیخ خریدنا ہے اور اس سال خریدنے کا وقت پھر آگیا ہے۔ اور ٹوسر۔ اب تو ایسے ٹوسر آگئے ہیں جو آپ ہی آپ بند ہو جاتے ہیں اور سکے ہوئے تو س باہرا چھال دیتے ہیں۔“

”گھر میں بر قی نظام رانج کرنے کے بارے میں ایک بوڑھی گھروالی کے خیالات؟“

”کیکو کو تمہیں بڑی عزیز ہے۔ بھر بھی غریب کا کوئی بھلا تو ہوتا نہیں۔“

شنگو نے ریز کو بے پلگ کیا۔ کیس میں دو برش تھے۔ ایک دانت صاف کرنے کے چھوٹے سے برش جیسا۔ دوسرا بولٹ صاف کرنے کے چھوٹے برش سے مشابہ تھا۔ شنگو نے انہیں برت کے دیکھا۔ پھلوں کے پیچھے بنے ہوئے سوراخ کو بدل والے برش سے صاف کرتے

ہوئے نیچے نظر ڈالی تو ذرا ذرا سے سفید بال گھٹنے پر گرتے دکھائی دیے۔ اسے صرف سفید بال ہی نظر آسکے۔

ہاتھ مار کر اس نے انہیں گھٹنے سے جھاڑ دیا۔

### 3

شنگونی الغور و بکیوم کلیز خرید لایا۔

اسے یہ دیکھ کر بڑا لطف آیا کہ ناشتے سے پہلے اس کے بر قی ریز را اور کیکو کو کے ویکیوم کلیز کی زوں زوں ایک ساتھ سننے کو ملتی ہے۔

شاپید اسے گھر میں کسی تجدید کی آواز نہیں دے رہی تھی۔

سا تو کا دل ویکیوم کلیز نے موہ لیا تھا۔ وہ کیکو کو کے پیچھے پیچھے پھرتی رہتی تھی۔

شنگون نے داڑھی کے بارے میں جنواب دیکھا وہ شاپید بر قی ریز رکی وجہ سے نظر آیا ہو۔

وہ خواب میں پیش آنے والے واقعات میں شریک نہیں تھا۔ محض انہیں دیکھ رہا تھا۔

بہرحال، خواب کے عالم میں شریک اور تماثلی کا فرق واضح نہیں ہوتا۔ خواب کے واقعات

امریکا میں پیش آئے جہاں شنگون بھی نہیں گیا تھا۔ شنگون کو شک گزرا کہ اس نے امریکا کا خواب ان امریکی ٹنگھیوں کی وجہ سے دیکھا جو کیکو کو خرید لائی تھی۔

اس کے خواب میں بعض ریاستیں ایسی تھیں جہاں انگریزوں کی اکثریت تھی اور بعض پر

ہسپانوی لوگوں کا غلبہ تھا لہذا ہر ریاست سے ایک خاص وضع کی داڑھی منسوب تھی۔ جان گنے کے

بعد اسے واضح طور پر یاد نہ آسکا کہ داڑھیوں کے رنگوں اور شکلوں میں کیا فرق ہا لیکن خواب کے

دوران اس نے رنگوں میں بخوبی امتیاز کیا تھا۔ کہنے کا مطلب ہے کہ ریاست بہ ریاست نسلی نوع

کے جو جو فرق پائے جاتے تھے سب پہچان لئے تھے ایک ریاست میں، جس کا نام وہ یاد نہ رکھ

سکا، ایک ایسا شخص منظر عام پر آیا جس کی ذات میں تمام ریاستوں اور نسلی انواع کی نمایاں

خصوصیات متحجج ہو گئی تھیں۔ یہ نہیں کہ تمام مختلف قسم کی داڑھیاں اس کے تھوڑی پر گذہ میں بلکہ

ایسا تھا کہ فرائیسی وضع کی ریش سرخ اندرین داڑھی سے صاف الگ نظر آتی تھی کہ ان میں ہر ایک

اپنی صحیح جگہ پر تھی۔ داڑھی کے گونا گون طرے، ہر مختلف ریاست اور نسلی نوع کی نمائندگی کرتے

ہوئے، اس کی ٹھوڑی سے چٹلوں کی طرح اٹک رہے تھے۔

امریکی حکومت نے داڑھی کو قومی یادگار قرار دے دیا اور یوں اس شخص کے لئے ممکن نہ رہا کہ اپنی مرضی سے داڑھی منڈوا یا تر شوائے۔

سارا خواب بس یہی تھا۔ داڑھی میں رنگوں کی حیرت انگیز گوناگونی کو دیکھتے ہوئے شنگو کو آدمیوں آدھ محسوس ہوا کہ داڑھی خود اس کی اپنی ہے۔ کسی طرح اس نے داڑھی والے کے فخر اور الجھن کو یوں محسوس کیا جیسے خود سے فخر اور پریشانی ہو رہی ہو۔

خواب کا اول آخر درمیان سرے سے تھا ہی نہیں۔ اس نے بس ایک بار لیش آدمی دیکھا تھا۔

داڑھی ظاہر ہے لمبی تھی۔ شاید اسے قید و بند سے آزاد وہ داڑھی اس لئے نظر آئی کہ آپ ہر صبح پورا شیوکرنے کا عادی تھا۔ یہ بات اسے اچھی لگی کہ داڑھی کو قومی یادگار قرار دیا گیا۔

ہر طرح کی پیچیدگی سے پاک اور بھول پن بھرا خواب۔ شنگو کے دل میں اشتیاق پیدا ہوا کہ صبح اٹھ کر خواب دوسروں کو سنائے۔ بہر حال، آنکھ کھلی تو بارش کی رم جھنم سنائی دی اور تھوڑی دیر کے لیے آنکھ لگ جانے کے بعد دوبارہ جا گا تو ایک بد مزہ خواب دیکھ کر۔

اس کے ہاتھ لگتی ہوئی برائے نام عکیلی چھاتیوں پر رکھ تھے۔ وہ اسی طرح لگتی رہیں۔ ان میں تاؤ پیدا ہوا۔ عورت مسافر کا جواب دینے پر آمادہ نہ تھی۔ سب کا سب نہایت احتمانہ۔

چھاتیوں کو چھونے کے باوجود شنگو کو پہنانہ تھا کہ عورت کوں ہے۔ بات یہ نہ تھی کہ اسے معلوم نہ تھا بلکہ یہ کہنا زیادہ درست ہو گا کہ معلوم کرنا نہ چاہتا تھا۔ عورت کا کوئی چجزہ تھانہ بدن۔ بس دو چھاتیاں خلا میں لگتی ہوئیں۔ جب اس نے پہلی دفعہ پوچھا کہ وہ کوں ہے تو وہ شوئی پی کے ایک دوست کی چھوٹی بہن بن گئی۔ لیکن اسے پہچان لینے کے باوجود تو نہ جذبات بھڑ کے نہ جرم کا احساس ہوا۔ یہ تاثر بھی کہ وہ فلانے کی بہن ہے گریز پانکلا۔ وہ دھندلی صورت تھی، دھندلی ہی رہی۔ چھاتیاں اس عورت جیسی تھیں جو کبھی ماں نہ بنی ہو لیکن شنگو کو کنواری معلوم نہ ہوئی۔ اپنی انگلیوں پر عورت کی پاکیزگی کی رقم دیکھ کر وہ چونک پڑا۔ اسے وحشت محسوس ہوئی لیکن جرم کا کوئی خاص احساس نہ تھا۔

”ہم کہہ سکتے ہیں کہ وہ اتحلیث تھی“ وہ بڑا یا۔

یہ کہتے ہی وہ چونک کر جاگ گیا۔

”سب کا سب نہایت احتمانہ“..... اسے یاد آگیا کہ یہ تو موری اوگائی کے وہ

الفاظ یہں جو اس نے مرتبہ وقت کہے تھے۔ معلوم ہوتا تھا کہ یہ الفاظ کسی اخبار میں اس کی نظر سے گزرے تھے۔

مگر ایک ناگوار خواب سے جانے پر سب سے پہلے موری اوگائی کے مرتبہ دم کے قول کو دہرانا اور پھر اس کا رشتہ خواب سے جوڑنا..... غالباً وہ حقیقت سے آنکھیں چرار ہاتھا۔ خواب میں جو شنگو تھا اس نے تو انبساط محسوس کیا تھا نہ انس نہ کوئی بے راہ روی۔ سب کا سب واقعی نہایت احقار نہ۔ اور بیدار ہونے کا ایک اجرین انداز۔

اس نے لڑکی پر دست دراز کرنالہ چاہا تھا۔ شاید وہ اسے چھیڑنے ہی والا تھا۔ اگر اس نے محبت کے مارے یاد ہشت زدہ ہو کر، کانپتے کانپتے اس پر ہاتھ ڈال دیا ہوتا تو جانے کے بعد خواب میں زیادہ جان ہوتی۔

وہ ان بے حیائی کے خوابوں کے بارے میں سوچنے لگا جو حالیہ برسوں میں دیکھے تھے۔ وہ عام طور پر ایسی عورتوں کے متعلق تھے جنہیں گنوار اور بازاری کہنے کے سوا چارہ نہ تھا۔ کچھ ایسی ہی کیفیت سے وہ آج بھی دوچار تھا۔ کہیں یہ تو نہیں کہ اسے خواب میں بھی زنا کاری سے خوف آتا ہو؟

اسے یاد آیا کہ شوئی پچی کے دوست کی بہن کی چھاتیاں بھری بھری تھیں۔ شوئی پچی کی شادی سے پہلے کچھ بات چلی تھی، مگر بہنی نہیں میں، کہ اس کی نسبت دوست کی بہن سے ٹھہرا دی جائے اور دونوں ساتھ ساتھ گھونٹنے پھرتے بھی رہے تھے۔ اس کے ذہن میں جھما کا ہوا جیسے بچا گری ہو۔

کیا خواب والی لڑکی کیکو کی تھیم، کیکو کو کی قائم مقام نہ تھی؟ جو بھی سہی، کیا اخلاقی تقاضے اس کے خواب تک میں اپنے آپ کو منا کرنے چھوڑتے تھے؟ کیا اس نے لڑکی کے بدن کو کیکو کو کے قائم مقام کے طور پر مستعار نہ لیا تھا؟ اور کیا اس نے بد مرگی کو گوارا بنا نے کے لیے احساس جنم پر پر دہ ڈالنے کی خاطر، لڑکی کو جواصل میں دل کش تھی، کم دل کش نہیں بنادیا تھا؟ اور کہیں ایسا تو نہیں کہ اگر اس کی خواہشوں کو کھلی چھٹی مل جائے، اگر وہ اپنی زندگی کو مرضی

\* موری اوگائی۔ معروف ادیب۔ 1862ء تا 1922ء

کے مطابق نئے سرے سے مرتب کر سکے تو کنواری کیکو کو سے، جیسی وہ شوئی پچی سے بیاہی جانے

سے پہلے تھی، محبت کرنا چاہے گا؟

تحت شعور میں پلنے والی خواہش نے جسے کچل اور توڑ مردی دیا گیا تھا، خواب میں ایسا روپ دھار لیا تھا جس سے پیار کرنا ممکن نہ تھا۔ کیا خواب میں بھی اس نے اپنی خواہش پر پردہ ڈالا، خود کو فریب دینا چاہا تھا؟

اس نے جو اپنی خواہش کو اس لڑکی کی طرف منتقل کر دیا تھا جس سے شوئی چی کی بات چلتی رہی تھی، اس نے جو لڑکی کو گرفت میں نہ آنے والی، غیر واضح شکل دے ڈالی تھی..... تو کہیں اس کی وجہ یہ تو نہ تھی کہ اس پر یہ خوف بری طرح غالب تھا کہ اگر وہ عورت کیکو کو نکل آئی تو؟

اور جہاں تک اس بات کا تعلق ہے کہ جانے پر اسے خواب کو یاد کرنے میں مشکل پیش آئی تھی اور یہ کہ خواب میں اس کی ساتھی بھی اور خود خواب کا تانا بانا بھی مٹے تھے اور یہ کہ چھاتی سے لگنے والے ہاتھ سے کوئی لذت نہ ملی تھی..... تو شاید ان کی وجہ یہ ہو کہ جانے کے ساتھ ہی ایک خاص طرح کی مکاری بڑی چاک بک دستی سے خواب کو منانے میں مصروف ہو گئی تھی؟ ”ایک خواب۔ اور قومی یادگار بھی خواب۔ خواب تمہارے حق میں جو فیصلہ کریں اور اس پر بھروسamt کرو،“ اس نے ہتھیلی سے منہ پوچھا۔

خواب نے اس پر ٹھہر ادینے والا اثر چھوڑا تھا لیکن جب آنکھ کھلی تو شگلو کراہت آمیز پسینے میں نہیا یہوا تھا۔

بارش جس نے داڑھی کے خواب کے بعد صرف اپنے ہونے کا احساس دلایا تھا اتنی تیز ہو چکی تھی کہ بوچھاڑ پر بوچھاڑ، ہوا کے زور سے، مکان سے ٹکرائی تھی۔ معلوم ہوتا تھا کہ پیسل فرش پر بخچھی چٹائیوں میں سرایت کرتی ہوئی کمرے میں کچیل رہی ہے۔ بہر حال، بارش کی آواز سے لگتا تھا کہ دھوک دھیماچا کر کھم جائے گی۔

اسے داتا نا بے کازان \* کی بنائی ہوئی ایک انک واش (Ink wash) تصویر یاد آگئی جو چند روز پہلے ایک دوست کے گھر دیکھی تھی۔

اس میں ایک تہا کوئے کوبے برگ و بار درخت کے سرے پر بیٹھا دکھایا گیا تھا اور یہ الفاظ درج تھے: ہیلاؤ امنہ اندھیرے۔ جون کی بارشیں۔ کازان۔“

شگلو کا خیال تھا کہ کازان کے احساسات اور تصویر کی غرض و غایت اس کی سمجھ میں آگئی ہے۔ کوا، ننگے بچے درخت کی کسی بہت اوپنی شاخ پر ٹکا ہوا، طوفانی ہوا اور موسلا دھار بارش کی

مار سہتا، پوچھنے کا انتظار کر رہا تھا۔ طوفان کو پھیکی سیاہی کی مدد سے دھایا گیا تھا۔ درخت سے بہت اچھی طرح یاد نہ تھا لیکن خیال آتا تھا کہ ٹوٹا پڑا تھا۔ صرف موٹا نباقی پھا تھا۔ کو اپنے رنگ روپ سمیت اسے اس طرح یاد تھا جیسے ابھی دیکھا ہو۔ شاید نیند کے غلبے سے، شاید ہوا کی شدت سے..... زیادہ امکان بیہی تھا کہ دونوں کہ وجہ سے ..... پر کچھ پھولے پھولے نظر آ رہے تھے۔ چونچ کا اوپر لا حصہ، جس پر روشنائی بہہ جانے سے کالا دھبا پڑ گیا تھا، نچلے حصے کے مقابلے میں زیادہ موٹا اور بھاری تھا۔ آنکھوں میں نیند بھری ہوئی جیسے ابھی پوری طرح جا گانہ ہو۔ تاہم آنکھوں سے کڑپن پیکتا تھا اور کسی وجہ سے غصہ بھی۔ تصویر کے سائز کے پیش نظر کوئی جسامت بڑی تھی۔

شنگو کو کازان کے بارے میں یہی معلوم تھا کہ وہ افلام زدہ تھا اور اس نے خود کشی کر لی تھی لیکن اتنا سے بھی نظر آ گیا کہ یہ ”طوفانی صبح میں کوا“ کازان کے ان جذبات کا ترجمان تھا جو زندگی کے ایک خاص موڑ پر پہنچ کر اس نے محسوس کئے ہوں گے۔

اس میں کوئی شک نہ تھا کہ دوست نے موسم کی رعایت سے تصویر آؤزیں اس کی تھی۔

شنگو نے دل کڑا کر کے رائے دی ”اپنی ہٹ کا پورا پرنہ۔ ایک آنکھ نہیں بھاتا۔“

”اوہ؟ میں جنگ کے دونوں میں اسے دیکھتا رہتا تھا۔ دوزخی کوا، میں سوچا کرتا تھا۔ یہ دوزخی کوہی تو ہے۔ لیکن اس میں ایک طرح طمانیت پائی جاتی ہے۔ اگر کازان کے پاس خود کشی کرنے کی کوئی مقول وجہ اس کے سوانحی کہ جن حالات سے دوچار تھا ان کی تاب نہ لاسکتا تھا تو پھر مجھے اور تمہیں تو غالباً خود کو بار بار ہلاک کرتے رہنا چاہیے۔ سوال صرف یہ ہے کہ انسان کو کس عہد میں جینا پڑ رہا ہے۔“

”ہم بھی صبح کا انتظار کرتے رہے۔“

شنگو نے سوچا کہ اس بارانی رات میں بھی کوئی دوست کی میٹھک میں لٹکا ہو گا۔

وہ حیران ہوتا رہا کہ خود اس کی چیل کہاں ہو گی، کوئا کہاں ہو گا؟

## 4

دوسرے خواب دیکھ کر جا گئے کے بعد شنگو کو نیند نہ آئی۔ وہ لیٹا لیٹا صبح ہونے کا انتظار کرتا رہا۔  
بہر حال، اس انتظار میں وہ بیٹھی مراحمت نہ تھی جس کا مظاہرہ کازان کا کوا کر رہا تھا۔  
خواب میں نظر آنے والی عورت خواہ کیکو کو تھی یا شوئی پی کے دوست کی، ہم، شنگو کو یہ بات  
بہت ہی ناگوار معلوم ہوئی کہ شہوت کی خفیف سی ٹھماہٹ بھی اس میں نہ جائی تھی۔  
خواب عالم بیداری میں کی جانے والی کسی بھی زنا کاری سے زیادہ بھونڈا تھا۔ بڑھاپے  
والی بدنمائی، شاید یہی بات ہو؟“

عورتیں جنگ کے دنوں میں اس کی زندگی سے جو نکلیں تو پھر واپس نہ آئیں۔ جنگ ہو گئی  
مگر عورتوں سے تعلقات پھر بھی بحال نہ ہو سکے۔ وہ اتنا بوڑھا تو نہ تھا۔  
لیکن اس کے ساتھ ہوا بھی کچھ تھا۔ جس چیز کا جنگ نے کام تماں کردا تھا اس میں دوبارہ  
جان نہ پڑ سکی۔ یہ بھی معلوم ہوتا تھا کہ اس کے سوچنے کا انداز وہیں انکا ہوا تا جہاں جنگ نے  
اسے چھوڑا تھا یعنی سمش سمنا کر محدودی سمجھداری بن کر رہا گیا تھا۔  
وہ اپنے دوستوں سے دریافت کرنا چاہتا تھا کہ آیا اتنی عمر کو پہنچ جانے کے بعد اکثر آدمیوں  
کے احساسات اسی جیسے ہو جاتے ہیں لیکن شاید ان باتوں پر اور تو کیا ہوتا، دوست اس کا بس  
نداق بنالیتے اور اسے کمزور اور مجھوں کہنے لگتے۔

کیکو کو خواب میں پیار کرنے میں کیا برائی تھی؟ خواب میں کسی بات سے ڈرنے، کسی  
بات پر شرمende ہونے کا کیا مطلب؟ اور سچ تو ہے کہ عالم بیداری میں کیکو کو چوری چوری چاہئے  
میں خرابی کیا پہلو؟ اس نے سوچ کا یہ نیا انداز اپنانا چاہا۔

لیکن اسے بوسن کا ایک ہائیکو یاد آگیا۔ ”بڑھاپے کے اس عشق کو بھلانے کی کوشش کر رہا  
ہوں۔ نزال کے موسم میں یہ ختم رہا دینے والا چھیننا۔“ شنگو ہ طاری غلیغی کچھ اور گبیھر ہو گئی۔  
جب سے شوئی پی نے داشتہ رکھی تھی اس کے ازدواجی تعلقات میں رچا و آگیا تھا۔ کیکو کو  
کے حمل ضائع کرانے کے بعد میاں بیوی کے باہمی رشتے میں زیادہ گھلاؤ، زیادہ تپاک نظر آنے  
لگا تھا۔ بھرے ہوئے طوفان والی اس رات کو کیکو کو عام دنوں کی بہ نسبت شوئی پی کے ساتھ

زیادہ خرے تلکرتی رہی تھی۔ جس رات شوئی چی نشے میں چور گھر لوٹا تھا تو کیکو کو نے عام طرز عمل کے برخلاف اسے زیادہ زمدی سے معاف کر دیا تھا۔  
وہ اداس تھی یا حق؟

اور کیا ان حقائق کا کیکو کو خود بھی شعور تھا؟ شاید، ان کی طرف سے بے خبر، وہ تمام تر مخصوصیت کے ساتھ تحقیق کے عجائبات کے سامنے جھک گئی تھی کہ زندگی اپنی مونج میں اسے جذر چاہے لے جائے۔

کیکو کو نے احتجاج کرتے ہوئے ماں بننے سے انکار کیا اور میکے چلی گئی۔ یہ اظہار تھا اس امر کا کہ اسے کیسی ناقابل برداشت تہائی کا سامنا کرنا پڑا ہے۔ اور پھر چند روز بعد واپس آ کر شوئی چی کے زیادہ قریب ہو گئی جیسے اپنی کسی تقصیر پر مذعرت خواہ یا کسی زخم پر پھائے رکھ رہی ہو۔ اگر چاہتا تو شنگو سوچ سکتا تھا کہ یہ یا تین بھی ”سب کی سب سراسرا حمقانہ“ تھیں۔ لیکن غالباً ان میں بہتری کا کوئی پہلو نہ کلتا تھا۔

وہ یہ تک سوچنے کو تیار ہو گیا کہ کیونکے قصے کے از خود فضیل ہونے کا انتظار کرنا بہتر ہے گا۔

شوئی چی اس کا بیٹا سہی لیکن کیا وہ اور کیکو کو اتنے مثالی میاں بیوی تھے، کیا ان کی تقدیر میں بہی لکھا تھا کہ بناہ کرتے رہیں، کیکو کو کے لیے اس طرح کا سلوک برداشت کئے جانا ناگزیر ہو چکا تھا؟ اس کے دل میں ایک دفعہ شک آ جاتا تو پھر شکوک و بہبہات کا تاثاؤ شے کا نام نہ لیتا۔ وہ نہیں چاہتا تھا کہ یا سوکو کی آنکھ کھل جائے۔ اس لئے گھری دیکھنے کیلئے لائیٹ نہ جلا سکتا تھا۔ لیکن معلوم ہوتا تھا کہ صحیح ہونے والی ہے اور جلد ہی مندر کی گھنٹی بجنے کا وقت آ جائے گا۔ اسے شن جو کو باغ میں بجئے والی گھنٹی یاد آ گئی۔

گھنٹی یہ بتانے کیلئے بجائی تھی کہ باغ کے بند ہونے کا وقت ہو گیا لیکن اس نے کیکو سے کہا تھا۔ ”آواز کسی گرجا گھر کی گھنٹی جیسی ہے۔“

اسے محسوس ہوا تھا جیسے وہ درختوں سے بھرے سبز ازار میں گھومتا گھامتا کسی مغربی وضع کے گرجا گھر کی طرف جا رہا ہے، جیسے گیٹ پر ٹھٹ کی صورت میں جمع لوگ بھی گرجا گھر جانے والے ہوں۔

نیدا بھی پوری نہ ہوئی تھی کہ وہ اٹھ کھڑا ہوا۔

اور سویرے سویرے شوئی پچی کے ساتھ گھر سے چل پڑا۔ وہ کیکوکو کا سامنا نہ کرنا چاہتا تھا۔

اچانک اس نے پوچھا۔ ”سرنگ کے دوان تم نے کسی کو ہلاک کیا؟“

”خدا جانے میری مشین گن کی گولی کی زد میں کوئی آیا ہوگا تو غالباً مار گیا ہوگا۔ لیکن آپ چاہیں تو کہہ لیں کہ مشین گن میں کب چلا رہا تھا۔“

شوئی پچی نے خفا ہو کر منہ پھیر لیا۔

بارش دن میں رک گئی اور شام کو پھر ہونے لگی۔ ٹوکید بیز دھند میں لپٹا ہوا تھا۔

جب وہ ایک کار و باری ڈنر کے ریستوراں سے اٹھا تو بڑی بے ڈھب صورت سے دوچار ہونا پڑا۔ پتہ چلا کہ آخر کار میں گیشاوں کو گھر پہنچا کر آنا اس کے ذمے ہے۔

شگلو اور دوادھی عمر کی گیشاں میں پہلو بہ پہلہ بیٹھی تھیں اور تین نوجوان گیشاں میں ان کے گھنٹوں پر بکی ہوئی تھیں۔

”بھمنی، شنگو نے لڑکی کی ادبی کے الگے حصے پر ہاتھ رکھتے ہوئے کہا۔

”اگر آپ کی طرف سے اجازت ہوتو۔“ لڑکی مطمئن ہو کر آرام سے شنگو کی گود میں بیٹھ گئی۔ وہ کیکوکو سے چار پانچ سال چھوٹی تھی۔

شگلو نے سوچا تھا کہ ٹرین پرسوار ہونے کے بعد لڑکی کا نام اپنی یادداشت والی نوٹ بک میں درج کر لے گا۔ بہرحال، یہ خیال اسے یوں ہی آگیا تھا اور امکان یہی تھا کہ یوں ہی بھول بھی جائے گا۔

## بارش میں

اس صحیح اخبار سب سے پہلے کیکوونے پڑھا۔

بظاہر ہوا کے زور سے بارش کا پانی ڈاک کیلئے بنے ہوئے بکس میں چلا گیا تھا۔ کیکوونے ناشستہ تیار کرتے ہوئے اخبار کو گیس پرسکھایا۔

کبھی کبھی جب اس کی آنکھ جلد کھل جاتی تو شنگو اخبار خود اٹھاتا اور بستر میں لیٹ کر پڑھتا رہتا۔ لیکن معلوم ہوتا تھا کہ اخبار لانے کا کام کیکوونے کو سونپ دیا گیا تھا۔

عموماً شنگو اخبار صرف اس وقت پڑھتا جب شوئی چی دفتر جاچ کا ہوتا۔

”اباجان! اباجان“ کیکوونے آہستہ سے بندرووازے کے پیچھے سے آواز دی۔ ”کیا ہے؟“

”اگر آپ اٹھ چکے ہیں تو ایک منٹ کیلئے باہر آجائیں گے؟“

”کوئی گڑ بڑ ہے کیا؟“

اس کی بدی بدی آواز سے ہر اسال ہو کر وہ فوراً اٹھ گیا۔

کیکوونے اخبار ہاتھ میں لئے برآمدے میں کھڑی تھی۔

”کیا ہوا؟“

”اخبار میں مسٹر ای ہارا کا ذکر ہے۔“

”کیا ای ہارا کو پولیس نے کپڑا لیا۔“

”نہیں“ ایک قدم پیچھے ہٹ کر اس نے اخبار شنگو کو کپڑا دیا۔

”ابھی تک گیلا ہے۔“

شنگو نے بادل ناخواستہ اخبار کو ہاتھ میں لیا جو کسی ڈھیلی ڈھالی چیز کی طرح لٹک گیا۔ کیکو کو نے اسے اٹھا کے سامنے پھیلایا۔

”مجھے نظر نہیں آ رہا۔ ائی ہارا کے ساتھ کیا ہوا؟“

”کسی عورت کے ساتھ خود کشی۔“

”مر گیا؟“

”لکھا ہے کہ انہیں غالباً بچالیا جائے گا۔“

”ایک منٹ ٹھہر وہ اخبار کیکو کو کے ہاتھ میں چھوڑ کر چل پڑا۔ ”فسا کو گھر میں ہی ہے نا؟“

”بھی۔“

اس کا امکان نہ ہونے کے برابر تھا کہ فوسا کو نے، جو بچوں کے ساتھ رات دیر سے سوئی تھی، ائی ہارا سے مل کر خود کشی کی ہو گی یا اخبار میں اس کا نام آیا ہو گا۔

پھسل خانے کی کھڑکی سے باہر دیکھتے ہوئے، جہاں ہوا کے زور سے بارش بوجھاڑ بن کر ٹکھر رہی تھی، شنگو نے خود کو سنبھالنا چاہا۔ پھاڑ کی تیلی میں اگی پہپاس گھاس کی لمبی لمبی پیوں سے بارش بوندیں بڑی تیزی سے پے در پے گر رہی تھیں۔

”صحیح معنی میں تسلی دھارا اور دھار برس رہا ہے۔ جون میں عام طور پر اس طرح کی بارش نہیں ہوتی۔“

ناشتبہ کمرے میں اس نے اخبار اٹھایا لیکن ابھی پڑھنا بھی نہ شروع کیا تھا کہ عینک پھسل کرنا کپڑا آ رہی۔ غصے سے پھنپھناتے ہوئے اس نے عینک اتاری اور بے صبری سے ناک کے بانے کو سہلا�ا۔ اس کے گیلے پن سے ناگواری کا احساس ہوا۔ وہ منحصر خبر پڑھ رہا تھا تو عینک پھر پھسل کر نیچ آ رہی۔

واقعہ جزیرہ نماے ایزو میں رینڈا ائی جی نامی صحت افرا مقام پر پیش آیا تھا۔ وہاں ایک معدنی چشمہ تھا۔ عورت مر چکی تھی۔ پچیس چھوپیں سال کی تھی اور وضع قطع سے ملازمہ یا ویٹس دکھائی دیتی تھی لیکن اس کی شناخت نہ ہو سکی تھی۔ مرد منشیات کا عادی معلوم ہوتا تھا۔ امکان تھا کہ اس کی جان بچالی جائے گی۔ چونکہ وہ نشی تھا اور خود کشی کے حوالے سے کوئی الوداعی رقعہ نہیں لکھا گیا تھا

اس لئے شک کیا جا رہا تھا کہ اس نے یہ حرکت دل گنگی کے طور پر کی تھی اور عورت کو بہلا پھسلا کر خود کشی پر آمادہ کر لیا تھا۔

شگون نے عینک پر ہاتھ مارا جو پھسل کرنا ک کی پھنگ پر آگئی تھی۔ لگتا تھا کہ وہ عینک کو تمباچہ مارنا چاہتا ہے۔ اسے کچھ علم نہ تھا کہ غصہ کس بات پر آ رہا ہے۔ اس پر کہ ائی ہارانے خود کشی کرنی چاہی یا عینک کے بار بار پھسلنے پر۔

چہرے پر ہاتھ پھیرتا ہوا منہ ہاتھ دھونے کے سینڈ پر ہبچا۔  
اخبار میں لکھا تھا کہ ائی ہارانے ہوئی میں یوکوہاما کا کوئی پتا لکھوا یا تھا۔ فوسا کو کا کوئی ذکر نہ تھا۔

اس لئے خبر کا شنگو کے خاندان سے کوئی تعلق نہ بتا تھا۔  
شاہید ہوئی میں جو پتا لکھوا یا گیا تھا وہ جھوٹا تھا اور درحقیقت ائی ہارا کا گھر تھا نہ بار۔ اور شاید فوسا کو بھی اب اس کی بیوی نہ تھی۔

شگون نے دانت برش کرنے سے پہلے منہ دھویا۔  
کیا محض جذباتیت کی بنا پر یہ خیال اسے پریشان کرنے کے علاوہ الجھن میں ڈال رہا تھا  
کہ فوسا کو شاید اب بھی ائی ہارا کی بیوی ہو؟  
”یہ جو بھی ہوا تو کیا اسی لئے کہا جاتا ہے کہ سب کچھ وقت پر چھوڑ دو، جو ہوتا ہے ہو جائے  
گا؟“ اس نے بڑا کر خود سے کہا۔

کیا وقت نے آخر وہ حل فراہم کری دیا جسے تلاش کرنے کو وہ اتنی دیر تاثرا رہا تھا؟  
لیکن کہیں ایسا تو نہیں کہ شنگو کے پاس اور کوئی چارہ نہ تھا؟ بس ایک بھی امید تھی تاکہ شاید ائی ہارا کبھی جان پر کھیل جائے؟

اسے معلوم نہیں تھا کہ آیا فوسا کو نے ائی ہارا کو تباہی کے گزھے میں دھکیلا تھا ائی ہارانے فوسا کو کا جینا حرام کر دیا تھا۔ اس میں کوئی شک نہ تھا کہ جہاں ایسے لوگ ہوتے ہیں جن کی فطرت ہی یہ ہے کہ اپنے ساتھیوں کا جینا حرام کر دیں اور انہیں بتاہ و بر باد کرڈا لیں وہاں ایسے بھی ہیں جن کی سرشنست میں ہے کہ مرمر کے جیسے اور بتاہ ہوتے پھریں۔

”کیکو،“ شنگو نے ناشتے کے کمرے میں لوٹ کر گرم چائے کی چکنی لیتے ہوئے کہا۔  
تمہیں معلوم تھا، تھا نامعلوم، کہ پانچ چھوٹن پہلے ائی ہارانے طلاق کا نوٹس بھجوایا تھا؟“

”جی ہاں۔ آپ بہت بڑھم ہوئے تھے۔“

”بڑھم تو ہوا تھا۔ اور فوسا کو کہہ رہی تھی کہ بے عزتی برداشت کرنے جانے کی بھی کوئی حد ہوتی ہے۔ لیکن شاید اُنی ہمارا خود کشی کرنے کی تیاری کر رہا تھا۔ اس میں سخن سازی کو خل نہ تھا۔ وہ اپنی جان لینے پر تلا ہوا تھا۔ میرا خیال ہے کہ وہ عورت کو محض دوسرا تھے کے خیال سے ساتھ لے گیا ہو گا۔“

کیکو کو نے اپنے خوش نما ابراؤں کو سیکھا اور جواب میں کچھ نہ بولی۔ اس نے ریشمی دھاری دار کمونو پہن رکھا تھا۔

”بھی ایک کام کرو گی؟ ذرا شوئی چی کو اٹھادو۔“

کیکو کو کا دور جاتا ڈیل ڈول، شاید لباس کی چڑھی عمودی دھاریوں کی وجہ سے، معمول سے زیادہ قد آور معلوم ہوا۔

”سوائی ہارا یہ کہی گزر؟“ شوئی چی نے اخبار اٹھایا۔ ”فوسا کو کی طرف سے نوٹس چلا گیا؟“

”ابھی نہیں۔“

”ابھی نہیں؟“ شوئی چی نے نظر اٹھا کر دیکھا۔ ”کیوں نہیں گیا؟ آج صبح ہی بھجوادیں۔ ہم کسی مردے کی طرف سے وصول ہونے والے طلاق کے نوٹس کا جواب بھجواتے اچھے لگیں گے۔“

”لیکن بچیوں کا کیا بنے گا؟ ای ہارا نے ان کے بارے میں کچھ نہیں لکھا۔ ابھی وہ بہت چھوٹی ہیں۔ اپنے طور پر فیصلہ نہیں کر سکتیں کہ کس خاندان کے پاس رہنا چاہیں گی۔“

طلاق کا نوٹس، جس پر فوسا کو کی مہر گلی ہوئی تھی۔ بریف کیس میں رکھاروز شنگو کے دفتر جاتا اور والپس آتا رہا تھا۔

شنگو کبھی بھی ای ہارا کی ماں رقم بھجواتا تھا۔ اس نے سوچا تھا کہ طلاق کا نوٹس اسی ہر کارے کے ہاتھ محلے کے دفتر بھجوادے گا لیکن آج کل آج کل کر کے ٹالتا رہا۔

”بچیان ادھر ہمارے پاس ہیں، اس لئے کسی کے کئے ہونا ہوانا خاک نہیں۔ میں سمجھتا ہوں پولیس آنے والی ہو گی۔“

”وہ کس لئے؟“

”کسی کو تلاش کرنے ایسی ہار جسے سپر دیکھا جاسکے۔“

”میری رائے میں اس کا کوئی امکان نہیں۔ میرے خیال میں ٹھیک اسی وجہ سے اس نے طلاق کا نوٹس بھجوایا تھا۔“

دروازہ دھڑام سے کھلا اور فوسا کو اندر داخل ہوئی۔ اس نے ابھی شب خوابی کا کمونو اتارا نہیں تھا۔

فوسا کو نے اخبار کو ایک نظر دیکھا اور چھاڑ کر پھینک دیا۔ اخبار چھاڑتے ہوئے اگرچہ اس نے کچھ ضرورت سے زیادہ زور لگایا تھا لیکن جب اسے اٹھا کر پھینکا تو فرش سے ٹکرنا کراچھلانیں۔ فرش پر گھٹنوں کے بل جھک کر وہ زور زو سے اخبار کے ٹکڑوں پر ہاتھ دے دے مارنے لگی۔

”فوسا کو، دروازہ تو بند کر دو بھائی۔“

کھلے دروازے سے اسے بچیاں نظر آرہی تھیں جو سوئی پڑی تھیں۔

فوسا کو نے کاپنے ہاتھوں سے اخبار کو پر زے پر زے کر ڈالا۔

شوئی پھی اور کیکلو کو خاموش رہے۔

”فوسا کو..... تمہارے جی میں آتا ہے کہ جا کے ایسی ہارا کا خیال رکھا جائے؟“

”نہیں!“ کہنی کے سہارے فرش سے اٹھتے اٹھتے فوسا کو نے ٹرکر ٹھنگو کو گھورا۔ اس کی پتلياں اوپر چڑھ گئی تھیں۔ ”ابا جی، اپنی بیٹی کے لیے آپکے جی میں کیا آتا ہے؟ بزدل کہیں کے۔ دیکھ رہے ہیں کہ بیٹی کن دھاڑوں کو پہنچ چکی ہے اور کوئی پرواہیں، ذرہ برابر بھی پرواہیں۔ اپنی اکڑوں کو رکھیں چھپر پہ اور اس کا خیال رکھنے کے لیے خود ہی سدھاریں۔ اور کوئی نہ جائے۔ بس آپ ہی جائیں۔ اس جیسے آدمی کے پلے مجھ باندھا کس نے تھا؟“

کیکلو کو اٹھ کر بارو بیچی خانے میں چل گئی۔

ٹھنگو تو وہی کچھ کہہ بیٹھا تھا جو اتنا قاذہن میں آگیا تھا۔ لیکن وہ بدستور بھی سوچتا رہا کہ اگر اس تنہ کے وقت میں فوسا کو ایسی ہارا کے پاس چلی جائے تو شاید دونوں پھر آپس میں من جائیں اور شاید زندگی کا نئے سرے سے آغاز کر لیں۔ اس میں ان ہونی کیا۔ آدمی یہ سب کچھ کرتے ہی آئے ہیں۔

اخبار میں اور کچھ نہ آیا جس سے انہیں پتا چلتا کہ اپنی ہمار امر گیا یا زندہ ہے محلے کے دفتر نے چونکہ طلاق کا نوٹس قبول کر لیا تھا اس لئے معلوم ہوتا تھا کہ اپنی ہمارا کو مردہ قرار نہیں دیا گیا تھا۔  
یا اگر وہ مرد پر کھا تھا تو کیا اس کی شناخت نہ ہو سکی تھی؟ اس کا امکان بہت کم تھا۔ اس کی لنگری میں زندہ تھی۔ مانا کہ اخبار اس کی نظر سے نہ گزرا ہو گا لیکن ان کے واقف کاروں اور رشتے داروں میں سے کسی نے تو بلاشبہ یہ خبر دیکھی ہوگی۔ شنگو اس لیکن شنگو آپ اب تک شنگو میں بتلا تھا۔  
دونوں بچیاں اب شنگو کی ذمہ داری بن چکی تھیں۔ شوئی چی نے بظاہر اس نکتے پر توجہ نہ دی تھی کہ شاید کسی روز ان کا بوجھا سے اٹھانا پڑ جائے۔

طلاق کا نوٹس بھجواتے وقت شنگو کو اس عورت کا خیال آیا جو اپنی ہمارے ساتھ تھی۔  
صرف اتنی بات یقینی تھی کہ ایک عورت مرگی تھی۔ کسی عورت کی زندگی کیا اور موت کیا؟“  
”لوٹ آؤ اور آسیب بن کر ہمیں ستاؤ،“ اس نے بڑا بڑا کر اپنے آپ سے کہا۔ چونکا تو مزید یہ کہا۔ ”اور تم نے کیا احتمانے زندگی گزاری ہے؟“

اگر اپنی ہمارا اور فوسا کو عام میاں بیوی کی طرح جل کر زندگی گزارتے رہتے تو اس عورت کے مرنے کی نوبت نہ آتی۔ اراس لحاظ سے شنگو کو ریوث کنشروں کے ذریعے قتل کرنے والا قرار دینا بالکل ممکن تھا۔ تو پھر اس کے ذہن میں مرنے والی کے حوالے سے دین دارانہ خیالات کیوں نہ آتے؟

لیکن کوئی صورت نہ تھی جس سے وہ مرنے والی کی شبیہ کو اپنے سامنے لاسکتا۔ یا کی اسے کیکو کو کاپچہ دکھائی دیا۔ ظاہر ہے کہ اس بچے کا چہرہ تو اسے نظر نہیں آ سکتا تھا جسے جمل کے بالکل ابتدائی دونوں میں ضائع کر دیا گیا ہو۔ پھر بھی اس نے چشم تصور میں ان طرح طرح کی خوبصورتیوں کو دیکھا جو بچوں کا خاصہ ہوتی ہیں۔

بچہ پیدا نہ ہوا تھا۔ تو کیا اس نے دوبار دور بیٹھے بیٹھے قتل کا ارتکاب کیا تھا؟  
نا گوار حد تک سیلے سیلے دن گزرتے رہے۔ ان دونوں شنگو کی عینک کے شیشے تک گیلے اور چپ چپ معلوم ہوتے۔ اسے سینے میں دائیں طرف گرانی کا احساس ہوا۔  
جون کی بارشوں میں جب وقفہ آتا تو سورج اپنی پوری آب و تاب سے چمکنے لگتا۔

شنگو نے پہلوں پہنے پہنے کہا۔ ”جس گھر کے آگے پچھلی گرمیوں میں سورج کمکھی کے پھول تھے اس سال وہاں کوئی سفید پھول لگا ہوا ہے جس کا نام مجھے نہیں آتا۔  
کچھ کچھ والا یقینی گل داؤ دی جیسا ہے۔ چار پانچ مکانوں کے آگے، جو ایک ہی قطار میں ہیں، یہی پھول ہے۔ انہوں نے ضرور اس کا اہتمام کیا ہوگا۔ پچھلے سال ان سب گھروں میں سورج کمکھی کے پھول تھے۔“

کیکو کواس کا کوٹ لئے سامنے کھڑی تھی۔

”میں سمجھتی ہوں اس کے وجہ یہ ہے کہ سورج کمکھی کے پودے طوفان میں ڈھیر ہو گئے تھے۔“

”غالباً یہی بات ہے۔ کیکو کواس تھوڑی سی لمبی نہیں ہو گئی؟“

”یہاں آنے کے بعد میرا قد بڑھتا رہا ہے لیکن اب کچھ دری سے کہیں کہیں پہنچ گیا ہے۔

شوئی پھی بالکل رہ گیا۔“

”کب؟“

کیکو کواس کا منہ لال سو ہو گیا۔ وہ کوٹ پہنے میں مدد دینے کے بہانے شنگو کے پیچھے کھک گئی۔

”میں سورج رہا تھا کہ تم پہلے سے لمبی ہو گئی ہو۔ صرف کمونو کی وجہ سے لمبی دکھائی نہیں دے رہیں۔ نہایت مناسب ہے کہ شادی کے بعد چند سال تک آدمی کے قد و قامت میں اضافہ ہوتا رہا ہے۔“

”میں بہت چھوٹی تھی۔ ان پودوں جیسی جن پر بہت دری میں پھول آتے ہیں۔“

”بالکل بھی نہیں۔ میرے خیال میں یہ شاندار بات ہے۔“ شنگو کواس نئی دمیدگی میں کوئی شے شاندار انداز میں تروتازہ معلوم ہوئی۔ کیا کیکو کواس قدر اتنا بڑھ گیا تھا کہ آغوش میں لیتے وقت شوئی پھی کو فرق محسوس ہوا؟“

گھر سے روانہ ہوتے وقت شنگو کو یہ بھی لگا کر بچے کی ضائع جانے والی جان کیکو میں پروان چڑھ رہی ہے۔

ساتو کو سڑک کے کنارے اکڑوں بیٹھی پڑوں کی چند چھوٹی لڑکیوں کو گھر گھر کھلیتے دیکھ رہی تھی۔

شنگو بھی رک کر دیکھنے لگا۔ اس نے صاف سترے انداز میں کئی گھاس کی ڈھیریوں کو تحسین

کی نظر سے دیکھا جو ایسا لوئی کی سیپیوں میں اور یا تسوے کے پتوں پر رکھی تھیں۔ سیپیوں اور پتوں سے رکا بیوں کا کام لیا جا رہا تھا۔

رنگ آمیزی کے لیے داہلیا اور مارگے رٹ کی پکھڑیاں بھی باریک باریک کاٹ کر ملا دی گئی تھیں۔

لڑکیوں نے پیال کی چٹائی بچا رکھی تھی جس پر مارگے رٹ کے پودوں کا گھنا سایہ پڑ رہا تھا۔

”مارگے رٹ۔ یہ تو مارگے رٹ ہیں۔“ شنگو نے کہا جسے پھول کا نام یاد آگیا تھا۔

کئی گھروں کے آگے۔ جہاں پچھلے سال سورج کمھی کے پودے دیکھنے کو ملتے تھے، اب کے مارگے ریٹ کے پودے لگائے گئے تھے۔

معلوم ہوتا تھا کہ ساتوں کو ابھی چھوٹی ہے۔ اس لئے لڑکیاں اسے اپنے ساتھ نہیں کھلا رہی تھیں۔

”نانا ابا۔“ وہ اس کے پیچے پیچے چل پڑی۔

شنگو اس کا ہاتھ پکڑ کر بڑی سڑک کے نکلنے کے لئے گیا۔

گھر کی طرف دوڑ کر جانے والی صورت میں گرمیوں کا روپ سماں یا ہوا تھا۔

ناتسو کے، گوری گوری بائیں کھولے، دفتر کی کھڑکیاں چکار رہی تھیں۔

”آج صبح اخبار دیکھا؟“ شنگو نے ہلکے ہلکے انداز میں پوچھا۔

”جی۔“ لفظ حسب معمول ٹھس اور بھاری لمحے میں ادا کیا گیا تھا۔

”اخبار۔ خدا جانے کون سا اخبار تھا؟“

”کون سا اخبار؟“

یاد نہیں آ رہا کس اخبار میں تھا لیکن ہاروڈ یونیورسٹی اور بوسٹن یونیورسٹی کے بعض سماجیات

دانوں نے ایک ہزار سکریٹریوں کو سوال نامہ بھجوایا۔ جس میں پوچھا گیا کہ کیا بات انہیں سب

سے زیادہ مزہ دیتی ہے۔ ان میں سے ہر ایک نے جواب دیا کہ اپنی تعریف اس وقت سن کر جب

کوئی تعریف سننے والا موجود ہو۔ کوئی بھی ایسی نہ تھی جس نے یہ نہ کہا ہو۔ مشرق ہو یا مغرب، کیا

لڑکیاں سب جگہ ایک جیسی ہوتی ہیں؟ تم کیا کہتی ہو؟“

”لیکن کسی کے سامنے اپنی تعریف سن کر خجالت محسوس نہ ہوگی؟“

”جن با توں پر خجالت محسوس ہوا اور جو باتیں مزہ دیں ان میں اکثر چوپی دامن کا ساتھ ہوتا ہے۔ جب کوئی مردم ہمیں چھیڑتا ہے تو اس طرح کی ملی جلی کیفیت محسوس نہیں ہوتی؟“  
ناتسو کو نے آنکھیں جھکالیں اور جواب نہ دیا۔ اس طرح کی لڑکیاں اب کم رہ گئی ہیں۔ شنگو نے سوچا۔

”میرا خیال ہے کہ تانی زاکی کی تمنا بھی بھی ہو گی۔ مجھے چاہیے تھا کہ دوسروں کے سامنے زیادہ مرتبہ اس کی تعریف کرتا۔“

”مس تانی زاکی آئی تھی،“ ناتسو کو نے بے ڈھنگے پن سے کہا۔ ”تقریباً ساڑھے آٹھ بجے۔“

”اور؟“

”بولی کہ دوپہر کے وقت دوبارہ آؤں گی۔“  
شنگو نے محسوس کیا کہ غم ناکی قدم بقدم اس کی طرف بڑھ رہی ہے۔  
وہ لمحہ کھانے باہر نہ گیا۔

ائیکو دروازے پر کھڑی تھی۔ بھاری بھاری سانس لیتی ہوئی۔ لگتا تھا جیسے ابھی روپڑے گی۔

”آج کوئی پھول نہیں؟“ شنگو نے اپنے اضطراب پر پردہ ڈالا۔  
وہ متنانت کے ساتھ اس کی طرف بڑھی جیسے شنگو کو غیر سنجیدگی کا مظاہرہ کرنے پر جھڑک رہی ہو۔

”تم چاہتی ہو میں آج پھر اس سے کہوں کہ باہر چلی جائے؟“ لیکن ناتسو کو لمحہ کرنے جا چکی تھی اور وہ اکیلا تھا۔

اسے یہ چونکا دینے والی خبر سنائی گئی کہ شوئی چی کی عورت حاملہ ہے۔  
”میں نے اس سے کہا کہ تمہارے یہ پچھہ ہرگز ہرگز نہیں نہیں ہونا چاہئے۔“ ایکو کے پتلے ہونٹ لرز رہے تھے۔ ”کل جب وہ کام پر سے گھر جا رہی تھی تو میں نے اسے رستے میں جالیا اور اس سے یہی بات کہی۔“

”سمجا۔“

”لیکن میں نے ٹھیک کہانا؟ یہ تو بڑی ہی وابحیات بات ہے۔“

شگو کے پاس کوئی جواب نہ تھا۔ اس کی تیوری میں مل پڑ گئے۔  
ائیکو کیکو کا خیال آرہا تھا۔

شوئی چی کی بیوی، کیکو اور شوئی چی کی داشتہ، کیون، دونوں یکے بعد میگرے حاملہ ہوئی تھیں۔ واقعات کے اس تسلسل میں ظاہر ہے، ناممکن کچھ بھی نہ تھا لیکن شگو کیہ خیال نہ آیا تھا کہ اس کا اپنا بیٹا آل کار بن سکتا ہے۔ اور کیکو حمل ضائع کراچکی تھی۔

### 3

”بھتی ذرا یہ تو پتا کر دو کہ شوئی چی دفتر میں ہے یا نہیں۔ اگر ہے تو اس سے کہنا کہ ایک منت کیلئے آجائے۔“

”بہتر، جناب،“ ایکو نے چھوٹا سا آئینہ نکالا۔ ”اگر انہوں نے مجھے اس حالت میں دیکھ لیا تو میرے لیے ڈوب مرنے کا مقام ہو گا۔“ اس نے پہنچاتے ہوئے کہا۔ ”اور پھر کیونو کو پتہ چل جائے گا کہ میں لگائی بجھائی کرتی پھر رہی ہوں۔“

”سمجھا۔“

”یہ بات نہیں کہ مجھے ملازمت چھوڑ دینے کی کوئی پرواہو۔“

”ملازمت مت چھوڑنا۔“

شگو نے فون پر پتا کیا۔ اس وقت وہ دوسرا ملازم میں کے سامنے شوئی چی سے رو برو ہونا نہ چاہتا تھا۔ شوئی چی دفتر میں نہیں تھا۔

شگو نے ایکو کو قریب کے ایک غیر ملکی ریستوراں میں چلنے کی دعوت دی اور دفتر سے چل پڑا۔

ایکو، جو چھٹکی سی تھی، شگو کے قریب ہو کر چلتے چلتے منہ اٹھا کر نظریں اس کے چہرے پر جمائے رہی۔ ”آپ کو یاد ہے؟“ اس نے بے پرواہی سے کہا۔ ”جب میں آپ کے دفتر میں تھی تو آپ مجھے صرف ایک مرتبہ ناج پر ساتھ لے گئے تھے۔“

”ہاں تم نے بالوں میں سفیدر بن باندھا ہوا تھا۔“

”نہیں،“ ایکو نے سر ہلا کیا۔ ”سفیدر بن میں نے ٹالیفون کے الگے دن باندھ رکھا تھا۔ مجھے یاد ہے کیوں کہ میں بہت بوكھلا گئی تھی۔ اس دن آپ نے پہلی مرتبہ مجھ سے کیون کے بارے میں

پوچھا تھا۔“

”تب کی بات ہے؟“

شنگو کو یاد آگیا۔ یہ بات اسی دن کی تھی۔ انکو نے کہا تھا کہ کیونکی بھرا تھی ہوئی آواز جنسی جذبات کو ہوادیتی ہے۔

”گرگشتہ تمبر۔ بچ یہ ہے کہ میں نے تم سے جو تقاضا کیا تھا اسے پورا کرنا تمہارے لیے بہت مشکل تھا۔“ شنگو ہمیٹ پہنچے بغیر چلا آیا تھا۔ وہوپ ننگے سر کو چھب رہی تھی۔

”میں آپ کے کسی کام نہ آسکی۔“

”اس کی وجہ یہ کہ تمہیں ہماری طرف سے ایسا کوئی سہارا نہ ملا جس کے ذریعے تھا را کام آسان ہو جاتا۔ ایسے خاندان پرتف ہے۔“

”میں آپ کی بہت قدر کرتی ہوں۔ وقت چھوڑنے کے بعد میرے دل میں آپ کی قدر اور بڑھ گئی ہے۔“ انکو کی آواز تباہ بھری اور غیر فطری معلوم ہو رہی تھی۔ ایک لمحہ تماں کرنے کے بعد اس نے بات جاری رکھی۔ ”جب میں نہ کیون سے کہا کہ اسے بچ کی ماں ہرگز نہ بننا چاہیے تو وہ الٹی مجھ پر رس پڑی جیسے خود میں کوئی بچی ہوں جس کی گوش مالی ضروری ہو۔ کہنے لگی کہ تمہیں نہ تو اس بارے میں کچھ معلوم ہے ان باتوں کو مجھ سکتی ہو۔ بہتر ہو گا کہ اپنے کام سے کام رکھو۔ اور آخر میں بولی کہ بچہ اسکے پیٹ میں ہے۔“

”اوہ؟“

”مجھ سے کس نے کہا تھا کہ اسے احمقانہ مشورہ دوں؟ اگر بات شوئی پی سے علیحدگی اختیار کرنے کی تھی تو جب شوئی پی اسے چھوڑ جائے گا تو کیونکے سامنے الگ ہو جانے کے سوا چارہ ہی کیا ہو گا۔ لیکن بچہ اس کا اپنا ہے۔ اس پر کسی کا حق نہیں۔ اس سلسلے میں مجال نہیں کہ کوئی کچھ کر سکے۔ جب تمہارے اپنے پیٹ میں بچہ ہو تو اگر پوچھ سکو تو بچ سے پوچھ لینا کہ اسے جنم دینے میں کیا برا تھی ہے۔ میں عمر میں اس سے بہت چھوٹی ہوں اور وہ میرا مذاق اڑا رہی تھی۔ کہنے لگی کہ تم میرا مذاق اڑانے سے بازا آ جاؤ۔ کیا بتا وہ کسی کی نہ سنبھال سکتا ہے اور مال بیٹ کر دکھا دے۔ بعد میں مجھے یاد آیا کہ بیا ہی جانے کے باوجود وہ بے اولاد ہے۔ اس کا شوہر جنگ میں مارا گیا تھا۔“

اس کے شانہ شانہ چلتے ہوئے شنگو نے سر ہلایا۔

”شاید یہ باتیں وہ اس لیے کرتی رہی کہ میری وجہ سے چڑھ گئی تھی۔ ہو سکتا ہے۔ بچہ جننے کا

کوئی ارادہ نہ ہو۔“

”کتنے مہینے ہو گئے؟“

”چار مہینے۔ مجھ تلوپ تاہیں چلا مگر دکان میں بعض دوسرا عورتوں نے بھانپ لیا۔ ان کا کہنا ہے کہ اس کی بھنک دکان کے مالک کے کان میں بھی پڑ گئی اور اس نے کینو سے کہا کہ بچہ مت پیدا کرو۔ وہ بہت باصلاحیت ہے اور میرا خیال ہے کہ اس کے چلے جانے سے دکان کا حرج ہو گا۔“ ایکو ہاتھ اٹھا کر چہرے تک لے گئی۔ ”میری سمجھ میں نہ آیا کہ کیا کروں۔ سوچا کہ اگر آپ کو بتا دوں تو شاید آپ اس بارے میں شوئی چی سے کچھ کہہ سن لیں۔“

”ہاں۔“

”میرے خیال میں آپ، جتنی جلد ممکن ہو، کینو سے مل آئیں۔“  
شگونبھی بھی سوچ رہا تھا۔ ”وہ خاتون جو اس دن تمہارے ساتھ دفتر آئی تھی..... وہ اور کینواب بھی ساتھ رہتی ہیں؟“  
”مسزا اکیدا۔“

”ہاں..... ان میں بڑی کون ہے؟“

”میرے خیال میں کینو دو تین سال چھوٹی ہے۔“

واپسی پر ایکو سے اس عمارت تک چھوڑ نے آئی جس میں دفتر واقع تھا۔ لگتا تھا کہ مسکراتے مسکراتے رونے لگے۔

”آپ کا شکریہ۔“

”شکریہ۔ کیا یہاں سے دکان جاؤ گی؟“

”جی ہاں..... کینو ان دونوں عموماً جلدی چلی جاتی ہے۔ دکان ساڑھے چھتک کھلی رہتی ہے۔“

”تم یہ تو نہیں کہنا چاہتیں کہ میں دکان پر آؤں!“  
معلوم ہوتا تھا کہ ایکو سے آج ہی کینو سے ملنے پر اکسار ہی ہے۔ لیکن یہ خیال دل میں لانا بھی شگونکونا قابل برداشت نظر آتا تھا۔ اور جب وہ کام کروادا اپس پہنچے گا تو اس کے لیے کیکو کو کا سامنا کرنا آسان نہ ہو گا۔

بظاہر اپنی نازک مزاجی کی وجہ سے اور اس بات پر آزادہ خاطر ہو کر کہ ادھر تو وہ حاملہ تھی

ادھر شوئی پھی کسی اور عورت کے ساتھ دادیش دے رہا تھا کیکو کونے بچہ پیدا کرنے سے انکار کر دیا تھا۔ اس میں شک نہیں کہ کیکو کے فرشتوں کو بھی خبر نہ تھی کہ دوسری عورت حاملہ ہو چکی ہے۔

پلے شنگو کے سنتے میں آیا کہ کیکو کونے حمل ضائع کر دیا۔ اس کے بعد جب وہ چند روز میکے گزار کے گھر آئی تو لگا کہ شوئی پھی سے زیادہ قریب ہو گئی۔ شوئی پھی ہر شام جلد گھر آ جاتا۔ قبل ازیں اس نے کہی اتنی مروٹ نہ دکھائی تھی۔ ان سب باتوں کا مطلب آخر یا تھا؟

زیادہ حسب مراد وضاحت یہ ہوتی کہ شوئی پھی، کیونکی اس بات پر سخت پریشان ہو کر کہ وہ بچے کی ماں بننے کا تھیہ کر چکی ہے کیون سے دور ہوتا جا رہا تھا اور کیکو سے معدالت کرنا چاہتا تھا۔

لیکن کراہت آمیز بوسیدگی اور بے اصولی کی بساند شنگو کے نہنوں میں بھرگئی بساند خواہ کہیں سے آ رہی ہو۔ وہ زندگی جو ابھی جینی شکل میں تھی، بذات خود شر معلوم ہوئی۔

”اور اگر بچہ پیدا ہوا تو میرا پوتا کہلائے گا۔“ شنگو بڑا بڑا یا۔

## مُحْسِرُوں کا جھنڈ

شگون بڑی ہونگو سڑیٹ کی اس طرف چلا جا رہا تھا جوٹو کیوں نیورٹی کے کیمپس کو لگتی تھی۔ نیکی اس نے دوسری طرف چھوڑ دی تھی جدھر دکانیں تھیں۔ ظاہر ہے کیونکے گھروالی گلی میں مڑنے کے لئے اسے اسی طرف جانا تھا وہ رستے کو جان بوجھ کر غلط جگہ سے پار کر کے سڑک کی دوسری طرف چلا آیا تھا۔

بیٹے کی داشتہ کے گھروہ جاتور ہاتھ لیکن بہت بچکھاتے ہوئے۔ وہ اس سے پہلی دفعہ ملے گا اور وہ حاملہ ہو چکی ہے۔ کیا وہ اس سے کہہ سکے گا کہ پچھہ پیدا کرنے سے باز رہے؟ ”تو اس طرح ایک قتل اور ہو گا“ اس نے خود سے کہا۔ ”کیا یہ کام ایک بوڑھے آدمی کی فرد جرم کو مزید داغ دار کئے بغیر انجام نہیں پاس کتا؟ لیکن میں سمجھتا ہوں کہ سبھی حل سنگداہ ہیں۔“ اس معاملے کی حد تک کوئی حل تلاش کرنے کی ذمہ داری بیٹے پر عائد ہوتی تھی۔ اس میں داخل دینا باپ کو چنانہیں تھا شنگو شوئی چی کو مطلع کئے بغیر کیون سے ملنے چلا تھا۔ اور یوں بلاشبہ اس امر کا ثبوت فراہم کر رہا تھا کہ بیٹے پر سے لیکن اٹھ چکا ہے۔

شگون نے چونکہ کر خود سے پوچھا کہ ان دونوں کے درمیان یہ خلیج کب حائل ہوئی؟ کہیں ایسا تو نہیں کہ کیونکے پاس جانے میں اس خواہش کا داخل کم تھا کہ شوئی چی کی خاطر کوئی حل ڈھونڈا جائے بلکہ کیکو سے روار کئے جانے والے سلوک پر آنے والے طیش اور ترس کا زیادہ؟ شام کی تیز دھوپ شاخوں کے صرف سروں کو چھوڑتی تھی۔ پیدل چلنے والوں کے لیے بنے

ہوئے راستے پر سایہ تھا۔ یوں یورٹی کے لانوں میں مرد طالب علم، صرف قمیش پتوں پہنے، طالبات سے محظی تھے۔ یمنظر غماز تھا کہ گرما کی اگری بارشوں میں وقفہ آیا ہے۔ شنگو نے گال کو ہاتھ اگا کر دیکھا۔ ساکے کے اثرات زائل ہو چکے تھے۔

چونکہ اسے معلوم تھا کہ کینوڈکان سے کس وقت فارغ ہو گی اس لئے اس نے کسی اور کمپنی میں کام کرنے والے ایک دوست کو ایک مغربی ریستوراں میں مدعو کر لیا تھا۔ اسے دوست سے ملے خاصی مدت ہو چکی تھی اور یاد نہ رہا تھا کہ وہ بلا کا پینے والا ہے۔ انہوں نے بالائی منزل پر ڈرزر کے لیے جانے سے پہلے نیچے تھوڑی تھوڑی پی اور ڈرزر سے فارغ ہو کر کچھ دریر کے لیے دوبارہ بار میں آبیٹھے۔

”ابھی سے چل دیے؟“ دوست نے حیران ہو کر پوچھا کہنے لگا کہ میں نے سوچا کہ اتنی مدت بعد ملے ہیں تو دیریک گپ لگانا چاہیں گے۔ اس خیال سے تو سمجھی، جو گیشاوں کا محلہ ہے، فون کر دیا تھا کہ ان کیلئے کمرہ محفوظ رکھا جائے۔

شنگو نے کہا کہ اسے کسی سے ملنے جانا ہے اور اس ملاقات کو کسی صورت نالا نہیں جاسکتا۔ ملاقات کرنے میں کوئی ایک گھنٹا گے۔ فارغ ہو کر وہ تو سمجھ پہنچ جائے گا۔ دوست نے ایک وزینگ کارڈ پر سوچی کی اس جگہ کا پتہ اور فون نمبر لکھ دیا جہاں پہنچنا تھا۔ شنگو کا کوئی ارادہ وہاں جانے کا نہ تھا۔

یوں یورٹی کی چہار دیواری کے ساتھ ساتھ چلتے ہوئے شنگو سرک کی دوسری طرف دیکھتا رہا تاکہ گلی کا سر انظراً جائے۔ راستے سے یوں ہی سایا دھنا لیکن حافظتے نے دھوکا نہ دیا۔

شمال رو یا اندر یہی ڈیورٹی میں جوتے رکھنے کے لیے ختسے الماری پڑی تھی۔ الماری پر گملار کا تھا جس میں کسی قسم کا مغربی پودا لگا ہوا تھا۔ پودے سے زنانہ چھتری لٹک رہی تھی، ایک عورت پیش بند پہنے باروچی خانے سے نمودار ہوئی۔

جب وہ پیش بند اتارنے لگی تو اس کے چہرے پر تناول آگیا۔ اس نے نیوی ملیوسکرٹ پہن رکھی تھی۔ اور پاؤں سے نیگی تھی۔

”میرے خیال میں آپ مسزا کیدا ہیں۔ آپ نے ایک دفعہ دفتر تشریف لانے کی زحمت کی تھی۔“

”جی ہاں میں نے بد تیزی کا ثبوت دیا تھا مگر کیا کرتی۔ ایک لوگوں کی لگئی۔“

ایک ہاتھ میں تی کیا ہوا پیش بند لئے وہ سوالیہ انداز میں شنگو کی طرف دیکھنے لگی۔ اس کی آنکھوں کے گرد بھی جھائیاں تھیں جو زیادہ نمایاں ہو کر اس لئے نظر آ رہی تھیں کہ بظاہر اس نے پاؤڑ رنبیں لگایا ہوا تھا۔ ناک چھریری اور سڈول تھی اور پنڈھی آنکھوں اور گوی جلد سے ایک طرح کی نفاست جھلکتی تھی۔

اس میں شنک نہ تھا کہ نیاباً ذر کینو کا سیا ہوا ہے۔

”آمید تھی کہ مس کینو سے ملاقات ہو جائے گی۔“

وہ اس طرح بات کر رہا تھا جیسے نظر کرم کی التجا کر رہا ہو۔

”وہ گھر پہنچنے ہی والی ہو گی۔ آپ انتظار کرنا چاہیں گے؟“

باروپی خانے سے مجھلی بھینے کی خوشبو آ رہی تھی۔

شنگو کو خیال آیا کہ شاید کچھ دیر بعد آنا بہتر ہے۔ تب تک کینو کھانا کھا کر فارغ ہو چکی ہو گی۔ بہر حال، سزا کیدا کے اصرار پر وہ اندر چلا گیا۔

درمیانی گنجائش کی بیٹھ کی کوکی میں فیشن میگزینوں کے ڈھیر لگے ہوئے تھے۔ ان میں خاصی تعداد غیر ملکی رسالوں کی معلوم ہوتی تھی۔ ان کے ساتھ ہی دوفر انیسی گڑیاں پڑی تھیں جن کی زیب وزیست گھسی پٹی پرانی دیواروں سے قطعاً کوئی مناسبت نہ رکھتی تھی۔ سلامی مشین سے ریشمی کپڑے کے تھان کا سرائٹ رہا تھا۔ اس کے چکلیے، پھولوں والے طراز کے سامنے فرش پر بچھی میلی چیلی چٹائی اور بھی میلی معلوم ہونے لگی تھی۔

سلامی مشین کی دائیں جانب ایک چھوٹا ڈیک تھا جس پر پرائمری سکول میں پڑھائی جانے والی بہت سی درستیاں اور ایک چھوٹے لڑکے کا فنور کھا تھا۔

سلامی مشین اور ڈیک کے درمیان ایک ڈرینگ ٹیبل تھی اور پچھلی طرف بنی ہوئی کوکی کے آگے ایک قد آدم آئینہ لگا ہوا تھا۔ کمرے کے فرنچ پر میں بھی ایک چیز تھی جو سب سے ممتاز اور الگ تھلک آ رہی تھی۔ شاید اپنے سلے ہوئے کپڑے پہن کر کینو آئینہ دیکھتی ہو گی کہ کیسے لگ رہے ہیں یا پھر جن گاہکوں کیلئے الگ سے کام کرتی تھی انہیں کپڑے پہنا کر یہ دیکھنا مقصود ہو گا کہ فٹ آئے ہیں کرنے۔ پاس ہی استری کرنے کا بڑا استثنیہ رکھا تھا۔

سزا کیدا باروپی خانے سے اور نجی جوس لے کر آئی۔

”میرا بیٹا،“ اس نے فوراً کہا۔ شنگو فنور کی طرف دیکھ رہا تھا۔

”سکول میں پڑھتا ہے؟“

یہاں میرے پاس نہیں ہے۔ اپنے میاں کے گھر والوں کے پاس چھوڑ آئی ہوں۔ یہ کتابیں..... میرے پاس کینوں کی طرح کوئی ملازمت نہیں۔ اس لئے ٹیوشنیں کرتی ہوں۔ چھ سات گھر ہیں جہاں جا کے پڑھاتی ہوں۔“

”سمجھ گیا۔ میں سوچ رہا تھا کہ اتنی بہت سی کتابیں ایک بچے کی نہیں ہو سکتیں۔“

”ٹیوشن پڑھنے والے ہر عمر اور ہر گریڈ سے تعلق رکھتے ہیں۔ آج کل کے سکول جنگ سے پہلے کے سکولوں سے خاصے مختلف ہیں اور مجھے ڈرتے ڈرتے یہ کہنا پڑتا ہے کہ دراصل میں کوئی خاص کامیاب نہیں۔ لیکن جب پڑھا رہی ہوتی ہوں تو محسوں ہوتا ہے کہ وہ میرے ساتھ ہے۔“ شنگو نے سر ہلا�ا۔ جنگی بیوہ سے وہ کیا بات کرتا۔ اس کے پاس کہنے کیلئے کچھ بھی نہ تھا۔ دوسری عورت یعنی کینوں کام سے گلی ہوئی تھی۔

”یہ جگہ آپ نے تلاش کیسے کی؟ کیا شوئی پی نے پتا تیا؟“

”نہیں۔ میں ایک دفعہ پہلے بھی آی تھا لیکن اندر آنے کے لیے خود کو آمادہ کر سکا۔ لامحال یہ پچھلی خزانی کی بات ہے۔“

”واقعی؟“ اس نے نظر آنھا کر شنگو کی طرف دیکھا اور دوبارہ آنکھیں جھکالیں۔ ”کچھ دن سے شوئی پی آنھیں رہا۔“ تھوڑی دیر بعد وہ ایک دم بول انٹھی۔

شنگو نے سوچا کہ شاید، بہتر بھی ہو کے بتا دوں کس لئے آیا ہوں۔ ”مجھے پتا چلا ہے کہ کیوں کے بچہ ہونے والا ہے۔“ اس نے کہا۔

عورت نے کندھوں کو خفیض سا اچکایا اور مزکر بیٹے کے فون کو دیکھنے لگی۔

”اس نے کیا تھا نی ہے؟ ماں بن کر رہے گی؟“

وہ فون کو دیکھتی رہی۔ ”میرے خیال میں بہتر ہو گا کہ یہ سوال اسی سے کیا جائے۔“

”مجھے اتفاق ہے۔ لیکن کیا یہ ماں اور بچے دونوں کی بڑی بد نسبی نہیں ہوگی؟“

”میری رائے میں آپ کینوں کو بد نسب کہہ سکتے ہیں، بچہ ہو یا نہ ہو۔“

”مگر میں سمجھتا ہوں کہ شاید آپ خود اسے شوئی پی سے تعلق توڑ لینے کا مشورہ دیتی رہی ہیں۔“

”میرے خیال میں اسے کرنا تو بھی چاہئے۔ لیکن کیوں مجھ سے زیادہ مضبوط ارادے کی

مالک اور جو کچھ میں نے اس سے کہا وہ مشورے کے ذیل میں نہیں آتا۔ ہم دونوں کے مزاج بہت ہی مختلف ہیں لیکن کسی طرح ہمارا بڑا اچھا نباه ہو رہا ہے۔ جب سے ہم نے ساتھ رہنا شروع کیا اس کی وجہ سے مجھے بہت سہارا ملا۔ ہماری ملاقات، پتا ہے، جنگی بیواؤں کے کلب میں ہوئی تھی۔ ہم دونوں نے اپنی اپنی سرال کو چھوڑ دیا اور میکے کارخ بھی نہیں کیا..... آپ چاہیں تو کہہ لیں کہ ہم اپنی مرضی کی مالک ہیں۔ ہماری خواہش ہے کہ ہمارے ذہن بھی آزاد رہیں اور اس لئے ہم نے اپنے شوہروں کی تصویریں اٹھا کر رکھ دی ہیں۔ ظاہر ہے، میں نے میئے کی تصویر باہر رکھی ہوئی ہے۔ کیونہ طرح کے امر کی رسم اپنے پڑھتی رہتی ہے اور کہتی ہے کہ لغت کی مدد سے فرانسیسی عبارتوں کا لباب بھی سمجھ لیتی ہے۔ آخر، ذکر تو سینے سلانے کا ہوتا ہے اور لفظ بھی زیادہ نہیں ہوتے۔ وہ چاہتی ہے کہ کسی دن اس کی اپنی دکان ہو۔ ہم دونوں کہتی ہیں کہ جب بھی موقع ملاد و بارہ شادی کر لیں گی۔ اور اسلئے میری سمجھ میں نہیں آتا کہ شوئی پچی کے ساتھ اس طرح الجھر رہ جانے سے اسے کیا حاصل ہے۔“

باہر کا دروازہ کھلا۔ مسرا کیدا زرا جلدی سے اٹھی اور ہال میں چل گئی۔

”مسڑا دگاتا کے والدائے ہیں،“ شنگو نے اسے کہتے سن۔

”ان سے ملنا ضروری ہے کیا؟“ ایک بھرائی ہوئی آواز نے جواب میں کہا۔

## 2

کیون بارو پچی خانے میں گئی اور لگا کہ گلاں بھر کر پانی پی رہی ہے۔

کرے میں داخل ہوتے ہوئے اس نے مزکر مسرا کیدا کی طرف دیکھا رکھا۔

”تم بھی آ جاؤ۔“

کیون نے بہت بھڑکیلا سوٹ پہن رکھا تھا۔ شاید بھاری تن تو ش کی وجہ سے شنگو پر اس کا حاملہ ہونا واضح نہ ہوا۔ شنگو کو مشکل سے یقین آیا کہ وہ بیٹھی ہوئی آواز اس بٹوں سے، سکڑے ہوئے منہ سے برآمد ہوئی ہوگی۔

بیٹھک میں آئینے لگے تھے اور معلوم ہوتا تھا کہ کیون نے جبی سنگار دان کی مدد سے چہرے کے میک اپ کو اس نو سنوارا ہے۔

شنگو کا پہلا تاثر یہ تھا کہ چہرے مہرے کے لحاظ سے عورت بڑی نہیں۔ گول مگر مجھے ہوئے

چہرے سے اس مضبوط عزم کا کوئی سراغ نہ ملتا تھا جس کا ذکر مسرا کیدا نے کیا تھا۔ ہاتھ بھی نرم گولائی کے حامل تھے۔

”میرا نام اوگاتا ہے۔“

کینونے کوئی جواب نہ دیا۔

”ہم کب سے تمہارا انتظار کر رہے تھے،“ مسرا کیدا نے آئینے کے میںڈ کے سامنے بیٹھتے ہوئے کہا۔ اس پر بھی کینونے خاموش رہی۔

اس کا بنیادی طور پر پس خلق چہرہ حیرت اور عناد جیسے جذبات کے اظہار کے لئے موزوں نہ تھا۔ شاید اسی لئے معلوم ہوتا تھا کہ وہ رونے ہی والی ہے۔ شنگو نے یاد کیا کہ یہی وہ گھر ہے جہاں شوئی ٹھیکی نے نشے میں دھست ہو کر ضد کی تھی کہ مسرا کیدا اسے گانسانے اور کینو کو رلا دیا تھا۔ کینو ٹھیکی سڑکوں پر جلدی چل کر گھر پہنچی تھی۔ چہرہ تکتمایا ہوا تھا اور بھر پور سینہ اور پتلے ہو رہا تھا۔

”میں اور آپ سے ملنے آؤں۔ ضرور عجیب معلوم ہو رہا ہو گا۔“ شنگو نے کہا جوانا مدد و دو ٹوک انداز میں بیان نہ کر پا رہا تھا۔ لیکن میں سمجھتا ہوں آپ نے اندازہ لگالیا ہو گا کہ کس وجہ سے یہاں آیا ہوں۔“

کینونے اب بھی کوئی جواب نہ دیا۔

”ظاہر ہے، شوئی چی کی وجہ سے۔“

”اگر آپ شوئی چی کے بارے میں بات کرنا چاہتے ہیں تو میرے پاس کہنے کے لئے کچھ نہیں۔“ یکا یک وہ شنگو پر بڑی۔ ”آپ یہ چاہتے ہیں کہ میں معافی مانگوں؟“

”نہیں۔ میرا خیال ہے معافی مجھے مانگنی چاہیے۔“

”ہم الگ ہو چکے ہیں اور میری وجہ سے آپ کو آئندہ کوئی تکلیف نہ پہنچی۔“ اس نے مسرا کیدا کی طرف دیکھا۔ ”کیا اتنا کہنا کافی نہ ہو گا؟“

شنگو کو جواب دینے میں دقت ہوئی لیکن آخر کار اسے اپنا مطلب بیان کرنے کیلئے الفاظ لگئے۔ ”آپ جانتی ہیں، بنچے کا مسئلہ تو پھر بھی باقی رہا۔“

”میری سمجھ میں نہیں آتا کہ آپ کیا کہ رہے ہیں۔“ کینو کا رنگ اڑ گیا لیکن معلوم ہوتا تھا کہ ساری تو انائی لفظوں میں سمٹ آئی ہے۔ آواز ڈھیکی پڑی تو اور بھی زیادہ بھر آئی۔

”میں یہ سوال کرنے پر معافی چاہتا ہوں لیکن میرا خیال ہے کہ آپ ماں بننے والی ہیں؟“  
”کیا فرض ہے کہ میں اس طرح کے سوال کا جواب دوں؟ اگر کوئی عورت بچہ پیدا کرنا  
چاہے تو غیر وہ کو کیا حق پہنچتا ہے کہ ناگ اڑا میں اور بچہ نہ ہونے دیں؟ اس طرح کی بتائی کسی  
مرد کی سمجھ میں آسکتی ہیں؟ کیا خیال ہے آپ کا؟“ ..... وہ تیز تیز بولتی رہی اور اس کی آواز  
رنگی ہوئی تھی۔

”آپ نے کہا غیر۔ لیکن میں شوئی پی کا باپ ہوں۔ میں سمجھتا ہوں آپ کے بچے کا بھی  
کوئی باپ تو ہوگا۔“

”کوئی باپ نہیں ہوگا۔ ایک جنگی یوہ نے فیصلہ کیا ہے کہ وہ حرام کا بچہ بننے گی۔ بات ختم  
ہوئی۔ میں آپ سے اس کے سوا کچھ نہیں کہنا چاہتی کہ مجھے میرے حال پر چھوڑ دیا جائے تاکہ میں  
ماں بن سکوں۔ جی چاہے تو انسانی ہمدردی سے کام لے کر اس سارے معاملے کو نظر انداز  
کر دیں۔ بچہ میرے پیٹ میں ہے اور میرا ہے۔“

”بجا ہے اور جب آپ کی شادی ہوگی تو آپ کے اور بچے ہو جائیں گے۔ میری سمجھ میں  
نہیں آتا کہ اس موقع پر کسی غیر فطری بچے کو جنم دینے کی کیا ضرورت ہے۔“

”اور اس میں غیر فطری بات کیا ہوئی؟“

”میرا مطلب یہ نہیں تھا۔“

”اس کی کوئی خانت نہیں کہ میں دوبارہ شادی کروں گی یا میرے بچے ہوں گے۔ کیا آپ  
کو خدا بننے کا شوق چڑھا ہے اور ہمیں آنے والے واقعات کی خبر دینا چاہتے ہیں؟ کچھلی شادی  
سے میری کوئی اولاد نہیں ہوئی۔“

”بچے اور باپ کا رشتہ سب سے زیادہ اہمیت کا حامل ہے۔ بچہ بھی دکھل آٹھائے گا اور آپ  
بھی دکھلی رہیں گی۔“

”جنگ میں کام آنے والے اپنے بچپنے بے شمار بچے چھوڑ گئے اور بے شمار مائیں دکھلیں  
کے لیے اکلی رہ گئیں۔ آپ یہ سمجھ لیں کہ باپ کسی دوغلی اولاد کو چھوڑ جھاڑ کر لے کوسوں دور  
پر دلیں جا چکا ہے۔ عورتیں ان بچوں کو پالتی پوتی رہی ہیں جنہیں مردم توں پہلے بھلا بچے ہوتے  
ہیں۔“

”اس معاملے کا تعلق شوئی پی کے بچے سے ہے۔“

”جب میں کہہ رہی ہوں کہ آئندہ آپ کو میری طرف سے کوئی رنج نہیں پہنچ گا تو پھر سمجھ میں نہیں آتا کہ پہنچ کے ہونے سے کیا فرق پڑتا ہے۔ میں روئی پیٹھی آپ کے پاس نہیں آؤں گی۔ قسم کھا کے کہتی ہوں، نہیں آؤں گی اور شوئی پی اور میں الگ ہو چکے ہیں۔“

”بچہ ملتوں جئے گا۔ آپ سمجھیں گی کہ باپ سے اس کا رشتہ کث چکا لیکن رشتہ اس کے باوجود قائم رہے گا؟“

”بچہ شوئی پی کا نہیں۔“

”آپ کو معلوم ہونا چاہیے کہ شوئی پی کی بیوی نے اپنا بچہ نہیں ہونے دیا۔“

”وہ جتنے بچے چاہے پیدا کر سکتی ہے اور اگر اس کے پچھے ہو تو بیٹھی بچھتا ہے۔ آپ کا کیا خیال ہے؟ ناز و نجت سے پلی ہوئی بیوی میرے احساسات کو سمجھ سکتی ہے؟“

”اور تم بھی نہیں سمجھ سکتیں کہ کیکو کو کیا محسوس کرتی ہے۔“

”نہ چاہتے ہوئے بھی کیکو کو کا نام شنگو کی زبان پر آئی گیا۔“

”کیا آپ کو شوئی پی نے بھیجا؟“ اس نے کسی بے رحم تفتیشی افسر کی طرح پوچھ گکھ شروع کر دی۔ ”مجھ سے کہنے لگا کہ خبردار جو بچہ پیدا کیا اور مجھے مارا پیا، میرے اوپر کو دتر رہا، لاتیں ماریں اور ڈاکٹر کے پاس جانے کی کوشش میں گھسیت کے میچے لے گیا۔ کوئی تماشا ساتھا ہوا اور میرا خیال ہے کہ شوئی پی کی بیگم کی طرف سے جو فرض ہم پر عائد ہوتا تھا اس سے تو ہم سبک دوش ہو چکے۔“

شنگو کے ہونٹوں پر تلخ مسکراہٹ نمودار ہوئی۔

”چچ پوچھتے تو یہ سارا ذرا ماد لکھنے سے تعلق رکھتا تھا۔ ٹھیک کہہ رہی ہوں نا؟“ کینو نے مزرا کیدا سے کہا جس نے سر ہلاکرتا نید کی۔

”کینو ابھی سے ایسی کتریں اکٹھی کرنے میں جٹ گئی ہے جن کے بارے میں اس کا خیال ہے کہ شاید پورٹوں کا کام دے جائیں۔“

”میں بعد میں ڈاکٹر کے پاس گئی کیوں کہ میرا خیال تھا کہ شوئی پی کی لاتیں پڑنے سے بچ شاید زخمی ہو گیا ہو۔ میں نے شوئی پی کو بتایا کہ بچہ اس کا نہیں۔ میں نے کہا، یہ سوبوئے پکی بات ہے کہ یہ تمہارا نہیں۔ اور اس کے بعد ہم الگ ہو گئے۔ تب سے وہ یہاں نہیں آیا۔“

”کسی اور مرد کا ہے پھر؟“

”یہی سمجھتے۔ مزید کچھ سننے سنانے کی ضرورت نہیں۔“

اس وقت بھی، جب اس کے ترکش میں کوئی تیر نہ رہا تھا، شنگو نے یہی سوچا کہ عورت خوبصورت ہے۔ غور سے دیکھنے پر اس کے خدوخال بے عیب معلوم نہ ہوتے تھے لیکن، جو بھی سبی  
، پہلا تاثر یہی تھا کہ اس میں حسن ہے۔  
اپنی ظاہری ملائمت کے باوجود وہ ایسی عورت نہ تھی جو شنگو کو قریب بھی آنے دیتی۔

### 3

شنگو سر جھکائے کینوں کے گھر سے رخصت ہوا۔  
اس نے جو چیک پیش کیا وہ کیونے قبول کر لیا۔

”اگر تم شوئی پھی سے الگ ہو رہی ہو تو یہ چیک لینا شاید تمہارے حق میں بہتر ہو،“ مزا کیدا  
نے لگی لپٹی کے بغیر بات کی اور کیونے تائید میں سر ہلاایا۔

”تو آپ رقم دے کر مجھ سے پیچھا چھڑا رہے ہیں۔ اب میری یہ حیثیت رہ گئی ہے۔ آپ کو  
رسید چاہیے؟“

ٹیکسی میں بیٹھتے ہوئے شنگو سوچ میں پڑ گیا کہ آیا شوئی پھی اور عورت میں صلح صفائی کرادینا  
بہتر ثابت نہ ہوگا۔ حمل ضائع کرانا شاید اب بھی ممکن ہو۔ یا اس علیحدگی کو جتنی تصور کیا جائے؟  
کینوں پہلے شوئی پھی سے اور اب شنگو کی آمد سے خالی کھا گئی تھی۔ پچ کے حوالے سے اس  
کے دل میں جو آرزومندی تھی وہ غیر مترانزل معلوم ہوتی تھی۔

شوئی پھی کو دوبارہ اس عورت کی بانہوں میں دھکیل دینا خطرناک ثابت ہوگا۔ اور اس کے  
باوجود جو صورت حال تھی اس کے پیش نظر بچے کا پیدا ہونا یقینی تھا۔

کینوں کہتی تھی کہ بچے کسی اور مرد کا ہے۔ حدیہ کہ خود شوئی پھی بھی یقین سے نہ کہہ سکتا تھا کہ  
بات ٹھیک ہے یا نہیں۔ اگر کینوں کا یہ دعویٰ اتنا نیت کا تیجہ تھا اور شوئی پھی اس کے کہے پر یقین کرنے  
کو تیار تھا تو پھر شاید یہ کہنے میں کوئی سرج نہ ہو کہ دنیا کا کار خانہ صحیح ڈھرے پر چل رہا ہے۔ مزید  
پیچیدگیوں سے واسطہ پڑنے کا امکان نہیں۔ تاہم بچے تو وجود میں آ کر رہے گا۔ شنگو مر جائے گا اور  
اس کا ایک پوتا ہو گا جسے دیکھنا اسے کبھی نصیب نہ ہو سکے گا۔

”اور یوں ہوا تو؟“ وہ بڑا بڑا یا۔

آئی ہارا نے خود کشی کی جو کوشش کی تھی اس کے بعد انہوں نے طلاق کا نوٹ بھجوانے میں قدر عجلت سے کام لیا تھا۔ عملًا شنگو بیٹھی اور دونوں نواسیوں کو گھر میں جگہ دے چکا تھا۔ اگر شوئی پی اور اس کی داشتہ کار رشتہ ٹوٹ گیا تو دنیا میں کہیں نہ کہیں ایک بچہ اور بھی موجود ہو گا۔ یہ دھل جو اصل میں حل تھے ہی نہیں، لمحہ موجود کو مکدر کرنے کے سوا ان کا اور کیا مصرف تھا؟ اس نے کسی کی خوشیوں میں اضافہ نہیں کیا تھا۔

ایک اور سڑھ پروہ اس اندازی پن کے بارے میں سوچنا بھی نہ چاہتا تھا جس سے اس نے کینوں کا سامنا کیا تھا۔

شنگو کا ارادہ یہ تھا کہ ٹوکیو کے مرکزی سٹیشن جا کر گھر جانے والی کوئی ٹرین کپڑے لے گا لیکن اتفاق سے اس کا رڈ پر ہاتھ جا پڑا جو دوست نے دیا تھا اور وہ گھر کا رخ کرنے کے بجائے ٹیکسی لے کر تو سوچی چلا گیا جہاں گیشا میں رہتی تھیں۔

شنگو یہ امید لے کر چلا تھا کہ دوست سے مشورہ کرے گا۔ بہر حال، دوست دو گیشاوں کی صحبت میں پی پی کر مسٹ ہونے پر تلا ہوا تھا اور صلاح کرنے کا موقع ہی نہیں سکا۔

شنگو کو اس نو خیز گیشا کا خیال آیا جو ایک مرتبہ اس کی گود میں بیٹھی رہی تھی یہ داعم ایک دعوت کے بعد پیش آیا تھا اور وہ کاری جارہے تھے۔ شنگو نے اسی گیشا کو اس رات دوبارہ بلا بھیجا۔ جب وہ آئی تو دوست نے کئی غیر دلچسپ فقرے چھت کئے: یہ کہ شنگو کو ایسا ویسا سمجھنے کی غلطی نہ کرنی چاہیے، یہ کہ وہ نظر باز ہے اور اسی طرح کی باتیں۔ شنگو کی حد تک اسے کار نامہ ہی سمجھنا چاہیے تھا کہ لڑکی کی شکل تو یاد نہ رہی تھی، نام یاد رہ گیا تھا۔ لڑکی دلکش اور طرح دار تھی۔

شنگو سے لے کر ایک چھوٹے کمرے میں چلا گیا لیکن کوئی معمول سے ہٹی ہوئی حرکت نہ کی۔

تھوڑی دیر بعد اس نے دیکھا کہ لڑکی نے اپنا چہرہ آہستہ سے اس کے سینے پر نکار کر رکھا ہے۔

شنگو سمجھا کہ وہ ادا نہیں دکھار رہی ہے لیکن لگتا تھا کہ اصل میں اسے نیند آگئی ہے۔

شنگو نے سوالیہ انداز میں لڑکی پر نظر ڈالی۔ وہ اس کے اتنے قریب تھی کہ شکل نہ نظر آ رہی تھی۔

شنگو مسکرا دیا۔ کسی نوجوان لڑکی کا آدمی کی پانہوں میں چین کی نیند سونا گراماہٹ بھری آسودگی کے مترادف تھا۔ لڑکی ابھی سولہ سترہ سال کی تھی، کیکو کو سے چار پانچ سال چھوٹی۔

اور باتوں کے علاوہ شاید اسے طوائف کی کم نصیبی پر یونہی ساتر س بھی آ رہا تھا۔ جو بھی سمجھی، اسے محسوس ہوا کہ ایک نرم آسائش، کسی نوجوان اڑکی سے ہم بغل ہو کر سونے کی آسائش، میں ڈوبا ہوا ہے۔

اس نے سوچا کہ خوشی شاید اسی طرح کے گریز پالٹے کا کھیل ہو۔  
اس نے بہم طور پر اس حقیقت پر بھی غور کیا کہ جن میں بھی امیری غربتی، خوش اور نصیبی اور بندی ہوتی ہے۔ وہ وہاں سے چپکے سے کھک لیا اور گھر جانے والی آخری ٹرین پر سوار ہوا۔  
یا سوکو اور کیکو کو ناشتے کے کمرے میں اس کا انتظار کر رہی تھیں۔ ایک سے کچھ اور پر ہو چکا تھا۔

”شوئی چی،“ شنگو نے، کیکو کو سے آگھیں چراتے ہوئے، پوچھا۔

”وہ تو سو بھی گئے۔“

”اوہ؟ اور فو سا کو؟“

”وہ بھی سوچکیں۔“ کیکو کو اس کا سوٹ اٹھا کر رکھ رہی تھی۔ ”اچھا موسم کی طرح کچھ دریوں جمارا ہا لیکن معلوم ہوتا ہے پھر گھنا چھا گئی ہے۔“

”اوہ؟ میں نے خیال نہیں کیا۔“

کیکو کو اٹھی تو سوٹ پر گرفت قائم نہ رکھ سکی۔ اس نے پتوں کو دوبارہ سیدھا کیا۔  
شنگو نے دیکھا کہ اس کے بال پہلے کے مقابلے میں چھوٹے نظر آ رہے ہیں۔ لگتا تھا کہ کسی بیوٹی پارلر سے ہو کر آئی ہے۔

یا سوکو پہلو میں لیٹی بھاری بھاری سانس لے رہی تھی۔ اس لئے شنگو کو بھی نیند آ جاتی، کبھی آنکھ کھل جاتی۔ جلد ہی اسے ایک خواب نظر آیا۔

وہ ایک نوجوان فوجی افسر تھا۔ وردی پہن رکھی تھی۔ کمر سے تلوار اور تین پستول بندھے تھے۔ تلوار وہ جدی پیشی یاد گار معلوم ہوتی تھی جسے شوئی چی جنگ پر لے گیا تھا۔

شنگو ایک پہاڑی رستے پر چلا جا رہا تھا۔ ساتھ میں ایک لکڑہارا تھا۔

”رات کے وقت سڑکوں پر جو کھم ہوتا ہے۔ میں تو بھولے بھکے باہر نکلتا ہوں۔“

لکڑہارے نے کہا۔ ”اپنا بھلا چاہتے ہیں تو دا کیں طرف ہو جائیں۔“  
شنگو نے دا کیں طرف جاتے ہوئے بے اطمینانی محسوس کی۔ اس نے ثارچ جلانی۔

کنارے پر ہیرے بجلگار ہے تھے۔ ان کی وجہ سے نارچ کی روشنی پیشتر نارچوں کی بہت زیادہ تیز معلوم ہونے لگی۔ اندیرے میں کوئی کالی صورت بڑی ہو کر پھلتی دھائی دی ..... آپس میں گھٹھے ہوئے دو تین دیودار، لیکن اس نے زیادہ اختیاں سے دیکھا تو دیوداروں کے بجائے چھروں کا ایک عظیم جھنڈ درخت کے تنے کی شکل میں نظر آیا۔ کیا کرنا چاہیے، وہ سوچنے لگا۔ تلوار چلاتا ہوا نکل جائے۔ اس نے تلوار کھینچی اور چھروں پر واپس وار کرنے لگا۔

پچھے مڑ کر دیکھا تو پتا چلا کہ لکڑہار اسرپر پاؤں رکھ کر بھاگا جا رہا ہے۔ شنگو کی وردی میں کہیں کہیں سے شعلے نکل رہے تھے۔ عجیب بات یہ تھی کہ وہاں پر دشمنوں تھے۔ ایک اور شنگو کھڑا اس شنگو کو دیکھ رہا تھا جس کی وردی پر شعلے ریگ رہے تھے۔ شعلوں نے آستینوں اور موٹھے کی سیون اور قمیض کے سرے کو چاتا اور پھر غائب ہو گئے۔ شعلے لپیٹیں مارنے کے بجائے اس طرح ابھرتے اور ناپید ہوتے تھے جیسے چارکوں کی آگ سے اٹھنے والی گھونٹر پالی لویں۔ ان سے مہین سی چٹ چٹ بھی بلند ہو رہی تھی۔

آخر کار شنگو کھڑا پہنچ گیا۔ یہ اس کا بچپن کا گھر معلوم ہوتا تھا جو شن شو میں واقع تھا۔ یا سو کوئی حسین بہن بھی وہاں موجود تھی۔ شنگو اگر چہ تھک کر چور ہو چکا تھا۔ لیکن چھروں کی وجہ سے اسے کہیں بھلی نہیں ہو رہی تھی۔

جب ٹپٹ رو چکر ہو جانے والا لکڑہار ابھی چلتا چلاتا شنگو کے پرانے گھر آپنچا۔

جیسے ہی اس نے دروازے میں قدم رکھا بے ہوش ہو کے گڑا۔

لکڑہار کے جسم سے انہوں نے اتنے سارے چھر زکارے کہ ایک بڑی بالٹی بھر گئی۔

شنگو کو پتا نہ چلا کہ یہ عمل کیسے انجام دیا گیا لیکن آنکھ کھلنے سے پہلے اسے اتنا دھائی دیا کہ بالٹی میں چھروں کا ڈھیر لگتا جا رہا ہے۔

”کوئی چھر ہے چھر دانی میں؟“ اس نے کان لگا کر سنایا مگر اس کا سر بھاری ہو رہا تھا۔

بارش ہو رہی تھی۔

## سانپ کا انڈا

جب خزاں کے دن آپنچے اور گرمیوں بھر کی تھکاوٹ نے اسے آلیا تو شنگو بعض دفعہ کام پر سے گھر لوٹتے ہوئے پڑ کر سو جاتا۔

رش کے اوقات میں یوکوسکالائے رہ پندرہ منٹ کے بعد تین چلتی تھی۔ سینڈ کلاس کے ڈبے میں بھیز نہیں ہوتی تھی۔

جب اس نے اوگننا شروع کیا تو قطار میں کھڑے، پھولوں بھرے، بول یاد آنے لگے۔ اس وقت یاد آنے والے، درختوں کی چھاؤں تلے سے گزرے زیادہ دن نہ ہوئے تھے اور درختوں کی طرف نظر اٹھا کر وہ جیران رہ گیا تھا کہ ٹوکیوں میں قطار در قطار کھڑے بولوں پر پھول آرہے ہیں۔ یہ اس سڑک کا ذکر تھا جو کو دن پہاڑی کے دامن سے شاہی محل کی حدود کی طرف جاتی ہے۔ نیچے اگست کا سیلا سیلا دن تھا۔ پھوار پڑھی تھی۔ قطار میں صرف ایک بول ایسا تھا جس نے اپنے پھول گرا پیدل چلنے والوں کیلئے بنے راستے پر کھیڑ دیے تھے۔ یہی میں سے پیچھے مڑ کر دیکھتے ہوئے اس نے پوچھا کہ ایسا کیوں ہے۔ وہ منظر یاد میں اب تک تازہ تھا۔ ہلکے زرد نازک سے پھول جن میں ہرے رنگ کی دلی دلی جھلک تھی۔ وہ اکیلا درخت چاہے نہ بھی ہوتا جس کے پھول جھڑ چلے تھے تو بھی پھولوں بھرے درختوں کی قطار کا ہونا بلاشبہ اپنا اثر چھوڑ جاتا۔ شنگو ایک ہمپتال سے واپس آ رہا تھا جہاں وہ ایک دوست کی عیادت کرنے گیا تھا۔ جگر کے سرطان میں مبتلا دوست کے بچنے کی کوئی امید نہ تھی۔

کانج میں ایک ہی کلاس میں ہونے کے باوجود یہ دوست ان رفیقوں میں شامل نہ تھا جن سے شنگو با قاعدگی سے ملتا رہتا تھا۔ وہ سوکھ کر کا نشا ہو چکا تھا۔ اور اس کے پاس صرف ایک نرس

موجود تھی۔

شنگو کو معلوم نہ تھا کہ اس کی بیوی ابھی زندہ ہے یا نہیں۔“

”کبھی میا موت سے ملاقات ہوتی ہے؟؟“ دوست نے پوچھا۔ ”تمہیں اس سے ملاقات کرنے کا موقع چاہے نہ ملے، تھوڑی سی زحمت کرو گے۔ فون کر کے اس کا پتا کر دو۔“

”کس کا پتا؟“

”یاد ہے۔ کلاس ری یونین کے موقع پر ہم کیا باتیں کرتے رہے تھے۔ نئے سال کے دن۔“

شنگو کو یاد آگیا۔ پوشاشیم سائے نایڈ کا ذکر آیا تھا۔ دوست کو ظاہر معلوم تھا کہ وہ سرطان میں بنتا ہے۔

جہاں ساٹھ سال سے اوپر کے لوگ جمع ہو جائیں تو بات چیت زیادہ تر بڑھا پے کی معدود ریوں اور جان لیوا عارضوں کے ارد گرد ہی گھومتی رہتی ہے۔ اہل محفل میں کسی کو معلوم تھا کہ میا موت کے کارخانے میں پوشاشیم سائے نایڈ سے کوئی کام لیا جاتا ہے۔ چنانچہ اس نے کہا کہ اگر وہ بھی ناقابل آپریشن سرطان میں بنتا ہو گیا تو چاہے گا کہ زہر کی ایک خوارک اسے مل جائے۔ اس بھیا کنک عارضے کو طول دینے کا مطلب ہے معنی تکلیف کو دعوت دینا ہے اور جب کسی کو پتا ہو کہ مرنے سے اسے کوئی نہیں بچا سکتا تو تم ازکم یہ تو چاہے گا کہ مرنے کے وقت کا آپ تعین کرنے کی آزادی تو ملے۔

شنگو کو جواب دینے میں دقت ہوئی۔ ”لیکن یہ بھی تو دیکھو کہ ہم سب نئے میں تھے۔“ اس نے کہا۔

”زہر کھاؤں گا نہیں۔ میں تو اختیار کی وہ آزادی چاہتا ہوں جس کی ہم بات کرتے رہے تھے۔ میرا خیال ہے کہ اگر مجھے صرف اتنا پتا ہو کہ میرے پاس تکلیف سے چھکتا راپا نے کا ذریعہ بھی ہے تو تکلیف برداشت کرنے کے قابل ہو جاؤں گا۔ میری بات سمجھے کہ نہیں سمجھئے؟ میرے پاس بس یہی بچا ہے ..... اسے میری آخری آزادی کہہ لو، مراجحت کا واحد راستہ کہہ لو۔ لیکن میں تم سے وعدہ کرتا ہوں کہ زہر کھاؤں گا نہیں۔“

یہ کہتے ہوئے آدمی کی آنکھوں میں ایک طرح کی دیکھ نظر آئی۔ نہ، جو سفید اون سے سویٹر بن رہی تھی، کچھ نہ بولی۔

میا موتو سے زہر مانگنا شنگو کے بس میں نہ تھا۔ لہذا اس نے بات آگے نہ بڑھائی لیکن اسے یہ سوچ کر بد مرگی ہوتی تھی کہ ایک شخص جو جلد مر جائے گا شاید اب تک اس سے آس لگائے ہوئے ہو۔

ہسپتال سے کچھ دور آ کر بول کے درخت نظر آئے تو شنگو کو پتا چلا کہ دل کا بوجھ کسی طرح کم ہو گیا ہے اور اب، اس نے ٹرین پر جوں ہی اوگنہنا شروع کیا، درختوں کی وہی قطار اس کے سامنے ظاہر ہو گئی۔ بیمار آدمی کا خیال اس کے ذہن سے نکلا نہیں تھا۔  
وہ سو گیا اور جب آنکھ کھلی تو دیکھا کہ ٹرین رکی ہوئی ہے۔  
ٹرین کسی سیشن پر نہیں کھڑی تھی۔

شنگو کی ٹرین رکی ہونے کی وجہ سے ٹوکیو جانے والی کوئی ٹرین جب برابر سے گزری تو اس کی گرج زیادہ چونکا دینے والی معلوم ہوئی۔ شاید اسی گرج نے شنگو کو جگا دیا تھا۔  
شنگو کی ٹرین ذرا سی دور چلتی اور رک جاتی، ذرا سی دور چلتی اور رک جاتی۔ ایک سڑک پر پچوں کی ایک ٹولی ٹرین کی طرف دوڑی آ رہی تھی۔

کئی مسافر کھڑکیوں سے سرناکل کر آگے کی طرف دیکھ رہے تھے۔  
باہمیں کھڑکی کے باہر کسی فیکٹری کی کنکریٹ کی دیوار تھی اور دیوار اور ٹرین کے درمیان ایک غلیظ نالا جس میں پانی کھڑا تھا۔ نالے کی بدبو کھڑکی کے راستے ڈبے میں پھیل گئی۔  
داہمیں جانب وہ سڑک تھی جس کے ساتھ ساتھ بچے بھاگ رہے تھے۔ سڑک کے کنارے ایک کتا، ہری بھری گھاس میں ناک دیے، بے حس و حرکت کھڑا تھا۔

جہاں سڑک ریل کی پٹریوں سے آمی تھی اس جگہ دو تین چھوٹی چھوٹی جھونپڑیاں تھیں جن میں پڑی اور دراڑوں کو کیلوں کی مدد سے لکڑی کے پرانے پھٹے جڑ کر بند کیا گیا تھا۔ ایک کھڑکی سے، جو چوکو سوراخ سے زیادہ تھی، ایک لڑکی ٹرین کی طرف اشارے کر رہی تھی۔ وہ فاتر اعقل دکھائی دیتی تھی۔ اس کی حرکات و سکنات سے کمزوری اور الکساہٹ نمایاں تھی۔

”معلوم ہوتا ہے کہ ہم سے ذرا پہلے جو ٹرین روانہ ہوئی تھی اسے تصور وی سیشن پر کوئی حادثہ پیش آ گیا ہے۔“ کندکٹر نے کہا۔ ”وہ وہیں کھڑی ہے۔ آپ کو انتظار کی زحمت اٹھانا پڑ رہی ہے۔ اس کیلئے ہم معدورت خواہ ہیں۔“

شنگو کے بالمقابل بیٹھے غیر ملکی پہلو میں سوئے جا پانی لڑ کے کوچنچھوڑ اور انگریزی میں پوچھا

کے کندکڑ نے کیا کہا ہے۔

لڑکا غیر ملکی کے سچم بazio کو ہاتھوں میں تھامے اور اسی کے کندھے پر سر رکھے سورہاتھا جانے کے بعد اس نے اسی طرح پڑے پڑے خریلے انداز میں آنکھیں اوپر آٹھائیں۔ آنکھیں تھوڑی سی لال ہو رہی تھی اور ان کے گرد کالے حلقت پڑے ہوئے تھے۔ بالوں کو سرخ رنگا گیا تھا لیکن پڑے ہونے کے بعد جڑوں پر سے کالے ہو چکے تھے۔ نتیجہ یہ کہ بالوں کا رنگ میلا تھا نظر آ رہا تھا۔ صرف بالوں کے سرے اس عجیب سرنخ مائل رنگ کے تے۔ شنگو کوشک گزار کہ لڑکا مال لیکر بدغلی کرانے کا عادی ہے اور غیر ملکیوں سے خاص طور پر راہ و رسم رکھتا ہے۔

غیر ملکی نے گھنٹے پر ہاتھ رکھا ہوا تھا۔ لڑکے نے ہاتھ کو سیدھا کر کے چھٹی کو، ہو۔ ہو کسی تسکین یافتہ عورت کی طرح، اپنی ہٹھی سے دبایا۔

غیر ملکی کی بانیں چھوٹی آستینیوں سے باہر نکلی ہوئی تھیں۔ انہیں دیکھ کر کسی جھبرے لال ریچھ کا خیال آتا تھا۔ گولڈ کا کوئی خاص چھوٹا نہیں تھا لیکن دیو یہ یکل غیر ملکی کے سامنے پچھلے لگ رہا تھا۔ غیر ملکی کے بازو بھاری اور گردن موٹی تھی۔ گردن گھمانے پھرانے میں اسے شاید بہت زیادہ وقت ہوتی تھی۔ اسلئے اسے بالکل علم نہ تھا کہ لڑکا اس سے چھٹا ہوا ہے۔ اس کے بشرے سے خشونت پیشی تھی اور لا لوں لال تو مندی کی وجہ سے لڑکے کے تھکے ماندے چہرے کی گدی گدی رنگت زیادہ نمایاں ہو گئی تھی۔

غیر ملکیوں کی عمر کا اندازہ لگانا آسان نہیں ہوتا۔ بڑے گنجے سر، گلے کی جھریلوں اور نگی بانہوں پر پڑے چھٹوں سے شنگو کوشہ ہوا کہ اس شخص کی عمر اور اس کی اپنی عمر میں کوئی خاص فرق نہ ہو گا۔ اس جیسا آدمی اٹھ کے کسی غیر ملک میں پہنچ جاتا ہے۔ اور وہاں کسی لونڈے کو اپنے بس میں کر لیتا ہے..... شنگو کو اچانک محسوس ہوا جیسے وہ کسی بلاے مہیب کے رو برو ہو۔ لڑکے نے عتابی قیص پہن رکھی تھی۔ گریبان کھلا ہوا تھا جس میں سے ہڈیاں سینہ نظر آ رہا تھا۔

شنگو نے آنکھیں پھیرتے ہوئے سوچا کہ لڑکا جلد مر جائے گا۔

گندے نالے کے دونوں کناروں پر البالا پودے صف باندھے اگ رہے تھے۔ ٹرین اسی طرح رکی کھڑی تھی۔

شگلو کو لگا کہ مچھر دانی بوجھ بن گئی ہے۔ دم گھٹتا محسوس ہونے لگا۔ اس نے مچھر دانی لگانی چھوڑ دیں۔

یاسوکوروز رات کو اپنی محرومی کاروناروتی اور مچھر اس طرح مارتی جیسے قیامت آگئی ہو۔

”کیکو کو اور شوئی چی تواب بھی لگاتے ہیں۔“

”تو یوں کرو کہ انہیں کے پاس جا کے سو جاؤ۔ شگلو نے چھت کی طرف دیکھتے ہوئے کہا جواب مچھر دانی سے آزاد ہو چکی تھی۔

”یہ تو خیر میں کرنے سے رہی۔ لیکن سوچتی ہوں کل سے فسا کو کے ساتھ لینا کروں گی۔“

”ضرور لیٹو۔ اپنی کسی نواسی کو بانہوں میں لیکر سویا کرو۔“

”تمہارے خیال میں اس کی کیا جگہ ہے کہ نہیں کہونے کے باوجود ساتو کو اپنی ماں کو پلچھی ہی رہتی ہے؟ تم کیا کہتے ہو؟ لڑکی کچھ غیر نارمل سی نہیں ہے کیا؟ چتوں کبھی ایسی ہو جاتی ہے لوندیا کی، اتنی عجیب و غریب، کہ پوچھومت۔“

شگلو نے کوئی جواب نہ دیا۔

”سوچتی ہوں کہ کہیں باپ کے نہ ہونے سے بچے اس طرح کے تو نہیں ہو جاتے۔“

”اگر تم خود ایسی ہو جاؤ کہ بچیاں خوش ہو کے تمہارے پاس آنے لگیں تو شاید بات بن جائے۔“

”یہ تو تمہارے بارے میں بھی کہا جاسکتا ہے۔ ویسے مجھے نہیں سے زیادہ پیار ہے۔“

”ای ہارا کی طرف سے کوئی اطلاع نہیں آئی کہ پتا چلتا زندہ ہے یا مر گیا۔“

”تم طلاق کا نوٹس بھجو اچک۔ اس لئے اب کوئی فرق نہیں پڑتا۔“

”گویا قصہ ختم؟“

”میں جانتی ہوں تم کیا کہنا چاہتے ہو۔ لیکن ای ہارا اگر زندہ بھی ہو تو تمہارے پاس یہ معلوم کرنے کا کوئی ذریعہ نہیں کہ وہ ہوگا تو کہاں ہوگا۔ اب یہ مان لینے کے سوا چارہ نہیں..... شادی ناکام رہی۔ مگر کیا بھی کچھ ہونا چاہیے تھا؟ دو بچیاں بیدا کیں اور اس کے بعد علیحدگی؟ ایسی باتوں سے شادی پر کوئی اعتبار تور ہتا نہیں۔“

”اگر میاں بیوی میں پھوٹ پڑنی ہی تھی تو کاش اس سانحے سے اٹھنے والی جو ہمیں، ہم تک پہنچیں ان میں خوشنگواری کا کوئی تو پہلو ہوتا۔ خود فساکونے بھی تو کسی سلیقے کا شوت نہیں دیا۔ ایسی ہارانے ناکام زندگی گزاری اور میرا خیال نہیں کہ فسا کو کسی طرف سے اسے کوئی خاص ہمدردی ملی۔ ایسی ہارانے ضرور دکھ جھیلا ہو گا۔“

”جب مرد پر بھوت سوار ہو جائے تو بعض باتیں ایسی ہیں جن کی حد تک عورت کا کوئی بس نہیں چلتا۔ وہ عورت کو اپنے قریب پہنچنے بھی نہیں دیتا۔ اگر فسا کو اور دونوں پچیاں اس کے پاس رہ کر بے قدر ری کا شکار اور ذلیل دخوار ہوتی رہتیں تو خود کشی کے سوا انہیں کوئی راہ چھکارے کی نظر نہ آتی۔ مرد کا کیا ہے۔ وہ جب چاہے گا کسی نہ کسی عورت کو خود کشی کیلئے گھیر لائے گا۔ اور شوئی پھی..... یا سوکوبات کرتے کرتے ذرا دیر کر کی..... ”اب تو بڑا اسعادت مند بنا ہوا ہے لیکن کون کہہ سکتا ہے کہ کوئی نئی شیطانی سوچ جائے۔ جو ہوا کیکو کو کے حق میں اچھا نہ ہوا۔“

”تمہارا مطلب بچے سے ہے؟“

شنگو کا کہا ہوا لفظ و مختلف معاملوں کی طرف اشارہ کر رہا تھا : ایک تو اس حقیقت کی طرف کہ کیکو کو نے ماں بننے سے انکار کر دیا تھا اور دوسرا سے اس طرف کہ کینو بچے کو جنم دینے پر تلی ہوئی تھی۔ لیکن اس دوسری بات کا یا سوکو کو کوئی علم نہ تھا۔

کینو کا کہنا تھا کہ بچہ شوئی پھی کا نہیں اور یہ کہ وہ شوئی پھی کی جانب سے کسی قسم کی دخل اندازی برداشت نہیں کرے گی۔ شنگو یقین سے نہ کہہ سکتا تھا کہ کیا بچہ ہے، کیا نہیں، لیکن، جو بھی ہو، محسوس یہی کر رہا تھا کہ عورت جھوٹ بول رہی ہے۔

”کچھ بھی سہی، شاید مجھے شوئی پھی اور کیکو کے پاس ہی سوٹا چاہیے۔ کون جانے آپس میں کس طرح کی باتیں جیتیں کرتے رہتے ہوں گے۔“

”اور یہ کہنے سے تمہارا مطلب؟“

یا سوکو نے جو پیٹھ کے مل لیتی تھی کروٹ لے کر منہ شنگو کی طرف کر لیا۔ معلوم ہوتا تھا کہ وہ شنگو کا ہاتھ منہ والی لیکن شنگو نے اس کی طرف ہاتھ بڑھا کے نہ دیا۔

”کیا؟“

”میرے خیال میں ابھی سے وثوق کے ساتھ کچھ کہنا مشکل ہے لیکن فسا کو کوشک گزرنا ہے۔“

”یوسا کونے کہا؟“

”ابھی سے کچھ نہیں کہہ سکتے، یا سوکونے اپنی بات دھرائی۔“ لیکن سننے میں آیا ہے کہ اس طرح کی کوئی بات ہونے کے بعد دوسری بار حمل اکثر ساتھ کے ساتھ ہو جاتا ہے۔“

”کیکو کو یا شوئی چی نے فوسا کو سے کچھ کہا؟“

”نہیں۔ فوسا کو کی اپنی تفتیش ہے۔“

”تفتیش“ کا الفاظ عجیب تھا۔ معلوم ہوتا تھا کہ فوسا کو، جو شوہر کو چھوڑ چکی تھی، اپنی بھابی سے متعلق معاملات کے بارے میں کچھ زیادہ ہی تجسس کا مظاہرہ کر رہی تھی۔

”تمہیں چاہیے کہ خود اس سے کوئی بات کرو، یا سوکو بولتی رہی۔“ اسے کسی طرح اس دفعہ ماں بننے پر راضی کرلو۔“

شگلو کو رگا جیسے اس کا گلائچ رہا ہو۔ یہ خبر سن کر کہ کیکو کو شاید پھر سے حاملہ ہو گئی ہو کینونا حمل، جو اپنی جگہ ایک حقیقت تھا، اس کے دل پر اور بھی بھاری بو جھ بن گیا۔

دو عورتوں کے بیک وقت ایک ہی مرد سے حاملہ ہو جانے میں شاید کوئی غیر معمولی بات نہ تھی۔ لیکن جب وہ مرد اپنا ہی بیٹا ہوتا ایک عجیب خوف غالب آئے ہی آئے۔ اس بات میں کوئی جسمی کیفیت تھی، جیسے مکانات یا سراب ہو۔

کوئی اور شاید ان مختلف واقعات کو صحت ترین جسمانی عوامل کے شواہد سمجھتا۔ لیکن اس طرح کی فراخ دلی سے کام لیانا نی لوقت شگلو سے ذرا بعید تھا۔

یہ کیکو کو کا دوسرا حمل ہو گا۔ جب اس کا پہلا حمل ضائع ہوا تھا تو اس وقت تک کیونو حاملہ ہو چکی تھی۔ ابھی کیونکے بچہ ہونے بھی نہ پایا تھا کہ کیکو کو دوبارہ حاملہ ہو گئی۔ کیکو کو علم نہ تھا کہ کیونو کس حال میں ہے۔ کیونا ب دوسروں کی توجہ کا مرکز بن چکی ہو گئی اور بچے پیٹ میں پھرتا محسوس کر رہی ہو گئی۔

”اگر کیکو کو کے علم میں آجائے کہ تمیں پتا ہے تو اس مرتبہ من مانی نہیں کی سکے گی۔“

”میں بھی یہی سمجھتا ہوں،“ شگلو نے ڈھلیے ڈھالے انداز میں کہا۔ ”تم خود اس سے بات کیوں نہیں کر لیتیں۔“

شگلو کو نیند نہ آسکی۔

اس کے دل میں برے برے خیالات آرہے تھے۔ اس نے چھنچلا کر اپنے آپ سے

پوچھا کہ کیا کسی طرح کے تشدد کے ذریعے کینو کو بچ پیدا کرنے سے روکا نہیں جاسکتا۔  
کینو کا کہنا تھا کہ بچہ شوئی چی کا نہیں۔ اگر شگو یہ تقیش کرے کہ وہ کیا کر تی رہتی ہے تو  
شاید دل کی بےطمینانی کو دور کرنے والی کوئی بات پتا چل ہی جائے۔  
باہر باغ میں کیڑے مکوڑے زور زور سے ریں ریں کر رہے تھے۔ دو سے اور کام تھا۔  
یہ ریں ریں چیڑ کے ٹنڈوں یا ٹھنڈنٹنڈوں کی صاف اور واضح جھنکارنے تھی بلکہ کچھ گھلاما سا شور تھا  
جس کا کوئی اتا پتا نہ ملتا تھا۔ اسے سن کر شنگو کو اندر ہیری، گلگلی مٹی تلے سو جانے کے خیال آنے  
لگے۔

کچھ عرصے سے اسے خواب بہت دکھائی دینے لگے تھے اور صبح کے قریب اس نے ایک اور  
لبخواب دیکھا۔

یہ اسے پتا نہ چلا کہ کس راستے پر چل کر وہاں پہنچا تھا۔ جب آنکھ کھلی تو دونوں سفید انڈے،  
جو خواب میں دیکھے تھے، اسی طرح نظر میں تھے۔ وہ ایک رتیلے دیرانے میں تھا۔ جہاں تک نظر  
کام کرتی تھی ریت ہی ریت تھا۔ دو انڈے ساتھ ساتھ دھر رہے تھے۔ بڑا انڈا شتر مرغ کا تھا اور  
چھوٹا سانپ کا۔ چھوٹے انڈے کا خول جو گیا تھا اور ایک نحما منا پیارا سانپ سر آگے پیچھے  
کر رہا تھا۔ شنگو کو وہ پیارا ہی معلوم ہوا۔

اس میں کوئی شک نہ تھا کہ وہ کیکو کو اور کینو کے بارے میں سوچتا رہا تھا۔ اسے یہ معلوم نہ  
ہو سکا کہ کون سا پچھہ شتر مرغ کا تھا، کون سانپ کا۔  
اسے یہ خیال بھی آیا کہ خدا جانے سانپ انڈے دیتے ہیں یا نکے۔

### 3

اگلے دن اتوار تھا۔ شنگو کو محسوس ہوا جیسے اس کا سست نکل چکا ہو۔ وہ نوبجے تک بستر میں پڑا  
رہا۔

اب، صبح کے وقت، کیا شتر مرغ کا انڈا اور کیا ننھے منے سانپ کا سر، دونوں ہی اسے مہم طور  
پر منہوس معلوم ہوئے۔

دانٹوں کو برش کرتے ہوئے اس پر افرادگی طاری تھی۔ دانت صاف کر کے وہ ناشتے کے  
کمرے میں آیا۔

کیکو کو اکٹھے ہو جانے والے اخباروں کو رسی سے باندھنے میں مصروف تھی۔ بلاشبہ انہیں کسی ردی والے کے ہاتھ بینچنے کی تیاری ہو رہی تھی۔ یا سوکو کی سہولت کے خیال سے صبح اور شام کے اخباروں کو ترتیب سے رکھنا بھی کیکو کو کے فرائض میں شامل تھا۔

”وہ شنگو کی چائے لانے چل گئی۔“

”آپ نے کنوں کے بارے میں خبر پہنچی؟“ اس نے میز پر دو اخبار شنگو کے سامنے رکھ دیے۔ ”وہ مضمون ہیں۔ آپ کے لیے اٹھا کر رکھ لئے تھے۔“

”معلوم تو ہوتا ہے کہ اس طرح کی کوئی چیز پڑھ چکا ہوں۔“ یا یوئی دور کی تودے نما قبر کی کھدائی کے دوران کنوں کے بیچ ملے تھے جو تقریباً دو ہزار سال پرانے تھے۔ ”کنوں ڈاکٹر“ یعنی کوئی نباتیات داں جو کنوں کاشت کرنے میں خصوصی مہارت رکھتا تھا، انہیں اگانے میں کامیاب ہو گیا۔ کنوں اگ آنے کی خبر اخباروں میں پہلے آچکی تھی۔ شنگو یہ خبر کیکو کو کوستا نے گیا تھا۔ وہ اپنے کمرے میں تھی۔ اسے حمل ضائع کرائے زیادہ دیرینہ ہوئی تھی اور آرام کر رہی تھی۔

اس کے بعد کنوں کے بارے میں دو دفعہ خبر چھپی۔ ایک خبر میں تھا کہ کنوں ڈاکٹر نے کس طرح جڑوں کو بانت کر ان کا ایک حصہ ٹوکیو یونیورسٹی کے سبزہ زار میں واقع سان شیر وجھیل میں منتقل کر دیا۔ ڈاکٹر ٹوکیو یونیورسٹی کا گرینج یونیورسٹی تھا۔ دوسری خبر کا تعلق امریکا سے تھا۔ تو ہو کو یونیورسٹی کے ایک سائنس داں نے منحور یا میں آکی کمی کی کسی پرت سے کنوں کے بیچ ڈھونڈنے کا لے۔ بیچ بظاہر پتھرا چکے تھے۔ سائنس داں نے انہیں امریکا بھجوادیا۔ وہاں قومی بونا نیکل باغات میں بیجون کو، باہر کا پتھر پلاخوں، اتارنے کے بعد، کیمیائی مادے میں بھگوئی روئی کی تھوں میں لپیٹ کر شیشے کے ظرف میں رکھ دیا گیا۔ پچھلے سال ان سے نرم دنائزک اکھوے پھوٹ آئے۔

اس برس، جھیل میں قرینے سے اگائے جانے کے بعد، ان میں دو کلیاں آئیں جو کھل کر گلابی پھولوں میں تبدیل ہو گئیں۔ قومی پارک سروس نے اعلان کیا کہ بیچ ہزار سال سے پچاس ہزار سال تک پرانے تھے۔

یہ خبر جب میں نے پہلی دفعہ پڑھی تھی تو یہی سوچا تھا، ”شنگو ہنسنے لگا۔“ ہزار سال سے پچاس

ہزار سال تک پرانے..... ذرا زیادہ ہی کھلا حساب لگایا ہے۔ ”شگو کو ایک جاپانی عالم کی رائے پڑھنے کا اتفاق بھی ہوا۔ اس کے خیال میں آ کی مٹی کی پرت کی ماہیت کے پیش نظر بچوں کو ہزارہا ہزار سال پرانا ہونا چاہیے تھا۔ بہرحال، امریکا میں پتھر لیلے خول پر کاربن شعاع ریزی کے ذریعے سے جو جانچ کی گئی اس کی رد سے بیج کوئی ہزار سال پرانے ثابت ہوئے۔

دونوں مضمایں واشگٹن میں مقیم نامہ نگاروں کی روپرتوں پر مشتمل تھے۔

”آپ پڑھ چکے؟“ کیکو کو نے اخبار اٹھاتے ہوئے پوچھا۔ بلاشبہ وہ معلوم یہ کرنا چاہتی تھی کہ اگلی دفعہ جب کوئی ردی والا ادھر سے گزرے تو اخبار بیج دیئے جائیں یا نہیں۔

شگو نے سر ہلا�ا۔ ”ہزار سال ہوں یا پچاس ہزار، کنوں کا بیج مدتلوں زندہ رہتا ہے۔ ..... تقریباً بقائے دوام سمجھنا چاہئے اگر اس کا مقابلہ انسانی زندگی سے کیا جائے۔ اس نے کیکو کی طرف دیکھا۔ ”اگر مرے بغیر ہزار دو ہزار سال زمین میں پڑھے رہنے کا موقع ملے تو کیسا مزہ رہے۔“

”زمین میں پڑے رہنے کا!“ کیکو کو نے الفاظ کچھ بول کر کچھ بڑا کردا کئے۔

”قبر میں پڑنے کی بات نہیں کر رہا۔ نہ مرنے کی۔ بس ستانے کی۔ کاش زمین میں آرام سے پڑے رہنا ممکن ہوتا ..... پچاس ہزار سال بعد انہیں تو پتا چلے کہ جتنے بھی مسئلے تھے، دنیا کے جتنے مسائل تھے، سب حل ہو چکے۔ آدمی جنت میں پہنچ جائے۔“

”کیکو بھی، آکے اب اجان کے ناشتے کی خبر تو لے لو،“ فوسا کو نے باروپی خانے سے آواز دی۔ لگتا تھا وہ بچوں کو کھلا پلاری ہے۔  
کیکو کو ناشتے لے کر لوئی۔

”بس آپ ہی رہ گئے۔ ہم سب تو ناشتہ کر چکے۔“

”اوہ؟ اور شوئی پی۔ وہ بھی کر پچکا؟“

”وہ مجھلی والی تیلیا پگئے ہیں۔“

”اور یا سوکو؟“

”بابراغ میں ہیں۔“

”میرا خیال ہے آج صبح انڈوں کے بغیر ہی کام چل جائے گا۔“ شگو نے دو شتری لوٹاتے ہوئے کہا جس میں انڈے رکھے تھے۔ انہیں دیکھ کر شگو کو سانپ کے انڈے کا خیال آنے لگا جس

سے طیعت منفصل ہو گئی۔

فوسا کو ایک سکھائی اور بھنی ہوئی فلاٹ نر مچھلی لائی۔ اس نے مچھلی کو چپ چاپ میز پر رکھ دیا اور بچیوں کے پاس جل گئی۔

چاولوں کا جو پیالہ کیکوکو نے اس کی طرف بڑھایا اسے پکڑتے ہوئے شنگو نے کیکوکو کی آنکھوں میں آنکھیں ڈال کر دھیمی آواز میں کہا۔ ”کیا تمہارے بچے ہونے والا ہے؟“ ”نہیں“، اس نے بلا تامل جواب دیا۔ معلوم ہوتا تھا کہ جواب پہلے دے بیٹھی، سوال پر متوجب بعد میں ہوئی۔ ”نہیں۔ ایسی تو کوئی بات نہیں۔“ کیکوکو نے سر ہلا�ا۔

”تو یہ بات درست نہیں۔“

”نہیں۔“

کیکوکو نے بجھس انداز میں اس کی طرف دیکھا اور شرمائی۔

”امید کرتا ہوں کہ اگلی دفعہ تم بچے سے بہتر سلوک روار کو گی۔ پیچھے بچے کے حوالے سے میں شوئی پھی سے الجھ پڑا تھا۔ میں نے پوچھا کہ کیا وہ اس بات کی صفات دے سکتا ہے کہ تمہیں دوبارہ جمل ٹھہرے گا۔ کہنے لگا کہ صفات دے سکتا ہوں۔ جیسے یہ سب انتہائی آسان ہو۔ میں نے کہا اسے ذرا زیادہ خدا خونی کا مظاہرہ کرنا چاہیے۔ میں نے پوچھا کہ کوئی آدمی یہ صفات دے سکتا ہے کہ جب نیادن چڑھے گا تو وہ زندہ ہو گا۔ ظاہر ہے، بچہ تمہارا اور شوئی پھی کا ہو گا لیکن ہمارا پوتا بھی کہلانے گا۔ تمہارے پیٹ کا بچہ اتنا اچھا ہو گا کہ اسے ضائع ہونے نہ دینا چاہیے۔“

”غلطی ہوئی“، کیکوکو نے آنکھیں جھکاتے ہوئے کہا۔

شنگو کو یقین تھا کہ وہ بچہ بول رہی ہے۔

تو پھر فوسا کو نے کیوں سمجھ لیا کہ وہ حاملہ ہے؟ فوسا کو کتفیش بظاہر معقولیت کی تمام حدیں چلا گئی تھی۔ بھلا جس بات سے خود کیکوکو بنے نہ تھی اس کا فوسا کو کہاں سے پتا چل سکتا تھا۔ شنگو نے چاروں طرف نظر ڈالی۔ اسے ڈر تھا کہ کہیں فوسا کو اتفاق سے ان کی بات چیت نہ سن لے۔ بہرحال، معلوم ہوتا تھا۔ کہ وہ بچیوں سمیت گھر کے اگلے حصے میں کہیں ہے۔

”شوئی پھی پہلے کبھی تلیا پر گیا ہے۔“

”نہیں۔ میرا خیال ہے ضرور کسی دوست سے تلیا کا ذکر نہ کرنا ہو گا۔“

شنگو کو یہ غیر معمولی واقعہ اس بات کا ثبوت معلوم ہوا کہ شوئی پھی کیونکو بچہ چھوڑ چکا ہے۔

وہ بھی کبھی اتوار کو بھی اس سے ملنے چلا جاتا تھا۔  
”تم بھی جا کر تلیاد کھانا پا ہوگی؟“  
”جی۔“

شگونے باغ میں قدم رکھا۔ یا سوکو چیری کے درخت کو دیکھ رہی تھی۔  
”کیا ہوا؟“

”کچھ نہیں۔ لیکن اس کی اکثر پیتاں جھٹگئی ہیں۔ سوچتی ہوں کہ اسے کسی طرح کا گھن تو نہیں لگ گیا۔ گرمیوں میں نکلنے والے ٹڈے ابھی اپنے گیت گائے جا رہے ہیں اور ادھر یہ درخت اپنی بیشتر پیوں سے محروم بھی ہو چکا۔“  
اس وقت بھی، جب وہ باتیں کر رہے تھے، زرد روی مائل پیتاں کیے بعد دیگرے گر رہی تھیں۔ ہوار کی ہوئی تھی اور پیتاں زمین پر سیدھی آگرتی تھیں۔

”سنائے شوئی پی مچھلیاں پکڑنے گیا ہے۔ میں کیکو کو تو تلیاد کھانے لے جا رہا ہوں۔“  
”مچھلیاں پکڑنے؟“ یا سوکو نے ارد گرد دیکھا۔

”میں نے کیکو سے وہ بات پوچھی تھی۔ کہنے لگی کہ اس میں کوئی سچائی نہیں۔ فوسا کو نے تفتیش تو کی مدد حاصل کھا گئی۔“

”تم نے کیکو سے یہ بات پوچھی؟“ یا سوکو کی باتوں سے تھوڑا سا تاثر کندھتی کا ملتا تھا۔  
”شرم نہیں آتی۔“

”فوسا کو اس قدر تناہی سے تفتیش کرتے پھر نے کی ضرورت کیا ہے؟“  
”کیوں؟“

”سوال میں نے کہا ہے۔“  
ادھر گھر میں کیکو سفید سویٹ پہن کر شگونو کی منتظر تھی۔ اس نے رخساروں پر ذرا ذرا غازہ لگایا تھا اور غیر معمولی طور پر بشاش اور چونچال معلوم ہو رہی تھی۔

ایک روز، بنا کسی سان گمان کے، ترین کی کھڑکی کے باہر لال لال پھول نظر آنے لگے۔ ریل کی پڑی کی بھرائی کے ساتھ ساتھ، راستے بھر، اعتدال خریفی کے وقت کھلنے والے سون کے پھول، اتنے قریب کہ ترین گزرتی تو گلتا کہ لرز رہے ہیں۔

شگلو سون کے پھولوں کو بھی دیکھ رہا جو تو سوکا پشتے پر نظر آرہے تھے جہاں چیری کے درخت صاف باندھے کھڑے تھے۔ وہ ابھی ابھی کھلے تھے اور ان کا سرخ رنگ تروتازہ اور بے داغ تھا۔

یہ اس طرح کی صحیح تھی جب پھول آدمی کو خزاں کے سبزہ زاروں کے سکوت کا احساس دلانے لگتے ہیں۔

پمپاس گھاس پر طرے آنے شروع ہو گئے تھے۔  
جوتا اتارنے کے بعد شگلو نے دایاں پاؤں باہمیں گھٹنے پر رکھا اور انکھوں نے اور نہنے کے درمیانی حصے کو سہلانے لگا۔

”یہاں کوئی تکلیف محسوس ہو رہی ہے کیا؟“ شوئی چی نے پوچھا۔

”اتنا بھاری بھاری محسوس ہو رہا ہے۔ کبھی کبھی شیش پر سیر ہیاں چڑھتے ہوئے گلتا ہے کہ پاؤں من من بھر کے ہو گئے۔ یہ کوئی اچھا سال ثابت نہیں ہوا بدن میں جان کم ہوتی جا رہی ہے۔“

”کیکو کو پریشان ہو رہی تھی۔ کہتی ہے آپ تھکے تھکے معلوم ہوتے ہیں۔“

”میں زمین میں پچاس ہزار برس آرام کرنا چاہتا ہوں ..... اس طرح کی بات کی تھی میں نے اس سے۔“

شوئی چی نے اس پر تحسس آمیز نظر ڈالی۔

”خبر میں پرانے کنوںوں کے بارے میں کچھ چھپا تھا۔ یاد ہے؟ بعض قدیم و قتوں کے کنوں جن کے تیچ پھوٹ آئے اور بالآخر پھول آگئے۔“

”اوہ؟“ شوئی چی نے سگریٹ سلاکیا۔ ”آپ نے کیکو کو سے پوچھا کہ اسے حمل ٹھہر گیا ہے۔ بہت ہر بڑا ہوئی تھی۔“

”میرے خیال میں ابھی کچھ کہنا مشکل ہے۔“

”اور کیون کے بچے کے بارے میں کیا کہنا چاہتے ہو؟ وہ زیادہ اہم ہے۔“

شوئی چی اور اڑنے میں تو آگیا تھا مگر الٹ پڑا۔ ”مجھے پتا چلا ہے۔ آپ اس سے ملنے

گئے تھے۔ رقم دینے تاکہ اس کے آنسو پچھ جائیں۔ ایسا کرنے کی کوئی ضرورت تو تھی نہیں۔“

”یہ بات تم نے کب سنی؟“

”اوہ، ادھر ادھر کہیں سے سننے میں آئی۔ آپ کو پتا ہے ہم الگ ہو چکے ہیں۔“

”بچہ تمہارا ہے؟“

”اوہ، کیونکہ تھی ہے نہیں ہے۔“

”اس بات کا تعلق تمہارے اپنے خمیر سے ہے، شنگو کی آواز کا نپ رہی تھی۔“ اس بارے میں کیا کہنا چاہتے ہو؟“

”میری رائے میں یہ اس طرح کا معاملہ نہیں جس میں خمیر سے کوئی خاص مدل سکتی ہو۔“

”کہ کہنے سے کیا مطلب ہے تمہارا؟“

”فرض کجھ میں دکھی ہوں۔ میرے دکھی ہونے سے اس عورت کوئی فرق پڑے گا؟ کسی طرح کا جنون ہے اسے اور جنون بن کر بچہ جننے پر تلی ہوئی ہے۔“

”وہ تم سے زیادہ دکھی ہے اور کیکو کوئی نہیں۔“

”ہم الگ ہو چکے ہیں اور اب میں جان گیا ہوں کہ اس نے ہمیشہ وہی کچھ کیا جو اس کا دل چاہتا تھا۔“

”اور تمہارے لیے اتنا جان لینا ہی کافی ہے؟ اصل میں تم یہ معلوم کرنا ہی نہیں چاہتے کہ

بچہ تمہارا ہے یا کسی اور کا؟ یا تمہارا خمیر تمہیں بتا چکا ہے؟“

شوئی پی نے جواب نہیں دیا۔ اپنی بڑی بڑی آنکھیں جھپٹتا رہا جوتی خوبصورت تھیں کہ لگتا ہی نہیں تھا کسی مرد کی ہیں۔

شنگو کے ڈیک پرسیاہ حاشے والا ایک پوسٹ کارڈ رکھتا تھا۔ سرطان کا مریض کچھ زیادہ ہی جلد فوت ہو گیا تھا حالاں کے یوقوع کی جا سکتی تھی کہ اگر مرض معمول کے مطابق بڑھتا رہا اور کوئی یقینہ پڑا تو وہ کچھ دریا اور زندہ رہے گا۔

کیا کسی اور نے اسے زہر فراہم کر دیا تھا؟ شاید مریض نے شنگو ہی سے نہیں دوسرے لوگوں سے بھی کہا تھا کہ اسے زہر لادیا جائے۔ یا شاید اس نے خود کشی کرنے کا کوئی اور طریقہ ڈھونڈ لیا تھا۔

تالی زاکی انگلیکا خط بھی آیا تھا۔ وہ کسی اور دکان میں ملازم ہو گئی تھی۔ آگے جا کر خط میں یہ

بھی تھا کہ کینوں بھی پہلی والی دکان کو تھوڑے دن بعد جھوٹگی تھی اور نوماز و میں گوشہ نشین کی زندگی گزار رہی ہے۔ اس نے انکیوں بتایا تھا کہ وہ کوئی چھوٹا مونا نجی کاروبار شروع کرنے کا رادہ رکھتی ہے تو کیوں میں بہت زیادہ پیچیدگیوں کا سامنا کرنا پڑے گا۔

انکیوں نے اس بات کا ذکر تو نہیں کیا تھا مگر معلوم یہی ہوتا تھا کہ کینوں نے جاپے سے فارغ کی غرض سے نوماز و میں اپنے لئے کوئی کنج تباہی حللاش کر لیا ہے۔

کیا بات وہی تھی جو شوئی پی نے کی تھی؟ یعنی وہ دوسروں کو بالکل خاطر میں نہ لاتے ہوئے مانی کرتی رہتی تھی۔ اسے نہ شوئی پی کی کوئی پرواہی نہ خود شنگو کی۔

وہ کچھ دیر بیٹھا کھوئی کھوئی نظروں سے روشن دھوپ کو دیکھتا رہا۔

مسزا کید، جواب تھارہ گئی، کیا کر رہی ہو گی؟

شنگو نے سوچا کہ مسزا کید ایسا انکیوں سے ملتا چاہیے تاکہ کینوں کا احوال معلوم ہو سکے۔

سہ پہر کو وہ تعریزیت کے لیے متوفی کے گھر والوں کے پاس گیا۔ اسے پہلی دفعہ پتا چلا کہ یہ یوں سات سال پہلے فوت ہو چکی تھی۔ وہ شخص بظاہر اپنے بڑے بیٹے کے پاس رہتا تھا اور گھر میں پانچ بچے تھے۔ شنگو کو لگا کہ بیٹے یا بتوں میں سے کسی کی شکل مرنے والے سے نہیں ملتی۔

شنگو کو شبہ تھا کہ خود کسی کی گئی ہے۔ لیکن ظاہر ہے اس سلسلے میں کوئی پوچھ چکھ کرنا ممکن نہ تھا۔ تابوت کے پاس جو پھول رکھتے تھے۔ ان میں دیواز اگل داؤ دی سب سے نمایاں تھے۔

شنگو اپنی سیکرٹری کے ساتھ ڈاک دیکھ رہا تھا کہ غیر متوقع طور پر کیکوکو کا فون آگیا۔ اسے ڈر لگا کہ کوئی سانحہ پیش نہ آ گیا ہو گا۔

”تم کہاں ہو؟ تو کیوں میں؟“

”جی۔ میکے آئی ہوئی ہوں۔“ اس کی آواز سے شوئی بھری ہنسی پھوٹ پڑ رہی تھی۔ ”امی نے کہا کہ کسی سلسلے میں مجھ سے بات کرنی ہے اور میں یہاں چل آئی اور پتا چلا کہ بات نیز سے کچھ بھی نہیں۔ امی کو میں اکیلا پن محسوس ہو رہا تھا اور میری صورت دیکھنا چاہتی تھیں۔

”اوہ؟“ نرم اہٹ کا جواہس شنگو کے سینے میں پھیلتا چلا گیا اس کی وجہ سرف یہ نہ ہو سکتی تھی کہ فون پر کانوں میں رس گھولنے والی لڑکیوں جیسی آواز تک آ رہی ہے۔

”کیا آپ تھوڑی دیر میں گھر چلے جائیں گے؟“ کیکوکو نے پوچھا۔

”ہاں۔ اور تمہارے ہاں سب لوگ ٹھیک ہیں؟“

”بالکل ٹھیک ہیں۔ سوچتی تھی کہ آپ کے ساتھ گھر چلی چلوں۔ جی چاہ رہا ہے۔“

”اب تم بہاں آگئی ہو تو ایسی کیا جلدی۔ اطمینان سے آ جانا۔ میں شوئی پی کو بتاؤں گا۔“

”میں چل پڑنے کو تیار ہوں۔“

”تو پھر یوں کرو دفتر آ جاؤ۔“

”اس میں کوئی حرج تو نہیں؟ سوچ رہی تھی کہ ٹیشن جا کر آپ کا انتظار کروں۔“

”نہیں۔ ادھر ہی آ جاؤ۔ تمہاری شوئی پی سے بات کرا دوں؟ ہم تینوں رات کا کھانا کھالیں گے کہیں۔“

”آپ پریٹرنے بتایا کہ وہ اپنی سیٹ پر نہیں ہیں۔“

”اوہ؟“

”میں گھر سے اسی وقت روانہ ہو سکتی ہوں۔“

شناگو کو محسوس ہوا کہ جسم میں گرمی کی اہر دوڑگئی ہے اور کھڑکی سے پرے پھیلا شہر زیادہ روشن اور صاف معلوم ہونے لگا۔

## پت جھڑ میں مجھلی

اکتوبر کی صبح تھی۔ نائی باندھتے ہوئے شنگو نے محسوس کیا کہ اس کے ہاتھ صبح کام نہیں کر رہے۔

”ایک منٹ ٹھہرانا“، وہ رکا اور اس کے چہرے پر سر اسیمگی کے آثار نظر آنے لگے۔ ”کس طرح باندھتے ہیں؟“

اس نے نائی کھول کر دوبارہ باندھنے کی کوشش کی اور اس دفعہ بھی ناکام رہا۔

وہ نائی کے دونوں سروں کو چھینج کر منہ کے سامنے لا یا اور سوالیہ انداز میں انہیں دیکھنے لگا۔

”کیا بات ہو گئی؟“؟

کیکو کو اس کے پیچے، ذرا ایک طرف کو ہو کر، کوٹ لئے کھڑی تھی۔ وہ گھوم کر شنگو کے سامنے آگئی۔

”مجھ سے نائی نہیں بندھ رہی۔ بہت عجیب بات ہے۔“

اس نے آہستہ آہستہ اور بے ڈھنگے پن سے نائی کا ایک سرالنگی کے گرد لپیٹا اور اسے پھندے میں سے کھینچنا چاہا لیکن نتیجہ یہ نکلا کہ عجیب سی گانٹھ پڑ گئی۔ اس کا رکرداری کو بیان کرنے کے لئے لفظ ”عجیب“ موزوں ترین تھا لیکن شنگو کے چہرے پر خوف اور مایوسی رقم تھی۔

لگتا تھا چہرے پر یہ کیفیت دیکھ کر کیکو کو چوک کاٹ گئی۔ ”اباجان!“ وہ چھینی۔

”میں کیا کروں؟“

شنگو یون کھڑا رہا جیسے اتنی سکست بھی نہ رہی ہو کہ یاد کرنے کی کوشش ہی کر سکے۔

خاموشی سے دیکھے چلے جانا جب کیکو کو کی برداشت سے باہر ہو گیا تو وہ کوٹ بازو پر ڈالے اس کے قریب آگئی۔

”کس طرح باندھتے ہیں؟“

کچھ بدحواس ہو کر کیکو کو نے نائی ہاتھ میں لی۔ شنگو کی بوڑھی آنکھوں کی اس کے ہاتھ

دھنڈ لے دھنڈ لے دکھائی دیے۔

”یہی تو بھول گیا ہوں۔“

”لیکن روزانہ آپ خود ہی باندھتے ہیں۔“

”بندھتا تو ہوں۔“

آخر اس صبح وہ اچانک ایک ایسے عمل کو کیسے بھول گیا جسے اپنے دفتری کیریکی چالیس سال زندگی میں ہر صبح دہراتا آیا تھا؟ اس کے ہاتھوں کو خود بخود حکمت میں آجانا چاہیے تھا۔ اسے بے دھیانی کے عالم میں بھی ثانی باندھنے میں دقت پیش نہ آئی چاہیے تھی۔  
شگل کو محسوس ہوا کہ وہ ڈھنے لگا ہے، خود کو خوبی بھٹھا ہے۔

”میں روز صبح کے وقت آپ کو ثانی باندھتے دیکھتی ہوں،“ کیکو نے متانت آمیز لمحے میں کہا، ثانی کو بلدیا، پھر سیدھا کیا اور دوبارہ مل دینے لگی۔

خود کو کلی طور پر کیکو کو کے حوالے شنگو کسی ایسے چھوٹے، لاڈ لے بچے کے مانند ہو گیا جو کسی وجہ سے محسوس کر رہا ہو کہ اس کا پرسان حال کوئی نہیں۔  
کیکو کے بالوں کی خوشبو اس تک پہنچی۔

”مجھ سے نہیں بندھتی،“ کیکو کا منہ لال ہو گیا۔

”تم نے کبھی شوئی چی کی تائی نہیں باندھی؟“  
”نہیں۔“

”صرف کھولی ہے، وہ بھی اس وقت جب وہ نشے میں دھست گھر آیا ہو۔“  
وہ ذرا پیچھے ہٹ کر کھڑی ہو گئی اور ثانی کو مٹانے لگی۔ اس کے کندھے اڑ رہے ہوئے تھے۔  
”ای کو شاید آتی ہو،“ کیکو نے آخر کار ہوا سانس نکالتے ہوئے کہا۔ ”ای،“ اس نے آواز دی۔ ”ذرائع آئیے گا؟ باباجان کہتے ہیں کہ ان سے تائی نہیں بندھ رہی۔“

”یہ کیا بات ہوئی؟ کیوں نہیں بندھ رہی آخر؟ یا سوکو کے چہرے سے تاثر ملتا تھا کہ ایسی مہمل بات ہے اسکا پہلے بھی واسطہ نہیں پڑا۔“ وہ خود کیوں نہیں باندھ سکتے۔

”کہتے ہیں کہ بھول گئے کیسے باندھی جاتی ہے۔“  
”کوئی گڑ بڑ ہو گئی ہے اور میں سب کچھ بھول چکا ہوں۔ بڑی عجیب بات ہے۔“  
”واقعی بڑی عجیب بات ہے۔“

کیکو کا ایک طرف ہو گئی اور اس جگہ یا سوکو نے سنبھال لی۔  
”لگتا ہے خود مجھے بھی کوئی زیادہ اچھی طرح یاد نہیں۔“ یا سوکو نے ثانی کو ہاتھ میں لیتے ہوئے شنگو کی ٹھوڑی کوٹھو کا دے کر اوپر کیا۔ شنگو نے آنکھیں میچ لیں۔

گلتاتھایا سوکو کسی طرح نائی کو گردے رہی ہے۔

شاید گدی پر دباؤ محسوس ہونے کی وجہ سے شنکو لوگا کہ اس کو چکر سے آرہے ہیں اور اس کے بند پپٹوں کے سامنے سے گرتے برف کی سہری دھند تیزی سے گزری۔ کسی اولادش سے وجود میں آنے والی بر قافی دھند جو شام کی روشنی میں سہری نظر آ رہی تھی۔ اسے خیال آیا کہ اولادش کی گرج سنائی دے رہی ہے۔

سپٹا کراس نے آنکھیں کھول دیں۔ کوئی رگ پھٹ جانے سے کہیں خون تو نہیں پھوٹ

کلا؟

کیکو کویا سوکو کے ہاتھوں پر نظر جمائے دم بخود کھڑی تھی۔

یہ اولادش وہ تھا جو اس نے لڑکپن میں دیکھا تھا۔ اس کا گھر پہاڑی علاقے میں واقع تھا۔ گرہ لگ پکھی تھی اور اب آ کر میں یا سوکو گرد کو ادھر ادھر سے کھینچ تا ان کرٹھیک کرنے میں مشغول تھی۔

”ہا۔“

جب اس نے گرہ کو ہاتھ لگا کر دیکھنا چاہا تو اس کی انگلیاں یا سوکو انگلیوں سے مس ہو گئیں۔ اسے یاد آیا کہ کالج سے فارغ ہونے کے بعد جب اس نے پہلی مرتبہ طالب علموں کی مخصوص تنگ کالروالی و ردی اتار کر عام کار و باری سوٹ پہناتھا تو گلے میں نائی یا سوکو کی حسین بہن نے باندھی تھی۔

شنگو نے منہ وار ڈروب پر لگے آئینے کی طرف کر لیا تا کہ کیکو کو اور یا سوکو سے آنکھیں چارنہ کرنی پڑیں۔

”یہ تو خوب کام بن گیا۔ اچھا تو بڑھاپے نے آخر کار مجھے آہی لیا۔ جس وقت آدمی کو اچانک یہ پتا چلے کہ اپنی نائی بھی خونہیں باندھ سکتا تو پاؤں تھے سے زمین نکل جاتی ہے۔“ یا سوکو نے جس سہولت سے نائی کو گرد دی تھی اس سے اندازہ ہوتا تھا کہ شادی کے ابتدائی ڈنوں میں یہ کام وہی انجام دیتی رہی ہو گی لیکن شنگو کو یاد نہ آیا کہ یہ کب کی بات ہو سکتی ہے۔ یا شاید بہن کی وفات کے بعد وہ بہن کا گھر بار سنبھالنے لگی تھی تو اپنے حسین و جیل بہنوئی کی نائی باندھتی رہی تھی۔

کیکو کو، پریشانی کے عالم میں، جلدی سے پاؤں میں سینڈل اڑا کے، اسے گیٹ تک

چھوڑنے آئی۔

”آج شام کہیں آنے جانے کا پروگرام ہے؟“

”کوئی مصروفیت نہیں۔ جلد گھر آجائیں گا۔“

”بہت جلد آجائیے گا۔“

جب ٹرین اوفونا سے آگے نکل آئی تو خزان کی نیلا ہٹ میں کوہ فوجی کی طرف دیکھتے دیکھتے ہنگو نے ثانی کی گرد کو دوبارہ ہاتھ لگا کر دیکھا۔ پتا چلا کہ گردہ لگا تے وقت دا میں باسیں کی غلطی ہو گئی ہے۔ یاسو کو نے، جواس کے رو برو تھی، بایاں سرالمبا کر دیا تھا۔

شنگو نے ثانی کھولی اور کسی دقت کے بغیر دوبارہ باندھ لی۔

مشکل سے یقین آتا تھا کہ کچھ دیر پہلے وہ ثانی باندھنے کا طریقہ جھوٹ چکا تھا۔

## 2

شنگو اور شوئی پی کا ایک ہی ٹرین سے گھر آنا کوئی غیر معمولی بات نہ رہی تھی۔

یوکوسو کالائی پر عموماً ہر آدھے گھنٹے بعد ٹرین چلتی لیکن رش کے اوقات میں ٹرینوں کی تعداد بڑھادی جاتی۔ ہر پندرہ منٹ بعد ٹرین روانہ ہوتی۔ کبھی کبھی رش کے اوقات میں چلنے والی ٹرینوں پر معمول کے مطابق چلنے والی ٹرینوں سے کم بھیڑ ہوتی۔

ٹوکیو شیش پر ایک نوجوان لڑکی آکر ان کے سامنے والی ایک سیٹ پر بیٹھ گئی۔

”پلیز“ یہ سیٹ میرے لئے روکے رکھئے گا، اس نے شوئی پی سے کہا اور سیٹ پر لال رنگ کا سویڈ بینڈ بیگ رکھ دیا۔

”دونوں سیٹیں؟“

لڑکی نے ہونٹوں ہونٹوں میں جو جواب دیا وہ پوری طرح سنتے میں نہ آیا۔ بہر حال، جب وہ مرکرڈ بے سے باہر جانے لگی تو چہرے پر، جس پر کچھ زیادہ ہی پاؤ ڈر لگا ہوا تھا، جھینپ کے کوئی آثار نہ تھے۔ کوٹ کے تنگ شانے بہت دل فریب انداز میں اوپر اٹھے ہوئے تھے۔ ڈیل ڈول میں دھیما سا بانک پن تھا اور کوٹ بغیر کسی جھوٹ کے جسم پر چسپاں تھا۔

شنگو چکر میں پڑ گیا۔ شوئی پی نے کیسے تاڑ لیا کہ لڑکی دونوں سیٹیں رکوانا چاہتی ہے؟ معلوم ہوتا تھا کہ اس طرح کی باتیں بھانپنے کی اس میں خداداد صلاحیت ہے۔ لیکن وہ یہ کیسے جان گیا کہ

لڑکی کو کسی کا انتظار ہے؟

بہر کیف، بیٹھے نے پہل کرتے ہوئے یہ بات سمجھادی تو خود شنگو کو بھی یہ بہت قرین قیاس معلوم ہونے لگا کہ لڑکی اپنے ساتھی کو تلاش کرنے لگی ہے۔

لڑکی دیے تو کھڑکی کے ساتھ جس سیٹ پر بیٹھی گئی وہ شنگو کے عین سامنے تھی لیکن جب بات کرنی چاہی تو شوئی پچی سے مخاطب ہوئی۔ اس کی کیا وجہ تھی۔ شاید اس لئے کہ جب وہ انھیں تو خود کو شوئی پچی کے رو بروپا یا۔ اور پھر یہ بات بھی شاید ہو کہ عورتوں کو دونوں میں سے شوئی پچی زیادہ ملنسار معلوم ہوتا تھا۔

شنگو نے بیٹھے کے نیم رخ نظر آنے والے چہرے کی طرف دیکھا۔  
شوئی پچی شام کا اخبار پڑھ رہا تھا۔

لڑکی ٹرین پر لوٹ آئی اور کھلے دروازے کے فریم کو تھام کر پلیٹ فارم کا ایک سرے سے دوسرا سرے تک جائز لینے لگی۔ جس نے اس سے شیشن پر آٹھے کا وعدہ کیا تھا وہ بظاہر پہنچا نہیں تھا۔ وہ سیٹ کی طرف آئی تو اس کا ہلکے رنگ کا کوٹ کندھوں سے پلوٹک سی جھوول یا سلوٹ کے بغیر ہمواری سے جسم کو ڈھانپے نظر آیا۔ کوٹ کے پاکھوں کو ملائے رکھنے کیلئے گریبان میں بڑا سا بٹن لگا تھا۔ جیسیں بہت نیچے اور بالکل سامنے کی طرف تھیں۔ وہ ایک ہاتھ جیب میں ڈالے، سیٹوں کے درمیان بننے ہوئے راستے پر کمر پکا پکا کر چلتی ہوئی، اپنی سیٹ تک آئی۔ کوٹ کی تراش، قدرے اولو ہونے کے باوجود، بہت بھلی لگ رہی تھی۔

اس دفعہ وہ شوئی پچی کے بال مقابل آبیٹھی اور بار بار دروازے کی طرف دیکھتی رہی۔ معلوم ہوتا تھا کہ رستے کے ساتھ والی سیٹ اس سے چھتی ہی اس لئے تھی کہ وہاں سے دروازے کو دیکھنا آسان تھا۔

ہینڈ بیگ اب بھی شنگو کے سامنے والی سیٹ پر پڑا تھا۔ شکل میں ایسے بڑے بیلن سے مشابہ جسے چپٹا کر دیا گیا ہو۔ اس میں بڑا سا بکسوالا گا تھا۔

بندوں میں لگے ہیرے بلاشبہ تھے مگر تھے بڑے آب دار۔ تناسب، بھرے بھرے چہرے پر چوڑی ناک نمایاں۔ چھوٹا سا سڈوں منہ۔ موٹی بھویں، بل کھا کر اوپر کی طرف جانے کو مائل۔ انہیں تراش کر چھوٹا کیا ہوا۔ چوڑی آنکھوں کی کشش بھی یکساں طور پر دل آوپر لیکن آنکھوں کے کنوں تک پہنچتے پہنچتے بس ہوتی ہوئی۔ جبڑا بھرا بھرا اور تو انا۔ ان مختلف خصوصیتوں

کے ایک جگہ جمع ہونے سے ایسی شکل وجود میں آگئی تھی جو اپنے طور پر خوبصورت تھی۔  
آنکھوں میں ایک طرح کی اکتا ہٹ تھی۔ شنگو کو اس کی عمر کا اندازہ لگانے میں دقت ہوئی۔  
ڈبے کے دروازے میں یا کیک لوگوں کا ہجوم ہو گیا۔ شنگو کی اور لڑکی کی آنکھیں دروازے  
پر گلی ہوئی تھیں۔ پانچ چھ مرد، جو بظاہر کسی تفریجی سفر سے لوٹ کر گھر جا رہے تھے، میپل کی بڑی  
بڑی ٹھنیاں اٹھائے، ٹرین پر سوار ہوئے۔

پتوں کا گہر اسرخ رنگ غاز تھا کہ انہیں کسی سخن نہ پہاڑی علاقے سے لا یا گیا ہے۔  
توہڑی دیر بعد، ان کی پرغونا گفتگو سے پتا چلا کہ وہ اے چی گو کے پہاڑی علاقے میں  
بہت اندر تک ہو کے آئے ہیں۔

شنگو نے شوئی چی سے کہا۔ ”شن شوئیں میپل اپنے جوہن پر ہوں گے۔“  
بہر حال، وہ اپنے پرانے گھر کے پہاڑوں پر اگنے والے جنگلی میپلوں کے بارے میں کم  
سوق رہا تھا۔ زیادہ خیال گملے میں لگے قرمی پتوں والے اس میپل کا آیا جو یا سوکو کی بہن کی  
وفات کے وقت یادگاری تھیوں کے درمیان رکھا تھا۔

ظاہر ہے اس وقت تک شوئی چی پیدا نہ ہوا تھا۔  
وہ سرخ پتوں کو تکرار ہا جو اس قدر شوخ رنگ کی زبانی موسم کی کہانی سنارہ تھے۔  
شنگو اپنے آپ میں آیا۔ لڑکی کا باپ اس کے سامنے بیٹھا ہوا تھا۔

تو وہ باپ کا انتظار کر رہی تھی۔ یہ سوچ کر شنگو کے دل کو کسی طرح تملی ہو گئی۔  
باپ کی ناک بھی چوڑی تھی، بیٹی کی ناک سے اس قدر مشابہ کہ اس یکسانیت سے مرتب  
ہونے والا اثر تقریباً مٹھکہ خیز تھا۔ بالوں کا خط آغاز بھی ایک جیسا تھا۔ باپ نے سیاہی مائل فریم  
کی عینک لگا رکھی تھی۔

باپ بیٹی نے نہ تو آپس میں بات کی نہ ایک دوسرے کی طرف دیکھا، جیسے اجنبی ہوں۔  
ابھی ٹرین ٹوکیو کے مضافات کے باہر بھی نہ کچھی تھی کہ باپ سو گیا۔ لڑکی نے بھی آنکھیں بند  
کر لیں۔ دونوں کی پلکیں تک ایک جیسی معلوم ہو رہی تھیں۔

شوئی چی میں شنگو کی اتنی زیادہ مشاہدہ بہت نہیں تھی۔  
اگرچہ شنگو کو انتظار تھا کہ دونوں آپس میں، ایک بارہی سہی، کوئی بات تو کریں لیکن کسی وجہ  
سے اس مکمل بے اعتنائی پر اسے رشک آیا۔

اس میں کوئی شک نہ تھا کہ وہ کسی پر امن خاندان کے رکن تھے۔  
لہذا جب یوکو ہاما پہنچ کر لڑکی ٹرین سے اکیلی ہی اتر گئی تو شنگو بھونچ کارہ گیا۔  
درحقیقت وہ باپ بیٹی نہیں بلکہ مکمل اجنبی تھے!  
شنگو کو محسوس ہوا کہ اس کے ساتھ دھوکہ ہوا ہے۔  
جب وہ یوکو ہاما میں رکے تو مرد نے آنکھیں تھوڑی تھوڑی کھولیں اور اول جلوں انداز میں  
دوبارہ سو گیا۔  
لڑکی چلی گئی تھی تو اب سامنے سویا ہوا دھیڑ عمر کا آدمی شنگو کو اول جلوں معلوم ہونے لگا تھا۔

### 3

شنگو نے کہنی سے شوئی پی کا ٹھوکا دیا۔ ”تو وہ باپ بیٹی نہ تھے۔“  
شنگو کو امید تھی کہ شوئی پی اس بات میں دلچسپی لے گا مگر شوئی پی نے کوئی خاص دلچسپی ظاہر  
نہ کی۔

”تم نے انہیں دیکھا کہ نہیں“  
شوئی پی رواروی میں سر ہلا کیا۔  
”بہت عجیب بات ہے۔“  
شوئی پی کو معاملہ مطلع عجیب معلوم نہ ہوا۔  
”مشکلیں آپس میں ملتی تھیں۔“  
”ہاں، میرے خیال میں ملتی تو تھیں۔“  
آدمی سویا پڑا تھا۔ ویسے بھی شنگو کی آواز ٹرین کے شور میں دب کر رہ جاتی۔ لیکن پھر بھی یہ  
نامناسب معلوم ہوا کہ بلند آواز میں کسی ایسے شخص کے بارے میں رائے زنی کی جائے جو سامنے  
موجود ہو۔

شنگو نے نظر ہٹالی۔ آدمی کی طرف دیکھتے رہنے پر بھی اسے جرم کا احساس ہوا۔ اور نظر  
ہٹائی تو اس پر اداسی چھا گئی۔  
پہلے تو وہ اس آدمی کی وجہ سے اداس ہوا اور پھر اداسی کارخ خود اس کی اپنی طرف ہو گیا۔  
ٹرین ہو دو گایا سے تو تو سوکا جا رہی تھی۔ بیچ میں دور تک کوئی شیش نہ تھا۔

خزان کے آسمان پر اندھیرا چھاتا جا رہا تھا۔

آدمی شنگو سے چھوٹا تھا لیکن پھر بھی پچپن اور سائٹھ کے درمیان تھا۔ اور وہ لڑکی ..... کیا عمر میں شاید کیکوکو کے براہ رہو گی؟ اس میں کوئی کیفیت ایسی نظر نہ آئی تھی جو کیکوکو کی آنکھوں کے اجلے پن سے مطابقت رکھتی ہو۔

لیکن، شنگو جیران ہو کر سوچتا رہا، یہ کیوں کہ لڑکی اس شخص کی اولاد تھی؟

اس مسئلے پر اس نے جتنا غور کیا اس کا استجواب اتنا ہی بدھتا گیا۔

ایک دوسرے سے اتنی زیادہ مشابہت رکھنے والے لوگ بھی دنیا میں ہیں کہ انہیں صرف ماں یا باپ اور اولاد ہی سمجھا جاسکتا ہے۔ بہر حال، یہ مشکل نظر آتا ہے کہ ایسے لوگ بڑی تعداد میں موجود ہوں۔ غالباً دنیا بھر میں صرف ایک ہی مرد تھا جو اس لڑکی کا جوڑ ہو سکتا تھا، صرف ایک ہی لڑکی تھی جو اس مرد کا جوڑ بن سکتی تھی۔ دونوں میں سے ہر ایک کیلئے بس ایک مرد یا ایک لڑکی۔ اور شاید دراصل دنیا بھر میں صرف ایک ایسا جوڑ تھا۔ وہ اجنبیوں کی طرح زندگی کزار رہے تھے اور کوئی اشارہ نہ ملتا تھا کہ ان کے درمیان کوئی رشتہ موجود ہے۔ شاید وہ ایک دوسرے کے وجود سے بھی بے خبر تھے۔

اور محض اتفاق سے انہوں نے ایک ہی ٹرین پر سفر کیا۔ پہلی مرتبہ سمجھا ہوئے اور شاید آئندہ ان کی کبھی ملاقات نہ ہوگی۔ انسانی زندگی کی مدت میں، تیس منٹ۔ ایک دوسرے سے بات کے بغیر پھر گئے۔ پہلو بہ پہلو بیٹھے رہے۔ ایک دوسرے کی طرف نظر اٹھا کر دیکھاتے نہیں۔ اور نہ یہ مشابہت ان دونوں میں سے کسی کی توجہ میں آسکتی تھی۔ اور یہ جانے بوجھے بغیر کہ انہوں نے ایک کرامات میں حصہ لیا ہے وہ جدا ہو گئے۔

اور اس بات کی اعجوبگی نے صرف ایک آدمی کو متأثر کیا تھا اور وہ غیر تھا۔

شنگو جیران ہوتا رہا کہ آیا اس تمام دلیقے کے اتفاق شواہد ہونے کے ناطے وہ بھی کرامات میں حصہ لے چکا ہے۔

اس کا مطلب کیا تھا کہ ایک مرد اور عورت کو تخلیق کیا گیا جو باپ بیٹی معلوم ہوتے تھے اور ان کی پوری زندگیوں میں سے صرف آدھا گھنٹا نکال کے، شنگو کو دکھانے کے لیے، انہیں پہلو بہ پہلو بٹھایا گیا؟

وہاں وہ ایک مرد کے گھنٹے سے گھنٹا بھر ہائے بیٹھی رہی جو صرف اس کا باپ ہو سکتا تھا۔ اور

یہ صرف اس وجہ سے ہوا کہ اسے جس کا انتظار تھا وہ نہ آیا تھا۔

شنگو بڑا کر خود سے بس اتنا ہی پوچھ سکا کہ کیا انسانی زندگی میں یہی ہوا کرتا ہے؟  
جب ٹرین تو تسوکا پہنچ کر کی تو وہ آدمی کچھ ہڑ بڑا کر اٹھ بیٹھا۔ سامان رکھنے کے خانے  
سے ہیئت اٹھاتے اٹھاتے شنگو کے قدموں میں گردادیا۔ شنگو نے ہیئت اٹھا کر اس کے حوالے کیا۔

”شکر یہ۔“

اس نے ہیئت کو جھاڑنے کی زحمت بھی نہ کی۔ ویسے ہی سر پر کھالیا۔

”نہایت عجیب و غریب“ شنگو نے آخر کار محسوس کیا کہ وہ بنا کھلنے بات کر سکتا ہے۔ ”وہ  
اجنبی تھے۔“

”ان کی شکلیں ملتی تھیں مگر پہناؤ انہیں ملتا تھا۔“

”پہناؤ؟“

”عورت کو اپنے حلے کا خیال تھا اور مرد پر پھٹکا ربرس رہی تھی۔“

”مگر یہ تو ہوتا ہی آیا ہے ..... لڑکیاں اپنے بہترین لباس میں بنی محضی اور ابا جی  
چیڑھے ہلگائے۔“

”ان کے کپڑوں میں زمین آسمان کا فرق تھا۔“

شنگو کو سر ہلا کرتا سید کرنی پڑی۔ ”لڑکی یوکو ہاما میں اتر گئی۔ اور اس کے جانے کی دیر تھی کہ  
مجھے بھی لگا جیسے مرد کی حالت ابتر ہو گئی ہو۔“

”اس کی حالت شروع سے ابتر چلی آرہی تھی۔“

”لیکن یہ سب اتنی جلدی جلدی ہوا۔ نہ معلوم کیوں، دل پر چوتھگی۔ اس آدمی کی عمر مجھ  
سے خاصی کم تھی۔“

”خیر، اب اس بارے میں شک کی کوئی گنجائش نہیں رہی،“ شوئی چی نے بات کو مذاق میں  
ٹالنا چاہا۔

”نوجوان لڑکی ساتھ ہو تو بدھوں کے منہ پر بھی رونق آ جاتی ہے۔ اب اجی، اپنے بارے میں  
آپ کیا کہنا چاہیں گے؟“

”تم نوجوان لوگ جلتے ہو۔“

”قطعاً نہیں، اگر کوئی خوش شکل مرد کسی خوب رعورت کے ساتھ نظر آئے تو خلش سی محسوس

ہوتی ہے اور اگر لڑکی حسین ہو تو بد صورت بوڑھے پر ترس آنے لگتا ہے۔ آئیے، حسیناں کو بوڑھوں کے پاس ہی رہنے دیں۔“

لیکن شنگو اب تک اسی جوڑے کے نزالے پن میں کھویا ہوا تھا۔

”شاید وہ اصل میں باپ بیٹی ہیں۔ شاید ایسی لڑکی ہے جسے باپ گھر سے باہر کسی کے لطف سے پیدا کرنے کے بعد چھوڑ چھاڑ کر چلا آیا۔ ان کا آپس میں کمی تعارف نہیں ہوا اور انہیں معلوم ہی نہیں کہ ان میں باپ بیٹی کا رشتہ ہے۔“

شوئی چی کسی اور طرف دیکھنے لگا۔

شنگو راساچونکا کہہ کیا بات کہہ گیا ہے۔

بہرحال، جب اشارے کنانے میں چوٹ کر ہی دی تو بات آگے بڑھانے کے سوا چارہ نہ تھا۔ ”بیس سال بعد شاید ایسا ہی کوئی واقعہ تمہارے ساتھ پیش آجائے۔“

”تو یہی وہ بات جو آپ کہنے کی کوشش کر رہے تھے، یہی تھی نا؟ خیر، جہاں تک میرا تعلق ہے میں اس طرح کا جذباتیت زدہ تقدیر پرست نہیں ہوں۔ گولیاں سیٹیاں بجا بجا کر میرے کانوں کے نزدیک سے گزرتی رہیں اور ایک بھی مجھے نہیں لگی۔ کیا پتا، چین یا براکاہل کے جزیروں سے گزرتی رہیں اور ایک بھی مجھے نہیں لگی۔ کیا پتا، چین یا براکاہل کے جزیروں پر کہیں میرے ایک دو بچے موجود ہوں جب آدمی کے کان کے پاس سے گولیاں سیٹیاں بجا تی گزرتی رہیں ہوں تو اپنی ہی حرام کی اولاد سے ملاقات ہو جانے اور اسے پہچان نہ پانے کی سرے سے کوئی اہمیت نہیں رہتی۔ آدمی کی زندگی کو تو کوئی خطرہ لاحق نہیں ہوتا۔ اور اس کی کیا ضامنت ہے کہ کیونکے لڑکی ہو گی اور جب وہ کچھی ہے کہ بچہ میرا نہیں تو میں اور کچھ معلوم کرنا نہیں چاہتا۔“

”جنگ کے دنوں کے بات اور ہے، امن کے دنوں کی اور۔“

”لیکن شاید ایک اور جنگ چھڑنے والی ہے اور شاید کچھی جنگ مجھے جیسے لوگوں کے اعصاب پر آج بھی سوار ہے۔ اب بھی ہمارے اندر کہیں نہ نہیں نہیں جاری ہے۔“

شوئی چی نے کچھ درشتی سے کہا۔ ”لڑکی میں کوئی بات تھی جو تھوڑی تی عجیب لگ رہی تھی اور آپ اس پر مائل ہو گئے اور گے طرح طرح کے خیالی تانے بننے جوڑنے۔ عورت بس ذرا سی مختلف دکھائی دی اور مرد شرطیہ اس کے جاں میں پھنسا۔“

”اور اس میں حرج بھی کوئی نہیں، کیوں؟ عورت ذرا سی مختلف ہوئی تو اس حاملہ کے چلتے

بے نہ تاک کہ پیدا ہونے والے بچے کو آپ سن جاتی پھرے؟“  
شنگو خاموش ہو گیا۔

”وہ عورت جو یوکوہاما پہنچ کر اتر گئی ..... وہ اپنی مرضی کی مالک ہے۔ بالکل آزاد

.....

”آزاد؟“

”وہ شادی شدہ نہیں اگر آپ اسے بلا نہیں تو آپ کے پاس آ جائے گی۔ شاید کچھ ٹھسا  
وکھائے لیکن اس کے پاس شریفانہ زندگی گزارنے کے وسائل نہیں اور عدم تحفظ کے احساس سے  
ننگ آچکی ہے۔“

یہ الفاظ سن کر شنگو کو سخت ہتھی صدمہ پہنچا۔ ”تواب تم ان پستیوں میں گرچے ہو،“ اس نے  
کہا۔

”کیکو کو بھی آزاد ہے،“ شوئی چی کے لجھے میں لکار تھی۔ ”وہ کوئی سپاہی نہیں، کوئی قیدی  
نہیں۔“

”اپنی بیوی کے بارے میں یہ کہنے سے تمہارا کیا مطلب ہے؟ تم نے اس سے یہ بات  
کی؟“

”کیا ہو جو یہ بات آپ خود اس تک پہنچا دیں۔“

”تم مجھ سے کہہ رہے ہو کہ اسے میکہ جوادوں؟“ شنگو جان لڑا رہا تھا کہ آواز قابو سے باہر  
نہ ہو۔

”بالکل بھی نہیں۔“ شوئی چی بھی احتیاط سے اپنی آواز کو قابو میں رکھے ہوئے تھا۔ ”ہم کہہ  
یہ رہے تھے کہ یوکوہاما اترنے والی لڑکی آزاد تھی۔ آپ انہیں باپ بیٹی جو سمجھتے رہے تو آپ کے  
خیال میں اس کی وجہ نہیں کہ وہ عمر میں کیکو کو کہ بر برتھی؟“

شنگو گڑ بڑا گیا۔ اسے گمان بھی نہ تھا کہ ایسی بات سننی پڑے گی۔ ”بات اتنی تھی کہ چاہے وہ  
باپ بیٹی نہ سہی مگر ایک دوسرے سے اتنے مشابہ تھے کہ واقعی پر کرامات کا دھوکا ہوا۔“

”جو کچھ دیکھا اس میں کوئی پہلو ایسا نہ تھا جس سے آدمی اتنا زیادہ مرعوب ہو جائے۔“

”میں تو مرعوب ہوا۔“ لیکن یہ جടائیے جانے کے بعد کہ اس کے ذہن پر کیکو کو سوار تھی  
شنگو کو محسوس ہوا کہ اس کا گلا بچا جا رہا ہے۔

میپل کی ٹہنیوں والے لوگ اونما اتر گئے۔

”میپلوں کو دیکھنے شوکیوں نہ چلیں؟“ شنگو نے پلیٹ فارم کی طرف دیکھتے ہوئے کہا  
جہاں ٹہنیاں نظر سے دور ہوتی جا رہی تھیں۔ ”یاسو کو اور کیکو بھی ساتھ ہوں۔“

”میرا تو یہ ہے کہ میپل کے پتوں سے مجھے کوئی خاص لگاؤ نہیں۔“

”پرانے پہاڑوں کو ایک مرتبہ اور دیکھنا چاہتا ہوں۔ یاسو کو کہتی ہے کہ اسے خواب دکھائی  
دیتے ہیں کہ آبائی گھر کھنڈر ہوتا جا رہا ہے۔“

”خراب حالت میں ہے۔“

”ابھی توموقع ہے۔ اس کی مرمت کرادینی چاہئے۔“

”ڈھانچا مضبوط ہے۔ یہ نہیں کہہ سکتے کہ سچ یہ کھنڈر میں تبدیل ہو چلا ہے۔“

لیکن آپ نے اس کی مرمت شروع کرادی تو..... مرمت کا حاصل کیا؟“

”مالزمنت سے فارغ ہو کر شاید ہمیں زندگی گزارنے کیلئے کوئی جگہ درکار ہو اور پھر شاید  
تمہیں بھی کسی دن شہر و بارہ چھوڑ ناپڑ جائے۔“

”اس مرتبہ میں ساتھ نہیں چلوں گا۔ یہاں ٹھہر کر گھر کی دیکھ بھال کروں گا۔ کیکو وجہ کے  
پرانا گھر دیکھ آئے۔ وہ آج تک وہاں نہیں گئی۔“

”ان دونوں کیکو کو کس حال میں ہے؟“

”بھی، اب میرا معاشرتہ جو ختم ہو گیا ہے تو کچھ اتنای اتنای نظر آتی ہے۔“

شنگو طنزیہ انداز میں مسکرا یا۔

## 4

اتوار پھر آگیا اور لگتا تھا کہ شوئی چی پھر مچھلی والی تلیا چلا گیا ہے۔

بڑے کمرے میں کشن پڑے تھے تاکہ انہیں ہوا لگ جائے۔ شنگو نے انہیں ترتیب سے  
رکھا اور ان پر، بانہہ پر سر دھر کے، خزان کی، گرم امہٹ بھری دھوپ میں لیٹ گیا۔

وہیں نیچے پتھر کی سیڑی می پر تیر دھوپ سینک رہی تھی۔

ناشے کے کمرے میں یاسو کا خبر دوں کا مٹھا گھنٹے پر کھے مطالعے میں مصروف تھی۔ غالباً  
دس دن کے اخبار اکٹھے ہو گئے تھے۔

جب کوئی دچپ بزر نظر آتی تو شنگو کو سانے لگتی۔ بیشتر اوقات، شنگو ہاں ہوں میں جواب دینے پر مائل نظر آتا۔

”کاش تم اتوار کو اتنے سارے اخبار پڑھنے کا مشغله ترک کر دو،“ شنگو نے الکساہٹ سے کروٹ بدلتے ہوئے کہا۔

بیٹھک میں بنے محرابی طاق میں کیکوکولاں کا گالوکیوں کو خوبصورتی سے ترتیب دے رہی تھی۔

”دتمہیں پہاڑ پلیں؟“

”جی۔ بہت خوبصورت لگ رہی تھیں۔“

”ابھی باقی ہیں کچھ؟“

”بس چند ایک، پانچ چھوٹ۔“

اس کے ہاتھ میں جو نیل تھی اس سے تمیں لوکیاں لٹک رہی تھیں۔

ہر صبح شنگو کو، ہاتھ منہ وہونے کے شینڈ سے، پمپاں گھاس سے اوپر کہیں، پہاڑ پر لاں کا گالوکیاں نظر آتی تھیں۔ یہاں بیٹھک میں ان کا چچہارنگ اور بھی زیادہ تاب ناک معلوم ہو رہا تھا۔

تھا۔

اس کے حلقة نظر میں کیکوکو بھی آگئی۔

کیکوکو کے جبڑے سے گلے تک کے جسمانی خط میں کوئی ناقابل بیان تو تازگی تھی۔ شنگو کو خیال آیا کہ یہ شادابی صرف ایک نسل کا حاصل نہیں اور جانے کیوں اداس ہو گیا۔

کیکوکو کا چہرہ ذراہ دبلا معلوم ہو رہا تھا، شاید اس لئے کہ بالوں کی بناوٹ نے گردن اور گلے کو زیادہ نمایاں کر دیا تھا۔

ظاہر ہے شنگو اول دن سے اس جسمانی خط اور صراحی دار گردن کے حسن سے آگاہ تھا۔ کیا عام دنوں کی بہ نسبت یہ حسن وقت اس لئے دو بالا ہو گیا تھا کہ کیکوکو خاصی دور تھی اور ایک مختلف زاویے سے اسے دیکھ رہا تھا؟

شاید خزان کی تابانی نے اپنی طرف سے حسن میں کچھ بڑھا دیا تھا۔

جبڑے سے گلے تک کا جسمانی خط سب سے بڑھ کر ایسی شادابی کا ترجمان تھا جو دو شیزگی سے بھر پور تھی۔ بہر حال، یہ خط تھوڑا سا بھرنا شروع ہو گیا تھا اور اس کا دو شیزہ پن جلد رخصت

ہونے والا تھا۔

”صرف ایک خبر اور“ یا سوکونے آواز دی۔ ”بہت دلچسپ ہے۔“

”اوہ؟“

”امریکا سے متعلق کوئی جگہ ہے۔ بفیلو، نیوریارک۔ بفیلو کا رکے حادثے میں کسی آدمی کا کان کٹ گیا اور وہ ڈاکٹر کے پاس گیا۔ ڈاکٹر دوڑا دوڑا جائے حادثہ پر پہنچا، لہولہان کان ڈھونڈنا اور دوبارہ لگا دیا۔ اور جب سے کان بالکل ٹھیک کام کر رہا ہے۔“

”کہتے ہیں کہ اگر تاخیر نہ کی جائے تو کمی ہوئی انگلی بھی جڑ جاتی ہے۔“

”اوہ؟“ کچھ دیر پڑھتے رہنے کے بعد جیسے اسے کچھ یاد آگیا۔ ”میں سمجھتی ہوں یہ بات میاں بیوی پر بھی صادق آتی ہے۔ اگر انہیں جلدی سے دوبارہ ملادیا جائے تو جڑ جائیں گے۔ لیکن بہت مدت ہو چکی۔“

”کیا کہنا چاہتی ہو؟“ شنگونے دیسے ہی کہہ دیا۔ اصل میں سوال نہیں کیا۔

”تمہاری رائے میں فوسا کو کے ساتھ ہی کچھ نہیں ہوا؟“

”ای ہارا تو غائب ہو چکا“ شنگونے بے تو جنی سے جواب دیا۔ ”اور ہمیں معلوم نہیں کہ زندہ ہے یا مر گیا۔“

”ارے ہم اگر کوشش کرتے تو اتنا تو پتا چل ہی جاتا۔ لیکن اب کیا ہو گا؟“

”تو بڑی بی اب بھی اپنے پچھتاوے سمیئے پیٹھی ہیں۔ ان سے چیچا چھڑا لو۔ ہم طلاق کا نوٹس کب کا بھجوا چکے۔“

”اڑکپن سے ایک ہی کام میں طلاق چلی آرہی ہوں؛ اس سے ہاتھ کھینچ لیا، بات صرف یہ ہے کہ فوسا کو اور دونوں بچیاں میری آنکھوں کے سامنے ہیں اور میں جیران ہوتی رہتی ہوں کہ ان کا کیا بنے گا۔“

شنگونے کوئی جواب نہ دیا۔

”فوسا کو کوئی حسین عالم تو ہے نہیں اور فرض کرو اس نے دوبارہ شادی کر لی۔ پھر تو سچ مجھ کیکو کو پڑا بوجھ پڑ جائے گا کہ دونوں بچیوں کو بھی وہی سننجا لے۔“

”کیکو کو اور شوئی چی کو کہیں اور جا کے رہنا پڑے گا۔ اور پھر بچیوں کو پالنا پسنا بڑی بی کے ذمے ہو گا۔“

”میں نے سمجھتی کہ مجھے آرام طلب کہتا ہے لیکن ذرا بتاؤ تو سبی رحم و کرم پر چھوڑ دو۔ فوسا کو کہاں ہے؟“

”بدھ جی کو دیکھنے گئی ہیں۔ بڑی عجیب بچیاں ہیں۔ ایک دفعہ گھر لوٹنے ہوئے ساتوں کو کار کے پیچے آنے سے بال بال پچی اور پھر بھی بدھ جی کو چوکھٹ میں دل انکا ہوا ہے۔ ہر وقت وہاں جانے کیلئے ٹھنکتی رہتی ہے۔“

”خود بدھ جی اسے بھاگنے ہیں، میں نہیں مانتا۔“

”معلوم ہی ہوتا ہے۔“

”جانے کبھی دو۔“

”تمہارا کیا خیال ہے، فوسا کو گاؤں نہ چلی جائے۔ شاید وہ اسے اپنی وارث بنالیں۔“

”انہیں وارث کی ضرورت نہیں۔“ شنگو نے نکا ساجواب دیا۔

یاسو کو چپ چاپ اپنے اخبار پڑھتی رہی۔

”امی جان نے کان کی کہانی سنائی تو مجھے یاد آگیا۔“ اس دفعہ کیکو کونے بات چھیڑی۔ ”یاد ہے آپ نے کس طرح ایک دفعہ کہا تھا کہ جی چاہتا ہے اپنا سرکسی ہسپتال کو دے آؤں تاکہ اسے صاف اور بحال کر دیا جائے؟“

”ہم سورج مکھی کے پھولوں کو دیکھ رہے تھے جو سڑک پر چند مکان چھوڑ کے لگے ہوئے تھے۔ میرے خیال میں سرکی بھاڑ پوچھ کی ضرورت پہلے سے بھی زیادہ شدید ہو گئی ہے۔ اب میں کسی وقت یہ بھی بھول جاتا ہوں کہ تائی باندھی کس طرح جاتی ہے۔ کوئی دن جاتا ہے کہ اخبار اٹا پکڑ کے پڑھنے لگلوں گا اور اپنی غلطی کا احساس تک نہ ہو گا۔“

”میں اکثر اس بارے میں سوچتی ہوں کہ جب آپ سر ہسپتال چھوڑ کر آجائیں گے تو کیسا لگ گا۔“

شنگو نے کیکو کی طرف دیکھا۔ ”بھئی میں سمجھتا ہوں یہ ایسا ہی ہو گا جیسے کوئی نیند کے ذریعے علاج کی غرض سے ہرات اپنا سر ہسپتال چھوڑ آئے۔ مجھے ہمیشہ خواب دکھائی دیتے رہتے ہیں۔ اس کی وجہ شاید یہ ہو کہ میں بوڑھا ہو گیا ہوں۔ کہ جب ہوں دکھیا تو چلتی رہتی ہے درحقیقت کی میرے خوابوں میں۔ کچھ یاد سا پڑتا ہے۔ یہ مصرع کہیں کسی نظم میں پڑھا تھا۔ اس سے یہ نہ سمجھا جائے کہ میرے اپنے خوابوں کو حقیقت سے کوئی سروکار ہوتا ہے۔

کیکوکو کیوں کوت تیپ دینے سے فارغ ہو رجائزہ لے رہی تھی کہ سجاوٹ ٹھیک ہے۔  
شنگو بھی لوکیوں کو دیکھنے لگا۔ ”کیکوکو۔ تم اور شوئی چی کہیں اور جا کر کیوں نہیں رہنے  
لگتے؟“

کیکوکو نے متھیر ہو کر اس کی طرف دیکھا اور اس کے قریب چلی آئی۔ ”مجھے ڈر گلے گا“، اس  
نے ہلکے سے کہا تاکہ آواز یا سوکوتک نہ پہنچ سکے۔ ”مجھے ان سے ڈر آتا ہے۔“

”کیا اس سے الگ ہونے کا سوچ رہی ہو؟“  
”اگر ان سے الگ ہو گئی تو پھر جی بھر کے آپ کا خیال رکھوں گی“، کیکوکو نے متنات سے  
کہا۔

”تمہاری بد نصیبی۔“

”جب آدمی وہ کرے جو کرنا چاہتا ہو تو اسے بد نصیبی نہیں کہتے۔“  
شنگو چونک گیا۔ یہ جملہ گرم جوشی کے اولین اظہار کے مانند تھا۔ شنگو کے جملے سے کسی طرح  
کے خطرے کی بوا آئی۔

”تم میری دیکھ بھال میں بہت تند ہی کا ثبوت دیتی ہو۔ لیکن مجھے شوئی چی کے ساتھ خلط  
ملط کرنے کی غلطی نہ کر بیٹھنا۔ میرا خیال ہے تمہاری ایسی کوئی حرکت شوئی چی کو اور دور دھلیل دے  
گی۔“

”ان کی بعض باتیں میری سمجھ میں نہیں آتیں۔ معلوم ہوتا تھا کہ کیکوکو کا پیلا پڑا ہوا چہرہ شنگو  
کی انتبا کر رہا ہے۔“ کبھی کبھی میں بیٹھے بیٹھے اتنی خوف زدہ ہو جاتی ہوں کہ سمجھ میں نہیں آتا کیا  
کروں۔“

”مجھے پتا ہے۔ جنگ پر جانے کے بعد وہ بدل گیا۔ بعض دفعہ وہ جان بوجھ کر ایسا روایہ  
اختیار کر لیتا ہے کہ خود میں بھی اس کا عند یہ نہیں سمجھ سکتا۔ لیکن اگر تم اس اہولیان کا ان کی طرح اس  
سے جڑی رہو تو شاید بات بن ہی جائے۔“

کیکوکو کی نظریں شنگو پر جی ہوئی تھیں۔

شوئی چی نے تمہیں بتایا کہ تم اپنی مرضی کی مالک ہو؟“  
”نہیں۔“ کیکوکو نے تجسس آمیزانداز میں شنگو کی طرف دیکھا۔ ”مرضی کی مالک؟“  
”میں نے خود بھی اس سے پوچھا تھا کہ یہوی کے حوالے سے یہ بات کہہ رہے ہو تو تمہارا

مطلوب کیا ہے۔ مجھے گمان ہے کہ اس کی جزوی طور پر مراد یہ تھی کہ تمہیں زیادہ آزادی سے زندگی گزارنی چاہیے۔ یا انتظام کرنا میرے ذمے ہے کہ تمہیں آزاد کر دیا جائے۔“  
”آپ کہنا چاہتے ہیں کہ میں آزاد ہو جاؤں، آپ سے بھی تعلق نہ رکھوں؟“  
”ہاں۔ اس نے کہا میں تمہیں بتا دوں کہ تم آزاد ہو۔“  
ای لمحے اور سے کوئی آواز آئی۔ شنگو کوچ بچ یا گا جیسے اس نے آسمان سے آنے والی کوئی آواز سنی ہو۔

پانچ چھ کبوتر، بہت بیچڑتے ہوئے، باغ کے ایک کونے سے دوسرے کونے تک، ترچھا خط بناتے گئے۔

کیکو کو نے ان کی آواز سنی۔ وہ برآمدے کے کنارے جا کھڑی ہوئی۔  
”تو کیا میں آزاد ہوں؟“ اس نے کبوتروں کو اڑ جاتے دیکھ کر آنسوؤں میں بھیکی آواز میں کہا۔

تیر دیہی چھوڑ کر اڑتے پرندوں کے تعاقب میں باغ کے پار دوڑی چلی گئی۔

## 5

رات کے کھانے پر خاندان کے ساتواں افراد موجود تھے۔  
اس میں کوئی شبہ باقی نہ تھا کہ فوسا کا اور اس کی بچیوں کا شمار بھی اب اہل خانہ میں ہونے لگا تھا۔

”سُور پر صرف تین ٹراؤٹ بچے تھے،“ کیکو کو نے کہا۔ ”ان میں سے ایک ساتوں کو کیلئے ہے۔“ اس نے ایک ایک ٹراؤٹ شنگو، شوئی بچی اور ساتوں کو کے سامنے چمن دیا۔

”بچے ٹراؤٹ نہیں کھاتے“ فسا کو نے ہاتھ بڑھاتے ہوئے کہا۔ ”نالی اماں کو دے دو۔“  
”نہیں۔“ ساتوں کو نے اپنی پلیٹ زور سے پکڑ لی۔

”کتنا بڑا ٹراؤٹ“ یا سوکونے سکون سے رائے ظاہر کی۔ ”میں بھجتی ہوں سال کے آخری ٹراؤٹوں میں سے ہے۔ میں تو بس ایک آدھ لقمہ یہاں نانا ابا کے ٹراؤٹ کا لے لوں گی۔“ مجھے تمہارا ٹراؤٹ نہیں چاہیے۔ کیکو کو شوئی کا تھوڑا سا ٹراؤٹ لے سکتی ہے۔“  
وہ تین گروہوں میں بٹے ہوئے تھے شاید انہیں رہنا بھی الگ الگ گھروں میں چاہیے

ساتو کو کی توجہ ٹراؤٹ پر مکروہ تھی۔

”مزے کا ہے؟“ فوسا کو نے تیوری چڑھا کر پوچھا۔ ”لیکن کیسے غلے پن سے کھا رہی ہے۔“ فوسا کو نے چچپڑو کر کپانڈ\* نکالا اور نہیں کونیکو کو دے دیا۔ ساتو کو نے کوئی اعتراض نہ کیا۔ ”کپانڈ،“ فوسا کو، شنگو کے ٹراؤٹ کے کپانڈ کا ایک سراخھوٹے ہوئے، بڑا بڑا۔

”پرانے و قتوں کا ذکر ہے کہ جب ہم دیہات میں رہتے تھے۔ یا سوکو کی بہن کے شوق دلانے پر میں ہائیکو لکھنے لگا۔ ٹراؤٹوں کے بارے میں ہر طرح کی ترکیبیں ہیں:

پت جھڑ کا ٹراؤٹ اور اترتا ٹراؤٹ اور رنگیلا ٹراؤٹ۔ اس طرح کے نام۔“ شنگو نے یا سوکو پر نظر ڈالی اور بات جاری رکھی۔ ”اتراتے ٹراؤٹ اور زنگیلے ٹراؤٹ یعنی وہ جوانٹے دے چکے ہوں اور بے حال ہو کر، تھکے ہارے، سمندر کو لوٹ رہے ہوں۔“

”بالکل میری طرح،“ فوسا کو نے فوراً تبصرہ کیا۔ ”ویسے صحت مند ٹراؤٹ کے طور پر بھی میں کہاں کی صورت دار تھی۔“ شنگو نے ظاہر کیا جیسے یہ بات سنی ہی نہیں۔ ”پت جھڑ میں ٹراؤٹ خود کو پانی کے رحم و کرم پر چھوڑتے ہوئے۔ اتحلے پانیوں میں سرگرم سفر ٹراؤٹ جنہیں خبر ہی نہیں کہ موت ان کا مقدر بن پچکی ہے۔ اس طرح کی پرانی نظم۔ میرے خیال میں ان باتوں کا اطلاق مجھ پر بھی ہو سکتا ہے۔“ ”مجھ پر،“ یا سوکو نے کہا۔ ”کیا جب وہ انٹے دے کر سمندر کی راہ لیتے ہیں تو جا کے مر جاتے ہیں؟“

”میں سمجھتا ہوں کہ ان کے ساتھ یہی کچھ پیش آتا ہے۔ لیکن بے شک بھی کبھار ایسے ٹراؤٹ بھی نظر آ جاتے تھے جو جاڑوں کی رت گھرے تالابوں میں گزار دیتے تھے۔ یہ رہے ہے ٹراؤٹ کھلاتے۔“

\* Roe نزیما وہ مچھلی کا بیضہ و ان جس میں نطفہ یا انڈے موجود ہوتے ہیں۔

”شاید میں اسی قسم کا ٹراؤٹ ہوں۔“

”لیکن جب سے گھر آئی ہو تمہارا وزن بڑھ گیا ہے،“ یا سوکو نے بیٹی کی طرف دیکھتے ہوئے کہا۔ ”او تمہاری رنگت بھی نکھر چلی ہے۔“

”میں کب چاہتی ہوں کہ میرا وزن بڑھے۔“

”گھر سینا کسی گھر سے تالاب میں پھپٹ رہنے کے مانند ہے“ شوئی پی نے کہا۔  
 ”میں نہیں چاہتی کہ بڑے عرصے تک یہیں پڑی رہوں۔ اس سے تو بہتر ہے سمندر کی  
 طرف چل دوں۔ ساتو کو“ اس نے آواز بڑھا کر کہا۔ ”کانٹوں کے سواتھا رے پاس کچھ نہیں  
 بچا۔ بس کرو۔ انہیں اور نہ چھوڑو۔“

”فوسا کو نے آنکھیں جھکایں۔ اضطراب کے مارے اس کے ہونٹ لرز رہے تھے۔ پھر  
 وہ حواسِ مجمع کر کے بول ہی پڑی۔ ”ابا جی۔ آپ مجھے کوئی چھوٹی موٹی دکان نہیں کھلوادیتے؟  
 زنانہ آرائش کے سامان کی دکان، سیشنزی کی دکان، کسی طرح کی سہی۔ مجھے اس سے بھی غرض  
 نہیں کہ دکان شہر میں کہاں ہو۔ سڑک کنارے بنا کوکھا بھی منظور ہے۔ کوئی جگہ جہاں لوگ بیٹھ  
 کر پی پلا سکیں۔“

”کیا سمجھتی ہو، تم اس طرح کا کاروبار سنجھاں لوگی؟“ شوئی پی نے متوجہ ہو کر پوچھا۔  
 ”سنجھاں لوں گی۔ گاہک عورت کی شکل چائے تو نہیں آتے۔ ساکے پینے آتے ہیں۔ کیا  
 تم اپنی پیاری بیگم سے میرا موائزہ کر رہے ہو؟“

”میرا یہ مطلب قطعاً نہیں تھا۔“

”ظاہر ہے، فوسا کو دکان چلا سکتی ہے،“ کیکو کو کے پیچ میں بول اٹھنے پر باقی سب حیرت  
 زدہ رہ گئے۔ ”اور اگر انہوں نے اس کام میں ہاتھ ڈالنے کی ٹھان لی تو میں کہوں گی کہ میری  
 خدمات بھی حاضر ہیں۔“

”کیا کہتا۔ واقعی بڑا شاندار منصوبہ ہے“ شوئی پی نے کہا۔ کھانے کی میز پر خاموشی  
 چھائی۔

ان میں صرف کیکو کا چہرہ تھتا اٹھا تھا۔ منہ کا نوں تک لال ہو گیا تھا۔

”اگلے اتوار کے بارے میں کیا خیال ہے؟“ شنگو نے کہا۔ ”سوچتا ہا کہ کیسا مزہ آئے جو  
 ہم سب میپل کے درخت دیکھنے گا دس جائیں۔“  
 یا سوکو کی آنکھیں جنمگا اٹھیں۔

”کیکو کو بھی۔ کیکو کو نے ہمارا پرانا گھر تو دیکھا ہی نہیں۔“

”بصدر شوق چلوں گی“ کیکو کو نے کہا۔

شوئی پی اور فوسا کو منہ تھتھائے چپ بیٹھ رہے۔

”گھر کی حفاظت کیلئے گھر پر کون رہے گا؟“ آخروں سا کو نے پوچھا۔

”میں“ شوئی چی نے کہا۔

”نہیں، میں۔ اب ابھی، میں چاہتی ہوں کہ جانے سے پہلے آپ مجھے بتادیں آپ کا جواب کیا ہے۔“

”میں تمہیں اپنے فیصلے سے آگاہ کر دوں گا۔“ شنگو نے کہا۔ اسے کینوں کا خیال آگیا تھا جس کے متعلق سننے میں آیا تھا کہ نوماز و میں لباس سازی کی چھوٹی سی دکان کھول بھی چکی۔ اور پچھا بھی پیٹ میں تھا۔

کھانا جیسے ہی ختم ہوا شوئی چی میز پر سے اٹھ کر چلا گیا۔  
شنگو بھی، گدی کو سہلاتا ہوا جہاں ایک جگہ ایسٹھی معلوم ہوتی تھی، اٹھ کھڑا ہوا۔ اس نے کھوئی کھوئی نظروں سے بیٹھک میں جھانکا اور روشنی جلانی۔

”لوکیاں نیچے کو جھک آئی ہیں،“ اس نے کیکو کو آواز دی۔ ”ضرورت سے زیادہ بھاری معلوم ہوتی ہیں۔“

کیکو کو بظاہر برتوں رکا ہیوں کے شور میں اس کی آوازنہ سن سکی۔

ختم شدہ

﴿ ۱۱۸ ﴾

**The Sound of the Mountain Yasunari Kawabata**

**Copyright C English 1970 Alfred knopf. Inc.**

**Copyright c Urdu 1995 Mashal**

Urdu Translation: Muhammad Saleem-ur.Rehman

Publisher: Mashal Pakistan.

RB.5 second floor,

Usman Block, New Garden Town,

Lahore-54600,Pakistan

MashalBooks.Org

MashalBooks.Org

MashalBooks.Org